
PREFACE. 


X Rt affords us much pleasure to be the first to 
#£ publish this rare and excellent comment- 
ary on Meghasandesa—the well known poem of 
the world famous Kalidasa. The poem itself is 
the first of its kind and is very popular being 
short and sweet. It is written in the peculiarly 
charming style of Kalidasa and consequently is 
a very great favourite with all lovers of Sanskrit 
literature. No other evidence is needed for this 
statement but the fact that since the days of 
Kalidasa a host of imitators have sprung up who 
have composed several Sandesakavyas in close 
imitation of this splendid masterpiece. Further 
this precious little poem is commented upon by 


: not less than twenty commentators—good, bad 


and indifferent. Of all these commentaries that of 
Mallinatha is considered to be the best and it 
would be thought presumptuous on the part 
of any one if he were to state that there exists 
another commentary for this poem which excels 
Mallinatha’s in every way and which makes: the 

latter pale into insignificance. Still such is the fact | 
and a perusal of the commentary called Vidyullata 
published here for the first time would clearly 
show its superiority to every other known com- 


mentary. The commentator, named Purna 
Sarasvati, seems to have lived some three centuries ॥ 


ago somewhere in the State of Cochin. He 
must have possessed vast learning as is evidenced 
from the numerous quotations in his commentary. 
It is not a mere commentary explaining the 
meanings of passages that he has written, but a 
very critical study of the poem itself. Modern 
Sanskrit scholars, both oriental and occidental, 
would be astonished to find after reading this 
commentary that a Pandit of some three centuries 
ago possessed so much critical spirit as to produce | 
this masterly study of the Poem. ‘ 

We obtained only one Mss. copy of this | 
excellent commentary through the kindness of 
our friend Mr. K, Rama Pisharati, Senior Sans- a 
krit Pandit, Ernakulam College. When we went 
through it, we could not resist the temptation to 
begin its printing at once. But on the com- 
pletion of the first Aswasa we felt that another 
Mss. was absolutely necessary if a correct edition 

had to be brought out. So with the help of 
H. H. Manavikrama Ettan Raja, the 3rd Prince 
of Calicut we got another Mss. copy from Brahma 
Sri Desamangalam Cheria Narayanan Nambudri- 
pad and with these two manuscripts to guide 
us we completed the book. Our thanks are duc 
to all the above named gentlemen for their kind 
help. In spite of all our care, several mistakes 
might have crept in, in this first edition which 
we hope to rectify in the subsequent editions. 


SRI VANI VILAS PRESS, ) 


J. KH. Ralasubrahmanyam. 


Srirangam, j 

॥ श्री: ॥ 
॥ भूमिका ॥ 


महाकविश्रीकालिदासविरचितेषु काव्येषु, संक्षिपतमक्षरेण, आधिक- 
मर्थपोष्रेण, रम्यं रसविलासेन चेदं मेघसंदेशामिधं काव्यरत्नम्‌ | इदं 
च खण्डकाव्यमिति दर्पणकृदादयः | दण्डिमतानुसारिणस्तु महाका- 
व्यमेव मन्यन्ते | स्वाधिकारप्रमत्तो वर्षभोग्येण भवुः झापेन अस्तंग- 
मितमहिमा कश्चिद्राजराजानुचरः, रामगिर्याश्रमेषु वसतिं कुर्वाणः, 
एकदा आषाढस्य प्रथमदिवसे मेघं पश्यन्‌ , अन्तर्बाष्पश्चिरमनुध्याय 
कर्थंचिदात्मानं संस्तभ्य, स्वदयिताजीवितालम्बनार्थी सन्‌ , रामगि- 
रिमारभ्य यावदलकमादो मार्गमनन्तरं संदेशार्थाश्च कथयित्वा प्रेष- 
यामास प्रियासमीपमित्येतदत्र कमनीयं कथावस्तु | 


“सीतां प्रति रामस्य हृनूमत्संदेशं मनसि निधाय मेधसंदेशं कविः 
कृतवानित्याहुः› इति मल्लिनाथः । युक्तं चेतत्‌ | न खल्वन्येषामिव 
महाकवीनां वचसि गूढतयापि विना महापुरुषचरितवर्णनपरिमळं 

| केवलं निरभिसंधि य्किचिन्निरूपणदोइदं कदापि भविष्यति | तथा 
च, भट्टभवभूतिः कल्पितेतिवृत्ते मालतीमाधवे नायकं माधवनाम्ना 
व्यपदिशन्‌ , “ कुवयदलञ्यामः ' इति च तं वर्णयन्‌, गूढमात्माभिः 

संधिमभिदर्शयति | अयं किल महाकविर्वाल्मीकिसूक्तिसुधारसमन- 
वरतमास्वादयन्सर्वेष्वपि स्वकीयेषु काव्येषु शब्दतोऽर्थतश्च श्रीमद्रा- 
मायणस्यैवानुकरोतीति नेदमविदितं मेधाविनाम्‌ । अनुकरणं च 
बिम्बग्रहणे नियतमांदर्श विषमं विलोकयत इति जीमूतस्य उत्तरः 
दिशाप्रस्थानं नांशातोऽप्यत्राथे दूषणम्‌, परं तु व्यङ्गयैकजीविते 
महाकवेर्वचसि सर्वात्मना भवति भूषणम्‌ | तथा च महाकविरयमत्र 
काव्ये शब्दाथीभ्यां रामायणानुकरणमात्मना सूचयति | तथा R— 


प्रथमत एव कान्ताविरहितं यक्षम्‌ “ कश्चित्‌? इति निर्दिशन्‌ 
अनिर्वचनीयमहिमानं कंचन महापुरुषं नायकं क्रोडीकरोतीति युक्तं 
प्रतिपत्तुम्‌ः। ' जनकतनयास्नानपुण्यो दकेषु ? " रामगिर्याश्रमेषु ? . रघु- 
पतिपदैराङ्कितम्‌' | दशमुखभुजोच्छ्रासितप्रस्थसंघेः ! “ इत्याख्याते १ 
पबनतनयं मैथिलीवोन्मुखी ar’ इति पदानि प्रयुज्ञानो महाकवि- | 
रयं नियतमेवात्र रामायणकथामासूत्रयतीति को वा सचेतनो भावुको 
न भावयतु । किं च रामायणोक्तमेव हनूमतो गजपर्वतश्गज्ञादि- 
साइश्य कामरूपत्बं च AASA योजयता, सुग्रीवकथितं वानर- í 
गमनमार्गमनुस्मारयता, सुवेलस्थितां लङ्कामिव केलासमधिष्ठिता- 


1. ' अस्ति कभ्रिद्वागर्थ; ? इति स्वसहचया पृष्टेन समधिगत- | 
देवीप्रसादेन महाकविना कालिदासेन स्वपल्न्युच्चा रिते पदत्रयमादौ : 
घंटयित्वा RAN “ अस्त्युत्तरस्याम्‌---' इति कुमारसंभवः, “ कश्चि- | 
त्कान्ताविरहगुरुणा--? इति मेघसंदेशः, ` वागर्थाविव-- ' इति i 
रघुबंदाश्च संग्रथित इति तु चिरादैतिह्मवादिनंः | 

मलकामालोचयता, हनूमतो लङ्कायामिव मेघस्यालकायां सायं प्रवेश 
समर्थयता, हनूमत इव रात्रौ तनुतनूकरणपूर्वकं मेघस्य संदेशार्थ- 
कंथनं संगमयता, अशोकवनिकामध्यवर्तिन्या अशरणाया जानक्या 
अतिकरुणामवस्थां वर्णयन्तमनुसत्य वाल्मीकिमन्यूनानतिरिक्तं तदु- 
क्तानि मेथिलीविशेषणान्येव प्रकृतेऽपि नायिकायां घटयता, संदेश- 
परघट्टकस्थितमेवामिज्ञानदानमत्राप्यन्तर्भावयता महाकविनानेन साधु 
समाकलितः स्वाभिसंधिप्रकादानप्रकार इति न खल्विदं तिरोहितं 
सहृदयानाम्‌ । अस्य चार्थस्य समासोक्तिगर्भापरस्तुतप्रशंसावान्तर मेदः 
रीत्या प्रबन्धव्यङ्घयत्वाभ्युपगमात्‌ तत्रेवाताप्युक्ता अर्थाः शब्दाश्र 
सर्वथा अनुकूला एवेति न काचिदनुपपत्तिः | एतेन “ कवेर्यक्षवृत्ता- 
न्ते सीताराघवत्रत्तान्तसमाधिरस्तीति केचित्‌ , तन्न सहृदयसंवादाय; 
प्रयोजनाभावात्‌ , कविनैव “ जनकतनयाख्नान ! इति * रघुपतिपदेः * 
इति चात्यन्ततटस्थतया प्रतिपादितत्वात्‌, उपरि च “ इत्याख्याते 
पवनतनयं मेथिलीवोन्मुखी सा * इत्यत उपमानतया प्रतिपादयिष्य- 
माणत्वात्‌ उपमेयस्यार्थस्यात्यन्तभेदः कण्ठोक्त इति ?: इति केषां 
चिद्मत्यवस्थानमपि प्रशान्तम्‌; संचारिस्वशब्दोक्तिन्यायेन इतरव्याव- 
तनाव उपमानतयोक्तेः संभवत्समर्थनत्वात्‌ | अस्तु वा तत्र शास्त्रीय: 
कश्चन विरोध: ; कवेर्मनसि तु हनुमत्संदेश एव विपरिवर्तत इत्य 
सचेतसां हृदयमेव प्रमाणम्‌ |} 

1. तदेतदखिलमनुसंधायैव तत्रभवान्कत्रितार्किकसिंहः सर्वतन्त्रः 
स्वतन्त्रः श्रीमान्वेङ्कटनाथार्यः-_ यः किल कबीनां कविः, दार्श- 
निकानां दार्शनिकः, वेदान्तिनां बेदान्ती, निबन्धृणां निबन्धा, 

कालिदासेन चास्मिन्‌ लघुनि मेघसंदेशकाव्ये शब्दा ्थाभ्यां 
माधुर्यम्‌, वर्णननेपुणम्‌ , व्यङ्गयवैशिष्टघम्‌ , रसपरिपोषणम्‌ , चम- 
त्कारातिशयं च सम्यगमिदर्शितमालोडयतां भावुकमणीनां की- 
टरी वा RaR ननु खानुभवैकवेद्यमेतत्‌ । अत एवात्र 
असाधारणं चमत्कारातिशयमनुभूय स्वकीयान्यादशबहुमानप्रदर्शनाय 
पाश्चीम्युदयकाव्यकर्ता भेघसंदेशपद्यादेकेकं NIEA एकेकस्सिन्पद्ये 
घटयित्वा पद्मानि विरचय्य क्रमेण समग्रमपि मेघसंदेशकाव्यमात्म- 
काव्ये अन्तर्भाव्य स्वात्मनः कृतार्थतामापादयामास | एवं नेमिदूत- 
कर्तापि मेघसंदेशपद्यानां चतुर्थान्पादान्स्वपद्येघु चतुर्थपादस्वेन संयोज्य 
काव्यमारचयन्‌, स्वकाव्यस्य FUR मङ्कलमसाधारणं परिष्करणं 
च स्वोत्मना समाकलयति स्म | तथा भवभूतिरप्येनां रीतिमाश्रित्य 
' कचित्सौम्य--' इति, “दैवात्पश्थेः--२ इति च पद्याभ्यां सम- 
ग्रमपि मेघसंदेशकाव्यार्थमायोज्य मन्यते स्म महनीयतां मालती- 
माधवस्य | EES 
कर्मठानां कर्मठः, ज्ञानिनां ज्ञानी, भक्तानां भक्तः, प्रपन्नानां 
प्रपन्नः, वादिनां वादी, शान्तानां शान्तः-- साक्षादेव सीता- 
रामव्यतिकरसखं हंससंदेशाभिधं मेघसंदेशानुकारि काव्यमात्मना 
रचयामास; एषा किल अस्य श्रीमतो निगमान्तमहादेशि- 
कस्य प्रकृतिः, यदुत स्वानुगमनेन कविसार्वभौमे कालिदासे 
स्वकीयबहुमानप्रदर्शनप्रवणता नाम । अत एव रघुबंशसमकक्ष्यतया 
यादवाभ्युदयमारिरचयिधुरयं श्रीमान्बेदान्तदेशिकः, रघुवंश इव स्व- 
कीयेऽपि काव्ये प्रथमं सर्गमानुष्टुमेः पद्चैरारभमाणः, वागर्थाविव? 

अयं च कालिदास एव संदेशकाव्यस्य मार्गदर्शी महाकविः | 
श्रीमति रामायणे भागवते च परिदृश्यमाना संदेशापद्धातिः प्रथममे- 
नेनैव महाकविना सरसकवितायाः संचारक्षमा संस्कृता | एतदनुसा- 
रेण प्रदृत्तेपु च संदेशकाव्येषु श्रीमद्रेदान्तदेशिकविरचितो हंससंदेशः 
उद्दण्डशास्त्रिकतः कोकिलसंदेश:, लक्ष्मीदासकलितः JF- 
संदेशश्र सुप्रसिद्धाः | तत्र हंससंदेशश्र भूयसा मेघसंदेशमतिशेते 
सर्वतो रामणीयकेनेति प्रागेव निवेदितमस्माभिः । उद्धवदूतादीनि 
ठु नास्माभिरवलोकितानि | मनोदूतवातदूतादीनि च मिन्नच्छायानि 
रसकृशानि चेति न तान्यत्र परिगणनामईन्ति | 


प्रायेण च सुप्रसिद्धानि संदेशकाव्यानि मन्दाक्रान्तावृत्तमबल- 
zda सन्ति संहब्धानि | अस्यैव च वृत्तस्य समादरणे को नु 
नाम हेतु; स्यात्‌! न खलु दृश्यते लाक्षणिकेषु ग्रन्थेषु क्चिदप्येव- 
मालेकारिकेण छान्दसेन वा केनचिदेतदनुरिष्टम्‌ | ऐच्छिक तदिति 


इति इलोके कविचक्रवतिना प्रयुक्तम्‌ ' वन्दे ' इति पदमेव ` बन्दे 
बृन्दावनचरम्‌? इति प्रथमपद्ये प्रयुज्य काव्यमुपचक्राम | यथा च 
वागर्थाविति पद्यस्य व्यङ्गधार्थरसविलासादिभिर्नितरां चमत्कारका- 
रिता श्रीमता अप्पय्यदीक्षितिन चित्रमीमांसायां प्रदर्शिता, तथा 
बन्दे ब्रृन्दावनचरमिति पद्मस्यापि स्वकृते यादवाम्युदयव्याख्याने सा 
प्रकटितेति तत एव ज्ञायतां रासिकवर्य: | तथा हंससंदेशेऽपि ` जातं 
बंशे भुवनविदिते ? इति मेघसंदेशे मेघविशेषणतया प्रयुक्तम्‌ “ जातं 
aa’ इत्येतत्‌ ` वंशे जातः सवितुरनधे ' इति प्रथमपद्ये नायक- 

तु बहवः । वये पुनः, मन्दाक्रान्तायां प्रतिपादं प्रथमतः चतुर्षु 
पश्चात्‌ szg परस्ताच ससस्वक्षरेपु यतेवि्रमानतया विरहविक्कबस्थ 
नायकस्य संदेशावसरे क्रमेण किंचिद्विलम्ब्य विलम्ब्य निश्चासवि- 
च्छेद; सुकर इति तदिदं ृत्तमानुभाविकेन महाकविना समनुस- 
तमिति ब्रुमः | अत एव चेदं दृत्तं क्रमेण आरोहृस्य मन्दमाक्रमः 
णान्मन्दाक्रान्तापदेन व्यपदिइयत इति च कलयामः | अल्पाक्षरा- 
णामत्यधिकाक्षराणां वा दृत्तानामनुसरणं त्वेकतो वक्तव्यार्थपरिपूर्त्य - 
सहृत्वादपरतश्च हृदयोद्वेजकत्वात्‌ न कार्यमिति मध्यस्थस्य ससदशा- 
क्षरस्य वृत्तस्य परिग्रह इति च भावयामः । यथा च भवभूत्यादयः 
| शिखरिण्यादिषु, तथा कालिदासोऽपि मन्दाक्रान्तायां विशिष्यत | 
इति क्षेमेन्द्रः | 
अत्र च झापप्रवासविप्रलम्भश्ङ्गारो रसः | कालिदासस्य चान्या- 
aa कोशलं विप्रलम्भश्रङ्गारवणने। न खल विप्रलम्भमन्तरा संभो- | 
गस्य परिस्फुरिष्यति कापि विच्छित्ति:.| ' न विना विप्रलम्भेन d- 
विशेषणतया संघट्यन्सर्वात्मना शब्दतोऽर्थतश्च कालिदासीयेषु FT- 
व्येषु निरतिश्यमात्मनो बहुमानममिदशयति श्रीमान्कविताकिक- 
सिंहः | सानुस्वारस्य वकारस्य अम्रृतबीजत्वात्‌ स्वयं भगवद्भक्तिः | 
परिपूर्णत्वाच्च यादवाभ्युदये प्रथमत एव “वन्दे? पदनिर्देशः कवि i 
तार्किकसिंहस्य | हंससंदेशे5पि ` जातो वंद › इत्युक्तो शेथिल्यापच्या | 
तत्परिहाराय, दूतभूतमेघविशेषणत्वापेक्षयापि नायके तद्विशेश्रणमेव । 
नितरां शोभत इत्यमिमत्य, ' कश्चित्‌? इति निर्देशमसहमानेन महा- 
वेदान्तिना परमभागवतेन वेङ्कटनाथायेण प्रथमतो5मृतबीजं सानु- 

भोगः पुष्टिमश्नुते ? इति ह्यमियुक्ता: । तत्रापि शापप्रवासविप्रलम्मे 
भूयानादरः EAAS महाकवेः | तथा च शाकुन्तले विक्रमो- 
ana च रुचिरतममयमुपनिबद्धवान्महाकविः झापप्रवासविप्रलम्भम्‌। 
रसानुरुणाश्च नायकस्य नायिकायाश्च तास्ता दशाः सुनिपुणं महा- 
कविना तत्र तत्र प्रतिपादिता इति सुगममेवेदं सुधियाम्‌ | 


प्रायेण हि भारतीयानां पण्डितानां कबीनां वा न खलु स्वदेझ- 
संनिकृष्टमपि देशान्तरमधिकृत्य विद्यते ज्ञानलवोऽपीति सर्वसंप्रतिपन्न- 
मिदम्‌ | अस्य तु महाकवेरानितरसाधारणमत्याश्रयकरं भूगोलपरि 
जानं देशान्तरपरिचयश्चेति मेघसंदेशमार्गक थनघट्टमनुशीलयन्को हि 
नाम सचेता नाभ्युपगमिष्यति। 


अस्य च WAI लघुनः संदेशकाव्यस्य सन्ति व्याख्याना- 
न्युपविंशानि | तेषु च सकलैरपि गुणेः सर्वतोऽपि सारतमं मल्लि 
नायीयं व्याख्यानमिति निर्विवादं समकण्ठं सर्वेऽपि पण्डिताः प्रशं- 


स्वारा बकारः प्रयुक्त इत्याकल्यतां कृतमतीनां यत्सत्यमन्याइदा एव 
प्राहुभविष्यति परमानन्दसंदोहः | अथ वा, अयमस्य निगमान्त- 
गुरोः कोऽपि कवितासंप्रदायः, यदन्यानाक्रान्तेन पथा संचरणम्‌ , 
उत बा"परप्रहतामेव पद्धतिमात्मना सविशेषं परिष्कृत्य तया पुनर्ग- 
मनं नाम | अत एव भूयःसु स्थलेषु मेघसंदेशापेक्षयापि हंससंदेशे 
नूममनुभूयते विशिष्ट: कोऽपि रसादिभिश्रमत्कारातिशयः । यथाँ 
चैतत्तथा संदेहाविमरशे सनिदर्शनं सविस्तरं निरूपयिष्यामः 71 
इदं पुनरन्याहशमानन्दसर्वस्वम्‌, यदयं श्रीमान्‌ वेङ्कटनाथः स्वयं 

सन्ति । अस्मद्देशीयानां हि विदुषां वेदपुरुष इव खलु भूयसी बहु- 
मतिमैल्लिनाथमङ्दोपाध्याये | तदुक्तं हि सर्वमप्यर्थजातं खत; प्रमाण- 
पदवीमईतीति दृढामिमानेन तदुक्तिषु साधुत्वासाधुत्वस्वारस्यास्वार- 
स्यादिविचारणां महापातककृत्यमाकलयन्तः, तद्विमर्शप्रबृत्तान्गज- 
निमीलिकया सुदूरमधिक्षिपन्तो भूयसा समुपलभ्यन्ते यथाश्रुतम्राहिणः 
पण्डितप्रथाजीविन इत्यन्याय्यमिदमतिशोचनीयमवस्थान्तरमखिल- 
स्यापि भारतस्य। यदि नाम वयं मलिनाथादप्यतिप्रङकृष्टः कश्चन 
काव्यव्याख्यातास्तीति ब्रूमः, नियतमेव तर्हि वयमपरैरसुग्बैरनेकधा 
परिहस्येमहीत्येतदनुभवपुनरुक्तमस्माकम्‌। अस्त्येवास्माकमपि RID- 
नाथमहोपाध्याये महती संभावना, नूनमयं बहूनां काव्यानां SAT- 
ख्याता दार्शनिको विद्वान्‌ बहुश्रतश्वेति | परं तु काव्यव्याख्यान- 
करणे यावती पुनरस्य पण्डितैः प्रशस्यमाना प्रसिद्धिरस्ति, तांवती- 
मईति art मलिनाथ इत्यत्रैव बलवती विग्रतिपत्तिर्विद्वतेऽस्माकम्‌ | 
यतो वयं बहुत्र तद्याख्यानेषु प्रमादमुपलभामहे, जानीमश्च 


- इंससंदेशे तावन्त्येव पद्यानि विरचयामास ; यावन्ति पुनर्मंघसंदेशे । 


(मे. प्र. ६३. द्वि. ४७. आहत्य=११०. हं. ६०+५०=१,१०.) 
५ दशेन्द्रियाननं घोरम्‌? . इति प्रमाणमनुसत्य “दर्पादग्रदशेन्द्रिया- 
ननमनोनक्तंचराधिष्ठिते? इति स्वयं प्रणयता हनुमत्संदेशस्याध्या- 
त्मिकमान्तरार्थमन्यमनुभावयता वेङ्कटनाथेन यथा हंससंदेशे आध्या- 
त्मिका ्यव्यञ्जनक्षमाणि सांकेतिकानि श्ुतिप्रत्यभिज्ञापकानि च निशा- 
काम्यादिपदानि सन्ति प्रयुक्तानि, तथा अत्रापि मेघसंदेशे प्रकृति- 
पुरुषादिपदानि तादृशानि वर्तन्त इति सुधियः स्त्रयमेव जानन्तु | 

तढुक्तादपि व्याख्येयग्रन्थस्य स्वरसवाहि पुष्टं च परिपूर्ण च 
व्याख्यानम्‌ | किं च नास्ति ताहशमेकमपि काव्यं मल्लिनाथेन 
व्याख्यातम्‌ , यन्मछिनाथास्राक्पञ्चपेर्वापि ब्याख्यातृभिर्न व्याख्यायि | 
स्वोपज्ञं किल व्यार्यानमसाधारणीमापादायिष्यति व्याख्यातः समा- 
स्याम्‌ | सुलभश्च IMA GE जगति NIAN पदव्या कस्यचि- 
द्रमनानुसारः, तमेव पन्थानं तत्र तत्र परिष्कृत्य तेनेव सुखसंचारो 
वा । बहुषु व्याख्यानग्रन्थेषु विशीर्णोन्यर्थजातान्येकत्र संकलय्य 
प्रदशनम्‌, काव्यव्याख्यानप्रवृत्तेषु ब्राह्मणेष्वस्य महोपाध्यायस्य 
प्राथमिकत्वं वा, यत्सत्यमस्या अनन्यसामान्याया विख्यातेः स्यात्का- 
रणामेत्यूहस्य ठु, विश्वसिमः, ब्रलवानेव मूलबन्धोऽस्तीति | 


सति चैवमतिमृश्यवादिनि पक्षपातिनि प्रायेण पण्डितलोके, 
कथंकारमस्मदीयं वचनमधिरोहतु॒श्रद्धापदवीम्‌, यन्मेघसंदेशस्य 
मल्रिनाथन्याख्यानातिशायि सर्वाङ्गसुन्दरमस्ति किंचित्प्राचीनं व्या- 
ख्यानमित्यभिदध्मः | * माघे मेघे गतं वयः? इति मलिनाथेनैव 
कथितमिति हि सर्वतोऽपि प्रसरति कापि वरह्दोश्चिरास्किवदन्ती | 
अथ वा, सन्ति सांप्रतंमपि सरसहृदयाः कतिपये भावुका इति, 
ते च तारतम्यपर्यालोचनेन सारासारपरिशीलनेन च ज्ञास्यन्ति वस्तु- 
तत्त्वमिति च विश्वसन्तो वयं निर्भयं निःसंकोचं च वदामः, यदस्ति 
भेघसंदेरास्य पूर्णसरस्वतीनाम्ना महामतिना विरचिता विद्युक्लताख्या 
कापि व्याख्या; सा च विद्योतते विश्वातिशायिनीति | ; 


अस्यां खलु व्याख्यायां मोलानां सर्वेषामपि पदानां सुप्रसिद्धानि 

प्रातिपदानि विवरणतया प्रकटितानि ! पदार्थप्रदर्शनपूवंकं वाक्यार्थः 
साधु निरूपितः । तत्र तत्र शङ्कासमाधाने च सयुक्तिप्रमाणं प्रदर्शिते । 
रसगमानिका च रम्यतरं विचारिता । कोशव्याकरणादिकं च नि- 
पुणं निरूपितम्‌ । अलंकारश्च सातिशयं विवेचितः | व्यङ्गा थश्च 
विशेषेण विशदीकृतः, यः किल मालिनाथेन मनसापि न कलितः | 
समादृतश्व समीचीनतरः पाठः, यो बहुत्र मलिनाथीयेन पाठेन 
बिसंवदति, संवदाति च पाश्वीम्युदयास्थितेन तेन तेन पाठेन | 
इद पुनरन्याहशमस्प्र व्याख्यानस्य सोभाग्यसर्वस्वम्‌ , यदयः 
मेतत्काव्यश्रबणपठनजन्यं प्रयोजनमत्र विचारयति! | यद्यप्यलेकार- 
लाक्षणिकेः ` काव्यं यशसे ¦ इत्यादिना काव्यस्य प्रयोजनानि प्रति- 
पादितान्येव, अथापि विहाय पूर्णसरस्वती न किल कश्चिदपि 
व्याख्याता व्याख्येये काव्ये श्रङ्गग्राहिकया एवमेतावत्सु गणरात्रेषु 
फलं नाम प्रत्यपादयत्‌; यथा अनेन प्रतिपादितं व्याख्यात्रा | इद- 
मेव हि नव्यानां विमर्शकानां सर्वीत्मना संवननम्‌ | एवं प्रातिस्वि 
कतया फलविचारादिकं भारतीयानां पण्डितानां व्याख्यातणां च न 
परिचितचरमिध्युच्चेरुद्धुष्यन्तो नव्या Raster अपि, मन्यामहे 
eRe व्याख्यातुः कौशलमतिमात्रमाश्रर्यपरवशा भवेयुः | किं बहुना- 
नास्ति कापि न्यूनता अस्मिन्व्याख्याने, या दोषैकगवेषणपरताया- 
मपि विमशकानां स्फुरिष्यति | इमे च व्याख्यातुरादावन्ते च वि- 
WA पद्रे व्याख्यातुराशयं व्याख्यायाश्च गमानेकां स्फुटं प्रकटयिष्यत 
इति ते एते सहृदयेभ्य उपहरिष्याम — निधो रसानां निलये गुणाना- 
1. gaai ६ पुटे ९ पङ्किमारभ्य विद्यमानो विचारः । 


CC-0. Gurukul Kangri Collection, Haridwar. 


MEN moraines MAN ALT 77०. 


eT LA TA 


A By Siddhanta eGangotri Gyaan Kosha 


मलक्कतीनामुदघावदोषे । काव्ये कवीन्द्रस्य नवार्थतीर्थ या व्याचिकीर्षा 
मम तां नतोऽस्मि ॥” “ सुकविवचसि पाठानन्यथाकृत्य मोहाद्रसगति- 
aaga प्रौढमर्थ Pre । विबुधवरसमाजे व्याक्रियाकामुकाणां गुरु- 
कुलविमुखानां धृष्टताये नमोऽस्तु |? 


अयं च पूर्णसरस्वतीनामा पण्डितमागिः कः ! कतरं देशमलच- 
कार? को वास्य गुरुः ! FARA जीवयात्राप्रकार; ? इति जिज्ञा- 
समानानां न वयमामूलमपनेठुँ प्रभवामः कुतूहलम्‌ | यतो बहुधा 
तञ्चरितावगमाय प्रयतमानानामपि नैतावतापि समग्रमवगतमस्माकं 
तञ्चरितम्‌ | एतावत्परमवगम्यते--- अयं किल पूर्णसरस्वत्याख्य: 
पण्डितमाणेः केरलेषु “ काटमाटस्‌ ? इति सुप्रसिद्धे मान्त्रिककुले 
लब्धजन्मा कश्चन केरलीयो ब्राह्मण इति । अयं च केरलीय इत्यत्र 
नास्ति नः संदेह: | यतोऽयमादावन्ते च पूर्णज्योतिराभिधमीश्चरं स्मर. 
ति । स च गोश्रीराज्ये (कोचि ) ' तृष्पूणित्तुरे ` इति सुप्रथिते देशे 
महति क्षेत्ररले अद्यापि कृतसंनिधानः | अये च व्याख्याता मालिना- 
थादवाचीन इति ज्ञायते, यतोऽयं मलिनाथीयं व्याख्यानमेव केचि- 
दिति तत्र तत्र निर्दिशति | कि च तत्र तत्र अलंकारलक्षणकथनावसरे 
शब्दप्रक्रियाप्रकाशनप्रकरणे च प्राचां मम्मटबृत्तिकारादीनां वचना- 
न्येव प्रमाणतया प्रदर्शयति, न पुनरप्पयदीक्षितभट्टोजिभट्टप्रशृती- 
नाम्‌ | अतश्च संभाव्यते कुवलयानन्दकर्तुः श्रीमतोऽप्पयदीक्षितात्‌ 
तत्समकालिकास्सिद्धान्तकौमुदीकाराद्भड्रोजिभट्टाद पि प्राचीनोऽयं व्या- 
कर्तेति | ततश्च वयं निश्चिनुमः अयं व्याख्याता सार्धवर्षशत- 

त्रयात्पूर्वमुत्पन्नः स्यादिति | व्याख्यानावसरे चायं तत्र तत्र तात्पर्या- 
वेदनाय गद्यकाव्यरीतिमाश्रित्य मधुराणि सानुप्रासानि च वाक्यानि 
बिलिखन्नियतमावर्जयति सहृदयानां हृदयानि । पद्यप्रणयने ऽप्यस्य 
परिदृश्यते प्रशंसनीया पटीयस्ता । ' खोतोमूत्यां भुवि परिणतां रन्ति- 
देवस्य कीर्तिम्‌? इत्येतद्विवरणावसरे कथाभागं gaa प्रतिपादय- 
ad महामतिरन्येप्रामपि पद्यानामेतत्कृतानामन्वेषणे चूनमतिमहती- 
मुपजनयत्युत्कण्ठाम्‌ | न जानीमः- अपि नाम कृतं स्यादनेन 
द्यतः पद्यतो वा किमपि काव्यम्‌? अनेन च विराचितमातेप्रशस्त 
मालतीमाधवस्य व्याख्यानमपि केरलेषु क्कचित्क्वचिदुपलभ्यते | 
कालिदासायानां स्वेषामपि काव्यानामयं व्याख्यातेत्यपि केरलेषु 
aga: कथयन्ति | उपलभ्य च तदीयानि व्याख्यानानि समूलमचि- 
रात्प्रकटयितुमभिलप्रामः | 

| इति 

श्रीवत्सचक्रवर्ती 


आभिनवभट्टबाणः कृष्णमाचायेः | 


CC-0. Gurukul Kangri Collection, Haridwar. 


FE ae EI EE SYN ee eee oo 


= By Siddhanta eGangotri Gyaan Kosha 


॥ श्रीः ॥ 


॥ मेघसंदेशः ॥ 


— R 


विस्तारभाजि घनपत्रकतासनाथे 
सुक्तावलीविमल ~ € A ` 
TARTAN तुङ्गे | 
गोवर्धने कुचतटेऽपि च गोपिकाना- 
मापदूनं सुमनसां रममाणमीडे ॥ १ ॥ 


चिश्वव्यापन्निशिचरमयी विक्षिपन्ती नगेन्द्र 

मन्दाक्रान्ता किसलयरुचा यस्य पादाञ्चळेन । 
अश्यच्चेष्टेरुपरिनिपतच्छैळपिष्टैः प्रवेष्टः 

Tang स्वकृतविपदां तं स्मरामः स्मरारिम्‌ ॥ २ ॥ 


गुणेवी लिविधेः शब्देभावांस्तेरेव निमितान्‌ । 
नवयन्ती जयपत्युच्चेः शक्तिः स्रष्ट्‌मेहाकवेः ॥ ३ ॥ 


ताल्वादियख्रसाकाङ्क्षवाग्विम्बभयाद्धवम्‌ । 
> 
Kama: स्तुवन्सूक्तिं जीयात्सहृदयो जनः ॥ ४ ॥ 

पूर्णज्योतिश्वरणकरुणाजाह्ववीपूतचेताः 
स्फीतासूयाकलापितधियो दुर्जनाद्गीतभीतः । 

मेघस्याहं स्वमतिसद्श व्याक्रियायां थतिष्ये 
सौजन्येन्दोरुदयगिरयः सूरयस्ततक्षमन्तास्‌ ॥ ५ ॥ 


प्रतिपदमखिलार्थव्याकृतौ कः कृती स्या- 
स्सुमतिभिरनुभाव्ये कालिदासस्य काव्ये | 
प्रभवति परिमातुं को विशेपान रोषा- 
न्वपुषि सुकृतिदृश्ये विश्वरूपस्य विष्णोः ॥ ६ ॥ 


निधौ रसानां निळये गुणाना- 
मलंकुतीनामुद्धावदोपे | 
काव्ये कवीन्द्रस्य नवार्थतीर्थे 
या व्याचिकीषी मम तां नतोऽस्मि ॥ ७ ॥ 
मेघस्य विष्वग्रसवपुकस्य 
व्याख्या ममेयं विशद॒प्रकाशा | 
विद्योतयन्ती स्फुटमर्थजातं 
Raamaa विभूषणाय ॥ ८ ॥ 


अथ सकलविबुधमहितयशाः कविकुळपरमेश्वरो मेघसंदेशसंज्ञित 
रसिकजनरसायनं प्रबरन्धमारभमाणः, तस्य निष्प्रत्यूइपरिसमाप्त्यादि- 
निखिलसमीहित॑सिद्ध्ये विश्वमङ्गलनिदानमवनिदेवताकं मगणमादो 
पयुज्ञानः, “कं ब्रह्म खं ब्रह्म इति, “वहीन्द्रोपेन्द्रमित्रे कः ' इति, 
“ काश्चित्तात्मार्कधी धातृवाताः ' इत्यादिवचनैः परब्रह्माचिना कका- 
रेण चित्तसाक्षिज्ञानमात्रखलक्षणजीबप्रतिपादकेन चिच्छन्देन च स- 

मानाधिकृताभ्यां जीवेश्वरेक्यमशेषपुरुषार्थमौलिमूतमनुसंदधान:. प्रथ- 
मपद्येन वस्तुनिर्देशं करोति-- 


कश्चित्कान्ताविरहयुरुणा खाधिकारप्रमत्तः 
शापनास्तंगामितमाहिमा वपभोग्येण भतुः | 

यक्षश्चक्रे जनकतनयास्त्रानपुण्योद केषु 
स्तनिग्धच्छायातरुषु वसतिं रामगियाश्रमेषु ॥ १ ॥ 


कश्चिदित्यादि | वस्तु चात्रेतिवृत्तनायकः, तस्य प्रतिपादनं 
निर्देशः, यथा शिद्युपालवधे-- 'हरिर्मुनिं ददर्श’ इति; किरा- 
ताजुनीये च-- “वनेचरो युधिष्ठिरं समाययो* इति; यथा 
चास्यैव कवेः कुमारसंभवे-- “नगाधिराजोऽस्ति’ इत्युपनायकस्य | 
काश्चादात सामान्यनिर्देशो रससराम्भितया कवेस्तदनुपयु क्तयक्षविश- 
घप्रातपादने तात्पयाभावं ध्वनयति; यथा रघुवंशे ` मतङ्गशापादव- 
लेपमूलात्‌ ” इत्यवलेपप्रकाराविशोषानुक्तिः | कान्ताविरहगुरुणा प्रिय- 
तमावियोगोपदेशाचार्येण, स्वम्नेऽप्यविदितविरहदुः खस्यास्य, feat 
दायिताबियोगः › इति शापेनेवोपदिष्टत्वात्‌ स गुरुरित्युच्यतें अज्ञा- 
तज्ञापकत्वसामान्येन, “ स मारुतसुतानीतमहोषधिद्दतन्यथः | लङ्का- 
सत्रीणां पुनश्चक्रे विलापाचार्यकं at: : इतिवत्‌ | कान्ताविरहतो गु- 
रुणा अल्घुना ढुभरेणेति केचित्‌ | अनेनैव कान्तातिसक्तिमूलत्वमपि 
प्रमादस्यावगम्यते, अन्यथा तद्विरहविषयस्यानुपपत्तेः शापस्य | स्वा- 
धिकारप्रमत्तः स्वेन आत्मना अङ्गीकृते आधिकारे कार्यधुरायां निधि- 
पालनादो | अत्रापि विशेषानाभिधानं ूर्ववद्रसानुपयोगात्‌ । प्रमत्तः 

. 


अनवहितः | “प्रमादोऽनवधानता' इत्यमरः । अनपचारप्रत्रत्तिरवधा- 


नम्‌। अथवा भुः स्वे स्वीये अघिकारे यक्षराजपदे प्रमत्तः यथोचितं 
समुदाचारमुर्छङ्गितवान्‌ | यथा स्थूणाकर्णः शिखण्डिने निजमखण्डं 


yes प्रतिपाद्य तद्ङ्गसङ्गिनमङ्गनाभावमङ्गीक्ृत्य विकुर्वाणः शर्व- 
मखेन पर्वतं तदनुपालितं यदृच्छयोपगच्छता ठुच्छेतरलजाभारमोहि- 
तमतिस्तिरोहितः समुदाचारलङ्घनकुपितेन तेन शप्तः, यथा वा TS- 
कूबरमणिग्रीवौ Raad नितम्बिनीकदम्बकेन सममम्बरसरिदम्भसि 
रममाणावपत्रपमाणौ मयौदातिक्रमजनितरोषेण भगवता नारदेन ; 
तथायमपि रमणीरतिलालसः स्वधर्मतः स्खलितः कलितकोपेन राज- 
राजेन ma इति | शापो निग्रहवचनम्‌ | अस्तंगमितमहिमा अन्त- 
धान प्रापितो दिव्यज्ञानादिर्महिमा यस्य सः । तथात्वं च शापज- 
निताधिम्राधितत्वात्‌ , झापान्तर्भावितया वा महिमश्रंशस्यापि ; यथा 
रघुवंशे प्रियंवदशापप्रस्तावे ' मतङ्गशापादवलेपमूलादवाप्तवानस्मि 
मतङ्गजत्वम्‌? इति प्रथमं शापस्य गजत्वमात्रहेतुत्वमुक्त्वा, पश्चात्‌ 
: संयोक्ष्यसे स्वेन वपुर्महिम्रा तदेत्यवो चत्स तपोनिधिर्माम्‌ ? इत्यनुबादे 
ait नान्तरीयकत्वं महिमश्रंशस्योक्तम्‌। ' अथास्तमदर्शने? इति Ja. 
यन्ती । सूर्य एव प्रसिद्धस्य अस्तगमनस्याभिधानात्‌ मडिम्नस्तत्सा- 
दृद्यमवगम्यते; तेन च सकलार्थप्रकाशकत्वमत्यन्ताविनाशश्च AAT 
निश्ञासमग्रेनेव शापेनान्ताहितस्य दिवसमुख इव शापावसाने सूर्यस्येव 
तस्य यथापुरमुदेष्यत्त्वात्‌ । वर्षभोग्येण संवत्सरम्‌ अनुभाव्येन | 


‘qis भारताद्न्दृष्टिषु प्रावृषि faa? इति वैजयन्ती | . 


¦ कालाध्वनोरत्मन्तसंयोगे ! इति द्वितीया | ' अत्यन्तसंयोगे च ' इति 

समासः | एतेन प्रणिपातप्रसादितेन प्रभुणा एकवर्षावधिः शापः कृत 
इत्यवसीयते, कुपितदशायामवधिविधानानुपपत्तेः | दापस्य भोग्यत्वं 
नाम फलतः प्रियाविरहरूपात्‌ | भर्तुः स्वामिनः, अविशेषनिर्देशे- 
ऽपि वेश्रवणस्य यक्षेश्वरत्वप्रसिद्धेः यक्षं प्रति तस्यैव AGATA: | 
उपरि कविरेवैतत्स्फुटीकरिष्याति-- “अनुचरो राजराजस्य' इति | 
भर्हुरिति, निग्नहान्तरेडपि शक्तस्य एतावता क्रोधनिदृत्तिमहालाम:, 
अप्रतिबिधेयत्वादिति द्योत्यते । यक्ष इति.। जात्यैव यः सुखो- 
चितो निरतिशयेश्वर्यशाली निरुपमरूपादिगुणसंपन्नश्च, अस्य इन्त 
तस्यैवेृशी दशा दैववशादुपगतेति भावः | तथा कुमारसंभवे-- 
“यक्षकिंपुरुघाः पौराः? इति, यत्र यक्षकिंपुरुषाः पौराः, तत्पुरं 
कथं वर्ण्यत इत्यनेन यक्षाणां लोकोत्तरगुणशालित्वं सूचितम्‌ । जन- 
कतनयास्नानपुण्यो दकेषु जनकतनयेत्यभिजनादिसर्वगुणसंपत्‌ सूचिता; 
अयोनिजत्वमत एव दिव्यत्वं चेत्यादिदिव्यसर्वगुणसंपत्सूत्िता | 
पितुर्दशरथस्य शासनमनुपालयतो Ad: झुश्रूषया तत्र कंचित्कालमुः 
षितायाः पतिदेवताक्ुलमोलिमणेर्देव्याः सीताया नित्यनैमित्तिकर्ना- 
नविधेहतोः पावनं जलं येषु । खिग्धच्छायातरुघु सीतास्वहस्तोम्भि- 
तक्कुम्भाम्भःसंभ्ृतसमृद्धिकाः ` प्रभावस्तिमितच्छायम्‌ ' इतिवत्‌ 
ततस्तत्करप्रभावादविरतकिसलयक्कुसुमफलभरभारितविकटविटपास्तत 

एव स्निग्धाः लावण्यशालिनः छायाप्रचुरास्तरवो येषु | छायातरव 
इति झाकपार्थिवादित्वात्समासः | रघुवंशे च-- ' छायाब्ृक्षमि- 
वाध्वगाः ' इति | विशेषणाभ्याम्‌ ' पापहरत्वं मनोहरत्वं च युगप- 


देकत्र न संभवति ; तदुभयमत्र समुदितम्‌; अतोऽत्रेव वसामः ? 

इति तस्य बुद्धिरुत्पन्नेति द्योत्यते । रामगिर्याश्रमेषु रामेण चिरम- | 
ध्युषितत्वात्तेनेव नाम्रा प्रसिद्धो गिरिः चित्रकूट इति केचित्‌; | 
अन्यः कश्चिदित्यन्ये | तत्संबन्धिषरु रामभुक्तमुक्तेषु WAJ तापस- | 
निवासस्थानेषु, waa विरहविधुरितस्य निवासोचित्यात्‌ महाश्वेतादि | 
उपर्मैपि स्थलीदेवतानामेव प्रस्तावात्‌ न तु मुनीनाम्‌। बहुवचनेन | 
रणरणिकया क्चिदवस्थातुमदक्तस्य बहा श्रम श्रमणं व्यज्ञयति | वसाति 
बासः | वसतिं ak, .न तूवास; चक्रे, न तु चकार; प्रियासमा- | 
गमत्वरितमपि चेतः शापयन्त्रणया संस्तभ्य प्रयता न्यवसदित्यर्थ: | 
अत्राह कश्चित-- यक्षो रामगिरौ न्यवसदित्युक्तम्‌ ; उपरि ठु तत्स | 
देशप्रकारः प्रपञ्चयिष्यते; अतोऽस्माकं पठतां £रण्वतां च किमाया- | 
तम्‌- इति | उच्यते ; अत्र तावन्मृदुळसरळचेतसां व्युत्पाद्यानाम- 
aha विदिष्टराब्दा थव्युत्पत्तिः , तत्तद्वेशविशेषव्यवद्वारवेदनम्‌ , 
पुण्यतीर्थदेबायतनादिसंकीर्तनेन दुरितक्षयः, कीर्तिरलघीयसी, राजा- 
दिवछभतया द्रविणसंपत्तिः, कामसूत्रादिविद्यासु गीतादिकलासु च 
कौरालम्‌,, संभोग विप्रलम्भ रूपश्ङ्गारसागरकर्ण धारत्वम्‌ , पतिब्रताधर्म- 
परिज्ञानम्‌, सहृदय इति सदसि सत्कृतिः, मन्दीकृतपरत्रह्मानन्द- 
ates रसास्वाद इत्यादीनि परःशतं प्रयोजनानि । किंच सखे 
ूकष्मेक्षिकादीपिकया निरूपय काव्यह्ृदयगहृरगोपितमुपह्ृरे सकलः 
पुमर्थसाधनसमर्थमुपदेशरल्रम्‌ | यथा-- महात्मनोऽपि यक्षस्य महि- 
ळासङ्गतरङ्गितानङ्गरसपारतन्त्र्यदोषस्य स्वाधिकारप्रमादः, तेन स्वाः 
मिकोपः, तस्माच्छापोपलम्भः, ततः स्वमहिमश्नंश:, प्रियावियोग- 
वेदनासंतानानुभवश्चेत्यनर्थपरंपरा संपतिता ; अतो विषयेष्वतिसक्ति- 

qaia ।  विनोदमालमेत्रेदमिति यस्वावधारणा विटवृत्तं स जानाति? 
इत्युक्तरीत्या बर्तमानो न क्वचिदवसीदतीति | अतोऽपरस्यार्थस्य 
शब्दताडितत्वेनाप्रकाशमानत्वादशाब्दतैव | अतिप्रसङ्गादेतावतेव सं- 
तोष्टब्यम्‌ | कवेर्यक्षबृत्तान्ते सीताराघवत्रत्तान्तसमाधिरर्तीति केचित्‌ , 
तन्न सह्ृदयह्कदयसंवादाय ; प्रयोजनाभावात्‌ , कविनेव “ जनक- 
तनयास्नान-- ? इति ' रघुपतिपदैः? इति चात्यन्ततटस्थतया प्रति 
पादितत्वात्‌ , उपरि च : इत्याख्याते पवनतनयं मैथिलीवोन्मुखी 
सा ' इत्यत्र उपमानतया प्रतिपादयिष्यमाणत्वात्‌ , उपमेयस्यार्थ- 
स्यार्थभेदः कण्ठोक्त इति | कान्ताविरद्दगुरुणेत्यत्र रूपकमलंकारः | 
अस्तंगमितमहिमेत्यत्र रूपकमेकदेदाविवतिं ; अथवा AAN- 
रूपा वक्रोक्तिः | जनकतनेत्यत्र स्निग्धेत्यत्र च उदात्ञमळंकारः | 
शव्दशक्त्याह्ादकत्वरूप माधुर्यं झटिति ` विवक्षिता थैसमर्पकत्वात्मा 
प्रसादश्च गुणो | अनुप्रासः स्त्रभावोक्तिः | भाविका दयश्चालंकारा 
महाकविवचसि व्याप्तत्वात्तत्र तत नोद्भावयिम्यन्ते || १ ॥ 


तस्मिन्नद्रौ कतिचिदबलाविमयुक्तः स कामी 
_ नीला मासान्कनकवलयभ्रंशरिक्तप्रकोष्ठः | 
आषाढस्य प्रथमदिवसे मेघमाश्िष्टसाबु 
बप्रक्रीडापरिणतगजप्रेक्षणीयं ददशे ॥ २ ॥ 
. अथ प्रमेयसंघटनाय बीजभूतमर्थ प्रस्तोति--तस्मिन्नद्राविति | 
तच्छब्देन प्रकृतः समासे गुणीभूतो रामगिरिः परामृश्यते, अथ 
शब्दानुशासनं केषां शब्दानाम्‌? इति, “ तवास्य नीलोत्पलचारुचक्षुषो 

मुखस्य तंद्रेणुसमानगन्धिनः ' इति च शास्त्र काव्ये चेवं प्रयागदर्श- 
नात्‌, ` सर्वनाम्रानुसंघित्वत्तिच्छन्नस्य' इति war | कतिचिदिति | 
अर्थादष्टौ, ' मासानन्यान्‌ गमय चतुरः ' इति वक्ष्यमाणत्वात्‌ ; 
मुखतोऽनुक्तिरनुपयोगात्‌ | अबलाविप्रयुक्तः कामीति | कासो रागः 
तद्वान्‌ रागी सन्‌ रागविष्रयवियुक्तो यः, तस्य दु :खासिका कथं कथ्यता- 
मिति भावः। अबलाशब्देन स्वावस्थातोऽप्यस्य शिरीषमुद्णथास्तस्याः 
प्रलयारकैकर्कशे विरहदुःखे क्रिमापतिष्यतीति चिन्तया संतापः संता- 
यत इति करुणरसो व्यज्यते | मासान्नीत्वा न ठु मासेषु गतेषु, 
निर्विनोदतया दीर्धीभूतानिवानपगच्छतो मासान्‌ विचित्रैरुपायैः 
कथं कथमपि गमयित्वेत्यथः | कनकवल्यश्रंशारिक्तप्रकोष्ठः वेषवि- 
रचनाविद्वेषेण भूषणान्तरेप्वपाकृतेषु कनकवलयं मङ्गलार्थे वामप्रको- 
डनिविष्टमबदिष्टम्‌ , तस्यापि काइर्यातिरेकजनितेन विगलनेन दन्य भूतं 
कैवल्यमात्रभूपणं प्रकोष्ठे यस्य सः | कनकवलयस्यैकरस्य धारणं विरह- 
चिह्णमिति केचित्‌ । तथा शाकुन्तले-- ' प्रत्याख्यातविशेषमण्डन- 
विधिवामप्रकोष्ठार्पितं ब्रिश्रत्काञ्चनमेकमेव वलयं श्वासापरक्ताधरः * 
इति, ‘ अनतिलुलितज्याघाताङ्कं मुहुर्मणिबन्धनात्कनकवलयं aed 
स्रस्तं मया प्रतिसार्यते’ इति च। आषाढस्य ग्रीष्मर्तुद्वितीय- 
मासस्य शुचेः | प्रथमादेबस इति, वर्षासमयसंनिकर्षजनितहर्घो- 
कर्षस्य स्तनयिल्लोः संनाहातिशयं सूचयति | आश्िष्टसानुम्‌ 
आलिङ्गिततटम्‌ | ' सानुः प्रस्थं तटं भगुः ' इत्यमरः | अत्र सुः 
हृदारिङ्गनसमाधिः | सालिलभरखेदेन गिरितटे निषद्य विश्राम्यन्त- 
मित्यर्थः | वप्रकीडापरिणतगज प्रेक्षणीयं गिरितटविहारे दन्ताभ्यां 

तियंकूप्रहरन्तं द्विपेन्द्रमिव लोचनहरम्‌ । ‘am: पितरि नान स्त्री 
क्षेत्रे रोधसि सानुनि? इति वेजयन्ती | “ तिर्यग्दन्तप्रहारस्तु गजः 
परिणतो मतः? इत्यमरः । श्यामलरुचो गजेन्द्रस्योपमानत्वात्‌ सालि- 
लगर्भो नीलमेघ इत्यवसीयते | स कामी मेघं ददर्शेति, अहो गण्ड- 
स्योपरि पिटकोद्धेद इति भावः | वप्रक्रीडापरिणतगजप्रेक्षणीयमित्यत्र 
उपमालेकार; । अथवा तादृशानां गजानां तत्र विद्यमानत्वात्‌ तेषां 
मध्ये किमन्यतमोऽयामिति दृश्यमानमित्यर्थ: | तदा संदेहालंकारः, 
भ्रान्तिमान्वा || २ ॥ 
A थत ~ 3 pe) केतकाः Ss 
तस्य स्थत्वा कथमाप पुरः धानहता- 
E Q A ~ A 
न्तत्राष्पाश्चरमन्नुचरा राजराजस्य दध्या | 
N NN A (NAN ऽप्यन्यश PIN ° 
मघालाक भवात साखनाञ्प्यन्यथाद्टात्त Ad: 
~ A.A च c ox 
कण्ठा ्लेषप्रणयिनि जने कि पुनदूरसंस्थ ॥ २ ॥ 
मेघदर्दानविभावितोहीपितमन्मथस्यं प्रवृत्तिमा तस्य ख्थित्वे- 
ति । कथमपि तरुलताद्यवलम्बनप्रयासेनेत्यर्थः । केतकाधानहेतोः 
परिमलबरहुळकेतकीकुसुमनिकरोत्पादननिमित्तभूतस्य | अनेन कुसु- 
मास्त्रसाह्यय्यसंनाहो ध्वन्यते | अन्तर्बाष्पः प्रयल्नसंस्तम्मितान्तर्गता श्रः 
वेगानिरुद्धकण्ठः | राजराजस्यानुचरः वैश्रवणस्य भृत्यः । अनेन 
धिक्‌ पारतन्त्र्यस्य दौरात्म्यमिति प्रतीयते | “ मनुष्यधर्मा धनदो राज- 
राजो धनाधिपः? इत्यमरः | दध्यौ “ प्रियामिति शेषः । ध्यानं नाम 
प्र्ययान्तरानन्तरिताभिमतार्थप्रत्ययसंतानकरणम्‌ | मेघालोक इति | 
नवजळधरददीने अभिमतविषयसंनिधाननिद्गतस्यापि मनः क्षणमदर्श- 

नादिपु सोत्कण्ठं भर्वात; ब्नस्तनितजनितसंत्रासचपलविपुलविलोचने 
सरभसोञ्चण्डकण्ठग्रहानुरागिणि जने दयितायामित्यर्थात्‌ श्रवणद्शै- 
नागोचरस्थानवर्तिनि सति तद्विरहिण; पुंसः कथा कथं कथ्यतामिति 
भाबः | एतेन लोकबृत्तन्तेनास्यापि महापुरुषस्य चैयच्युतिरुपपन्नेति 
समर्थ्यते | अत्रार्थान्तरन्यासोऽलंकारः ॥ ३ ॥ 


प्रत्यासन्ने नभसि दयिताजीवितालम्बनारथी 
जीमूतेन स्वकुशलमयीं हारयिष्यन्म्त्तिमू । 
स प्रत्यग्रः कुटजकुसुमः काल्पताधाय तस्म 
प्रीतः प्रीतिप्रमुखवचन स्त्रागत व्याजहार ॥ ४॥ 
अथ प्रयत्नावलम्त्रितधैर्यस्त म्भस्तम्भितात्मनस्तद्वियां प्रतिपत्ति- 
माह--- प्रत्यासन्ने नभसीति | परिमेयदिवसान्तरितागमे श्रावणे 
qa: प्रथमे मासि प्रियतमाप्राणितप्रयोजनं स्वाव्यापत्तिरूपं वृत्ता- 
तं प्रार्थनाप्रतिपादितदूतीभावेन जलधरेण नाययिष्यन्‌, तत्सकाशं N- 
तीत्यर्थीत्‌। अत्र कुशलशब्देन प्रियतमापुनःसमागमोत्सबहेतु भूतमेता- 
वतो मासान्‌ प्राणसंधारणमेवोच्यते, क्षणमप्यवतिष्ठते श्वसन्यदि जन्तु- 
Tg लाभवान्‌ इत्युक्तवत्‌; उपरि च 'अव्यापन्नः कुशलम्‌? 
इत्यव्यापत्तिमात्रस्य प्रतिपादनात्‌ | सः यक्षः तत्कालोत्फुल्लैः गिरि- 
Wea: तपूजाय जलमुचे विदिष्टदूतोपलम्मद्दष्ट: प्रीतौ सत्यां 
तद्विषयभूतं जनं प्रति प्रथमतः प्रयोज्यम्‌ ' सखे भवता सुखेनागतम्‌' 
इति वा, ‘waa: शोभनमागमनम्‌' इति वा स्वागतवचनं प्रयु- 
युजे | 'प्रत्यग्नं नूतनम्‌ नवम्‌' ' कुटजो गिरिमालिका ` इत्यमरः | 

वर्षारम्भसंभवित्वाच्च तत्र सौलभ्याच्च कुटजोपादानम्‌ | अर्धात 
पाठः | “ wal पूजाप्रतिक्रियो ' इति वेजयन्ती || ४ ॥ 


धूमज्योतिःसलिलमरुतां संनिपातः क मेघः 
सदशाथाः क पडुकरणः प्राणिभिः प्रापणीयाः । 
इत्योत्सुक्यादपारिगणयन्णुह्यकस्तं ययाचे 
कामातो हि प्रकृतिकृपणाश्चेतनाचेतनेषु ॥ ५ ॥ 
मेघं दौत्ययोग्यं परिकल्प्य तदावजने प्रत्रत्त इत्युक्तम्‌ | तत्र 
किमसावुन्मत्तः, यदचेतने चेतन इवाचेष्टत; तदिदमनुपपन्नामित्या- 
aga परिहरति कविः धूमज्योतिःसलिलमरुतामित्यादि | 
ज्योतिः अभिः, मरुत्‌ वायुः, संनिपातः ase: समुदायः, “गुण 
alana निमजति ' इतिवत्‌ | जलानलाभ्यामवष्टब्यो वायुना संचा- 
यमाणो धूमनिवहः पयोधरः | तथा श्रीविष्णुपुराणे-- “विवस्वानं- 
ञुभिस्तीक्ष्णेरादाय जगतो जलम्‌ | सोमे मुञ्चत्यथेन्दुश्च वायुना 
धीमयैर्दिवि ॥ नालैिक्षिपतेऽश्रेषु धूमाननिलमूर्तिपु | न भ्रश्यन्ति 
यतस्तेभ्यो जलान्यश्राणि तान्यतः ॥ अभ्रस्थाः प्रपतन्त्यापो वायुना 
समुदीरिताः | संस्कारं कालजनितं मैत्रेयासाद्य निर्मलाः |? इति । 
संदेशार्थाः संदिश्र्यमानस्य वचनस्याभिधेयाः | पढ़करणैः समर्थ 
न्द्रयैः, श्रबणग्रहणधारणगमनसंभाषणादिक्तिमद्विरित्यर्थः । प्राप- 
णीयाः, अभिलषितजनं प्रतीति शेषः । इतिः प्रकारे | ओत्सुक्यात्‌ 
प्रियाजीवितपरिरक्षणे च्छाग्रह्रस्ततया | अपरिगणयन्‌ परितः का- 
aAa अनिरूपयन्‌ | गुह्यकः यक्षः । यद्यपि “विद्याधराप्सरोय- 

क्षरक्षोगन्धवीकेन्नराः | पिशाचो गुह्यकः सिद्धो भूतोऽमी देव- 
aa: इत्यमिधानशास्त्रे यक्षगुह्मकयोभेदः प्रदर्दितः, तथाप्यवा- 
न्तरभेदापेक्षया स मन्तब्यः | कवीनां ठु न तादृशभेदेष्वास्था | 
तथा श्रीविष्णुपुराणे--' संकर्षणं ठु स्कन्धेन शीघ्रमुत्क्षिप्य दानवः | 
नभस्तः प्रजगामैव सचन्द्र इव वारिदः ॥ संस्तूयमानो गोपैस्ठु रामो 
Sa निपातिते | प्रलम्ब्रे सह कृणेन पुनर्गोकुलमाययौ '” इत्यवा- 
न्तरभिदानादरेणेकस्यैव दैत्यदानवत्वोक्तिः | ययाचे सप्रार्थनं 
बभाषे | न चासौ दोषः; fe यस्मात्‌ मन्मशोन्माथोन्मत्त- 
चित्ताः विदोषवित्सु सख्यादिषु विवेकरहितेषु वृक्षादिषु च विषये 
प्रियाप्रदनत्तिकथनतत्प्रदशनतत्समीपगमनादियाश्रया दीनवृत्तयः | 
हिशब्दः प्रसिद्धौ बा । तथा च रामायणादिघु-- “ अशोक शोका- 


पनुद शोकोपहतचेतसम्‌ | त्वन्नामानं कुरु क्षिप्रं प्रियासंदशनेन . 


माम्‌ ॥' “हंस प्रयच्छ मे कान्तां गतिस्तस्यास्त्वया car | विभा- 
वितेकदेशेन देयं यदभियुज्यते ॥' ' रक्ताशोक कृशोदरी aa 
गता त्यक्त्वानुरक्तं जनं नो दृष्टेति मुधैव चालयसि कि बाताभिभूतं 
शिरः । उत्कण्ठाघटमानषट्पदघटासंघ्रट्टदुष्टच्छदस्तत्पादाहतिमन्त- 
रेण भवतः पुष्पोद्गमोऽयं Ha: ॥? इत्याद्रुक्तीनाममन्दरसनिष्य- 
न्दसुन्दरत्वात्‌, कामावस्थाविशेषत्वेनाप्युन्मादस्य कामसून्रकारैः 
प्रतिपादितत्वाच 'नयनप्रीतिः प्रथमं चित्तासङ्गस्ततोऽथ सं- 
कल्पः | निद्राच्छेदस्तनुता विषयनिबृत्तिस्रपानादः | उन्मादो aset 
मृतिरित्येताः स्मरदशा दशैव स्युः? इति | अत्रार्थान्तरन्यासो- 
SFFR: ॥ ५ II 

जातं वंशे भुवनविदिते पुष्कलावतंकानां 

जानामि त्वां प्रकृतिपुरुषं कामरूपं मघोनः | 
तेनार्थित्वं त्वयि विधिवशादूरवन्धुगेतो5हं 

याच्ना मोघा वरमधिगुणे नाधमे लब्धकामा ॥ ६॥ 


अथ तं गुणकीतेनेनाभिमुखीकृत्य प्रोत्साहयन्‌ , स्वाभिमतमुपक्षि- 
पति-- जातं वंश इत्यादि | पुष्कलावर्तका नाम प्रलयसमयाधि- 
कारिणो महान्तः पयोधरविशेषाः । मन्वादीनां कूटस्थानां पुत्रपौ- 
त्रादिरूपेण वंशस्थापनदर्दनादेतेषां च प्राधान्यादस्य मेघस्य सामा- 
ag तत्कर्तृत्वमभ्युपेत्यैवमुक्तिः | भुवनविदित इति । यतस्ते 
सुरकरिकरपीवरप्रचण्ड धारासारसंडावितजगदण्डपिण्डा देवकार्याधि- 
कारिणः, ततस्तेप्रां tat जगति को न जानातीत्यर्थः | जानामि न 
तु यस्य कस्यचिद्वचनाद्विश्वसिमि, अहमेवैतत्सर्वं साध्ववगच्छामी- 
त्यर्थः । प्रकृतिपुरुषं राज्याङ्गत्वेनान्तर्भूतं पुरुषम्‌ अधिकारिपुरुष- 
मिति यावत्‌ | कामरूपं कामतो रूपं यस्य तम्‌ , अणिमाद्ष्टसिद्धि- 
संपन्नमित्यर्थः | एतञ्च-- ' पुष्पमेघीकृतात्मा ” इत्यादीनामुपरि वक्ष्य- 
माणानां निर्वाहकतयोपात्तम्‌ | मघोनः प्रक्ृतिपुरुषमिति, त्रिभुवन- 
पतेमहेन्द्रस्यापि त्वदधीना राज्यस्थितिः वृष्ट्यायत्तत्वात्‌ जगत्स्थितेः, 
अहो धन्यस्त्वमिति द्योत्यते | तेन यत एवं जानामि तस्मात्‌ | आर्थि- 
त्वमिति सामान्येनोक्तिरम्युपगमे विषयविशेषप्रकाशनाथम्‌ | विधि- 
वशात्‌ देवबलादिति अप्रेतिकर्तव्यतां द्योतयति | दूरबन्धुः दूरे बन्धुः 
यस्य सः | “ धर्मार्थकामकार्येषु भार्या पुंसः सहायिनी | विदेशगमने 

area सैव विश्वासकारिणी ” इति, “न हि भार्यासमं मित्रम्‌? इति 
च तदतिशायिनो बन्थोरभावात्‌ भार्येवाल वन्धुरित्युच्यते । तथा 
रघुवंशे--- बैदेहिबन्धोद्देदयं विदद्रे? इति । ननु त्वव्मार्थितं मया 
दुष्करं चेत्‌ , सुकरमपि न वा क्रियते; तदानीं प्रणयभङ्गेन मानक्षति- 
भवतो भाबिनीत्याग्रङ्कथ तन्नेत्याह--- मोधा प्रयोजनवन्ध्या । “वर 
JA मनाकिप्रये' इत्यमरः | अधिगुणे अधिगतगुणे अभिजनादि 
गुणैरुत्कृष्ट | पुंसीति शेषः | अधमे 'तद्विपरीते | लब्धकामा काम्यते 
इति कामः प्रयोजनम्‌ “यदुद्दिश्य प्रवर्तन्ते पुरुषास्तत्प्रयोजनम्‌ ' 
इति लक्षितत्वात्‌ , प्राप्तप्रयोजना । उभयत्र अपिशब्दोऽध्याह- 
dea: | मोघत्वेऽपि ाध्यत्वम्‌ अमोघत्वेऽपि yaaa च या- 
च्ञाया;, पूर्वत्र याचितुः सतामगर्हणीयत्वात्‌ उत्तरत्र अन्यथाभावा- 
च्चेति ग्राह्यम्‌ | अर्थान्तरन्यासोऽलंकारः ॥ ६ II 


संत्षानां त्वमसि शरणं तत्पयोद प्रियायाः 

संदेशं मे हर धनपतिक्रोध विशेषितस्य | 

गन्तव्या ते वसतिरलका नाम यक्षेश्वराणां 
बाह्ोद्यानस्थितहरशिरन्द्रिकाधौतहम्यो ॥ ७ ॥ 
अथ लोकोत्तरगुणोद्भावनेन तं प्ररोचयन्‌ स्वप्रार्थनाविषयं प्रका- 
शयति-- संतप्तानामिति | संतप्तानां कर्कशतरनिदाघार्ककिरणदा- 
बसंपर्कनितान्ततान्तानाम्‌ | अविशेष्रोक्त्या स्थावराणां जङ्गमानां च 
भूतानामिति सिध्यति । त्वमिति | न तु तव कश्चित्‌ प्रतिनिधिरिति 
भाबः | शरणमसि रक्षिता भवसि, न पुनः क्रियसे राजपुरुषादिवत्‌ 

परानियोगेनोत्कोचग्रहणादिना चेति व्यज्यते | “शरणं गृहरक्षित्रोः” 
इत्यमरः | ततश्च स्वभावत एव परोपकारपरस्त्वमिति प्रतीयते | 
तत्‌ तस्मात्‌ , यतो5हमपि प्रियाविरहृघर्मसंतत्तः | पयोद पानीयं 
प्राणिनां प्राणा विश्वमेव च तन्मयम्‌? इति स्तुतस्य पयसो ननु 
दाता त्वम्‌, अतः सर्वस्व प्राणद इति भावः | प्रियायाः संबन्धि 
Tega वाचिकम्‌ | अथवा प्रियायाः हर प्रापय | प्रियाया इत्यव- 
इयकर्तव्यत्वं द्योत्यते | मे पुरोवतिनो मम दशा तावत्तव नयनगो- 
चरा, अतोऽहं दयाविषय एवेति भावः | किंनिमित्तं तवायमीदशों 
दशाविपाक इति चेत्तत्राह-- धनपतिक्रोधविइलेप्रिस्य निधिपतेः 
कोपेन, न पुनरितो गतेन महतापराधेन | निर्निमित्त एव काश 
कुश 'वावलम्ब्य श्रीमतामनपेक्षितापरोपतापः कोप इति भावः | 
हेठहेठुमतोरभेदोपचारात्‌ शापः क्रोध इत्युच्यते | विश्लेषितस्य न 
तु RARAN, vate विश्लेषणे बलात्कारं द्योतयति | 
भवतु, अभ्युपगतं मया सुद्ददथीनुष्ठानम्‌; अथ कथय कियति दूरे 
ते दाराः ; किंनामा चासौ देश इति तद्विचारं स्वाभिप्रायेणेव परि- 
कह्प्योत्तरमाह-- गन्तव्या त इति | ' कृत्यानां क्तरिवा ' इति 
षष्टी | नाम प्रसिद्धौ । अक्षेश्वराणां वैश्रवणस्य, तदनुवतिनां च मा- 
णिभद्रादीनां वसतिः | राजधानीत्यनेन निरुपमविभूतिशालित्वादति- 
दर्झनीयतयावञ्याभिगमनीयतां व्यनक्ति | ननु पुरन्दरपुरादीना- 
मस्माभिइष्टत्वात्तेभ्योऽस्याः को विशेष इति चेत्तत्राह-- बाह्मोद्यान- 
स्थितहरशिरश्चन्द्रिकाधौतद्दम्येति | कैलासस्य हिमबदेकदेशत्वात्‌ 
हिमवतश्च | थस्य चोपवनं बाह्यं सुगन्धिर्गन्दमादनः ! इत्युक्तत्वात्‌ 

कैलासमेखलावासिन्या धनदराजधान्याश्च गन्धमादनमेव बाह्यो- 
द्यानमिति मन्तव्यम्‌ | मेरुदक्षिणभागवर्तिनः कैलासानुषक्तस्य पूर्व- 
पञ्चिमसमुद्रावगाढकोटिद्वयस्य गन्धमादननाम्नः शैलस्योपरि गन्ध- 
मादनं नाम दिव्यमुद्मानम्‌ , ` गन्धमादनकेलासौ पूर्वपश्चायता- 
बुभौ । पूर्वेण मन्दरो नाम दक्षिणे गन्धमादनः ॥ बने चेत्ररथं पूर्व 
दक्षिणं गन्धमादनम्‌ ! इति श्रीविष्णुपुराणवचनात्‌ ; “त्वामिह स्थित- 
बतीमुपस्थिता गन्धमादनवनान्तदेवंता ' इति, ५ पद्ममेदपिञ्चनाः 
सिधेविरे गन्धमादनवनान्तमारुताः ' इत्यादिभिगन्धमादने च मदन- 
रिपुविहारस्य ग्रन्थान्तरेषु श्रवणात्‌ | बाह्योद्यानादचलतो रामणीय- 
कह्ृतह्ृदयस्य गौरीपतेजटाजूटतटसततसंनिहिततरुणचन्द्रनिष्यन्द- 
मानसान्द्रचन्द्रिकानि्रप्रक्षालनद्विगुणकान्तिभिः सुधाधवलेः प्रासा- 
दैर्विभूषिता; अतः पुरान्तरासाधारणपरमगुणविदिष्टेति व्यतिरेकः, तत 
एब विशिष्टा भोगभूमिरवश्यं द्रष्टव्येति अद्भुतरसः, नगरीप्रवेशात्पूर्व- 
मेव पार्वतीबछभं दुल॑भदर्शनं देवमनायासेन साक्षात्करिष्यसि अहो 
दिष्टथा वधिष्यसे प्रकृष्टपुरुपार्थलाभादिति वस्तु च द्योत्यते || ७ ॥ 


त्वामारूढं पवनपदवीमुद्दहीतालकान्ताः 
प्रेक्षिष्यन्ते पथिकवनिताः प्रत्ययादाश्वसत्यः | 
कः सनद्धे विरहविधुरां त्वय्युपेक्षेत जायां 
न स्यादन्योऽप्यहमिव जनो यः पराधीनह्ृत्तिः ॥ 
अथ मदर्थमपीदं भवतः प्रस्थानमन्येषामप्युपकारकं भविष्यती- 
त्याह त्वामारूढमित्यादि | पवनपदवीम्‌ “आवहो विवहश्चैव 

उद्वहः सुवहस्तथा | संवहः प्रवहश्चैव तत ऊर्ध्वं परावहः | तदूर्ध्व 
स्यात्परिवद्दो वायोवैं सप्त नेमयः * इत्युक्तानां सक्तानां वायुमागीणा- 
मधस्तनमावद्दाख्यस्य वायोः स्कन्धरूपं पन्थानम्‌ आस्थितम्‌ , तस्य 
मेघमार्गत्वात्‌ , पवनाधीनसंचारणत्वाच्च मेघानाम्‌ । उद्रुहीताळ- 
कान्ताः करकिसलयैरूरथ्वीकृताः प्रलम्बत्वान्नयनरुधः चूर्णकुन्तला- 
खलाः याभिस्ताः । प्रेक्षणस्वभावोक्तिः | पर्थिकवनिताः धनार्जना- 
दिहेतोर्गहात्मोष्रितानां भार्याः | प्रत्ययात्‌ विश्वासात्‌, अचिरमा- 
विनि प्रियागमे इत्यर्थात्‌ | ' प्रत्ययस्तु ख्यातिरन्श्रविश्वासाधी नहेतुषु ` 
इति वैजयन्ती । आश्वसत्यः दुःखसागरादुन्मग्रमात्मानं मत्वा जी- 
वितसंघारणमाऱंसमानाः | किंनिमित्ता विश्वास इति चेत्तत्राह क 
इति | किंजातीयः, किंदेशीयः, किंरूपो वा । ५ पथिकवनिताः ’ 
इति प्रसङ्गात्‌ wa पथिक इति लभ्यते | किंशब्द: क्षेपे । “प्रश्न 
क्षेपे वितर्के किम्‌ ' इति वैजयन्ती | न कश्चिदपीत्यर्थः | संनद्धे वद्धो - 
द्योगे | विरहविधुरामिति | संभावितशरीरापायामित्यर्थः | त्वयीति, 
चन्द्रचन्दनमन्दानिलकुन्दमन्दारमाकन्दपछवमलिकोत्ुलजलजज- 

लधिकल्रोलकोककोकनदकोकिलप्रमुखेषु कुसुमशरवरूथिनीनासीर- 
वीरेषु त्वमेवानतिक्रमणीय इति व्यज्यते; तथा चामरुकः-- 
“ मलयमरुतां त्राता याता विकासितमलिकापरिमलभरो यातो ग्रीष्म 
त्वमुत्सहसे यदि | घन घटयितु तं निःस्नेहं य एव निवतेने प्रभवति 
गवां किं नभ्छिन्ने स एव धनंजयः ! इति | तथा कश्चित्‌-- | ऋतु- 
मिरिह किमन्यैरेक एवाहमीशो जगति विरहृभाजां जीविताकर्षणाय | 
इति नियतमतानीन्मारवीरप्रतिज्ञां प्रकटविकटनादः प्रावृषषेण्यः पयो- 

दः ! इति | उपेक्षेत झटिति समागमनेन नाश्वासयेत्‌ । अनवक्लसी 
लिङ्‌ । जायां धर्मपलीम्‌ । अनेनान्यथा घर्मलोपोऽपि स्यादिति 
दर्शितम्‌, तद्विनाशे शहस्यैव नाशात्‌ कृत्यप्रयोजककरतृत्वमपि 
तवेति भावः । त्वय्येव तद्वथासि मङ्ग इति चेत्तत्राह न स्यादिति | 
अन्योऽपि यः पुमान्‌ अयं जन इव पराधीनवृत्तिर्न स्यात्‌, अहं 
यथा अनतिक्रमणीयेन स्वामिना परतन्त्रः, एवं परतन्त्रता यस्य | 
नास्ति स इति वैधम्योंदाहरणमेतत्‌ । उत्तरवाक्यगतो यच्छब्दः 
सामर्थ्यात्‌ पूर्ववाक्यगतं तच्छन्दमाक्षपति ; यथा कुमारसंभवे | 
(fe येन सुजति व्यक्तमुत येन बिभर्षि तत्‌? इति | यथा माधे-- 
“अमृत नाम यत्सन्तो मन्त्रजिह्वेषु जुहृति' इति | अन्य इति । इतो 

जनादित्य्थात्सिध्यति ; अतस्तव नापराधः, ममेव दर्धदैवनिबद्धपार- । 
तन्त्रयनिगलयन्त्रितस्य कर्मदोरात्म्यमिति भावः | अत्र अप्रस्त॒तप्रशंसा- | 
SHIR, मेघस्योद्दीपनविभावतापोष्कल्यस्प कार्यमुखेन प्रतिपादनात्‌॥ : 


मन्दं मन्दं बुदति पवनश्चानुकूलो यथा त्वां 
वामश्चायं नदति मधुरं चातकस्ते सगन्धः । 
गर्भाधानक्षमपरिचयाचूनमाबद्धमालाः 
सेविष्यन्ते नयनसुभगाः खे भवन्तं बलाकाः USM 
Yaa: प्रस्थानप्रस्तावे प्रादुर्भवति सुनिमित्तसंपत्तिरपि मदर्थती- 
स्य भवतः फळस्वामिनश्च मम भविष्यन्तीमभिलप्रितसिद्धिमभि- 
व्यनक्तीत्याह -छोकद्वयेन-- मन्दमिति | मन्दं मन्दं मृदुतरम्‌ , नवं 
नवमितिवत्‌ | अनेनानायासजनकत्वमुक्तम्‌, अन्यथा क्लेशावहत्वात्‌ ; 

यथा रघुवंशे-- “तस्य जातु मरुतः प्रतीपगा वर्त्मनि ध्वजपटप्रमा- 
थिनः | चिक्लिशरभंशतया वरूथिनीमुत्तटा इव नदीरयाः स्थलीम्‌? 
इति | नुदति प्रेरयति, गमनायेति दोषः | विशिष्टफललाभसूचकत्वात्‌ 
गमनाय त्वरयतीवेति द्योतकञ्चून्योत्परक्षा | अनुकूल: MARA गन्ता 
ब्रजति, तामेव fea प्रति वायोरनुगमनमानुकूल्यम्‌ ; यथा रघु- 
RI— पवनस्थानुकूलत्वात्पार्थनासिद्धिशंसिन: | रजोमिस्तुरगोद्ध 
तेरस्पृशलकवेष्टनौ ' इति | यथा येन प्रकारेण | वामः वामभाग- 
स्थितः, चातकस्य वामभागस्थितो प्रादास्त्यात्‌ ; यथा योगयात्रायां 
वराहमिहिरः ' चुचुन्दरीसूकरिकादिवालिय्यामागलीपिङ्गलिकान्य- 
पुष्टाः | वामाः प्रशस्ता ग्रहगोधिका च पुंसंज्ञका ये तु पतत्रिणश्च ? 
इति | तथा महायात्रायाम्‌- “न तु भाद्रपदे ग्राह्याः सूकराश्रवृ- 
कादयः | यारद्यजागलीकोञ्चाः श्रावणे हस्तिचातकाः' इति कालः 
विशेषनिषेधात्‌ कालान्तरे चातकस्वरस्य प्रशस्तत्वम्‌ | सगन्धः, 
अत्रापि यथाश्दोऽनुषञ्यते | तव प्राणभूतः समीरणो यथा त्वां 
चोदयति, त्वद्दत्तजीवनेकशरणस्त्वदन्यवदान्यविमुखश्चातकश्च यथा 
ग्रशस्तमागस्थितः ` गम्यतामर्थलाभाय क्षेमाय विजयाय च ' इतिवत्‌ 
श्रवणसुभगमाभाषते । तथाइान्दोऽध्याह्तव्यः, गम्यत्वान्नोपात्तः | 
तेन प्रकारेण, िङ्गेनोन्नीयते ; यथोक्तं हर्षचरिति-- ‘ निधिस्तरुवि- 
कारेण सन्मणिः स्फुरता धाम्ना | शुभागमो निमित्तेन स्पष्टमाख्यायते 
लोके? इति | तथा झाकुन्तले-- ‘ear सउन्दळे एदाए अब्भुव- 
पत्तीए सूइदा दे भत्तुणो गेहे अणुहोदब्वा राअळच्छी? इति | 
गर्भाधानक्षमपारिचयात्‌ अपत्योत्पादनरक्तादभ्यासात्‌ । बलाकानां 

नीलपयोदनिकटसंचरणे गर्भधारणमिति प्रसिद्धि: ; तथा श्रीरामायणे 
सूचितम्‌-- ' मेघाभिकामा परिसंपतन्ती संमोदिता भाति बलाक- 
पङ्किः? इति। तत्रापि गर्भाधानोत्सुक्यमेव बळाकासंवन्धहठुमन्तब्य 

हत्वन्तरानिरूपणात्‌ | नूनम्‌ असंशयम्‌ | “ तकनिश्चययोचूनम्‌ | 
घैजयन्ती | आबद्धमालाः विरचितपङ्कयः | खे आकाशे । मालाश- | 
ब्देन गगनमण्डले पुण्डरीकमालिका इव निवद्धा इत्यपि स्फुरति । | 
नयनसुभगाः मरतकमणिरमणीयकान्तेस्तवान्तिके चरन्त्या निस्तल- 
स्थूलमौक्तिकरुचयस्ताः परभागलाभान्नयनग्राहिण्य इत्यर्थः | बला- | 
काः बिसकण्ठिकाः | सेविष्यन्ते रागोन्मत्ताः स्वयमनुयास्यन्ति; | 
विषयिणश्वातः परं को लाभ इति भावः । यथा मदनतन्त्रे-- i 
‘qq स्री खयमेव रतिं प्रार्थयते, तदुत्तमरतम्‌' इति । एतेन 
सौभाग्यातिशयोऽस्य ध्वनितः | अत्र च विदग्धमन्लिवृद्धामिचोदि- | 
तस्य ख्निगधचेतसा पुरोधसा प्रयुज्यमानपरमासीर्वचनस्य सुहृदर्थे 
प्रतिष्ठमानस्य गुणवता महीपतेर्भविष्यदनवद्राजकन्यारल्तसंप्रासिकस्य | 
संपत्स्यमानसिषाधयिषितकार्यसिद्धेश्च समाधिरनुसंघेयः | सुहृजनह्ृ- | 
दयसंवादो5पि यात्रायामभिमतसिद्धिसूचक इत्यपि ज्ञाप्यते । समा- | 
सोक्तिरनुमानं चालंकारः ॥ ९ ॥ | 


तां चावश्यं दिवसगणनातत्परामेकपत्नी- 
मव्यापन्नामविहतगतिद्रेक्ष्यसि भ्रातृजायाम्‌ । | 

आशाबन्धः कुसुमसदृशप्राणमप्यङ्गनानां | 
सद्यःपातम्रणयि हृदयं विप्रयोगे रुणद्धि | १०॥ | 

पूर्व तत्प्रयोजनप्रतिपादनं गमनरसापादनार्थम्‌ | अथ प्रस्तुत- 
स्वार्थसिद्धिमाह-- तामिति । तां प्रस्तुताम्‌ | चकारः फलान्तरस- 
मुच्चये । अवद्यम्‌ अव्यभिचारेण | दिवसगणनातत्परां न तु मासग- 
णनातत्पराम्‌ | अनेनेतदुक्तं भवति-- विरहावधिभूतस्य संवत्सरस्य 
प्रथमदिवसादारभ्य निर्विनोदतया सुदुस्तरे यत्नादतिवाहिते दिवसे, 
अयं तावत्प्रथमो दिवसोऽतीतः, अयमपि द्वितीयोऽतीत इत्येवम- 
नुदिनं संख्यानेकहृदयाम्‌ | इदमाझावन्धानिवन्धनमुक्तं वेदितव्यम्‌ | 
एकपलीं पतिब्रतामिति दिवसगणनाहेठुः ; साध्वीनां पतिविप्रय- 
चिन्तैब, नान्या काचिदिति भावः | अव्यापन्नाम्‌ अत्र व्यापदिति 
विरहविकसितकुसुमशरहेलुकः दारीरापाय उच्यते, आपदन्तरासंभवा- 
TEMA; तथा च कुमारसंभवे “ यौवनान्तं वयो यस्मिन्नातङ्कः 
कुसुमायुधः ' इति | तद्रहिताम्‌ | अविहतगतिः चण्डतरमण्डलप- 
बनखण्डितदेहत्वादिमिर्विन्नेरनुपहतगमनः | अनेनान्यतरवैकल्येऽपि 
गमनवैफल्यशल्यापातः सूचितः । द्रक्ष्यसि विलोकयिष्यसि । ्रातृ- 
जायां निरन्तरस्नेहयन्त्रितत्वात्‌ सखित्वाच्चाहं परमोपकारिणस्तव 
धर्मतो भ्रातैव, ततस्तां मम धर्मपत्नी रघुवीरसारलक्षणो लक्ष्मण इव 
जानकी द्रष्टुम्स्त्वमिति द्योत्यते | ततश्च तस्याः शीलसंपत्‌ , TSA 
जितेन्द्रियत्वम्‌ , स्वस्य तस्मिन्‌ विश्वासातिशयानिदानं सौहादातिश- 
यभूमिश्च प्रतीयते । तथा चोक्तम्‌ दर्शितानि कलत्राणि गृह 
भुक्तमशङ्कितम्‌ | कथितानि रहस्यानि सौहृदं किमतः परम्‌ |? 
इति | अव्यापन्नेति कर्थं निश्चीयत इत्यत्राह-- आइात्रन्ध इति । 
“ कालेनापीदं भविष्यति? इत्यभिमतविषये लिप्साया अविच्छेदः 

आशा, सेव बन्धो निगलः, अथवा तया वन्धनम्‌ | कुसुमसहृश- 
प्राणं प्राणः बलम्‌ | “प्राणस्तु प्रणये जीवे जीविते परमात्मनि | 
इन्द्रिये वायुभेदे च बलान्तर्यामिणोरपि' इति वैजयन्ती । पुष्प 
तुल्यबलम्‌ अतिसुक्ुमारम्‌ | अपिर्विरोधे । अङ्गनानां मुदुप्रक्ृतीनां 
ख्रीविशेषाणाम्‌ | सद्मःपातप्रणयि यस्मिन्क्षणे दुःखप्रासिः, तत्क्षण 
एव पाते नाशे प्रणयि बद्धोद्योगम्‌ | हृदयं मनसोऽधिष्ठानभूतं | 
हृत्पुण्डरीकम्‌ | रुणद्धि निवारयति, स्फुटनादिति शेषः | अन्यथा 
स्फुटत्येव ; यथा कादम्वर्याम्‌--' चन्द्रापीडस्य स्वभावसरसं हृदय- | 
मस्फुटत्‌? इति । यदि निधिपतिरवधिं न व्यधास्यत्‌ , तदावयो- | 
स्तदानीमेव हृदयं स्फुटितमभविष्यत्‌ ; नातिदीर्धस्यावधेः संभवा- | 
त्समागमाशातन्तुसंदानितहृदयतया अहमेव तस्या अप्यव्यापत्ति 
निश्चिनोमीत्यर्थः | अर्थान्तरन्यासोऽलंकारः || १० ॥ 


क्तु यच्च प्रभवाति महीमुश्छिलीन्ध्रामवन्ध्यां ह. 
तच्छूत्वा ते श्रवणसुभगं गनितं मानसोत्काः । ` 
आ केलासाद्विसाकिसलयच्छेदपाथेयवन्तः 


Ma 


संपत्स्यन्त नभसि भवतो राजहंसाः सहायाः ॥ 
दूरं गच्छतस्तव संलापादिना विनोदनाय निरायासमेव सहचरा | 
अपि संपत्स्यन्त इत्याइ-- कर्तु यच्चेत्यादि । चकारो वाक्यार्थः | 
समुचये | प्रभवति परानपेक्षया शक्तं भवति | महीं भूमात्रमेव, न | 
पुनर्देशविशेषम्‌ | उच्छिलीन्भाम्‌ उद्धिन्नकन्दलकुसुमाम्‌; यथा | 
माधे--“ नवकदम्बरजोरुणिता म्वरैरधि पुरुन्धि शिलीन्भ्रसुगन्धिभिः ।' । 

इति | अबन्ध्यां अञ्चूत्यां कृषिमुखतत्तत्कार्यव्यापृतकृप्रीवलादिसंकुलां 
नानाविधसस्यप्रसवयोग्याम्‌' कृष्यादिचोदनालक्षणत्वाद्गजितस्य | 
श्रवणसुभगं निदाघदाहृकदर्थितानां जनानामपेक्षायां संनिक्ृष्टवृष्टिसुख- 
सूचकतयो दीणत्वात्कर्णामृतायमानम्‌। मानसोत्काः पङ्काङ्कितवसुधाङ्क- 
णरिङ्कणातङ्कशङ्कया कलपनवोदककवलितकमलपण्डखण्डितमदतया 
च edad निजराजधानीं मानसं सरोऽभिगन्तुम्‌ उत्सुकाः | 
‘sem उत्कण्ठितः परोक्तः ? इति हलायुधः | आ कैलासादिति, मध्ये 


A 


विच्छेदाभाव उक्तः; त्वद्यात्रावधिभूतः कैलास एव तेषामप्यवधि- 
रित्यर्थः | बिसकिसळयच्छेदपाथेयवन्तः अकठोरमृणालशकलरूप- 
पथ्यदानशालिनः | बिसकिसलयं वरिसाङ्कुरम्‌ ; तथा चोत्तररामच- 
रिते--. थेनोद्वच्छद्विसकिसलयस्निग्धदन्ताङ्करेण Ia | पथि 
भोजनार्थ dadang पाथेयम्‌; यथा किराते-- ‘ware पाथेय- 
मिवेन्द्रसूनुः' इति | संपत्स्यन्त इति | अहो ते दैवानुक्रूल्यम्‌ ; यद- 
नायासेन गुणवत्सहायसंपदिति भावः । नमसि, ada निजने 


ara एकाकिनो गमनमयुक्तमिति भावः; 'एको न गच्छे- 


दध्वानम्‌! इति स्मृतेः | राजहंसा इति, बिद्दगश्रेष्ठत्वात्‌ गुणवत्त्वं 
तेषां ध्वनति | ASIAN सहायोऽमिसरः समाः ! इत्यमरः | 
विरुद्धानामपि हंसानां सहायतोक्तिः, वर्षकढषितजलाशयमात्रे तेषां 
BI जलधरेण सह साक्षाद्विरोघाभावात्‌ समानदेशगमनाच्चेति 
मन्तव्यम्‌ | अत्र स्वभावोक्तिरलंक्ारः ॥ ११ ॥ 


आपृच्छस्व ageng तुङ्गमालिङ्गय शेलं 


ara: पुंसां रघुपतिपदैरङ्कितं मेखलासु | 

काले काले भवति भवतो यस्य संयोगमेत्य 
स्रेहव्यक्तिश्चिरविरहजं FAA बाष्पमुष्णम्‌ ॥ 


ud स्थितेऽनन्तरक्तव्यमाह-- आप्रच्छस्तेत्यादि | ' आङि नु- 
प्रच्छ्योः ' इत्यात्मनेपदम्‌ । गमनानुज्ञानार्थमामन्त्रणम्‌ NIIA: 
. आएच्छय राघवमनुष्ठितदेवकार्यम्‌ ' इतिवत्‌ | प्रियसखे इष्टसुहृदम्‌ , 
समये तव Penahan, त्वया वर्षणेनोपक्कतत्वाच्च, न खलु 
तदनुज्ञामन्तरेण पदमपि गन्तुं युक्तमिति भावः | Iga उन्नतम्‌, 
अभ्रलिहरिखरं च; यथा दिवाकरः-- ' बुद्धिर्नीचपथेनात्मबृत्ति i 
वर्तयितु रहः | यस्य जातु न जायेत सोऽयमुन्नतसंज्ञितः |! इति | 
अनेन तुङ्गस्य भवतस्तादृशैव सख्यं घटत इति द्योत्यते, “ समान- 
चित्तबृत्तित्वं मित्रत्वमिति दशितम्‌? इति लक्षितत्वात्‌ | आलि- 
ङ्गधेति Aera भवतो झटिति यात्राप्रसङ्गस्तेन नानुमोद्येत ; 
अतस्तमनुनवपूर्वमनुकूल्येति भाबः | पुंसां at: दशैनमात्रेण तेषां 
पुरुषार्थसाधकैः | मेखलासु कटकेषु | बहुवचनेन ब्रह्मश्च्यदिृक्षया | 
तत्र तत्र भगवतो विहरणं व्यज्यते । मेखलास्वङ्कितमित्यत्र भक्त- | 
समाधिः; ast कनकपट्टादिनिविष्टानीष्टेदेवताचरणप्रतिबिम्बानि | 
कण्ठसूत्रकटिसूत्रादिषु धारयन्ति; यथा ' श्रीकण्ठपदलाञ्च्छनो भव- 
भूतिर्नाम कविः? इति । “अथ मेखला । श्रोणीस्थानेऽद्रिकटके 
कटिबन्धेऽसिबन्धने ? इति वैजयन्ती | अनेन महापुरुषाभिगम्यत्व- 
मप्यस्येति स्फुरति | काले काले प्रतिप्राबृडारम्भे, तदानीमेव भवः 
दागमनानियतेः | Sean: प्रेमप्रकाशनम्‌, स्निग्धवणोंद यश्च | 


| 
Í 
| 
| 
| 

चिरविरहजं संवत्सरदर्शनामावदुःखसंभृतम्‌ | बाष्पं अश्रु, घर्म- 
दुर्मददवदहनमिट्टिरकिरणसंतप्ततया प्रथमवर्पावसेके प्रसरन्तमूष्माण 
च । ' बाष्पोड श्रुण्यम्बुधूमे च ! इति वैजयन्ती | अनेन चिरादुपगते 
हि gek तदनुरागिणो जनस्थातीतविरहदुःखानुस्मरणहेतुकं झटिति 
प्रवृत्तमश्रुसलिलमनुमापयति तद्विषयं ह्ृदयगतमनुरागातिशयम्‌ ; एव- 
मस्यापीति द्योत्यते | एत्य मुञ्चत इत्यन्वयः | Bassa: | तद- 
नुग्रहीताप्रस्तुतप्रशंसा वा || १२ | 


मार्ग तावच्छुणु कथयतस्त्वत्मयाणानुरूपं 

संदेश मे arg जलद श्रोष्यसि श्राव्यबन्धम्‌ | 

खिन्नः खिन्नः शिखरिषु पदं न्यस्य गन्तासि यत्र 
क्षीणः क्षीणः परिलघु पयः स्रोतसां चोपशुज्य ॥ 
एवमनुष्ठितानुष्ठेयस्य प्रतिष्ठमानस्य भवतः कृत्यद्वयमिदानीमव- 
शिष्टं मार्गश्रवणं संदेशश्रवणं च; तयोः प्रथमभावितया प्रथमं ATÀ- 
मवधारयेत्याह-- मागीमिति । तावत्‌ इतो देझाद्यदवधि गन्तव्यं 
तदवधि, साकल्येन वा | ' यावत्तावच्च साकल्येऽवधौ मानेऽवधारणे ` 
इत्यमरः | श्रण्विति | श्रवणमेव प्रार्थ्यते, ्रहणादीनि महामेधाविन- 
स्तवानुषङ्गिकानीति भावः | मे मत्सकादादित्यर्थः | त्वख्रयाणानुरूपं 
रसिकजनमौलेः परमेश्वरभक्तिशालिनस्तव यात्रानुगुणो भुक्तिमुक्ति- 
साधनमेकः पन्थाः, नीरसानां नास्तिकानां च कमपि पुमर्थमस्प्रशन्नन्य 
एवेति भावः | अनेन दयिताजीवितपरिरक्षणकृतक्षणतया त्वरित- 
स्यापि “वक्रः पन्थास्तव भवतु च? इति, “ स्थातव्यं ते नयनविप्रयम्‌ ! 

इत्यादि च वक्ष्यमाणं मेघगमनौ चित्यापेक्षयेति 2 तदनु 
मार्गश्रवणानन्तरम्‌ । श्राव्यबन्धं श्रोतव्यशब्द्संदभम्‌ , अतिकरुणा- 
अपरिपोषितविप्रलम्मरससुधानिर्भरगर्भत्वात्‌ । श्रणोते; छ) ओराव- 
इयके? इति ण्यत्प्रत्ययः | जलदेति, श्रवणसमये रसाद्रेह्ृदयतया 
तवापि बहुलबाष्पझरीपरीतनयनता भाविनीति द्योत्यते; यथा वक्ष्य- 
yamai नवजलमयं मोचयिष्यत्यवश्य॑ प्रायः सर्वो भवति 
करुणावृत्तिराद्रीन्तरात्मा! इति । खिन्नः खिन्नः अध्वगमनेन यदा | 
यदा श्रान्तिरुद्ववति, तदा तदेत्यर्थः ; ' अध्वखिन्नान्तरात्मा ? इति | 
वक्ष्यमाणत्वात्‌ | शिखरिषु न पुनर्नगमात्रेषु; गगनसरणवितततुङ्ग- | 
श्रज्ञाणामेव त्वदुपगमयोग्यत्वमिति भावः । क्षीणः क्षीण: उचित- 
प्रदेशवर्षणेन यदा यदा सलिलविच्छेदो भवति, तदा तदेत्यर्थः | 
स्रोतसाम्‌ अगाधतया शश्चदविच्छिन्नप्रसाराणां महानदीप्रवाहाणाम्‌ | 
अत एव तरुकुञ्जशिलाकुज्ञा्भिषट्टनेन परिलघु सर्वतो गलितगौ- 
रवम्‌ | “ उपलास्फालनाक्षेपविच्छेदैः खेदितोदकाः | हिमवन्मल्यो- 
Rar पथ्याः ¦ इति वाहटः | उपलक्षणं चेतन्मा ुर्नेर्मल्ययोः। | 
अनेन तव शरीरस्थितिचिन्ता विश्रमस्थानचिन्तापि न भविष्यतीति | 
AAA | अत्र खभावोक्तिरलंकार; || १३ II 


अद्रेः श्रृङ्गं हरति पवनः किंस्बिदित्युन्सुखी भि- 
हेष्टोत्साहश्चकितचकितं मुग्धसिद्धाङ्गनाभिः | | 
स्थानादस्मात्सरसनिचुलाहुत्पतोदड्युखः खं | 
दिङ्नागानां पथि परिहरन्स्थूलहस्ताबलेपान्‌॥ | 

| 

अथ प्रतिज्ञातं मार्गकथनमारभते-- अद्रेः श्शक्षमिति । अस्ये 
ति लभ्यते, “स्थानादस्मात्‌ ' इत्युक्तेः | ae न ठु शिलामात्रम्‌ | 
एतेन ठुङ्गत्वविस्तृतत्वोक्तिः | किं स्विदिति | किंदाब्दो विकल्पे । 
स्विच्छन्दः प्रश्ने | क्षेपे विकल्पे किम्‌ ' इति, ' प्रश्ने विकल्पे नु 
स्विच्च इति वैजयन्ती | उन्मुखीभिः उन्नमितवदनाभिः | चकि- 
aai अतिभयविवशम्‌ | गगनदिरसि किमिदमनिळबलचलि- 
तमवनिधरादिखरम्‌ , अपरमुत किमपि बृहदिति सरभसमुपरिपरिपत- 
नभयभरतरलनयनकुवलयमनिभ्रतकुचमुकुलमाभिरुचितजनमनुयुञ्जा- 
नाभिरित्यर्थः | अत्र हेतुः-- मुग्धामिः अनतिनिर्भरयौवनाभरण- 
त्वादविदितवस्तुतत्वाभिः, सिद्धाः खङ्गगुलिकाञ्जनादिधारिणो देव- 
योनिविशेषाः तेषां वधूभिः | सिषाधविषितकायोंद्योगभारः उत्साहः | 
अनेन त्रासदाङ्काविस्मयोत्सुक्यतरङ्गितावाविधविलासभङ्किरङ्गाणां दि- 
बिचराङ्गनापाङ्कानां प्रथमत एव भाजनं भविष्यतीत्यहो प्रथमखनन 
एव निधिदरीनमिति द्योत्यते | सरसनिचुलात्‌ विमलसलिलत्रहुल- 
तया सतततरुणवेतसतरुविशेषात्‌ । 'निचुलो हिञ्जलोऽम्बुजः ? 
इत्यमरः | एतच्च मदजलनिझ्षरोद्वारमण्डितगण्डमण्डलतया चण्डः 
तापविनोदनाय शीतलतमममुं प्रदेशमुद्दिश्य तेषामागमनं संभाव्यत 
इति व्यञ्जयति; इदानीमत्र बृष्टिनापेक्षिता, तत्‌ गमन एवोय्युज्य- 
तामिति वा; त्वत्क्ृतेदानीन्तनवर्षनवीकृततरुतया यावदागमनामिह 
न शोषरशङ्केति वा । खमुत्पतोति | सकलदेदादर्शनसोकर्याय गगन- 
शिखरमारोहेत्यर्थः | दिङ्नागानाम्‌ ऐरावतादीनाम्‌; वहुभिरेकस्य 
विरोधो न युक्तोऽपनयत्वादिति भावः | एतेन समररतत्वराङ्कामस्य 

परिहरति | पाथि परिहरन्निति | तदाघातशङ्कायामपथेनापि गन्तव्य- 
fafa भावः | स्थूलहस्तावलेपान्‌ प्रतिगजधिया समराय वा, AR 
तटबुद्धथा वप्रक्रीडनाथ वा, समाक्रष्ड प्रसरतां महता शुण्डाद- 
ण्डानां मदभरजनितान्‌ यत्किचित्कारितालक्षणान्‌ व्यापारान्‌; यथा | 
कुमारसंभवे--* “ तदीयास्तोयदेष्वद्य पुष्कलावर्तकादिषु । अभ्य- 
afa तटाघातं निर्जितैरावता गजाः ' इति । अत्र प्रथमपादे संदे- 
दालंकारः | अन्यत्र स्वभावोक्तिः ॥ १४ ॥ 


रत्रच्छायाव्यातिकर इव प्रेक्ष्यमेतत्पुरस्ता- 
दृल्मीकाग्रात्मभवति Ig: खण्डमाखण्डलस्य | 

येन श्यामं वपुरतितरां कान्तिमापत्स्यते ते 
बर्हेणेव स्फुरितरुचिना गोपवेषस्य विष्णोः ॥ 


अथ मध्येमार्गकथनं गमनसमये प्रशस्तं देवत एवोपपन्न किमपि | 
मङ्गलमवलोक्य तदुद्धपणायाह-- रल्लेति। रलच्छायाव्यतिकरः | 
व्यामिश्रितानां वज्रादीनां विचित्राणां नवानां carat संकीर्णः प्रभाप्र- 
रोहसंदोह इवेत्यर्थः, इन्द्रधनुषो नानावर्णत्वात्‌ । प्रेक्ष्यं पुरस्तात्‌ 
अग्रतो भवता दृष्टिदेयेत्य्थ; | दर्शनीयमिति धनुषो विशेषणम्‌ | 
बल्मीकाग्रादपि पाकशासनदारासनोदयः | उक्तं च संहितायाम्‌ 
८ जलमध्येऽनावृष्टिर्भुवि सस्यवधस्तरूत्थिते व्याधिः | वल्मीके शस्त्रभयं 
निशि सचिववधाय धनुरैन्द्रम्‌' इति | खण्डं अपूर्णस्वरूपम्‌ , उत्प- | 
द्यमानदशाकत्वात्‌ । आखण्डलः इन्द्रः | अतितरामिति | पूर्वमेव | 

प्रथमाश्वासः । २९ 


नयनहारि, एतत्साहित्ये क्रिंपुनरिति भावः | ब्रहेणेति | जातावेकव- 
चनम्‌ | प्रालम्वात्मना ग्रथितैरमयूरपिञ्छेरित्यर्थः, तेषामपि शवलव- 
त्वात्‌ | स्फुरितरुचिना शुद्धश्यामले वपुषि शवलवर्णस्य परभाग- 
लाभात्‌ विभक्तोछसितलावण्येन | श्याममिति स्फुरितरुचिनेति च 
साधारणो धर्मः | गोपवेषस्य वल्लवानां वेष इव वेषो. यस्य | आक- 
ल्पस्य कल्पना वेषः । अनेन धरणितलमवतीर्णस्य पूर्णात्मनः TA- 
नाभस्य कर्मबन्धनिवन्धनमन्तरेणैव धर्मसंस्थापनाय नटस्येव तत्तद्धूमि- 
कावलम्ब्रेन विवर्तः, न तु वास्तवः कश्चिद्विम्रहपरिग्रह् इति द्योत्यते ; 
: जगतामुपकाराय न सा कर्मनिमित्तजा | चेष्टा तस्याप्रमेयस्य व्यापि- 
न्यव्याहतात्मिका? इति वचनात्‌ | विष्णोः व्याप्तत्वेन वेदरिरसि 
प्रतिपाद्यमानस्य, ' वेदान्तवेदिभिर्विष्णुः प्रोच्यते यो नतोऽस्मि तम्‌! 
इति वचनात्‌ | अत्र भगवत उपमानत्वात्‌ उपमेयस्यापि मेघस्यः 
संकोचविकासराक्तत्वं स्वरसत एव परोपकारपरत्वं च द्योत्यते | ति! 
इति केवलमेघस्यैवोपमेयत्वेन गोपवेषस्येति धर्माधिक्यमिति नाइाङ्क- 
नीयम्‌; तस्यैव बर्हधारणोपपत्तेस्तद्विशिष्टस्यैव विष्टरश्रवस उपमान- 
त्वात्‌ , श्रीरामायणे-- ' सुसैकहंसं कुमुदैरुपेत महाहृदस्थं सलिलं 
विभाति | शरत्यसन्न॑ परिपूर्णचन्द्र तारागणाकीर्णमिवान्तरिक्षम्‌ II 
इत्यत्र महाहूदस्थमितिवत्‌ | उपमात्रालकारः | कस्यचिद्राज्ञः प्रस्था- 
नारम्भे कुतश्चित्पुरुषादनर्घरल्ाभरणोपहारप्राप्तिसमाधिरत्रानुसंधेयः | 
इन्द्रधनुषो दर्शनस्य यात्रायां मङ्गलत्वसुक्तम्‌। तथा च महायात्रा- 
यामू-- “ चापमैन्द्रमनुलोममखण्डं प्रोज्ञ्वलं बहलमायतमिष्टम्‌ 
इति ॥ १५ ॥ 

त्वय्यायत्तं कृषिफलमिति भ्रूविलासानभिन्गेः 
्रीतिस्लिण्यैजेनपदवधूलो चनेः पीयमानः | 

सद्यःसीरोत्कपणसुरभि क्षेत्रमारुह्य मालं 
किंचित्पश्चा द्रज लघुगतिभूय एवोत्तरेण ॥१६॥ 


पुनः प्रकृतमनुसरति-- त्वयीति | कृप्रिफलं कृषिः क्षेत्रसंस्कार- 
बीजावापादको व्यापारः, तस्य फलं संपूर्णसस्यसंपत्तिः तत्‌। त्वयि, 
अधीनं परापेक्षया स्थितम्‌, तस्य समुचितसमयसंभविविशिष्टवृष्टिनि- 
प्पाद्यत्वात्‌ | इतिशब्दो हेतो | भरूविलासार्नाभज्ञेः आरेचितप्रभ्रतीनां 
्चेष्टितानामकोविदैः, उपलक्षणं चेतदन्येष्रामपि नयनविलासानाम्‌ , 
नगरसुन्दरीनयनारविन्दवत्‌ कृत्रिमविलासविरचनास्वशिक्षितैरित्यर्थः | 
एतेन स्वारसिकविलासेरेव तेषां सहृदयचमत्कारकारित्व॑ ध्वनितम्‌ | 
‘ अलसवलितैः प्रेमार्दरादरैमुहुर्मकुलीक्तैः क्षणमभिमुखैळजालो ले निमेष- 
पराङ्मुखैः | हृदयनिहितं भावाकूतं वमद्धिरिवेक्षितैः कथय सुकृती 
कोऽयं मुग्धे त्वयाद्य विलोक्यते ||? इति मुग्धानामप्यक्रलिमविलाससं- 
पत्प्रतिपादनात्‌ | तथा किराते—' अङ्कृत्रिमप्रेमरसाभिरामं रामार्पितं 
दष्टिबिलोभि दृष्टम' इति | “पुंसः पूर्वापरीभूता सुखित्वेन व्यवस्थितिः | 
बुद्धेरुन्मीलनी गाढं प्रीतित्वेन निगद्यते |” इति दिवाकरः | 
Rat: rea: | जनपदवध्व: राष्ट्राणां कृषीवलवहुळतया अर्थात्तनि- 
वासिकृषीवलमहिलाः | पीयमानः स्नेहबहुमानौत्सुक्यातिरेकजनि- 
तेन दर्शनेन कबलीक्रियमाणः | सब्यःसीरोत्कघणसुरभि समनन्तरः 
मेव दलमुखोल्लिखितेषु घर्मतसेषु प्रदेशेषु त्वदुपगमजानितनवयघीवसे- 

कात्‌ घाणेन्द्रियप्रीणनयुक्तम्‌ | “ अथो फलम्‌ | निरीषे कूटकं फालः 
कृषिको लाङ्गलं हलम्‌। गोदारणं च सीरः ? इत्यमरः, “ सुरमिर्धाणत- 
पणः ? इति च । क्षेत्रं केदारबहुलत्वात्‌ पुण्यदेदात्वाद्वा | क्षेत्र णहे 
पुरे देहे केदारे योगिमार्ययोः | पुण्यस्थाने समूहे च? इति वेजयन्ती। 
आरुह्य, उन्नतस्थलत्वात्‌ | मालमिति नाम्रा प्रसिद्धम्‌ | ' मेघमन्म- 
| थयोमीरो मार मरणमिष्वते | माला पुष्पादिवन्धे स्यान्मालमुन्नतभू- 
| तलम्‌? इत्युत्पलमाला | मालयोगान्मालव इति हि देशाः प्रसिद्ध 

| किंचित्पश्चात्‌ पश्चिमां दिशमुद्विश्य, मागसोन्दयानुरो | लघुगति 

| झीघ्रगमनः, मध्ये विश्रमशैलाभावात्‌ | “लघु क्षिप्रमरं द्रुतम्‌ * इत्य- 
' मर; । उत्तरेण उत्तरादिग्भागेन | भूयः पुनः, अङ्गीकृताया उत्तर- 
। दिशो मध्ये परित्यागात्‌ | एवकारो भिन्नक्रमः, उत्तरेणेव प्रस्त॒तेने- 
' यर्थः | अल स्वभावोक्तेरळंकारः ॥ १६ ॥ 


स्वामासारप्रशमितवनोपछुतं साधु TAT 
वक्ष्यत्यध्वश्रमपरिगतं सानुमानाम्रकूटः | 
| न FRIST प्रथमसुकृतापक्षया सश्रयाय 
ary मित्रे भवाति विमुखः कि पुनयेस्तथोच्चः ॥ 
अथ दूरसरणिगमनखिन्नस्य विश्रमस्थानमुपदिशति-- त्वामिति। 
“आसार: स्यात्प्रसरणे वेगबृष्टी Teas’ ' इति वैजयन्ती । प्रमितः 
| प्रकर्षण नाशितः वनोपएबः दवष्ठोषलताजशोषादिस्तटकाननोपद्रवो 
| यस्य। साधु सम्यक्‌। Tat श्रिखरेण, शिरसेति च। वक्ष्यतीति, वहतेर्धा- 
| Woe | शिरसा वहनं नाम लक्षणया सत्कारातिशयः | अध्वश्रमपरिगतं 


| CC-0. Gurukul Kangri Collection, Haridwar. - 


Digitized By Siddhanta eGangotri Gyaan Kosha 
NOES 
३२ मघसद्‌श 


मार्गगमनसंभतेनायासेन समेतम्‌, तदानीं विशेषतः सत्कारस्यौचि- 
त्यम्‌, अन्यथा तादर्थ्येमपि नातिदोषायेति भाव: | सानुमान्‌ पर्वत; | 
आम्रकूट इति नाम | कुतोऽत्र निश्चयः, जनमनसामनवस्थानादि- 
त्याशङ्कघाह-- क्षुद्र: कुलादिभिर्नीचः | प्रथमसुकृतापेक्षया स्वविषये 
पूर्व तेन प्रयुक्तमुपकारमालोच्य | संश्रयाय स्वण्हनिवासार्थम्‌ | प्रास्त 
निधाविवात्मनान्बेषणीये खयमुपगत इत्यर्थः । मित्रे इह लोक- 
सुखं मित्रम्‌? इति shada मित्रशब्दस्य सुख्याभिधेये पुंसि । 
अनेन अभड्युर्प्रेमास्पदत्वं सुहृदां सूचितम्‌ | तथा कुमारसंभवे-- 
: प्रमदाखनवस्थितं ta खल प्रेम चलं ges, इति | अत्र 
नृणामिति न तु सतामिति सदसत्साघारणत्वम्‌ , न चलमित्यर्भङ्गुर- 
त्वं च gear: प्रकाशितम्‌ | विमुखः प्रतिनिद्वत्तमुखः, अनादर 
इति यावत्‌ । किं पुनर्य इत्याक्षिप्यते ; तस्य स्वम्नेऽपि वैमुख्यं ना- 
झाङ्कनीयमिति भावः | तथेति, अनुभवाभिनयः | उच्चः उन्नतः, 
प्राणा्ययेऽप्यनुचितेष्वदत्तदृष्टिरित्यर्थः | अत्र पूर्वार्थे समासोक्तिमूला- 
प्रस्तुतप्रशंसा ;: उत्तराधेऽर्थान्तरन्यासः ॥ १७ ॥ 


छन्नोपान्तः परिणतफलद्योतिभिः काननाम्रे- 
स्त्वय्यारूढे शिखरमचलः सपैवेणीसवर्णे | 

नूनं यास्यत्यमरमिथुनमरक्नणीयामवस्थां 
मध्ये श्यामः स्तन इव भुवः शेषविस्तारपाण्डुः ॥ 


त्वदुपगमेन तस्य लोकोत्तरचमत्कारत्वं भविष्यतीत्ाह--छन्नो- 
j पान्त इति | स्थगितः अर्थात्‌ शिखरसविधप्रदेशो यस्य । परिणत- 

फलद्योतिभिः पाकपाण्डुरफळभरोद्भासिभिः | काननाम्रैः तद्दनरूढ- 
gag: । अनेन जनानुपभोग्यत्वात्समग्रफळजालकञ्चुकितविटप- 
संचयत्वमुक्तम्‌ | सर्पवेणीसवर्णे सर्पवेणी नाम मेचकरुचिः कश्चित्‌ 
पदार्थः सर्पसद्दशाकारः । “नीलाळके मेघचये मेचके स्तनचूचुके | 
मण्डले कृष्णसर्पाणां सर्पवेणी निगद्यते ||” इति दिवाकरः | कामिः 
नीकेशबन्धविशेषो वा, तत्समानच्छाये । सर्पवेणीति कृष्णभुजंगभोः 
गमण्डलमिति केचित्‌ | नूनं ah | “ तर्कनिश्रययोर्नूनम्‌? इति 
बैजयन्ती | अमरमिथुनप्रेक्षणीयां धरणितलोदन्तसंदर्शनकुतूहलेन 
वियति विमानेन संचरमाणानां सुरमिथुनानां प्रकेणेक्षणयोग्याम्‌ | 
मध्ये चूचुकप्रदेशे | रोप्रविस्तारपाण्डुः तद्यतिरिक्ते निजमण्डला- 
भोगे तारुण्यजनितलावण्यपाण्डिमा ; तथा रघुवंशे “अथास्य 
रलग्रथितोत्तरीयमेकान्तपाण्डुस्तनलम्बिद्दारम्‌ ¦ इति | SARATA 
वृत्तोत्तु्ुनिवेशत्बं गिरेरप्यवसीयते | अत्र लबणसागरसलिलनीलपरि- 
धानाया ' वनजनपदेनगनगरच्ित्रतरपत्रभङ्गभाजो गङ्गादितरङ्गि- 
- णीपूरतारहारनिकरहारिण्याः क्षितितरुण्या विकचकुवलयमेचकचूचुकों 
द्विरदरदनखण्डपाण्डुमण्डलः कुचकलश इवायमिदानीमवानिघर F- 
्युत्रेक्षमाणेरविलासिभिरुलसितनर्मसंला पैर्वैमानिकमिथुनैः सकोतुकवि- 
लोकनीयां कामपि रमणीयतामुपलप्स्यत इत्यर्थः | उत्रैक्षात्राल- 
कारः ॥ १८ || 


frat तस्मिन्वनचरवधूशुक्तङुञ्े मुहूर्त 


तोयोत्सगंद्दुततरगतिस्तत्परं TAT तीणेः | 
M 3. : 

रेवा द्रक्ष्यस्युपलविषमे विन्ध्यपादे विशीर्णो 
भक्तिच्छेदैरिव विरचितां भूतिमङ्गे गजस्य ॥१९॥ 


अथ विश्रान्तस्यानन्तरकरणीयमनुवादमुखेन विद्धाति- स्थित्वा 
तस्मिन्नित्यादि | वनचरवधूभुक्तकुझे पुलिन्दसुन्दरीभिः खविहारेण 
सफलीकृतलतावितानकुहरे | ' निकुञ्जकुञ्जौ वा क्लीवे लतादिपिहितो- 
दरे? इत्यमरः | अनेन गहनवनवहुलतया विशिष्टविलासिनामनुप- 
भोग्यत्वं ध्वन्यते | मुहूते याबद्विश्रमलाभम्‌, द्रष्टव्यान्तराभावात्‌ | 
तोयोत्सर्गद्रुततरगतिः तदनुग्रहाय तत्र प्रयुक्तेन वर्षेण गलितगौरव- 
तया शीघ्रतरगमनः । तत्परं तस्मादूर्ध्वम्‌ | वर्त्म मार्गम्‌ । ` तीर्णः 
उल्लद्धितवान्‌ । “रेवा तु नर्मदा सोमोद्भवा मेखलकन्यका ' इत्य- 
मरः | उपलविषमे शिलाभिनिख्रोन्नते, स्थूलविकटस्थित्या शिलाव- 
द्विषमे बा । विन्ध्यपादे ' पादाः पर्यन्तपर्वताः ' इत्यमरः | विशी- 
णाम्‌. उच्चावचशिलातलास्फालनस्खलितजर्जरिततया बहुमार्गीक्कताम्‌। 
भक्तिच्छेदैः विन्‍्यासविच्छित्तिविशेषै: | भूतिं भस्म । “ भूतिर्भसितं 
भस्म? इति हलायुधः | विन्ध्यस्य समासे nas वस्तुतः 
प्राधान्यात्तस्यैब गजेनोपमेयत्वम्‌ । तुङ्गत्वददीनीयत्वादिः , साधा- 
रणो धर्मः; रेवाभूत्योस्तु स्वच्छत्वपापहरत्वादिः | अत्र दृष्टान्तोडलं- 
कारः ॥ १९ ॥ 


तस्यास्तिक्तेवेनगजमदेवीसितं वान्तदृष्टि- 
जेम्बूकुञ्जम्रतिहृतरयं तोयमादाय गच्छेः | 

अन्तःसारं घन तुलयितुं नानिलः शक्ष्यति त्वां 
रिक्तः सर्वो भवति हि लघुः पूर्णता गौरवाय ॥ 


द MAN = 
अनन्तरकरणीयमाह-- तस्यास्तिक्तेरिति | ¦ कटुतिक्तकषायास्तु 


` सौरभ्येऽपि प्रकीर्तिताः ? इत्यमरः | वासितं परिमलितम्‌ | araa- 


रिति, पूर्वोक्तानुवादः | तोयमादायेति, तदादानस्यावद्यकर्तव्यतां 
द्योतयाति । जम्बूकुञ्जप्रतिइृतरयं जम्बूलतामण्डपास्फाळनस्खलितवे- 
गम्‌ | अनेन लाघवमुक्तम्‌ | ' रंहस्तरसी तु रयः स्यदः ' इत्यमरः | 
अन्तः सारम्‌ अभ्यन्तरसंपन्नवलम्‌ “सारो वले खिरांशेंडर्थ ga- 
नन्याय्ये बरे fag’ इति वेजयन्ती । जळभरगर्भतया जातगौरब- 
मित्यर्थः | घनेति | घनत्वमपि तव तदानीं व्यक्तं भविष्यतीति भावः | 
तुलयिठुँ स्वच्छन्दतो यत्र कुत्रचिन्नयनाय चलयितुम्‌ , परिच्छेत्तु वा | 
मञ्राणसुह्ृदः पवनस्य मय्यवज्ञा कथे भाविनीति चेत्तत्राह--- 
रिक्त इति | सामान्येन झन्यतापर्यायोऽपि रिक्तशब्दो5र्थाहूविणदा- 
Ret लक्षयति | सर्वः सर्वदा माननीयो सुहृत्‌ भ्राता पिता बन्धु्गुरु- 
रित्यादिरपि | हिशब्दः प्रसिद्धो । लघुः अवमानपदम्‌, ‘Sg 
नियता निरायतेः ? इतिबत्‌ । पूर्णता अत्रार्थाद्वनसमृद्धि लक्षयति | 
गौरवाय बहुमानाय, ' बपुिशेषरेष्वतिगौरवाः ।क्रियाः ! इतिवत्‌ | 
अत्र च पुष्टकामुकोपभोग्यायाः कस्याश्चिद्रणिकाया निद्ृष्टकुट्टिनी- 
विभ्नितमपि निंजवेदगध्यान्निधुवनमनुभूय झटित्यपसरतोः जनेरपरिच्छे- 
द्यगभीरबृत्तेविटस्य समाधिरनुसंघेयः | agak: क्रमात्पीततोयादेः 
पथ्यभोजिनः । वातादिभिर्न बाधा स्यादिन्द्रियेरिव योगिनः ' इति 

खरनादोक्तश्रिकित्साक्रमो5प्यनुसंधेयः । TAT स्वभावोक्तिरलंकारः, 
अन्यत्रार्थान्तरन्यासः || २० ॥ 


A 


5 A a. केसरेरपरूढे A N 
नीपं दष्टा हरितकपिशं - 
राविभूतमथममुकुलाः कन्दलीश्चानुकच्छम्‌ | 
दग्धारण्येष्वधिकसुरभिं गन्धमाघ्राय चोव्योः 
सारङ्गास्ते Tasaya: सूचयिष्यन्ति मार्गम्‌ ॥ 
अथ ब्रजतस्ते पन्थास्तत्कालभाविभिर्ललितेलक्षणेर्विना वाचं 
व्यक्तीभविष्यतीत्याह-- नीपमिति । नीपं कदम्ब्रकुसुमम्‌ | ' नीप- 
प्रियककदम्बास्तु हरिप्रियः FAA: | दष्टा अपक्वत्वादनभिव्यक्त- 
समग्रमकरन्दतया नवीनरसौत्सुक्याञ्च मुखैः परिपीड्य | हरितकपिशं 
नबपर्णवणे इयाववणे च । ' पालाशो हरितो हरित्‌ | शयावः स्यात्क- 
fia? इत्यमरः | अत्र हेतुरसमग्रसंजाताकिञ्जल्कत्वम्‌ | अनुकच्छ 
कच्छप्रदेशेषु | “ जलप्रायमनूपं स्यात्पुंसि कच्छस्तथाविधः? इत्य- 
मरः । दृष्टेति अत्राप्यनुषज्यते । दग्धारण्येषु दावदग्धेष्वरण्येषु | 
आधिकसुरमि दग्धस्थलपरिमलेभ्योऽतिशयेन :घ्राणप्रीणनं नवजलाव- 
सेकात्‌ | सारङ्गहाब्देनात्र चातकमधुकरहरिणास्त्रयोऽप्यंथास्त्रिषु वा- 
Fy क्रमात्त््रेणोच्यन्ते | “ सारङ्गः झवलो ` वर्णश्चातकः प्रट्पदो 
मृगः? इति वैजयन्ती | तत्र चातकानां कदम्बकुड्मलखण्डनम्‌, 
घट्पदाना कन्दलीमुकुलदलनम्‌,, मृगाणां दग्धस्थलपरिमलाघ्राणम्‌ | 
अथ वा पूर्ववाक्येऽपि भ्रमराणामेव कतृत्वम्‌, चातकानां कदम्बचु- 
म्बनस्याप्रसिद्धत्वात्‌; उत्तरवाक्ये क्रियान्तरोक्तेईरिणानाम्‌ | घ्राणे 

तु सारङ्गा गजा इति केचित्‌, “करीव सिक्तं on: पयोमुचां शुचि- 
व्यपाये वनराजिपल्वलम्‌ ' इत्युक्तत्वात्‌ | अत्र प्रमाणं मृग्यम्‌। 
जललवमुचः लोकसुखानुरो धेन दाने: शनैर्वर्षतः | सूचयिष्यन्ति ज्ञापयि- 
ष्यन्ति, ‘qua दर्भाङ्कुरनिरव्यपेक्षास्तवागतिज्ञं समबोधयन्माम्‌ | 
व्यापारयन्त्यो दिशि दक्षिणस्यामुत्पक्ष्मराजीनि विलोचनानि? इति- 
बत्‌ | काव्यलिङ्गमलंकारः ॥ २१ || 


उत्पश्प्यामि दुतमपि सखे मत्रियार्थ यियासोः 
कालक्षेपं ककुभसुरभौ Tad पवेते ते । 
शुक्लापाङ्गैः सजलनयनैः स्वागतीकृत्य केकाः 
प्रत्युद्यातः कथमिव भवानान्तुमाशु व्यवस्येत्‌ ॥ 
अथास्य कालक्षेपं संभाव्य उक्तिभङ्गचानुमोदमान इव निषेधति- 
उत्पऱ्यामीति | उत्पश्यामि संभावयामि | सखे निर्व्याजग्रेमास्पद | 
Pama यियासोः ईहशस्य व्यसनविहृलस्य मम प्रीतिहेतोजिग- 
मिप्रतः | सखे इति, मत्प्रियार्थमिति च, विलम्बस्य स्वमेऽप्यचिन्तः 
नीयतां द्योतयति | कालक्षेपं प्रकतकार्यानुपयोगेन कालस्य यापनम्‌। 
ककुभसुरभौ तदाश्बोन्मीलद्चुनमञ्जरीसौरभ्याधिवासिते | Tani 
ककुंभोडजुनः ” इत्यमरः | एतद्विलम्बने हेतुः | पर्वते पर्वत इति | 
मध्येमार्ग पर्वतानां बहुत्वात्‌ प्रतिपर्वत क्षणं क्षणमवस्थाने5पि महत; 
कालस्यातिक्रमापत्तिरिति भावः | अन्यंच तस्मादपि geg विलम्बः 
हेतमाह- शक्कापाङ्गैरिति । ' झक्कापाज्ञः शिखावलः' इति वैजन 
यन्ती, | सजलनयनैः चिरसदशैनसभ्तानन्दवाष्पबिन्दुभिः संस्त- 

म्भितनयनेः | खागतीकृत्य खागतशनब्द कृत्वा | केका वाणी मयू- 
रस्प' इत्यमरः | कथमिवेति पाठः | आशु गन्तुं त्वरितगमनाय | 
कथमिव व्यवस्येत्‌ उद्योगं कुर्यात्‌, दाक्षिण्यनिप्नत्वादिति भाव; | 
कथमपीति केचित्‌ | सखित्वान्मददशादर्शनाच्च प्रियाजीवितपरित्राणा- 
यत्तत्वान्मजीवनस्य प्राणत्राणात्परस्य धर्मस्य चाभावान्मध्ये विलम्बो 
न ते युक्त इत्यर्थः | उत्पश्यामि न पुनर्निश्चिनोमि, यतस्त्वयि नैवं 
संभाव्यत इति द्योत्यते | अत्राप्रस्तुतप्रशंसालंकारः ॥ २२ II 


| 
| 
| 
पाण्डुच्छायोपवनद्ृतयः केतकैः सूचिभिन्ने- | 


नीडारम्भेग्रेहवालिथुजामाकुलग्रामचेत्याः । : 
त्वय्यासन्ने परिणतफलश्यामजम्बूवनान्ताः | 


संपत्स्यन्ते कतिपयदिनस्थायिहंसा दशाणीः ॥ | 
विन्ध्यमतिक्रम्य मार्गवशादन्यांश्च पर्वतान्‌ Aega वजतस्ते | 
Tan नाम जनपदाः पथि भविष्यन्ति; तेषां च त्वदासत्तो a 
चिदीदशी दशा समुदेष्यतीत्याह--पाण्डुच्छायेत्यादि । att: | 
कण्टकिविटपिनिर्मितं समन्ततः प्राकारसमाकारमावरणम्‌ । “ प्रान्ततो 
दृतिः ' इत्यमरः | केतकैः केतकीकुसुमैः | QANA: सूचिः sree 
विशेषः, सूचिवत्तीक्ष्णतया दलाग्राण्यत्र सूचयः इत्युच्यन्ते, सूचिमालेण | 
विकसितै:, अनतिपाकाददलितदलसंपुटेरित्यथ: । नीडारम्मेः कुला | 
यनिर्माणोपक्रमेः । ' कुलायो नीडमस्त्रियाम्‌? इत्यमरः | ग्हबलिः | 
भुजां भवनेषु संचरतां काकानाम्‌ । “ वायसे कररारिष्टबलिपुष्टसकृ- | 
IMT: ' इत्यमरः। अथवा चटकानाम्‌ । ` णइबलिभुङ्नीलकण्ठश्च ˆ | 

इति चटकाभमिधाने हलायुधः | आङ्कुलाः वाचाटचड़लकरटचटक- 
परिपाटीचलितविटपतया क्षोभवन्तः ग्रामेषु चैत्याः शिलादिबद्ध- 
मूलाः पूजिताः एक्षाश्वत्थादयः पादपाः येषु । “चेत्यं चिताङ्के 
बुद्धाङ्गे उद्देशाद्रौ सुरालये? इति वैजयन्ती । “ पोटायुवतिस्तोक- 
कतिपयगृष्टिधेनुवशा ' इत्यादिसूत्रेण समासे कतिपयदान्दस्योत्तरपद- 
त्वविधानाद्दिनकतिपयेति वक्तव्ये प्रायिकत्वान्नोक्तम्‌, “ कतिपयपुर- 
स्वाम्ये पुंसाम्‌ ' इति हरिवचनाच्च | अल स्वभावोक्तिरलंकारः | 


Lo oS 


तेषां दिक्षु प्रथितविदिशालक्षणां राजधानीं 
गत्वा सद्यः फलमतिमहत्काम्नुकत्वस्य लब्धा | 
तीरोपान्तस्तनितसुभगं पास्यसि स्वादु यत्ता- 
ary मुखमिव पयो वेत्रवत्याश्चलोम्योः ॥ 
अथ जललवमुच इति जलमोक्षणस्य प्रसङ्गात्तन्मोक्षणलघोस्तव 
सलिलपानमपेक्षितम्‌ ; तञ्च तत्र वेत्रबत्यां भविष्यतीति प्रतिपादय- 
ति-- तेषां Rita । दिगन्तरप्रसिद्धविदिासंज्ञां दशार्णदेशा- 
नां संबन्धिनीं महानगरीम्‌ | ' लक्षणं वार्षिके. Pre नाम्नि मुद्राङ्ग- 
संपदोः ” इति वैजयन्ती | सद्यः गमनानन्तरमेव । अतिमहत्‌ प्रयो- 
जनान्तरेभ्यो विशिष्टत्वात्‌ । कामुकत्वस्य सलिलपानवृष्णायाः, 
विषयरसिकतायाश्च | लब्धा लप्स्यते, त्वयेति शेषः । लब्घेति, 
कर्मणि लुडन्तंमिदं रूपम्‌ | लब्ध्वेति क्त्वान्तः पाठः ; तदा लब्ध्वा 
पास्यसीत्यन्बनः | तदिति, उत्तरवाक्यगतयच्छन्दव्रलादायाति | 
यत्तेदित्यत्र यच्छन्दः पयः परामृशति ।  यच्छन्दनिकटवतित्वात्त- 

च्छन्द! TNS परामृशति | तीरोपान्तस्तनितसुभगं तटनिकटास्फा- 
लनजनितकलकलमनोहरम्‌ , ' स्तनितमणितादि सुरते ' इति, “स्त- 
नितमभ्रधोषवत्‌ ? इति च भरतवात्स्यायनादि प्रतिपादितशब्दविशे- 
प्रवर्धितरागं च | स्वादु मधुररसम्‌, पीयूप्रातिशायिनो5धरामृतस्य 
विद्यमानत्वाद्रसनीयं च । सभ्रूभङ्गं रसावेशविवशेन प्रेयसा हठा- 
त्कारेण पीयमानेन मुखाम्बुजेनाभिनीतललितकोपोलसितचिल्लीवल्ली- 
मनोहरमित्यर्थैः | वेत्रबतीति नद्याः संज्ञा | ASIAN: चलः मृदु- 
मारुतोत्यापित: ऊर्मिः तनुतरङ्गो यस्याः, तस्यैव श्रूभङ्गसाहृद्योप- | 
पत्तः ; वक्ष्यति च- “प्रतनुषु नदीवीचिषु भ्रूविळासान्‌' इति। | 
चलोम्या इति नदीविहोषत्वेनोक्तोऽप्यर्थात्‌ पयस एव Fafa, | 
नायिकात्वेन प्रतीयमानायाः सरितः सश्रूभङ्गमुखस्थानीयत्वात्‌ पयस: | ' | 
चलोर्मीति वा पाठः | अत्र नायिकापक्षे तीरोपान्ते स्तनितसहदा- | 
स्तनितसुभगामिति, wart पय इव मुखमिति च योज्यमर्थबलात्‌ ; | 
यंथा-- RE धनुः पाण्डुपयोधरेण शरद्दधानारद्रनखक्षताभम्‌ | 
प्रसादयन्ती सकलङ्कमिन्दु तापं रवेरभ्यधिक चकार? इत्यत्र । | 
समासोक्तिरलंकारः || २४ | 

नीचेरारूयं गिरिमधिवसेस्तत्र बिश्रामहेतो- 

्त्वत्संपकात्पुलकितमिवामौढपुष्पेः कदम्बैः | 
«यः पण्यस्रीरतिपरिमलोद्गारिभिनागराणा- 
मुहामानि प्रथयति शिलावेश्मभियोवनानि ॥ . 
अथ श्रमविनोदस्य स्थलं ` निर्दिशति-> नीचैरिति । ˆ नीचैरिः 

त्याख्या नाम यस्य तम्‌ । गिरिमधिवसेरिति | उपान्वध्याङ्वसः ' 
इति सप्तम्यर्थ कर्मत्वात्‌ द्वितीया | तत्र विदिशापुरे । विश्रामहेतोः 
अध्वश्रमविनोदनान्निमित्तात्‌ | “नोदात्तोपदेशस्य मान्तस्यानाचमेः ! 
इति बृद्धिप्रतिषेधाद्विश्रमेति वक्तव्यम्‌; विश्रामेति रूपसिद्धिलंक्षणा- 
न्तरेणेति ज्ञेयम्‌ । महता श्रमेण परग्रहोपसपणे त्रपापि त्वया. न 
काया; यत्र न सत्कारः तत्रैव तस्याः सावकादात्वात्‌ | अत्र तु प्रत्युः 
तेत्याह--- त्वत्संपर्कात्‌ चिराभिलाप्रितात्‌ अचिन्तितोपनतात्‌ प्रिय- 
सुहृदस्तव समागमात्‌, उपचितप्रहर्णतया रोमाञ्चकञ्चुकितमिवो- 
ग्रेक्ष्यमाणम्‌ | अप्रौढपुप्पैः अपरिणतमुकुळेः, कुड्मलानामेव पुल- 
कसाम्यप्रसिद्धेः | पण्यस्त्रीणां वारविलासिनीनाम्‌ संभोगोपकरणभूत- 
विविधकुसुमाङ्गरागपटवासादिसोरभं मुखेनोद्वमद्धिर्दरीणहैः । नागरा- 
णां नगरवासिनाम्‌। उद्दामानि विश्रक्षलानि, age नाम निर- 
तिशयवि भूतिसं भार भूप्रितनिर्यन्त्रणस्मरव्यापारपारगत्वम्‌; ‘ यौवनम- 
फलं दरिद्रस्य? इत्युक्तत्वात्‌ | एतेन सुरभिपरिमलाघ्राणेनेव श्रमस्ते 
गमिष्यतीति द्योत्यते | अत्रोप्प्रेक्षा उदात्तं चालंकारः ॥ २५ II 


विश्रान्तः सन्त्रज वननदीतीरजानां निषिश्च- 
== | नवजलकणेयूथिकाजालकानि । 
गण्डस्वेदापनयनरुजाक्कान्तकर्णोत्पलानां 
छायादानारक्षणपरिचितः पुष्पलावीमुखानाम्‌ ॥ 
अथ विश्रान्तस्य सेतिकर्तव्यं गमनं विदघानो मध्येमार्गमानुष- 
ङ्किकरसान्तरप्रतिपादनेन प्ररोचयति-- विश्रान्तः सन्निति | वन- 

नदीतीरजानां घर्मनिर्मूलितखरोतसां क्षुद्रनदीनां तीरजातत्वात्‌ शोषो- 
न्मेषशोच्यानामित्यर्थः | उद्यानानामिति, सरसजनोपभोगयोग्यत्वा- 
दवञ्यरक्षणीयत्वं द्योत्यते | नवजलकणेरिति । घर्माभितसानां सद्यो 
जलावगाहने रोगप्रसङ्गात्‌ शनैः शनैरास्वादनं विधेयमित्यर्थः ; यथा 
वक्ष्यति-- ' तामुत्थाप्य स्वजलकणिकाशीतलेनानिलेन प्रत्याश्वस्तां 
सममभिनवैर्जालकेर्मालतीनाम्‌? इति । “अथ मागधी | गणिका 
यूथिकाम्त्रष्ठा ? इत्यमरः | यूथिका पुष्पलताविशेषः | सौकुमार्याति- | 
शयेन सुळभग्लानित्वाद्दयनीयताद्योतनार्थं यूथिकाग्रहणम्‌ | जालकं | 
समूहः, अथवा कुड्मलानि | “कोरकजालककालिकाकुड्मलमुकुलानि | 
तुस्यानि ' इति हलायुधः | निषिञ्चन्‌ उत्पादयन्‌, अथवा नितरां 
सिञ्चन्‌। ' सुखैनिषिञ्चन्तमिवामृतं त्वचि ` इत्यत्र सिञ्चतेरमृतं कर्मीभ- 
बति। अत्र ठु जालकानीति ? tay; किरतिसिञ्चत्यादीनां कुसुमजा- 
लादीनि केदाचित्करणीभवन्ति कदाचित्कर्मीभवन्तीति परिहार: । | 
गण्डेति। करतलेनादाय स्विद्यत्कपोलमुकुरप्रमार्जनं यत्‌ , तजनितया 
रुजा क्लेशेन विवर्णकर्णकुवल्यानाम्‌। अनेन खररुचिमरी चिपरिचयविर- 
चितेन तादात्विकेन रूपेण सह्ृदयास्वाद्यत्वं ध्वनितम्‌ | छायादानात्‌ | 
अपरोचितपरमोपकारकरणात्‌ | क्षणपरिचितः क्षणमात्रबन्धुः, सलेह- | 
बहुमानं निवर्णितत्वात्‌ ; तावता किं न पर्याप्तम्‌ , जन्मला भस्य साफल्या- | 
दिति भावः। पुष्णलावीमुखानां पुष्पखण्डनपराणां युवतीनां यावतीति | 
भावः (१)मुखानामिति, तासां कुसुमलवनकुतूहलाकुलितत्वेऽपि भव- 
च्छायालाभवशेन स्वरसत एव सचमत्कारं त्वद्मिमुखविद्वतोत्तानलों- | 
चनत्वं मुखानां नियतं भावीति व्यज्यते | अत्र खभावोक्तिरलंकार: ॥ 

वक्रः पन्थास्तव भवतु च प्रस्थितस्योत्तराशां 

| सौधोत्सङ्गमणयविमुखो मा स्म भूरुज्जयिन्याः | 
| विद्युदामस्फुरितचकितस्तत्र पोराजनानां fien, 

| लोलापाङ्गैयैदि न रमसे लोचनैवेञ्चितोऽसि ॥ 
| 

| 

| 


अथ परमप्रयोजनोद्देशेन कमपि पथि विशेषं विदधाति-- वक्र: 

पन्था इति उत्तराशां प्रस्थितस्येति | तस्याजवेनापि शक्यत्वे प्रयो- 

| जनापेक्षया वक्रेणेव पथा गन्तव्यमिति भावः | मा भूरिति निषेध- 
| मुखेन प्रतिपादनम्‌, अप्रविश्य गमनं मनसापि न चिन्तनीयमिति 
| द्योतयितुम्‌ | सोधोत्सङ्गप्रणयविमुख इति, ललितविश्रमस्थानसंप- 
| त्तिरप्यस्तीति व्यज्यते । त्वत्कार्याथ गच्छतो मे प्रगुणमार्गविलङ्चि- 
न्यां कथमुजयिन्यां प्रवेश इति चेत्तत्राह-- विद्युद्दामेति । भवत्स- 
| हचारिण्या: सौदामन्याः परंपरायाः स्फुरणेन सत्रासैः । लोलापाङ्गैः 
स्फुरणास्फुरणदयोनिमी लनोन्मीलनवशात्‌ विश्रमतरळतरकटाक्षैः | 
| रमसे क्रीडसि मोदस इत्यर्थः | वञ्चितः प्रतारितः प्रमाद भ्रंशित- 
==] इत्यर्थः | अतो मत्कार्यस्य किचिद्विलम्बेडपि भवजन्म- 
| बैफल्यपरिहारायोजयिनीप्रवेशः कर्तव्य एवेति भावः । अत्र, अर- 
| मणे वञ्चनोक्तेस्तत्रत्ययोषितां विशिष्गुणप्रतिपत्त्या व्यतिरेकोऽलंकारः, 
| निरुपमरूपवेषविलाससंपत्प्रकाशनेन निरतिशयश्ङ्गारविभावताप्रति- 
पादनाद्रसः, तदुपगमे सफलजन्मा भविष्यसीति वस्तु च द्योत्यते ॥ 


बीचिक्षोभर्वानितविहगश्रेणिकाञ्चीणुणायाः 
संसर्पन्त्याः स्खलितसुभगं दर्शितावतेनाभेः | 

निर्विन्ध्यायाः पथि भव रसाभ्यन्तरः संनिपत्य 
स्रीणामाद्ं प्रणयवचनं विभ्रमो हि frag ॥ 


oe छार 


अथावन्तिनगरप्रयाणानुगुणं मार्गमुपदिशन्‌ , यूथिकानिषेकबिः 
रहितसलिलगौरवस्यास्य पयःपानस्थळं विच्छिच्या प्रकाशयति--वी- 
चीति। स्वनिताति पाठः, स्तनितस्य शकुने रशनाकलापे चाप्रसिद्धेः | 
तरङ्गसंघट्नेन शब्दायमानानां पक्षिणां हंससारसचक्रवाकादीनामाव- 
लिरेव रदानाकलापो यस्याः | स्खलितम्‌ उपलादिसंघट्टनेन प्रति- 
हतवेगत्वम्‌ , व्याजेन गमनविहतिप्रकादानं च, तेन सुभगं स्प्ृहणीयम्‌। 
सलिलवसनोच्छसनेन प्रकारिता आवर्त एव नामिर्यस्याः । “आ- 
वर्तस्त्वम्भसां श्रमः › इत्यमरः | निर्विन्ध्येति संज्ञा । पथीति, कदा 
मे प्रेयानागमिष्यतीति त्वन्मारीनिहितद्ृष्टेरिति व्यज्यते; अथवा 
अनायासेनेव मध्येमार्गमुपपन्नं रसं कोऽवमन्येतेति द्योत्यते | रसाभ्यः 
A: संभोगरसावगाढः, जलमभ्यन्तरे यस्य स च; अथवा मधुरः 
रसाभिज्ञः | संनिपत्य संगम्य | अमिश्रितवचनस्य तस्या विलास- 
दर्शनमात्रेण कथं विसव्धमुपसपैणमिति चेत्तत्राह-- स्त्रीणामिति, 
सहजलजाभूषणत्वात्स्वमुखोक्ताववैयात्यं द्योतयति | आद्यं प्रधानम्‌ | 
प्रणयवचनं हृदयगतस्य प्रेम्णः कथनम्‌ | विश्रमः श्रङ्गारचेष्टा | 
हिशब्दः प्रसिद्धो; रसवित्सु प्रसिद्धोऽयमर्थ इत्यर्थः, रसपरिवाहत्वाद्विः 
लासानाम्‌ ; तथा रघुवंशे--' तां प्रत्यभिव्यक्तमनोरथानां महीपतीनां 
प्रणयाग्रदूत्यः | प्रवालशोभा इव पादपानां श्रङ्गारचेष्टा विविधा । 
बभूबुः ॥ ' इति। शाकुन्तले च--दमोछुरेण चरणः क्षत इत्यकाण्डे : 

तन्वी स्थिता कतिचिदेव पदानि गत्वा | आसीद्विवृत्तवदना च वि- 
मोचयन्ती शाखासु वल्कलमसक्तमपि द्रुमाणाम्‌ |” इति | विहगश्रे- 
णिकाञ्चीगुणध्वननादिरत्र विश्रमः | रूपकानुणृहीता समासोक्तिरलं- 
कारः ॥ २८ | 
बेणी भूतप्रतनुसलिला तामतीतस्य सिन्धुः 
पाण्डुच्छाया तटरुहतरुभ्रंशिभिजीणेपर्णेः । 
सौभाग्यं ते सुभग विरहावस्थया व्यञ्जयन्ती 
काश्य येन त्यजति विधिना स त्वयैवोपपाद्यः ॥ 


अथ ग्हीतसलिलस्य व्ययस्थळं वचोवैचित्र्या सूचयति-- 
वेणीति | त्रिधा पञ्चधा वा विभज्य दोराकारेण ग्रथितः केशक- 
लापो वेणी | सलिलस्य प्रतनुत्वात्‌ वेणीत्वोषपत्तिः | ' वेणी तु केश- 
बन्धे जलखुतो ' इति वैजयन्ती | वेणीधारणं च विरहिणीनां प्रसि- 
द्वम्‌ । तां निर्विन्ध्याम्‌ | सिन्धुरिति नाम्ना प्रसिद्धा कापि नदी । 
पाण्डुच्छाया धवलशोभा | तत्त्वं दयितवियोगे तद्दर्शनोत्कण्ठितावा 
भवति; यथा रल्लावल्याम्‌-- “उद्दामोत्कलिकां विपाण्डुररुचं प्रार- 
ब्धजुम्भां क्षणादायासं श्वसनोद्रमैरविरलैरातन्वतीमात्मनः । अद्योद्या- 
नलतामिमां समदनां नारीमिवान्यां gt पश््यन्कोपविपाटलद्मुतिमुखं 
देव्याः करिष्याम्यहम्‌ ॥ ? इत्यत्र विपाण्डररुचमिति | तटरुहतरुश्रं- 
शिमिः . तीरजातेभ्यस्तरुभ्यो विगळनशीलेः 1 जीर्णपर्णेः विपाक- 
पाण्डुभिः पत्रैः । सौभाग्य रमणीयवछभत्वम्‌ | सुभगेति | यः सर्व 
स्यापि सुभगः, तस्िस्त्वाये तस्याः प्रार्थना शोभत एवेति भावः | 

विरहावस्थया वियोगे भवन्त्या स्वदशया | व्यञ्जयन्ती न केवल 
मनसा निरूपयन्ती, अपि तु त्रपानादालक्षणेन दशान्तरेण सवजन- 
साक्षिकं प्रकाशायन्तीत्यर्थः | काश्य जलहीनताम्‌, इारीरतनुतां 
च | येन विधिना विधीयत इति विधिः कर्म, येन कर्मणा वर्ष- 
णाख्येन, समागमरूपेण च | त्वयैवोपपाद्यः अस्मिन्नर्थे न तु कञ्चि | 
दन्य उपायः, ' स्मरज्वरश्चिकित्स्यो हि दयितालिङ्गनामृतैः ' इत्यु- 
क्तत्वात्‌; तथा च श्रीमहाभारते “मितं ददाति हि पिता 
मितं भ्राता मितं सुतः | अमितस्य तु दातारं भर्तारं का न 
पूजयेत्‌ ||” इति । दृष्टिकार्यस्यापि कत्रेन्तराभावादित्यरथः | अत्र 
प्रवासावसाने विरहविधुरितायाः प्रियायाः परिभोगो रसस्य परा 
ASI द्योत्यते, यथाह कविवल्लमः-- 'प्रवासान्ते पाण्डुमुखीं 
क्षामामुपचितस्मराम्‌ | दिवसान्निर्विशेः कांश्चिदकर्कशतरां प्रियाम्‌ ॥' 
इति | अत्र समासोक्तिरलंकारः | २९ | 


प्ाप्यावन्तीनुदयनकथाकोबिदग्रामवृद्धा- 
न्पूर्वोदिष्टामुपसर पुरी श्रीविशालां विशालाम्‌ | 
स्वरपीभूते सुचरितफले खर्गिणां गां गतानां 
NN 
शेषैः पुण्येः कृतमिव दिवः कान्तिमत्खण्डमेकम्‌ ॥ 
कस सिन्धुमतिक्रम्य किंचिदन्तरं गत्वा मालवबिध्य प्राप्य ` तदः 
छकारभूतामुजयिनीं प्रविरोत्याह-- प्राप्यावन्तीनितिः। ' मालवाः 
स्युरवन्तय; इति वैजयन्ती | उदयनकथाकोविदग्रामबृद्धान्‌ उदः | 
यन इति वत्सराजस्य सांस्कारिकं नाम | कौझाम्बीपतेर्गजवन- | 
| 

विहारवत्सलस्य वत्सेशितुरुदयनस्यावन्तिनगरनाथेन महासेनेन A- 
यया स्वविषयमुपनीय चारके निगलितस्य यौगन्धरायणाख्यसचि- 
वमु्यप्रयुक्तनिरपायनयोपायव्यक्तीक्ृतशाक्तित्रयस्य  वासवदत्ताभि- 
धानेन दुहितृरलेन सह महासेनस्य कीर्तिमपह्ृत्य स्वविषयप्राप्तिल- 
क्षणा या कथा, तस्यां विदग्धाः ग्रामेषु वयःपरिणताः पुरुषा 
येषु । अनेन रससुधोत्खाविणो वत्सराजचरितस्य तन्मुखेन सतता- 
स्वादनाजनपदजनस्यापि रसेकदारणत्वमुक्तम्‌ | पूर्वीदिष्टां वक्रः 
पन्थास्तव भवतु चेत्यादिना पूर्वमुपदिष्टाम्‌ | श्रीवि्ञालां विद्ञाले- 
त्युजयिन्याः संज्ञान्तरम्‌ | 'विशालोजयिनी समे’ इत्यमरः | तस्या 
भुक्तिमुक्तिक्षेत्रत्वात्पूजायां श्रीदाब्दप्रयोगः | विशालाम्‌ अमितचठुरङ्ग- 
बलजलधिसांनिष्येऽप्यसंकटविशिखामुखाम्‌ | अथवा श्रिया धनधा- 
न्यादिलक्षणया लक्ष्म्या विस्तृताम्‌ , विशालां arar | विशालल्वेनोत्परे- 
क्षते--स्वल्पीभूत इति | सुचारितम्‌ अश्वमेधादिकर्मनिष्पाद्यं पुण्यजातं 
तस्य फलं विदिष्टभोगसाधनसंपत्तिः तस्मिन्‌ , भोगेन क्षीणप्राये | 
स्वर्गिणां कर्मदेवानाम्‌ । गां गतानां भूमिं पुनः प्राप्तानाम्‌ “क्षीणे 
पुण्ये मर्यलोक विशन्ति’ इति स्मृतेः | शेषैः फलदेभ्योऽन्यैः | “अथ 
शेषखस्रिष्वन्यस्मिन्नुपयुक्ततः ” इति वैजयन्ती | ' ताः पिबन्ति मदा- 
युक्ता जलदादिषु ये स्थिताः | वर्षे तु ते जनपदाः स्वर्गादभ्येत्य मे- 
दिनीम्‌ ॥ ' इति श्रीविष्णुपुराणे, “प्राप्य. पुण्यकृतां लोकानुषित्वा 
शाश्वतीः समाः | झुचिनां श्रीमतां गेहे .योगश्रष्टो विजायते |? इति 
भगवद्दचने च पुण्यशेषज्ञापनात्‌ | कृतं उपस्थापितम्‌ | खण्डम्‌ 
एकदेशम्‌, ' वर्षद्वयं ठु मैत्रेय भौमः स्वगोऽयमुत्तमः ? इत्युक्तेर्भूमि- 

स्पर्शिनो5पि स्वगस्योत्पत्ते; | एकं मुख्यम्‌ | “ मुख्यान्यकेवलेष्वेक;? 
इति वैजयन्ती । मुख्यत्वमेवोपपादयति--- कान्तिमत्‌ साक्षात्स्वर्ग- 
तोऽपि शोभातिशययुक्तम्‌ | “मनःप्रीतिकरः स्वर्गो नरकस्तद्विपर्ययः? 
इत्युक्तत्वात्‌ मनः प्रीतिकरत्वस्यातिशयेनात्र विद्यमानत्वादिति भावः | 
अत्रोत्प्रेक्षालंकारः || 
दीघीँकुवेन्पट्मदकलं कूजितं सारसानां 
प्रत्यूषेषु स्फुटितकमलामोदभैत्रीकषायः | 
यत्न स्रीणां हरति सुरतग्लानिमड्रानुकूलः | 
शिप्रावातः भियतम इव प्राथेनाचाडुकारः ॥ 


अथ पुरप्रवेशात्पूर्वमेव शिप्रापवनसेवनेन कमलपरिमलाधिवासि- 
ततदीयसालिलकबलेन च 'तवाध्वश्रमः शममुपेष्यतीति द्योतयन्‌ , 
मदनसाम्राज्यनिर्वाहकतां पुरस्य प्रतिपादयति दीर्घीकुषेन्निति । 
पढ्मदकलं अनल्पेन कमलमधुजनितेन मदेन मधुरम्‌ । अथवा 
qe स्पष्टमिति कूजितविशेषणम्‌ | शीतलस्पर्शसुखानुभवेन Ad 
त्वम्‌ , कालस्वरूपतो वा, अथवा निद्राविरामजनकत्वात्‌ | 
“प्रत्यूषोऽहमृखं कल्यमुषःप्रत्युषसी अपि? इति सिंहः | स्फुटि- 
तमू ईषद्रितमुखम्‌, तदानीं परिमलस्पर बाहुल्यात्‌ । मैत्री a- 
घातिशयः, कषायः सुरभिः | सुरतग्लानि संमोगावसानसंभतां व्या- 
पारनिःसहताम्‌। अङ्गानुकूलः मन्दसुन्दरस्पर्शतया चरणनलिनसंवाह- 
नादिभिश्च। शिप्रावातः शिप्रानाम्रो नद्या; संबन्धी वायुः | प्रार्थनाचा- 
कारः पुनःसंभोगयाज्ायां रागप्रत्यानयनाय प्रियंवचनप्रयोक्ता; यथा 

दशकुमारचरिते-- ` त्रिभुवनसर्गस्थितिसंहारसंबन्धिनीमि: कथाभिः 
प्रत्यानीयमानरागपूरा न्यरूपयत्‌ ' इति । ` चढुश्वाटुः प्रियं वाक्यम्‌' 
इत्यमरः। अत्र तारमधुराणां सारसरसितानां मन्मथोद्दीपनत्वेन तजन- 
कत्वात्खुखशीतलत्वम्‌ , कपायत्वात्सौरभ्यम्‌, अङ्गानुकूलत्वान्मान्द्य 
च वायुगुणाः प्रकाशिताः | कि च सरससजनवल्लमत्वात्‌ , wa 
शब्दनं तत्सहितत्वाद्वा, सारसाः वन्दिनः, तेषां कूजितं लक्षणया 
स्तुतिगीतिमङ्गल स्वसंनिधानेन तारं कुर्वन्‌ | कमलामोदसदृ्ामो- 
दविशिष्टश्ेति प्रियतमेऽपि योज्यम्‌ | स्रीणां प्रियतमानुकूल्यप्रार्थनया 
सान्त्वप्रयोक्तेति वातेऽपि । प्रतयूषेध्वित्यनेन सकलसमृद्धिभाजनतया 
प्रबृतत्यन्तरव्यग्रता भावात्प्रबलोद्वीपनसंनिधानाच पोराणामाविरतरसि - 
कत्वं ध्वनितम्‌ ; शिप्रावात इत्यनेन सर्वर्तुसुखेषु तत्तटोद्यानेषु विहर- 
णशरणत्वं च ; तथा रघुवंशे-- ` अनेन यूना सह पार्थिवेन रम्मोरु 
कच्चिन्मनसो रुचिस्ते | शिप्रातरज्ञानिळकम्पितासु विदव्ुमुद्मानपरं- 
परासु’ इति लोकोत्तरेण रूपेण झिप्रातटोद्यानानां परमोद्दीपनत्वं 
ध्वनितम्‌ | अत्रोपमा सद्दोक्तिरलंकारः || ३१ ॥ 


जालोद्रीणेरुपचितवपुः केशसंस्कारधूपै- 

बेन्धुप्रीत्या भवनशिखिभिदेत्तनत्योपहारः 
हम्यष्वस्याः कुसुमसुरभिष्वध्वखिन्नान्तरात्मा 

खेद नीत्वा ललितवनितापादरागाङ्कितेषु ॥३२॥ 


अथ विशालां प्रविश्य विगलितसरणिखेदप्रसन्नचेतसा भवता 


दुरितभरहरणबन्धुरिन्दुमोरिरुपसर्सव्य इत्याह #छोकद्वयेन-- M- 

छेति | जालोद्रीणैः गवाक्षविवरनिष्ठ शतेः | “ जालं गवाक्ष आनाये › 
इति वैजयन्ती | अयत्ललम्यत्वमनेन द्योत्यते | उपचितवपुः आप्या- 
यितशरीरः, धूमस्यैव मेघाकारपरिणामात्‌ ; यथा हर्षचरिते-- 
“स्वमपि धूममम्भोदसंभूतिभियेव भक्षयन्तः ' इति । केशासंस्कार- 
धूपैः शिरोरुहाधिवासना मैरगरुचन्दनादि चूर्णावकीर्णहुतवहोद्गीणतया 
सुगन्थितेधुमेः । ' धूमस्तरिमेघवाही धूपोडसो गन्धवासितः ' इति | 
बैजयन्ती । बन्धुप्रीत्या सुद्वदयमस्माकमागत इति हर्षण। भवन- | 
जिखिभिः क्रीडायै णेषु संव्धितेमंयूरेः | हर्म्येष्विति | गिरिशिखर- 
वदभ्रेलिहत्वाद्विश्रमोचित्यम्‌, बहुवचनेन विविधइत्तान्तकान्ततया तत्र | 
तत्र रसानुरोधेन विहर्तव्यमिति च व्यज्यते | अस्याः उजयिन्याः। | 
कुसुमसुरभिषु उपहारपुष्पादिभिः सुरभिषु | ललितवनितापादरागा- | 
feag लावण्यवर्षिणीनां स्रीणां दयितदर्शनसंभ्रमादिभिराद्रेरागमेव | 
निहितानां चरणानां यावकरसेन AAS, अथवा पादानामेव 

कान्त्या लिपेष्विति, तासां सदा संनिधानं ध्वनितम्‌। : रागोऽनुरागे | 
लाक्षादौ त्विषि’ इति-वैजयन्ती । आभ्यां लोकोत्तरोद्दीपनालम्बन- | 
विभावसंपत्त्या रसोछासो ध्वन्यते । . अध्वखिन्नान्तरात्मा मागगमन- 
तान्तेन शरीरेण विगलितोत्साहं मनो यस्य सः; यथा वैद्यके 
८ मनःशरीरयोस्तांपः परस्परमभिव्रजेत्‌ | आधाराधेयभावेन तस्ताञ्यः । 
घट्योरिव ॥' इति। खेदं नीत्वा श्रमं गमयित्वा, इत्यनुवादेनायन- 
साध्यत्वमुक्तम.) नीत्वेत्यस्य याया इत्युत्तर श्वोकगतेनान्वयः | NA- 
नुष्टितमृष्टभोजनस्यः जनपदजनोपहारमुदितस्याभिमतविषयोपस्थानः 
दृद्यप्रासादविहारिणो धरणीपतेः समाधिरनुसंघेयः | उदात्तमलंकारः॥ 

भतुः कण्ठच्छविरिति गणैः सादरं वीक्ष्यमाणः 
पुण्यं यायास्तिभुवनगुरोर्धाम चण्डेश्वरस्य | 

War कुवलयरजोगन्धिभिर्गन्धवत्या- 
स्तोयक्रीडाविरतयुवतिस्त्ानतिक्तेमेरुद्भिः ।।३३।। 


अथ परमेश्वरपरिसरमुपसरतस्तव तद्वर्शनात्पूर्वमेव सौभाग्यभाग्य- 
भाजनता भविष्यतीत्यनुवादमुखेनाइ--भलुरिति | ad: स्वामिनः, 
इति सादरत्वे हेतुः | कण्ठच्छविः कण्ठच्छविसदृराच्छविः | शोभा का- 
न्तिद्युतिश्छविः? इत्यमरः | कालकूटमृगमदकालितकालिमन्तिग्धत्वा- 
त्परमेश्वरकण्ठस्य तत्सवर्णतया तदनुस्मारकं भवन्तं भाग्यराद्िरयमि- 
ति सबहुमानं पार्षदाः परमेश्वरह्ृदयभूताः प्रेक्षिष्यन्ते; किमतः परं 
सुकृतफलमिति भावः | पुण्यं पापहरम्‌ । त्रिभुवनयुरोः विशिष्ट- 
ज्ञान्रदानार्शर्वलोकमान्यस्य, “ अष्टादशानामेतानां विद्यानां भिन्न- 
वरत्मनाम्‌ । आदिकती क्रविः साक्षाच्छूलपाणिरिति श्रुतिः? इति 
वायूक्तेः । अथब्रा पितामहस्यापि पितृत्वात्‌ त्रिभुबनगुरुः, ‘ योऽग्रे 
मां विदधे पुत्रं छन्दश्च प्रहिणोति मेः इति वायूक्तेः | धाम आल- 
यमू । पुण्यं धामेत्युक्तेर्धाम्न एव दर्शनादिभिः पापहरणसामर्थ्य 
चिनी ‘qa: शिखरं दृष्टा नमस्कुयांच्छिवालयम्‌ | सप्तजन्मकृतं 
पाप तत्क्षणादेव नइयति इति श्रीनन्दिकेश्वरवचनात्‌ | चण्डेश्वरस्य- 
चण्डः क्रूर; ` संहतृत्वात्‌ , ईश्वरः नियामकत्वात्रपञ्चस्य यः, तस्यं; 
अथवा. गौरीपतेः | अनेनातिक्रमे श्रेयःप्रतिवन्धकत्वमपि स्यादिति 
योच्यते | न केबलमामुत्रिकं कालान्तरभावि ; तादात्विकं वैषाविकमपि 

तदुपगमे सुखं भविष्यतीत्याइ- धूतोद्यानमिति । गन्धवतीति 
काचिन्नदी | तोयक्रीडाविरतयुवतिखानतिक्तेः चिरं जले विह्वत्य ततो 
निवृत्तानां तरुणीनां न्नानेन ; . खानमिति ़ानोपकरण भूतगन्धद्रव्यो- 
पलक्षणम्‌ । ' ख्नानीयेऽभिषवे खानम्‌ ' इति वैजयन्ती | तेन g- 
रभिमिः | अत्र गन्धबत्या पारिभोगे इन्दीवरपरागगन्धसंपर्कमालम्‌ , 
युवतिजनसंशेप्रे तु स्पृहणीयपरिमलविशिष्टत्व च मरुत इति गन्ध- 
शब्द्तिक्तदान्दाभ्यां गन्धवत्या युवतीनां व्यतिरेको ध्वन्यते | तद्द्श- 
नाच चमत्कारेण मत्सरेण वा सह्कदयतया कामुकान्तरस्वेन वा तरलि- 
तमुद्यानं यत्र । अनेन विशिष्टनायिकान्तरपरिरम्भोपलम्भानिद्वतस्य 
मरुतो यत्किचित्कारितालक्षणो मदो व्यज्यते | अत्र च पूर्व “ स त्वयै- 
बोपपाद्यः? इति जलमोक्षणस्योक्तारिदानीं झिप्रायन्धवत्योः प्रसङ्गाच्च 
उभयोर्यथारुचि जलपानं त्वयान्यतरस्यां विधेयमित्युक्तं वेदितव्यम्‌। 
अत्र स्मरणमुदात्तं चालंकारः ॥ ३३ ॥ 


अप्यन्यस्मिज्ञलधर महाकालमासादय काले 
स्थातव्यं ते नयनविषयं यावदत्येति भानुः | 
कुवैन्संध्याबलिपटहतां शूलिनः छाघनीया- 
मामन्द्राणां फलमविकलं लप्स्यसे गर्जितानाम्‌ ॥ 
अथ देवदेवस्य सेवासमयमुपादिशन्‌ , सेवाप्रकारमाइ--अप्यन्य- 
स्मिज्ञिति | अन्यस्मिन्‌ काले पूर्वाह्वादौ | जळधरेति। पूर्व जलपानस्य 
सूचितत्वात्‌ जलधरेत्यामन्त्रणम्‌ ; ननु जलधरस्त्वम्‌ , अतोऽपेक्षितस्थ- 
लेषु वर्षणेन त्वया काळविनोदः कतुं शक्यः; चिरावस्थानचोद्यस्यापि 

नावकाश इति भावः | महाकालमिति स्थानस्य संज्ञा, “ असौ महा- 
कालनिकेतनस्य वसन्नदूरे किल चन्द्रमौलेः | तमिखपक्षे पि सह 
प्रियाभिज्योत्स्नावतो निर्विशति प्रदोषान्‌ ||? इत्युक्तत्वात्‌ | त इति 
“कृत्यानां कर्तरि वा? इति प्रष्टी | तावदित्यध्याहार्यम्‌, यावदि- 
त्युक्तेः | नयनविषयं नेत्रगोचरं देशम्‌ । यावत्सूयास्तिमयमवस्था- 
नस्य महाफलप्रतिपादनेनावदयक्तव्यतामाह-- कुर्वन्निति | संध्या- 
बालिः सायंसंध्याकालपूजोपहारः | “बलि: ` पूजोपहारे च दैत्यभेदे 
करेऽपि च? इति वैजयन्ती | पटहः आनकवाद्रविशेष: | आनकः 
पटहो शेयः ' इत्यमरः | ञूलिन इति | तीक्ष्णतरदण्डसाधनविशिष्ट- 
त्वोक्तेज॑गदण्डदण्डधरस्य खण्डपरशोः प्रसादे जगत एव प्रसाद इति 
भावः ; “ब्रह्माण्डस्याधिपत्यं हि श्रीकण्ठस्य न संशयः | न स चेदी- 
झतां कुर्याजगतां कथमीश्वरः ॥? इति, “वृक्षस्य मूले सेकेन शाखाः 
पुष्प्यन्ति वे यथा । शिवस्य पूजया तद्वत्पुष्प्यत्यस्य वपुजंगत्‌ ||? इति 
च वायूक्तेः | अत एव -छाघनीयां सजनप्रशंसायोग्याम्‌ | आमन्द्राणां 
गम्भीराणाम्‌ । मन्द्रो गम्भीर उच्यते ' इत्यमरः | अविकलम्‌ 
अन्यूनम्‌, ' कठै यञ्च? इत्यादिना पूर्वमपि फलवत्त्वाक्ता तस्यैहि- 
==] नास्ति; अद्य तु परमेश्वरप्रसादहे- 
तुत्वादविकलफललाभ इति भावः; “ तस्मिन्‌ प्रसन्न किमिहास्त्य- 
लभ्यं धर्मार्थकामैरलमल्पकास्ते | समाश्रिताह्रह्मतरोरनन्तान्निः संशय: 
पक्वफलमप्रपाकः |) इति श्रीविष्णुपुराणवचनात्‌ | रूपकमलंकारः, 
बलिपटहत्वेनास्य रूपितत्वात्‌ | अतिशयोक्तिवाँ, अध्यवसायात्‌ । 
अथवा पटहकरणस्य असंवन्धादुपमापरिकल्पकत्वेन निददीना ॥ 

पादन्यासक्कणितरशनास्तत्र लीलावधूते 
रत्नच्छायाखचितवलिभिश्वामरेः छान्तहस्ताः | 

वेश्यास्त्वत्तो नखपदसुखान्प्राप्य बषांग्रबिन्दू- 
नामोक्ष्यन्ति त्वयि मधुकरभ्रेणिदीघोन्कटाक्षान्‌ ॥ 


अथास्थानज्ञरिपुसेवायामानुषाज्ञिक फलान्तरमाह-- पादेति । 
पादन्यासक्वणितरशनाः परमेश्वरस्यः प्रदोषयात्रा नुरूप॑ चरणसंचरणेन 
रणितमणिमेखलाः । तत्र महाकाले | लीलावधूतैः विलासमृदुसं- 
चारितैः | रत्नच्छायाखचितवलिभिः दण्डप्रत्युप्तवञ्रादिरलप्रभापट- 
लाबकुण्ठितमूलमध्याग्रगतशिस्परेखेः | अथवा रलप्रभानुविद्धमध्य- 
बलित्रयैः | चामरैः सेवार्थैश्चमरीवालव्यजनेः | लीलावधूतैः क्वान्त- 
हस्ता इति, वेगाबधूतेस्तु कीदृशी दशा भाविनीति तेषां सौकुमार्या- 
तिशयचमत्कारो ध्वन्यते । वेश्याः परिवारवारवानिताः | नखपदसु- 
खान्‌ नवीनानां नखपदाङ्कानां वेदनानिवारकत्वेन सुखकरान्‌ | सुख- 
शब्दो गुणिनि गुणेऽपि च बर्तते; यथा रघुवंशे-- “दिशः प्रसेदु- 
म॑रुतो वबुः सुखाः? इति । अग्नविन्दून्‌ प्रथमजलकणान्‌ , AAN- 
मुद्रेगजनकत्वात्‌ | आमोक्ष्यन्ति आभरणं करिष्यन्ति, आमोचनस्य 
परिष्कारपर्यायत्वात्‌ ; यथा रघुवंशे-_ “ आमुञ्चतीवाभरणं द्विती- 
यम्‌? इति, ' आमुमोच तनुच्छदम्‌? इति च । मधुकरश्रेणिदीर्घान्‌ 
अमरमालळाबदायतान्‌, साहचर्यात्‌ स्निग्धश्यामलानित्यपि प्रतीयते; 
८ धर्मयोरेकतरनिर्देशेऽन्यसंबित्साह चर्यात्‌? इति लक्षणात्‌ | कटाक्षान्‌ 
अपाङ्गभागनिरेतान्नयनमरीचिनिचयान्‌ , तेषां साकल्यनिरीक्षणादपि 

रसावहत्वम्‌; सानुरागाकूतमेव प्रसरादिति भावः । अत्र स्वभावोक्तिः 
परिवृत्तिरलंकारः ॥ ३५ II 


पश्चा दुच्चैशुजतरुवनं मण्डलेनाभिलीनः 
सान्ध्यं तेजः प्रतिनवजपापुष्परक्तं दधानः। 
_ जृत्यारम्भे हर पशुपतेराद्रेनागाजिनेच्छां 
शान्तोद्रेगः स्तिमितनयनं दष्टभक्तिभेवान्या ॥ 


अथ देवदेवस्य सेवायां. प्रकृष्टं प्रकारान्तरमाह पश्चादिति | 
पश्चात्‌ पटहङृत्यानुष्ठानानन्तरम्‌ | अथवा प्रृष्ठभागे, करिकृत्तिप्रावर- 
णौचित्यात्‌ | उच्चैः ऊर्ध्वीकृतम्‌ | भुजतरुवनं बृत्तोचतङ्गकाठिनाय- 
El तरुत्वारोपणम्‌., बराहुल्याद्वनोक्तिः | मण्डलेन वर्दुळेना- 
कारेण | अभिलीनः आश्रितः । सान्ध्यं संध्याकालसंबान्धि | ` तेजः 
प्रभाविशेषम्‌। प्रतिनबजपापुष्परक्तं ततकालविलसितसद्रपुष्पवत्स्निग्घा- 
रुणम्‌। दधानः मेघानां संध्याकाले तत्संबन्धित्वानियमात्‌ , ' संध्यापयो- 
दकपिशाः पिशिताशनानाम्‌ ' इत्यादिप्रयोगदर्रनात्‌ , अनुभावा | 
नत्तारम्भे आनन्दताण्डबप्रक्रमे | इर अपनय । आद्रेनायाजिनेच्छां 
नवोत्पाटितत्वासक्षरदरुणरुधिररञ्जित कुञ्जरत्वक्प्रावरणाभिलाषम्‌ , तद्रू- 
पसाम्यसाकल्येन भवतैव तत्कार्यस्यानुष्ठानात्‌ | पञ्चपतेराद्रनागा- 
जिनेच्छामिति । त्रिभुवनपतेरात्मारामस्य कामरिपोराशापाशानुपहृत 
स्वेन ताहशेष्वेवोपेक्षणीयेषु भावौचित्यादिति भावः; न दु नागाजि 
ननिर्बन्धपरम्‌ ; तथा कुमारसंभवे--* विभूषणोद्भासि पिनद्धभोगि 

वा गजाजिनालम्त्रि दुकूलधारि वा । कपालि वा स्यादथवेन्दुशेखरं न. | 
विश्वमू्तेरवधार्यते वपुः ॥' इति क्कचिदप्यैकान्तिकरसस्य दूरोत्सार- 
णात्‌ । शान्तोद्वेगः प्रचण्डताण्डवोद्दण्डभुजतरुषण्डस्य खण्डपरशो- | 
जंगदण्डखण्डनक्षमेषु मण्डळभ्रमणसंश्रमेषु भैयौवलम्बेन नियन्त्रित- | 
भयाविकारः | स्तिमितनयनं कामचारिणो विषयरसिकस्यास्य कथमी- | 
र॒शी भक्तिरुत्पन्नेति विस्मयविकसितनिभृतनयनकुवलयम्‌ । भवान्या ¦ 
परमेश्वरस्य निरतिशेश्वर्सर्वस्वभूतया झरीरार्धस्वामिन्या देव्या पार्व- 
त्या; तद्दशैनेऽपि न भवानुग्रहफलसिद्धो व्याभिचारः, शिवस्यापि भ- 
क्तानुग्रहकरणे तन्मुख्रक्षित्वादिति भावः; ' यथा दिवस्तथा देवी 
यथा देवी तथा शिवः | नानयोरन्तरं विद्याचचन्द्रचन्द्रिकयोरिव ||? 
इति वायूक्तेः, ' परो हि शक्तिरहितः शाक्तः कतुं न किंचन | शक्त- 
स्तु परमेशो हि शक्त्या युक्तो यदा भवेत्‌ || इत्यागमाञ्च | दृष्टभ- 
क्तिः प्त्यक्षीकृतभक्तिकार्यः, न तु श्रुतभक्तिः | अनेन सद्य एव फल- 
प्रातिभौविनीति द्योत्यते; “भक्त्योपपन्नेषु हि तद्विधानां प्रसादचिह्वानि 
पुरः फलानि? इत्युक्तत्वात्‌ | अत्र सदृशानुभवाद्वस्त्वन्तरस्मृतिलक्षणं | 
स्मरणमळंकारः ; यथा-- 'येरृष्टोऽसि तदा ललाटपतितप्रासप्रहारः । 
युधि स्फीतास॒क्छतिपाटलीकृतपुरोभागं परान्दारयन्‌ | तेषां दुःसहः 
कामदेबदहनप्रोद्भतनेल्लानलज्वालालीमरभासुरे स्मररिपावस्तं गर्त 
कौतुकम्‌ ? इत्यत्र |] ३६ | 


गच्छन्तीनां रमणबसतिं योषितां तत्र नक्तं . 
रुद्धालोके नरपतिपथे सूचि भेयैस्तमोभिः | 

सौदामन्या कनकनिकपस्निग्धया adi 
तोयोत्सगेस्तनितग्मुखरो मा स्म भूबिक्कबास्ताः ॥ 


अथ संध्यावसाने निवृत्तनिर्वृत्तोत्सवस्य गोरीपतेः सेवाया अस- 
मयत्वादनौचित्यान्महाकालतो निर्गतस्यास्य ललितं व्यापारान्तरं 
विदधाति गच्छन्तीनामिति | गच्छन्तीनां न तु नीयमानानाम्‌। 
अनेन सहायराहित्यं ध्वनितम्‌ | रमणवसतिं प्रियतममन्दिरमिति, 
स्मरशरबलात्कारेणेकाकिनीनां तिमिरमविगणय्यापि गमनोद्योगः 
शोभत इति भावः । तत्र उजयिन्याम्‌ | नक्तं रात्रौ इति, प्रिय 
इदानीमेष्यतीति प्रत्याशया कंचित्कालं प्रतीक्ष्य तदनागमनं निश्चित्य 
Mere निर्गमं व्यञ्जयति । रुद्धालोके निहुतनिम्नोन्नतादिदर्शने | 
नरपतिपथे राजवीथ्याम्‌ | सूचिभेद्यैः सूचिः शस्त्विरोपस्तीक्ष्णाग्रः, 
तया भेत्तुं योग्यैः | अनेन बहुलत्वातिशय उक्तः | सोदामन्या 
विद्युता । कनकानिकघः हेमनिकषणरेखा तद्वत्‌ स्निग्धया, साहचयात्‌ 
कपिलया च, दर्शनमात्रोपयुक्तया न तु नयनप्रतिघातिन्येत्यर्थः | 
तत्क्षणे च लोचनचाकित्यस्याबश्र्यंभावात्‌ ‘ विदयुद्दामस्फुरणचाकितैः | 
इत्युक्तमनुसहितम्‌ | तोयोत्सर्गो वर्षणम्‌, तदर्थेन गाजितेन, अथवा 
तोयोत्सर्गण स्तनितेन च, वाचालः | मा भू: | कुतः? विक्कबास्ताः | 
तच्छब्दः प्रसिद्धो, सौकुमायौदिगुणविशिष्टा योषितः पराम्रशति | 
Raat: अधीराः | यतो गम्भीरमीषणे तव गर्जिते जम्भमाणे ससं- 
अमपरिरम्मोचिते दयितजने चासन्निहिते तासामतिसुकुमारीणाम- 
चिन्तनीयापि कापि दशा संभाव्यत इति भावः | अत्र मुखरत्वावि- 

तां कस्यांचिद्भवनवलभौ सुप्तपारावतायां 
'रात्रि नीत्वा चिरविलसनात्सिन्नविद्युत्कलत्रः | 
सूर्य दृष्ट पुनरपि aga 
मन्दायन्ते न US सुद्दृदामप्युपेताथेकृत्याः ॥ 
अथानुभूतोजयिनीरसचरितार्थस्यास्यानन्तरकरणीयमाइ-- ता- 
मिति । तां या परमेश्वरसेवाये प्रतिपालिता नीतभूयिष्ठा च ara | 
कस्यांचिदिति, सर्वत्र वाससोख्यं द्योतयति | भवनवलभौ ग्रहबिट- 
ङ्किकायाम्‌ । अथवा भवनकूटेषु । ' कूटाकारं तु वलभिः' इति 
बैजयन्ती । सुप्तपारावतायां सुखसुप्तानां कलरवाणामनुपमर्देनेत्यर्थः | 
अथवा तत्सवर्णतया केश्चिदप्यपरिज्ञात इति । रात्रि नीत्वा न पुनः 
खेदं नीत्वा, खेदनयनस्य पूवेमेवोक्तत्वात्‌; रात्रिनयनमेव तदानीं 
तवापेक्षितमिति भावः | चिरविलसनात्‌ मार्गप्रदर्शनसंरम्भेण चिर- 
कालपरिस्फुरणात्‌ | खिन्नविद्युत्कलत्र: परिश्रान्ता विद्युद्रूपा भायी यस्य; 
भवतः श्रमाभावेऽपि तदर्थमपि कचिद्विश्रमो युक्त इति भावः | 
सूर्य दृष्ट इति, न त्वरुणोदयमात्रे; अनेन तरुणकिरणकबालिततमासि 
गगनसरणिमशिशिरमहसि समुपसरति साति दिवसमुखविततललित- 
विविधचारितमाधिकरुचिरमवनिपनगरं तदतिकुतुकमनुभूयैव गन्तव्य- 
मिति द्योत्यते | पुनरपि उज्जयिनीमहाकालदर्शनोत्सवनिवृत्तोऽपीति, 
पुनःशन्दो व्याकृत्तो | ` पुनरप्रथमे प्रश्ने व्यावृत्ताववधारणे ” इति 
बेजयन्ती। प्रस्तुतस्य मार्गस्य भूयोऽपि गमनमित्यथों न घटते, शेषश- 

ब्देन पौनुरुक्त्यापत्तेः | वाहयेत्‌ गच्छेत्‌; ` निशासु भास्वत्कलनू पु- 
राणां यः संचरोऽ भूद भिसारिकाणाम्‌। ज्वलन्मुखोल्काविितामिषाभिः 
स वाह्यते राजपथः गिवाभिः? इत्यत्र वाह्यत इतिवत्‌ | अध्वशेष 
मार्गस्यावरिष्टमेक देशाम्‌। शेषशब्देनोपयुक्तेतरस्यामिधानात्‌ तस्य चा- 
थान्न्यूनत्वसिद्धेलीक्षित भूिषठत्वान्मार्गस्य कियानेव शेषः, अतो लाघ- 
बात्सौकर्येण न तन्द्राळत्वावकादा इति प्रोत्साहनम्‌ । प्रसिद्धसुजनसोद्व- 
दस्वभावोद्भावनेनापि प्रोत्साहयति; अथवा अमिरुचितदेशादिदर्श- 
ने कथमविलम्बितनिर्गंम इति चेत्तत्राह मन्दायन्ते अपढुबदाच- 
रन्ति, उदासत इति याबत्‌ । ' मूढात्मापढुनिर्भाग्या मन्दाः ? इति 
वैजयन्ती | खलः अनुनये | ' निषेधवाक्यालंकारे शीप्सानुनयोः खल” 
इति वैजयन्ती | सुहृदां अझाठहृदयानां मिल्लाणाम्‌ | अम्युपेतार्थ- 
कृत्याः एवं करिष्यामीति प्रतिश्रुतप्रयोजनानुष्ठानाः ; ‘gece प्रति- 
रत्य यश्च पश्चादकुर्वताम्‌ | तेन पापेन लिप्येयं यद्यहं नागमे पुनः ॥' 
इति महाभारते मद्दापातकत्वोक्तेः, दधीचादीनां तथानुष्टानाच्चेति 
भाव; | अत्रार्थान्तरन्यासोऽलंकारः ॥ ३८ ॥ 


तस्मिन्काले नयनसलिलं योषितां खण्डितानां 
शान्ति नेयं प्रणयिभिरतो TH MARIA । 
प्रालेयास्रं कमलवदनात्सोऽपि हतु नलिन्याः 
प्रत्याट्ृत्तस्त्वयि कररुधि स्यादनल्पाभ्यस्ूयः ॥ ` 
अथ प्रतिष्ठमानस्यास्य पथिकमपि प्रमादं निषेघति-- तास्मिन्निति। 
तस्मिन्‌ काले सूर्यदर्शनस्य प्रस्तावात्‌ प्रभात इति लभ्यते | ' MAS- 

न्यासङ्गविषये खाण्डितेष्यांकषायिता ' इत्यमरः । शान्ति नेयं प्रणि- | 
पातादिप्रसादनोपायप्रयोगेणावेगापनयानिवारणीयम्‌ । प्रणयिमिरिति 
प्रसादनसौकर्ये द्योतयति; प्रणिपातादिकमन्तरेणापि तद्दर्शनमात्रा- 
न्मन्मथपरतन्त्रतया प्रसादो लभ्यत इत्यर्थः । प्रणयिभिरिति, तद्वत. | 
प्रेमनिगल्यन्त्रितत्वात्‌ प्रमादापतितत्वमपराधस्य ; अतो नेयमिति ' 
प्रसादस्य प्रयत्रतोऽप्यनुटेयत्वम्‌ | अतः अस्मास्कारणात्‌ | वर्त्म 
किरणप्रसरणसरणिम्‌ , कररुधीति किरणनिवारणस्यैव वक्ष्यमाणत्वात्‌ | 
आशु त्यज झटित्यपसरणेन वर्जय, सर्वथा वर्जनस्य गगनतले तपन- 
मण्डलमधोऽधो वर्तमानस्याशक्यत्वात्‌ ; अज्ञातकिरणघटनाविघटन- 
मपसरणीयमिति भावः | प्रालेयासं रजनिसमयनिपतिततुहिनकणनि- 
वहमयनयनजलम्‌ | ' तुषारस्तुहिनं हिमम्‌ | प्रालेयं मिहिका च' | 
इत्यमरः | असश्चा्श्च पुलिङ्गो केशेड्च रुधिरेडश्रुणि' इति वै । 
यन्ती | कमलवदनात्‌ पद्मरूपान्मुखात्‌ | सोऽपि भानुरपि, यथा- | 
न्ये प्रणयिनः प्रणयिनीनाम , तथा सूर्योऽपीत्यपिः समचये | 
अपि सभावनाप्रश्नगहांशङ्कासमुच्चये ' इति वैजयन्ती | हतु करप्र | 
माजनेनापनेतुम्‌ । प्रत्यावृत्तः रात्रिनिवासस्थानादागतः | कररुधि ¦ 
किरणच्छादके, न तु करस्प्रशि, मन्दगमनेन चिरं किरणप्रसारं निवा / 
रयतीत्यर्थः | इलेषात्‌ हस्तनिरोधिनीत्यपि स्फुरति | अनल्पाभ्यसूयः | 
गाढान्तर्गतविद्वेप्रः । यथा प्रणयापराधगाढकुपितायाः प्रियायाः 
प्रसादनाय प्रयतमाने प्रबलमदनत्राणपरिक्षीणे प्राणेश्वरे, तदीयह्वदय- 
मजानानः काश्चन्मित्रजडः प्रसरदश्रुविन्दुप्रबन्धप्रकटितप्रसादप्रक्रमं 
प्रियावदने प्रमाजयितुं प्रसारितं पाणि निवारयन्‌, किमनया प्रसादि- 

तया वराक्येति प्रलपन्‌ , प्रभूतविद्वेषरभाजनं॑ भवति ; तथा त्वमपि 
नीरसकोटौ निपतन्‌ भविष्यासि; तत्तथा न कर्तव्यमिति भावः | 
अत्र समासोक्तिरलंकारः ॥ ३९ | 


गम्भीरायाः पयसि सरितश्चेतसीव प्रसन्न 
छायात्मापि प्रकृतिसुभगो लप्स्यते ते प्रवेशम्‌ | 
तस्मादस्याः कुमुदविशदान्यहासे त्वं न n- 
न्मोघीकर्तु चडलशफरोद्वतेनमेक्षितानि ॥ ४० ॥ 
अथास्य प्राप्य वर्षाग्रविन्दून्‌ ' इत्यादिना वर्षणस्य प्रस्तावात 
सालिलरिक्तस्य तदाखादभूमिं वैदग्ध्याख्रकाशयति-- गम्भीरायाः 
इति । गम्भीरेति नद्याः संज्ञा । प्रसन्ने पङ्कादिरदिति, विषयान्तर- 
विक्षेपविक्षोभविरहृसुस्थिते च | च्छाया प्रतिबिम्बरूपेण शरीरम्‌ ; उपारे 
गच्छतस्तव खच्छत्वात्सलिले आत्मापि ब्रिम्बरूपं च | तस्मिन्नवलम्ब- 
नेन प्रवेश प्राप्स्यति, कान्तिः, तदाश्रयं शरीर चेतसीवेत्यर्थः ; 
नयनप्रीतिपूर्वमेव चित्तासङ्गस्योपपत्तेः । ' छायात्वनातपे कान्तौ प्र- 
तिबिम्बार्कजाययोः? इति वेजयन्ती | अथवा छायात्मा प्रतिबिम्ब- 
शरीरम्‌ । “आत्मा जीवे धृतौ देहे? इति वैजयन्ती । अपिमिन्नक्रमो 
गम्भीराया अपीति निविन्ध्यादिभिः समुञ्चयार्थः । प्रकृतिसुभगः- 
स्वभावेनैव कृत्रिमवेषमन्तरेण सुन्दरः, ख्निग्धमुग्धस्यामललावण्य- 
दिग्धवियदन्तरालत्वादिति भावः । तस्मात्‌ यस्मात्‌ भवन्तं ृदये-- 
नोद्वहन्ती प्रकृष्टप्रेमप्रवणा वर्तते, तस्मात्कारणात्‌ | कुमुदविशदानि 
बिकासितकुमुद धवलानि | अनेन इषैविकसितनयनसितमागग्रभापारे-- 

बीतकनीनिकानीलिमत्वं द्योत्यते ; हर्षचरिते-- ' अस्नपर्यादिव धवः 
लितदशदिशा इशा ' इति | त्वं नाईसि, तद्योग्योऽन्य एव नीरसजन 
इत्यर्थः । धैर्यात्‌ तद्विषया्रताविरहादित्यर्थः | adas निष्फलानि | 
ain, प्रणयपिश्ञनानां प्रमदाविलोकनानां प्रियप्रावण्यफळत्वात्‌ ' 
तदनभिनन्दनेन त्वयि व्रजति सति नितरां तव नीरसत्वं भविष्य | 
तीति भावः | चटुलशफरोद्वतेनप्रेक्षितानि चञ्चलानि शफराख्यम- | 
त्स्यविशेष्रपरिस्फुरणरूपाणि विलोकनानि | aged हीयन्त्रणया 
स्थिरत्वाभावः, मत्स्यस्फुरणस्वभावश्च | शफरग्रहणं तेषां नयनसाम्य- | 
प्रसिद्धेः । प्रेक्षितानीति, प्रकृष्टरसवर्षित्वं प्रोपसर्गेण, विविधभाव- | 
विकसितविलासभङ्गितराङ्गितत्वाद्वाहुविध्यं च बहुवचनेन .द्योत्यते | 
अत्र समासोक्तिरलंकारः ॥ ४० || 


तस्याः किंचित्करधृतमिव प्राप्तवानी रश्ञाखं 
हृत्वा नीलं सलिलवसनं युक्तरोधो नितम्बम्‌ | 
प्रस्थानं ते कथमपि सखे लम्बमानस्य भावि . 
ज्ञातास्वादो विद्ृतजघनां को विहातुं समर्थः ॥ 
अथ तदुपभोगरससङ्गेनास्य गमनविलम्ब्रमादाङ्कघ uga निषे- 
थति-- तस्या इति । किंचिदिति धारणक्रियाविशेषणं करेंणेषान्निः | 
बारितमिवेति | मदनसुद्ददो मनसः संवादेऽपि त्रपापरवश्षतया | 
करेण शिथिलधृतमिव । प्राप्तवानीरशाखं स्पृष्वेतसविटपम्‌ | हृत्वा | ' 
आदाय, आक्षिप्य च । मुक्तरोधोनितम््रम्‌ अनेन सलिलस्यापीयमा- | 
नत्वे क्षीयमाणत्बाद्वर्जितं तीररूपं श्रोणिमण्डलं येन | एतञ्च हरणः 

कालविशेषणम्‌ | द्त्वा लम्बमानस्येत्यन्वयः | लम्ब्रमानस्य जलभ- 
रगोरबादबनमतः, रसमग्नतया काल क्षिपतश्च । प्रस्थानं तत्समीपात्‌ 
प्रयाणम्‌ | कथमपि भवतीत्युक्तिद्वारेण प्रयत्नतो5पि कर्तव्यमित्यु- 
क्तम्‌ sa इति, प्रियवयस्येन त्वया न विस्मर्तव्या मद्दशेति 
द्योतयति | वसनहरणे बिलम्बोऽवश्यंभावीति कथं निश्चीयत इति 
चेत्तत्राइ-- ज्ञातास्वाद इति | विदितभोगरसः | विद्वतजघनां 
प्रकटितविकटकटितटपुरोभागाम्‌ । ' पश्चान्नितम्त्रः सतरीकट्याः AA 
ठु जघनं पुरः › इत्यमरः | विदृतेति, स्वानुकूल्यंद्योतयति “ आनुकू- 
aw: स्रियः ' इत्युक्तत्वात्‌; सा हि रसस्य परा काष्ठेति भावः | 
जघनेति, दायितायाः कण्ठमूलकक्षवक्षोरुहादीनामपि हृदयगन्धसि- 
न्युरबन्धनालानत्वात्‌ , मदनसार्वभौमगर्वसर्वखखनिपर्वते जघनपु- 
लिने प्रकाशिते कि पुनरिति भावः | क इति क्षेपे; शान्तनबोऽपि 
न शक्त इत्यर्थः | विहातुमिति, आस्तां दवीयस्यस्य सेवनम्‌; 
सेबनानन्तरमपि परित्यागो न सुकर इति व्यज्यते । अत्रोत्परक्षारूप- 
कसमासोक्त्यर्थान्तरन्यासाः संकीर्णाः । अर्थान्तरन्यास एबोद्भा- 
व्यते | एवमन्यत्रापि बहूनां संकरसंसर्गे प्रधानस्यैकस्यैव निर्देशः 
क्रियते, ग्रन्थविस्तरभयादराक्यत्वाच || ४१ ॥ 


त्बन्रिष्यन्दोच्दसितवसुधागन्धसंपकरम्यः 
... स्रोतोरन्ध्रध्वनितसुभगं दन्तिभिः पीयमानः 
« नी चैवोस्यत्युपजिगमिषोर्देवपूर्वे गिरिं ते 
ज्षीतो वातः परिणमायेता काननोदुम्बराणाम्‌ ॥ 

अथ मारीस्थितो देवगिरिस्त्वयोपगन्तव्यः ; तदमियायिनश्व तवा- 
ध्वश्रमोडनायासमेव गमिष्यतीत्याह-- त्वन्निष्यन्देत्यादि | त्वत्कृत- 
नवजलावसेकग्रिथिलितावयववर्सुधरागन्धसंसर्गसुन्दरः । खोतोरन्त्न | 
ध्वनितसुभगं अम्बुनिर्गमद्वारकलकलवन्मनोहरनिनदश्राव्यम्‌ झुण्डा- | 
काण्डकुहरकुहूकारकोलाहलत्वात्‌ । ` स्रोतोऽम्बुनिर्गमद्वार ys | 
प्यु जलखुतो ? इति वैजयन्ती । दन्तिमिरिति, निशितविषाणकोदि- | 
पाटितप्रतिकरटितरुविटपगिरितटादित्वेन सुलभश्रमत्वं ध्वन्यते | अ- | 
थवा गजानामेव दन्तवत्वात्तेषामेव मदयोगाञ्च मददोषसंतपैरिति | 
ध्वन्यते; ताइशामेव शीतमारुताखादतृष्णीचित्यात्‌ । पीयमानः पु- | 
ष्करेराखाद्यमानः, मुखैरेव वा सुरभिनवजलमनीषया; तथा श्रीरामा- 
| 

| 


यणे-- ' मेघोदरविनिर्मुक्ताः कब्दारसुखशीतलाः | शक्यमञ्जलिभिः 
We वाताः केतकगन्धिनः || ' इति । हर्षचरिते च-- “ पवनमपि 
पातुमभूदमिलाषो दिवसकरसंतापात्‌” इति | नीचेः मन्दम्‌ | वास्यति 
वीजिष्यते | उपजिगमिघोः समीपे गन्तुमिच्छोः | अनेन देवगिरेः 
सामीप्यात्तदीयो वायुरिति सिध्यति | देवपूर्व गिरिमिति ar | 
वैरथं यमाख्यया ! “ हिरष्यपूर्व कशिपुं प्रचक्षते ” इत्यादिवद्देवपूर्वगि- | 
रिशन्दाभिधानं पर्वतमिति झटिति प्रतीतेः शब्दपरत्वार्थपरत्वादिवि- 
कस्पस्यानवकाशः, Wet व्यवहारे निर्व्यभिचारा्थप्रतीतेरेव प्रयोज- | 
कत्वात्‌ ; लक्षणऽप्यप्रयुक्तस्याप्रयोज्यतया लक्षणतो महाकाविप्रयो गस्य 
प्राबल्याच। शीतः त्वनिष्यन्देत्यनेनेव शैत्यहेतो: प्रसङ्गात्‌ | परिणम- 
विता परिणामजनकः | काननोदुम्ब्रराणां बनगतयज्ञाङ्गतरुफलानाम्‌ | 
‘adatom: कृति! इति कर्मणि षष्ठी । अनेन परिणतो दुम्बरफलशः 

रण्यानामारण्यकानां जीवातुहेतुरिति ध्वन्यते । अत्र कस्मिश्चित्सुद्ददि 
नरपतो संनिकृष्टदेशवर्तिनि प्रहृष्टेन केनचिद्राज्ञा तदानयनाय प्रहितस्य 
सुगन्धानुलिसस्य सुभगमण्डलण्ह्ममाणगुणगणस्य सञजनोपकारिणः 
कुमारादेः समाधिरनुसंघेयः | स्वभावोक्तिरलंकारः || ४२ ॥ 


तत्र स्कन्दं नियतवसतिं पुष्पमेघीकृतात्मा 
पुष्पः साधु AMI भवान्व्योमगङ्गाजला रः | 
रक्षाहेतोनेवशशिक्षता वासवीनां चमूना- 
मत्यादित्यं हुतवहमुखे संभृतं तद्धि तेजः ॥४३॥ 


अथ परमप्रयोजनप्रधावकं कमपि विधिमनुष्ठेयमुपदिशति-- 
TARI तत्र पूरवप्रस्तुते देवगिरौ | “पार्वतीनन्दनः स्कन्दः सेनानी- 
रग्निभूरुंहः' इत्यमरः | नियता निश्चिता वसतिर्वासो यस्य तम्‌ | 
अनेन दर्शनाव्याभिचार उक्तः । पुष्पमेघीकृतात्मा पुष्पवर्घी यो मेघ 
तत्त्वेन निपुणितं शरीरं येन । अनेन जलवर्षणोचितरूपवत्‌ पुष्प 
वर्षणे अद्धुतरूपान्तरपरिअर उक्तः; तथा रघुवंशे-- ` गन्धोदग्रं तदनु 
FAY: पुष्पमाश्रयमेघाः ' इति | साधु भक्तिपूर्वम्‌ । व्योमगङ्गाज- 
लाड: मन्दाकिनीजलसंदोइसंमिश्रिततया सरसैः । व्योमगङ्गेत्युक्तेः 
कस्पत्तरूत्पन्नत्वं पुष्पाणां गम्यते | अत्र पुष्पाणां प्राधान्यप्रतीतावपि 
— गगनगङ्गाजलस्यैव तद्रकराधिवासितस्य प्राधान्यं वेदि- 
तव्यम्‌ “सा सपुष्पजलवर्षिमिधने: ' इत्यत्रेव ; अन्यथा अवकिरण- 
मात्रमेव वक्तव्यम्‌, “अथ प्रभावोपनतैः कुमारं कब्पद्रुमोत्यैः ’ 


इत्यत्रेव | ततश्च सुरभितरसुरतरुकुसुमसहचरितञ्चचिसिशिरगगनस- 
M3 

रिदुदकस्नपनेन भगवतः प्रसादातिशयलाभः, ततः प्रकृष्टप्रयोजन- 
प्राप्तिरिति द्योतितम्‌, ' अभिपेकप्रियः शिवः | अलंकारप्रियो हरिः ! 
इति पुराणवचनात्‌ | रक्षाहेतोः प्रबलतरतारकाद्रसुरवीरदारणनि- 
मित्तम्‌ । ' षष्टी हेतुप्रयोगे ? इतीयं षष्टी । नवशशिभ्रृता तरुणचन्द्र- 
शेखरेणेति, अनन्यसाधारणेन विशेष्णेनाणिमादिसर्वैश्वर्यनिकेतनस्य 
परमेश्वरस्य प्रतिपादनात्‌ ¦ आणिमादिगुणोपेतमस्पृष्ट पुरुषान्तरम्‌ | 
शब्दमीश्वर इत्युच्चः सार्धचन्द्रं बिभर्ति यः ॥ ' इत्यणिमादीनामस्ृष्ट- 
पुरुषान्तरत्वेन साइचर्याव्यभिचारस्योक्तेः, तत्संभ्रतस्य तेजसोऽपि 
“कारणगुणप्रक्रमेण कार्यगुणारम्भः ” इति न्यायात्तदीयगुणसर्वस्वसं- 
पत्तिः प्रतिपाद्यते । अथवा नवशरिभ्ृतेति, ` नवो नवो भवसि? 
इति मन्त्रात्प्रतिमासं नव्यस्य चन्द्रस्य योगशक्त्या शिवेन धारणा- 
त्तस्य च बहुवनजनपरिपोषकल्वाद्योगीश्वरस्य झांभोः सर्वदा जगदुप- 
कारैकरारणत्वं ध्वन्यते; ' सोमाधारः पितृगणो योगाचारश्च चन्द्रमाः। 
भाडे योगिनि योगस्तु तस्माद्भूपाल शस्यते इति श्रीवचनात्‌ | 
अथवा सुरासुरनिकरघस्मरजलधिविसुमरगरलकत्रलनेन तदूष्मशा- 
न्तये शिवस्य सुधाकरशकलधारणात्तदनुस्मरणेन जगदेकशरण- 
ता करुणानिधेद्योयते | स च संभरणहेतुः | वासवीनां वासवः 
इन्द्रः, तत्संबन्धिनीनाम्‌ , वसवो देवाः तदीयानां वा। एतेन दानवः 
कदनदूनदीनवासवादिप्रार्थनाप्रसन्नत्वं परमेश्वरस्योक्तम्‌ ; यथा कुमारः 
संभवे--'अरिविप्रकृते्ेवैः प्रसूतिं.प्रतियाचितः ' इति। चमूनां सेनाः 
नामिति बहुवचनेन बाहुविध्यं य्रोत्यते । सेनाग्रहणेन सेनानां राजर- 
daa तासां च तारकादिष्वकिंचित्करतया प्रत्युत अत एव 

रक्ष्याः TIA इति प्रकाश्यत | अत्यादित्यम्‌ आदित्याः द्वादश, धात्र- 
यमादीन्‌ तानतिक्रान्तम्‌, आतिदुष्करे कर्मण्यनायासेन साधकत्वात्‌ | 
हुतवहमुखे देव्यादिभिर्धारणाक्षमतया विमुक्तत्वादग्रिनेव धारणात्तत 
एव च रूपसामश्रयसंपत्तेः | संभृतं संभावितामिति, पितुर्देवस्य बुद्धि- 
पूवेकमपि सकलशक्तिसमर्पणं यत्यते | हिदात्दः प्रसिद्धौ । तेजः न 
तु तेजस्वी | अनेन तेजोघनत्वं ध्वन्यते | बाह्यन्तरध्वान्तविध्वंसनश्ष- 
मत्वाञ्च तेज इत्युच्यते | अत्र गङ्गाजलतरुकुसुमामिषेकग्रयासे मम 
किं फलमिति कार्ये पृष्टे सकलसमीहितसाधकत्वदाक्तेः कारणस्याभि- 
थानादप्रस्तुतप्रदांसाळंकारः || ४३ ॥ 

ज्योतिर्लेखावलयि गलितं यस्य बर्ह भवानी 

पुत्रमेम्णा कुवलयदलक्षेपि कर्णे करोति | 
Hang इरशशिरुचा पावकेस्तं मयूरं 
पश्चादद्रिग्रहणगुरुभिगजितेनेतेयेथा: ॥ ४४ ॥ 

अथ भगवतः स्कन्दस्य प्रसादनं TIA चेतेन कर्मणा संपाद्य 
मित्याइ- ज्योतिर्ढेखेति | वर्हुळाकारतेजोरेखाविशिष्टमिति मनोहर- 
स्वातिशय उक्त; | गलितं न ठु खण्डितम्‌ , स्वयमेव कालतो भ्रष्टम्‌। 
अनेन तद्विषये सदयत्वं ध्वन्यते; ' नादत्ते प्रियमण्डनापि भवतां 
स्नेहेन या पल्लवम्‌? इतिवत्‌ । बह भवानीति | इयं परमेश्वर 
प्राणेश्वरी, ag वनेचरवनिताबतंसोचितमतिक्षुछलमित्यर्थः । पुत्रः 
प्रेम्णा स्वनन्दनस्य तस्मिन्मयूरे पक्षपातदर्शनात्‌ , स्वपुत्रविषयेण 
वात्सल्येन वा; इयं खल स्नेहस्य शैली, यत्तत्परिग्रहेडपि तद्वत्पक्ष- 

पात इति भावः | कुवलयदलक्षेपि विकसितारुणदलकेसरपरिवेष. 
भासुरबिकसितेन्दीबरानुकारि, अथवा स्वधारणदशायां पूर्वावस्थिता- 
वतंसकुवलयानिरासि । कर्णे श्रवणशिखरे | करोति निदधाति। 
dng वालभ्यातिरेकादत्यन्तसविधसंचारिणः स्वतो धवळमपाङ्ग | 
मृगाङ्ककिरणवारिधारामिर्धावल्योद्दीपनात्‌ क्षालितं यस्य | पावकेः 
हुतबहसुतस्य, तन्मुखसंभतत्वात्‌ । पश्चात्‌ पुष्पाभिषेकानन्तरम्‌ | 
आद्रिग्रहणगुरुभिः देवगिरिगुददप्रवेशाप्रभूतप्रतिष्वनिबहृलेः | नतयेथाः 
त्वद्वर्जितश्रवणे प्रहर्षपरवशस्य तस्य नृत्तमवश्यभावि, तदानीं तत्प- 
योजकत्वान्द्त्ताचार्यत्वं तव भवतीत्यर्थः | अत्रोदात्तमलंकारः||४४॥ 


आराध्येनं शरवणभवं देवमुछ्विताध्वा 
सिद्धदन्दैजेलकणभयाद्रीणिभिमुक्तमागेः | 
व्यालम्बेथाः सुरभितनयालम्भजां मानायेष्य- 
न्खोतोमूत्यी IA परिणतां रन्तिदेवस्य की तिम्‌ ॥ 
अथ मयूरकेतनाभिषेकविनियुक्ततोयस्यास्य तदादानस्थलमुपदि- | 
शति-- आराध्येनमिति । एनं प्रस्तुतम्‌ | एवमिति बा पाठः | 
उक्तप्रकारेण पूजयित्वा | शरवणभवं मेरुमेखलावस्थितकनकमयका- 
शकाननप्रदेशे प्रसूतत्वात्‌ | देवं दीव्यत्यर्थसामग्यस्य परमेश्वर एव 
संभवात्‌ स एव देव इत्युच्यते ; [शिवमेव झारवणसंभूतं षडाननतया | 
परिणतम्‌, “आत्मा वै ' इति श्रुतेः, ' जायां पतिः संप्रविश्य सर्वः | 
संजायते पुनः? इति स्मृतेश्च। ततश्च कृतकृत्योडसीति ध्वन्यते। SH 
द्विताध्वा तीर्णः अर्थाद्देवगिरेश्चर्मण्वत्याख्याया नद्याश्चान्तरालवर्ती 

मार्गो येन । सिद्धद्ददैः सिद्धमिथुनैः | वीगिभिः विपञ्जीसहितैः | Aa- 
दित्वादिनिः | ‘ate: दिखाष्टका माला पताका कर्मवर्मणी | मेखला 
नडवा वीणा संज्ञा च्छद्मत्रलाकयोः' इति ब्रीह्यादिगणः | जलेति। प्रथ- 
मजलकणानां सुखसेव्यत्वेऽपि तन्त्रीणामाद्रीभावदाङ्कितैरिति भावः | 
मुक्तमार्गः परिद्ृतागमनसराणिः | व्यालम्ब्रेथाः गगनतलादवतरेः | 
सुरभितनयालम्भजां सुरभिर्नाम गोकुलमाता दिव्यधेनुः, ` मथ्यमाने 
ततस्तस्मिन्क्षीराब्धौ देवदानवैः | हृविर्धामाभवत्पूर्वं सुरभिः सुर- 
पूजिता ' इति श्रीविष्णुपुरणोक्तेः ; तत्पुत्रीणां गवामालम्मो यज्ञ 
वधः, तेन जाताम्‌ | मानयिष्यन्‌ पूजयिष्यन्‌ | अनेन जलपानतृष्णा- 
भावेऽपि धार्मिकस्य राजषेः सत्कारार्थमपि तत्रावतरणीयमिति A- 
त्यते, “धर्मः श्रुतो वा दृष्टो वा स्मृतो वा कथितोऽपि वा । अनुमो- 
दितो वा राजेन्द्र पुनाति पुरुषं सदा ॥' इति महाभारतोक्तेः | 
amare जळध्रवाइरूपेण | भुवीति, यावत्‌ भूमौ स्वयं परिवर्तते, 
तावत्‌ स्वर्गवासहदेतुत्वं ai, ' यावत्कीतिर्मनुष्यस्य भूमौ भवति 
भारत | तावत्स पुरुषव्याधः स्वर्गलोके महीयते ' इति स्मृतेः | परि- 
णतां संभूताम्‌ । रान्तिदेवस्य रन्तिदेवनाम्न आदिराजस्य | कीर्ति 
सञजन°्छाघनीयं यदाःशरीरम्‌ | अत्र महाभारतप्रसिद्धा कापि कथा- 
नुस्मर्यते ; यथा-- | आसीत्पुरा नरपतिः किल रन्तिदेवः कीर्तिप्र- 
सूनसुरभीकृतदिङ्मुखश्रीः | यो वर्णसकरवतीमपि wage: क्षोणी- 
मपालयदसंकरवर्णहृ्याम्‌ ॥ राष्ट्रे च तस्य रमणीयगुणाम्बुराशगावः 
कदाचिदटवीं गइनां प्रविष्टाः । दृष्टा श्रिया परमया ज्वलिता 
Py पप्रच्छुरच्छकनकच्छविमङ्गलाङ्गीः || सख्यः कथं नु भव- 

तीभिरवाम्तमेतद्रूपं जरामृतिरुजारहिता च लक्ष्मीः ¦ Tara सुरः 
भयः परिपृच्छयमानास्ताभ्यः IARA तत्त्वमुदारशीलाः || यज्ञ 
बयं सुकृतिभिविधिना विदास्ताः पुण्यस्य तस्य फलमेतदवेत पुण्याः। । 
अर्ध गिरामपुरुषाशयदूषितानामासेव्य को हि भुवने न aan, | 
इति गिरममलां निशाम्य तासामवानिचरः किल गोगणः स्प्रृहावान्‌। 
नरपतिमुपगम्य वाचमूचे सुरपितृमानवमाननेकदीक्षम्‌ || यजस्व राज. | 
न्रस्माभिः श्रयोऽस्माकं भवेत्ततः | तवापि सुमहत्पुण्यं Adang 
ARR ॥ अथ प्रीतो राजा पञ्जनिवहमालभ्य विधिना बहूनीज़े | 
यजञान्महुमतिपदं भूदिविषदाम्‌ | विशस्तानां तस्यां मखभुवि पञ्चना- | 
agaa: खवन्ती सस्यन्दे क्षतजविसरेश्चर्मगलितैः || यागे यथाविधि | 
कृते विबुधाः प्रसन्नास्तस्मै बरं galas कृतिने वितेरुः। चर्मण्वतीति | 
तब कीतिरनन्तकीतेः शश्चत्पुनातु धरणीं सरिदात्मनेति | घेनवो- 
ऽपि गतिमापुर भीष्टां तेन शिष्टमहितेन विरास्ताः | Katana 
महीयानिन्द्रहोकमधुनाप्युपभुङ्क्ते ||— इति। अल्रापह्वातिरलकारः ॥ 


ब्रय्यादातु जलमवनते शाङ्गिणो वणेचोरे | 
तस्याः सिन्धोः पृथुमापे ag दूर भावात्प्रवाइम्‌ | 
प्रेक्षिष्यन्ते गगनगतयो नूनमावज्ये दृष्टी- 
रेकं मुक्तागुणमिव wa: स्थूलमध्येन्द्रनीलम्‌ ॥ | 
अथास्मित्रवतीणें चर्मण्वत्याः कामपि दर्शनीयां भाविनी दशाः | 


मुस्रेक्षमाण आइ-- त्वय्यादातुमिति | शारङ्गिणः विष्णोः । वर्ण 
चोरे नीलिम्रोडपहर्तरि | अन्वदीयद्रव्यस्यास्मिन्द्शने चौर्यशङ्घीपपत्तै- 

भंगवद्वर्णसा म्यस्यास्मिन्नुपलब्धेश्र लक्षणया सहशे चोररान्दप्रयोगः | 
अथवा अभवद्वस्तुसंबन्धत्वेनोपमापरिकल्पिका निदडीनेयम्‌ | अथवा. 
नारायणीयं लावण्यसर्वस्वं त्वयि ददयते ; तत्सर्वथा त्वया मुषितम्‌ ; 
न जानीमस्तत्र किंचिदवशिष्ट वा न वेति सोत्मासवचनम्‌ | एत- 
दिन्द्रनीलत्वोल्रेक्षानिदानम्‌ | सिन्धोः नद्याः । प्रथुमपि स्वभावतो 
विस्तीणमपि | तनुं दूरदेशवर्तित्वात्‌ प्रेक्षकाणां कृशम्‌ । मुक्तागुण- 
साम्यनिर्वाहकमेतत्‌ । प्रवाहमिति | विस्तीर्णायाः पृथ्व्या हारेणापि 
तदाकारानुगुणायामेन भवितव्यम्‌; अतोडविच्छिन्नप्रसतं खोतस्तदा- 
त्मनेग्रेक्षितुं योग्यमेवेति भावः। गगनगतयः गगनगमनं येषां 
वैमानिकविलासिनां, ते | नूनं प्रायेण । उद्प्रेज्षाओतकमेतत्‌ | आव- 
ज्ये आनम्य । अनेन कौतुकातिशययोग्यमेवेति द्योत्यते । एकं 
द्वितीयसरविरहितम्‌। मुक्तागुणं अन्यरल्रासंकीर्णैः प्रशस्तैमौक्तिकेर्गु- 
म्मितां हारयष्टिम्‌, एकावलीमिति यावत्‌ | मुक्तागुणमिवेत्युक्तेः 
प्रवाहस्यापि स्वच्छत्वं शिशिरत्वं धरणेः Aged च प्रतीयते | 
स्थूलमध्येन्द्रनील स्थूलं मुक्त्याम्योऽधिकसंस्थानं मध्ये नायकत्वेन 
प्रत्युप्त महानीलरते यास्मिन्‌ | अनेन दारयष्टिनिविष्ठस्य तरलम- 
हानीलस्य परभागलाभान्नयनहरत्वं ध्वन्यते | उद्रेक्षालालंकारः ॥ 


तामुत्तीये व्रज परिचितञ्रूलताविश्रमाणां 
पक्षमोतक्षेपादुपरि बिलसत्कृष्णञ्षारमरभाणाम्‌ | 

कुन्दक्षपालुगमधुकरश्रीमुषामात्मबिम्बं 
पात्रीकुबन्दशपुरवधूनेत्रकोतूहलानाम्‌ |! ४७ ॥ ` 

अथ तामतीतस्य पाथि निरुपमरसानुभूतिर्भाविनीत्याह--- ता- 
मिति । तां चर्मण्वतीम्‌। परिचितः शिक्षितो श्रूलतानां विलासो 
येः । अनेन ` भ्रुविलासानभिशैः › इत्युक्तजनपदवधूस्व भाववैपरीतयं 
नागरीषु प्रकाश्यते | पक्ष्मोत्क्षेपात्‌ गगनश्शङ्ग रिङ्खणपरस्यास्य दशै- 
नोत्सुक्यादुत्तानीकृततया चक्षुषां तत्पुटरोमरेखयोरप्युन्नमनात्‌ | उ. । 
परि ऊध्वेभागे | विल्सल्कृष्णशारप्रभाणां विशेष्रेण निष्पत्यूहं प्रस- | 
रन्ती कृष्णेन कनीनिकानीलिम्रा शारा शबलिता पारिशेष्यात्‌ सि | 
भागस्य प्रभा किरणमञ्जरी येषाम्‌ | BMA: शब्दा गुणं गुणिन- | 
मपि प्रतिपादयन्ति, ' स्वच्छस्वच्छायायासितेन्दवः ' 'फुछमलिका- | 
भबलाट्टशासः? इत्यत्र स्वच्छधवलवत्‌ | ' सारङ्गः शबलो वर्णश्चातकः 
षट्पदो मृगः | TAS मारुते शार: › इति वैजयन्त्यां शारसारङ्गश- 
बलानां पर्य्यायत्वाबगतेः, सितनीलसंकलनस्य सारङ्गवर्णतया, “ सित- 
नीलसमायोगात्सारङ्ग इति संजितः ' इति दिवाकरेण प्रतिपादनाश्च, 
अत्र शारशब्देन कृष्णधवल्योरेव मिश्रत्वमुक्तं वेदितव्यम्‌; ताबत 
एवोप्रेक्षा--कुन्दक्षेपानुगमधुकरश्रीमुघामिति । ऊर्ध्वप्रसारितं He | 
कुसुमं ङुन्दक्षेपः ; ‘yes विशिष्टपुरुष ईश्वरः? इतिवत्‌ | 
* अभिनबकरिदन्तच्छेदकान्तिः कपोलः ' इतिवच्च क्षेपक्रिया साम- 
aka लक्षयति । सितकरणानामूष्वै क्षिसतानां कुन्दपुष्पाणाम्‌ 
अनुगा अनुसारिणो ये स्वभावनीला लोल्म्बास्तेंषां, शोभामपहर- | 
ताम्‌ । मधुकरशब्देन कुन्दकुसुमाना मकरन्दबहुलतया भ्रमराणां च | 
मधुसंग्रहलोभाद विश्रममव्यवधानेनानुगमनौचित्यं TAT । आत्म | 
बिम्ब स्वशरीरमण्डलम्‌; ' दरीणहृद्वारि विलम्बिबिम्बाः ` इतिवत्‌ | 

पात्रीकुर्वन्‌, न ठु पात्रीभवन्‌, भाजनं वितन्वन्‌ | अनेन स्वमति- 
पूर्वमेव प्रतिक्षणं विविधरूपचेष्टापरिग्रहलीलया कोलुकमवइ्यमुत्पाद- 
नीयमिति द्योत्यते; तेन च सुखस्पर्शसलिलबिन्दुप्रबन्धेन च तासा- 
माह्वादनादाभिमुखीकरणमनुष्ठेयमिति ध्वन्यते | ददापुरं नाम नगरी- 
Rar: । तत्रत्यानां युवतीनां यानि नेत्राणि, तान्येव कुतूइलकब- 
लितत्वात्‌ कोतूहलानीत्युच्यन्ते; अथवा लोकलोचनकुतूहलास्पदत्वात्‌ 
कौतूहलत्वेनाष्यवस्यन्ते | अथवा मेघदर्शनोत्सुक्यकुतूहलितया कुतूः 
इलविशिष्टानि नेत्राणि धर्मित्वाललक्ष्यन्ते | बहुवचनेनानेकनेत्रगत- 
त्वात्‌ कौतूहलस्याप्यनेकत्वमुक्तम्‌। अथवा कोठुककार्यभूतविलोकन- 
प्रकारबाहुल्यं सूच्यते | अत्रात्प्रेक्षालंकारः, निदर्शना वा ॥ ४७ ॥ 

ब्रह्मावर्त जनपदमधइछायया गाहमानः 

क्षेत्र क्षत्रप्रधनपिशुनं कौरवं तद्भजेथाः | 
राजन्यानां शितशरशते यत्र गाण्डीवधन्वा 
. धारापातैस्त्वमिव कमलान्यभ्यवषैन्सुखानि ॥ 

अथ दझापुरमुष्लङ्कितवतो धर्मक्षेत्रं कुरुक्षेत्रमवस्यमुपगन्तव्यमि- 
त्याइ- - ब्रह्मावर्तमिति । “ सरस्वतीदृपद्वतयो्दे वनय्योर्यदन्तरम्‌ | T- 
देव निर्मितं देशां ब्रह्मावत प्रचक्षते ! इति मनुः | अधः अघस्तात्‌ । 
च्छायया अनातपरूपेण प्रतिबिम्बेन | गाहमानः प्रविशन्‌ ; उपरि 
गछतस्तब तपनकिरणनिरोधाच्छायया प्रवेशो5परिहर्तव्य इति भावः | 
तस्य पुण्य भूमित्वात्त्वेशेऽप्यगण्यपुण्यलाभ इति च द्योत्यते | क्षेलं 
पबित्र देशम | क्षत्रप्रधनपिशन ' अद्भयो5मिन्रेझत: क्षत्रम्‌? इति, 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 
Ne SAN 
३४ मघसदश 


“स क्षलं नाम वर्णः? इत्यादिभिः क्षत्रशब्दस्थ द्वितीयवर्णवाचकत्वाव- 
गमान्न केवलं क्षत्रवर्णकूटस्थानाम्‌ , आपि त्वाकुमारस्थविरं क्षत्रवर्णस्यैव 
प्रथनं युद्धम्‌ अत्र निवूत्तमिति सूचकम्‌ ; निशितविशिखनिवहमुखश- 
कलितकरितुरगरथपदातिपारिषदवयवशिखरिकूटसंकटतया पतितविक- | 
टमणिमकुटकटककङ्कटकङ्कणहारसारसनशिररस्त्रातपत्रशस्त्रचामरादि- . । 
भिश्च लिज्ञेरु्षेयधन्यराजन्यजन्याद्भृतमित्यर्थः | प्रधनापिशुनम्‌, न तु | 
निधनपिशुनमित्यनेन दिव्यमानुषविवि धव्यूह निमी णनि पुणदुर्मदनरेन्द्र- 
धर्मयुद्धवैचित्र्यज्ञापकत्वं ध्वन्यते | कोरवं कुरुजनपदान्तःपाति | 
अथ वा कुरुवंशनरेन्द्राणां स्वभूतं तदिति भुवनचरमाणरसंसुधाभ- 
रितभारतप्रसिद्धमित्यर्थः | भजेथाः सेवेथाः, भक्तिश्रद्धापुरः सरं तत्र 
दिवसं वसेरित्थर्थः | राजन्यानां मूर्धामिषिक्तानां क्षत्रियाणाम्‌ | अ 
नेन कुलपुत्रतया परिपालनाधिकृतत्वाचच भुजवलमत्तानां तेषां स्वयम- | 
भियोगो ध्वन्यते। शितानां शाणोत्तेजितानामतिस्वच्छानां शराणां शतैः 

शतशब्दो5नेकवाची असंख्यैः शरेरित्यर्थ: | उपमानबलाययुगपन्मुक्ते- 

रिति द्योत्यते । गाण्डीवधन्वा गाण्डीवं नाम धनुर्यस्य स इत्यनेनैव वि. | 
शेषणेन गाण्डीबहस्तस्य लक्ष्मीवळभसुद्दो विजयस्य प्रतीतेरीदृश्या- 
औकेस्चमत्कारकारित्वाद्विशेष्यस्य प्रथगनुपादानम्‌; तदुपादानं वु | 
निररथेकत्वाद्दोष एव; यथाह वामन: --- “विद्योषणमात्रप्रयोगो.विशे- | 
ध्यप्रतिपत्तो ` इति । गाण्डीवधन्वेत्यनेन साधनान्तरनैरेक्षयं ध्वन्यते; | 
गाण्डीवकुण्डलीकरणपण्डितो यस्य भुजदण्ड;, तस्य किं दुष्करमिति | 
च । घारापातैः पतन्तीभिर्जलधाराभिः | अनेन शराणामक्षयत्वम्‌ , 

उपर्युपरि प्रसरणादनुबन्धश्व व्यज्यते । त्वमिवेति | यथा तव निरावा- . 

समेव युगपदनन्तधारतया संपातने कोशलम्‌ , तथा तस्यापि दिव्या- 
स््रज्ञानसंपन्नतया कृतहस्ततया च अक्रममेवापरिमेयशरसंदोहवर्षण 
इति द्योत्यते | कमलानीति | विशिष्टानामेव मुखानामुपमेयतया क- 
मलानामेवोपमानतयोपादानम्‌ | अथवा योग्यतया क्रमलाकराणा- 
मित्यायाति; राजान्यानामुपात्तत्वात्‌ । कमलानीत्यनेन मुखानामपि 
शरपतनेऽप्यचाकितत्वम्‌ , पूर्वच्छायाविच्छेदविरहर्च प्रकाश्यते । अ- 
भ्यवर्षत्‌ आमिमुख्येनासिञ्चत्‌ | वर्षणेन विचयनं लक्ष्यते । अनेन 
धर्मविजयितया विमुखेषु बिशिखप्रयोगाभावः सूचितः | मुखानी- 
ति, राजन्यानामप्यातिसाइसिकत्वेन निवातकवचदारुणानामपि स- 
व्यसाचिसायकानां सुरतरुकुसुमानामिव मुखेरेवासं श्रमं प्रत्येषणं प्रका- 
इयते | मुखानीति ब्रहुवचनेन, गाण्डीवधन्वन एकस्येव केसरिण इव 
बारणेररिवीरैरसंख्यैः संख्यसंक्षोभेऽपि लीलायितबुद्धिरासूञ्यते । अ- 
AIA उदात्तं चालंकारः ॥ 
हित्वा हालामभिमतरसां रेवतीलोचनाङ्कां 
बन्धुमीत्या समरविमुखो लाङ्गली याः सिषेवे | 
कृत्वा तासामाभिगममपां सौम्य सारस्वतीना- 
मन्तः शुद्धस्त्वमसि भविता वणेमात्रेण कृष्णः l 
अथ पात्रीकुर्वन्नित्यत्र सुखवर्षणस्यापि ध्वनितत्वातू, अथवा 
भजेथा इति सेवाया विधानात्‌ तद्देशवर्षणस्यापि सेवाप्रकारतया 


जलमोक्षे सिद्धे अस्य सलिलपानाय स्थलमुपदिशति--- हित्वेति । 
हित्वा त्यक्त्वा | हालां मदिराम्‌ | अभिमतरसां आत्मनोऽत्यन्तवछ- 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 
१ ba Ia ७ 
७६ मेघसंदेशे 


भास्वादाम्‌ , इतिहासपुराणेषु कामपालस्य वारुणीरसास्वादव्यसन- 
प्रसिद्धेः; तथा श्रीविष्णुपुराणे-- “ अभीष्टा सर्वदा यस्य॒ मदिरे त्व 
महोजसः |  अनन्तस्योपभोगाय तस्यागच्छ मुदे शुभे ॥' इति । 
रेवतीलोचनाङ्कां ककुद्निसुतया देव्या रेवत्या सहैव पीयमानत्वेन माणि- 
चप्रकवर्तिन्या मदिरायाः प्रतिबिम्थिततन्नयनकुवलयलाष्च्छितत्व- | 
मिति भावः ; यथा रघुवंशे--- ` न च शादिप्रतिमाभरणं मधु? इति | 
सन्द्रचन्द्रिकाधवलेषु प्रदोषेषु चन्द्रशालिकावर्तिना सेव्यमानस्य 
मणिभाजनभाजो मधुनः प्रतिमाचन्द्रगर्भत्वकथनम्‌ | रसातिशयः 
जनकत्वल्यापनाय च रेव्रतीवदनाङ्कत्वोक्तिः | विशिष्टायाश्च हालाया | 
हानाभिधानाद्वेवीपरिभोगनित्ृत्तिरपि सूच्यते, तीर्थसेवायां संयतेरव- | 
दयंभावात्‌ , बन्धुजनविनाशशङ्कया दुःस्थत्वाच मनस इति | बन्धु- | 
रीत्या पाण्डवकौरवपक्षयोरुभयोरपि यौनसंबन्धितया साम्रोऽपि संधि- | 
त्सया प्रयुक्तस्य मोघत्वादेकतरपरिग्रहे ऽन्यतरवेमनस्यमाशाङ्कथ, TK- 
तल्नेहेन यत्‌ भावि तत्‌ भवत्विति द्वयमपि परित्यज्य, सुदृजननिधन- 
नित्रन्धनात्संग्रामादेव निवृत्तो दुस्त्यजमपि विषयग्रामं निर्वेदा न्निरस्ये- 
त्यर्थः | अथवा बन्धुः अन्तेवासी दुर्योधनस्तद्वतेत पक्षपातेन, युधि- 
ष्िरपक्षे वासुदेवस्यावस्थानात्‌ तत्पक्षे तिजयस्यैकान्त्यात्‌ सुयोधन- 
निधनं निश्चित्य तदनुभवमसहृमानः समरदर्दीनमप्यनमिनन्दन्नि- 
बैदाद्विषयनिब्रत्त इत्यर्थः | लाङ्गलीति | भगवान्‌ रामखिभुवनम | 
पि लाङ्गलाग्रेण लीलया परिवर्तयितुं शक्नोतीति बन्धुप्रीतिपारवश्यमे- \ 
वात्र हेतु, न स्वशक्त्या विरतिरिति द्योत्यते लाङ्गलं सीरम्‌ | अभिगमं | 
aa, पानमित्यौचित्यास्सिध्यति | सौम्य शान्तचित्तेत्यामन्त्रणेन | 

सात्विकतया तव ताहृदोष्वेव बहुमतिरिति प्रकाश्यत । सारखतीनां 
सरस्वत्याख्यमहानदीसंब्रन्धिनीनाम्‌ | अन्तःशुद्धः रजस्तमोमलावि- 
युक्तान्तरात्मा, धवल इत्यपि स्फुरति | भविता आसे भविष्यसि | 
भवितेति तृजन्तमिदं रूपं भविष्यत्काले | वर्णमात्रेण वाह्यरूपेणेव 
इयाम: सलिलगर्भस्यैव नैल्योदयात्‌ , मलिन इति च स्फुरति | “मात्र 
कातस्न्येऽव धारणे ! इति वैजयन्ती | अत्रोदात्तं विरोधदचालंकारः || 


तस्माद्वच्छेरनुकनखलं शेलराजावतीर्णा 
जह्नोः कन्यां सगरतनयस्वगेसोपानपङ्भिम्‌ । 
गौरीवक्रे श्ुकुटिरचनां या विहस्येव फेनेः 
शंभोः केशग्रहणमकरोदिन्दुलग्ोमिंहस्ता ॥ ५० ॥ 
अथ तव मङ्गलान्मङ्गलसंपत्तिः, यतः कुरुक्षेत्रादनन्तरं गङ्गा- 
द्वारे भगवती भागीरथी waa इत्याह-- तस्मादिति । तस्मात्‌ 
कुरक्षेत्रात्‌ । अनुकनखलं कनखलाख्ये AS; “ गङ्गाद्वारं युधिष्ठिर | 
पुण्यं तत््यायते राजन्‌ ब्रह्मषिगणसेवितम्‌ । TAGAR: कौरव्य 
पुण्यः कनखलस्तथा । पर्वतश्च पुरुर्नाम यत्न जातः पुरूरवाः ” इति 
भारतोक्तेः । शैलराजावतीणों हिमवतो भारतवर्षप्रारम्भेऽवतीर्ण- 
मात्राम्‌ अवतीणी न तु जाताम्‌ । अनेन त्रिभुवनविक्रममाणस्य 
बलिएरिपोरूष्व॑प्रवृत्त चरणपुण्डरीकवेगखाण्डितत्रह्माण्डविवरनिष्ठ यूतवा- 
रिपूरपरिपोषितविरिश्वकरकुण्डिकाजलेपोद्वलितधर्मदेवताद्रवरूपाया y 
शिबजटाजूटविधृतवेगाया: सुमेर्वादिक्रमेण हिमवन्तं यावदागतायाः 
सुरसरितो भगीरथतपोनुरोधेन भारतेऽवतारः, न वु नद्यन्तरवतू 

waa गिरिकुडुज्ञे संभूतिरिति ध्वन्यते ; तेन तीर्थान्तरेभ्य: प्रकृष्टसु- 
कृतप्रसावकत्वं च । 'जहोः कन्यां महातपस्विनो Tata. 
पक्षपातेन पुत्रीत्वमुपगताम्‌ | अनेन तत्ताहदामहिमनिधरपि देव्या 
स्तपस्विषु सविनयस्वम्‌ , ततश्च तपसोऽनतिक्रमणीयवीर्यत्बं च प्रती- 
यते । सगरतनयस्वर्गसोपानपङ्किं सगरपुत्राणां षष्टिसहस्रस्य कपि- 
लमुनिकोपजातवेदसि शलभीभूतानामलब्धपुण्यगतीनां स्वर्गारोह- 
णस्य सोपानपरंपराभूताम्‌ , तजळस्परीनानन्तरं तेषां चिताभस्मभू- 
तानां पुण्यलोकारोहणदर्शनात्‌ | अनेनाबुदधिपूर्वक मासेवने ऽपि तस्याः 
प्रभूतदुरितप्रक्षालनक्षमत्वम्‌ ; प्रब्लभक्तिश्रद्धापुरःसरत्वे तु किंपुन- 
रिति प्रकाश्यते | “ अपहत्य तमस्तीत्र यथा भात्युदये रविः | 
तथापहत्य पाप्मानं गङ्गा भाति सरिद्वरा ॥' इति, ' श्रुताभिलषिता 
ष्टा पृष्टा पीतावगाहिता | या पावयाति भूतानि कीर्तिता च दिने 
दिने ॥? इत्यादिपुराणवचनानि | अथ तस्याः पावनत्वातिशयः 
हेतुं भङ्गया प्रकाशयति-- गौरीवक्त्रे श्रीपार्वत्या मुखे | भुकुटि- 
रचनां निजप्रणयतपोविशेषैमिर्व्याजक्रीते स्मरहरशरीरे योषिदन्तरः 
स्पर्शमसहमानाया देव्याः सपत्नीरोषरसंभूतां ललाटकुटिलसिराविकृ- 
तिम्‌ । विहस्येब सौभाग्यसंभूतेन मदेनानादरादपहस्येवेत्युत्पेक्षा | 
फेनैरिति | धबलूत्वातिशयेन दशनकिरणविशदहासविलाससाधम्य 
केनानां प्रतीयते । केशग्रहणमकरोत्‌ जटाजूटकोटरमाश्रितवती | 
अतिरागिण्या रमण्या दयितमुखाम्बुजचुम्त्रने क्रियमाणे यत्‌ शिरो- 
रुहाकर्षणम्‌ , तत्‌ कृतवतीवेत्यर्थ: | तत्र हतुः इन्दुल्योर्मिइस्ता 
शिरः शेखरी भूत रिशिरकरकलाकालितकल्रोळकरेति qq, अत इति 

कॉन्यलिङ्गम्‌ | अतस्ताद्ृदासोमाग्यानिधेस्तस्याः का पुनरन्या धुनी 
धन्येति भावः ; “भेदे चालकनन्दाख्यं यस्याः IASA दक्षिणम्‌ | 
दधार शिरसा प्रीत्या तां गङ्गा को न पूजयेत्‌ ॥ ” इति पुराण- 
वचनात्‌ | अत्र समासोक्तिरलंकारः || ५० | 


तस्याः पातुं सुरगज इव व्योन्ति पश्चाधेलम्बी 
त्वं चेदच्छस्फटिकविशदं तकेयेस्तियंगम्भः | 
. संसपेन्त्या सपादे भवतः स्रोतसि च्छाययासौ 
स्यादस्थानो पगतयमुनासङ्गमेवाभिरामा ॥ ५१ ॥ 


अथ तत्सालिलपानाय ध्रब्वत्तो तस्याः शोमाविशेष्रं माविनमुल्रे- 
क्ष्याइ-- तस्याः पातुमिति | सुरगज इव श्यामवर्णः कश्चिद्दिग्गज 
इव | ah पश्चार्धलम्त्री शरीरस्यापराधेन गगने लम्त्रमानः; 
“पश्चार्धेन प्रविष्टः झारपतनभयाद्भूयसा पूर्वकायम्‌' इतिवत्‌ | 
“विनापि पूर्वपदेन पश्चभावो वक्तव्यः? इति पश्चभावः | एतन्न 
सुरगजस्यैव विशेषणम्‌ | ततश्चोपरिगते पिहितधवलदन्तत्वात्संपू्णौ- 
पम्यसिद्धिः | मेघस्य तु पयःपानायावतरतः पूर्वभागेनेव लम्त्रनस्या- 
PANTA तथात्वम्‌ | अच्छस्फाटिकविशदे कलङ्काद्यनुपहतस्फटि- 
करिलावन्निर्मलम्‌ | अतो जलान्तरेभ्यो धावल्यातिशय उक्तः | 
तर्कयेश्चेत्‌ मनसा निरूपयेर्यदीति यद्यर्थोक्तिः सरस्वतीजलस्य ग्रही- 
तस्य क्तचिद्रणाप्रसङ्गात्‌ कुत्रचिदुचितस्थले त्वया वृष्टिः कृताचेत्त- 
दानीमेव तदीयजलपिपासावकाशः, नो चेदद्ृष्टायैमभिगमनमात्रं भा- 
वीति द्योतयति । तिर्यगभूत्वा प्रतिख्रोतः स्थादुमशक्तेर्मयतटसटृष्ठको- 

दिद्वयेनैव स्थित्वा पेयमित्यर्थ: | तदानीं च छायायाः खोतोव्यापि- 
त्वसिद्धिः ; अन्यथा चेदेकदेशवर्तित्वादुत्प्रेक्षानवकाशः । संसर्पन्त्या 
सम्यक्‌ व्याप्नुवत्या | सपादे अवतरणानन्तरमेव | खोतसीति | पारि- 
रवे वारिप्रवाहें छायाया अपि तारल्यसिद्धेमेचकचपलजलभरशबल- 
स्वबुद्धिसंभवादुस्रेक्षायामवारणीयत्व द्योत्यते | छायया कान्त्या अना- 
तपरूपेण वा | अस्थानोपगतयमुनासंगमा प्रयागस्थान एव तस्य 
संभवात्‌ अस्थानभूते कनखलेऽपि प्राप्तः कालिन्द्या संसगो यया 
सा | अभिरामा सह्वदयदृर्यरूपा, परभागलाभादिति भावः | अत्रो- 
DASH || ५१ II 


आसीनानां सुरभितशिलं नाभिगन्मैमृगाणां 
तस्या एव प्रभवमचलं प्राप्य गोरं तुषारैः | 
वक्ष्यस्यध्वश्रमविनयने तस्य शृङ्ग निषण्णः 
शोभां शुभ्रत्रिनयनद्ृषोत्खातपङ्को पमेयास्‌ ॥५२॥ 
अथ तयैव द्वारेण तत्प्रभवभूतमासन्नव्तिनमचलराजमुपगच्छेत्या- 
इ--आसीनानामेति | आसीनानां सुखनिषण्णानाम्‌ | सुरभितशिलं 
अधिवासितपाषाणम्‌ | नामिगन्धेः नाभीनां कस्तूरिकामयत्वात्तदी- 
यपरिमलेः | मृगाणाम्‌ योग्यतया कस्तूरीमृगाणाम्‌ | तस्याः गङ्गायाः। 
प्रभवः प्रथमत उपलब्धिस्थलं ` भुवः प्रभवः ' इत्यत्रेव | प्रभवमे- 
वेति। शैलराजावतीर्णामिति तदास्पदत्वेन प्रस्तुतं गिरिराजमेव | सुरः 
भिताशिलमिति रमणीयत्वम्‌ , तत्प्रभवमिति पावनत्वम्‌ , उभाम्याम- 
"यनन्तरलप्रभवत्वोपलक्षणं च | तुषारेगोरं हिमानिचयेन धवलम्‌ | 

अनेन झ॒द्ध्रवलत्वोपपादनेन पटीरपङ्कादिवत्‌ कान्तिददेतुरेवास्य हिमा- 
नी. न तु सौमाग्वबिले।पनीति, कुमारसंभये “ अनन्तरत्रप्रभवस्यं 
यस्य हिमं न सौभाग्यविलोपि जातम्‌? इति कविना प्रतिज्ञातस्य॑ 
निर्वाहः कृतः ka च हरब्रपसाम्यसाचिव्येनात्रोपयुज्यते | बक्ष्यः 
सि धारयिष्यसि। अध्वरश्रमविनयने मार्गखेदस्य निवारके । अध्वश्रम- 
विनयनं निमित्तमिति निमित्तसप्तमी वा । अनेन मृगमदपरिमला- 
घ्राणेन, तुपारशीकरशिशिरस्य भागीरश्रीस्पर्वपावनस्य पवनस्य निपे- 
A चात्राध्यश्रमः क्षणात्क्ाप्यपयास्यतीति ध्वन्यते | शङ्गे शिखरे, 
विषाणे इति च स्फुरति । ' क्रीडाम्बुयन्तने ge पर्वताग्रप्रभु- 
त्वयोः | पश्चङ्गे च' इति वैजयन्ती | झुश्रत्रिनयनत्रपोत्खातपङ्कोपः 
ii केलासगोरेण परमेश्वरवाइनपुंगतेन क्रीडया श्रज्ञाग्रोद्धतनदी- 
तटपङ्केनोपमाठुं योग्याम्‌। TIT पङ्कोत्खननं च स्वभावः; यथा 
रघुवंशे “मदोदग्राः कक्कुझझन्तः सारितां Frage’ इति; 
' ुङ्गाग्रलग्राम्बुदवप्रपङ्कः ' इति च । हर्षचरिते च ‘ प्रकटकलङ्कमु- 
दयमानं . विशाङ्कटविपाणोत्कीर्णपङ्क ङ्कघाक्कर्ककुदसंकादाम्‌ ' इति | 
अत्रोपमालंकार २॥ : 


ते चेद्वायो सरति सरलस्कन्धसघट्टजन्मा 
बाधेतोल्काक्षपितचमरीवालभारो दवाग्निः । 

अइस्पेन शपयितुमले वारिधारासहसे- 
रापन्नातिपशमनफलाः संपदा ह्यतमानाम्‌ ॥ 


अथाध्वश्रमरामनक्ृतोपकारस्य प्रत्युपकारद्व;रमाह- तामिति | ते 
M6 

एबं तव कृतोपकारं तम्‌ | वायो सरति मारुते प्रवर्तमान इति, सहायः 
संपदा संभृतमदत्वाहुः HEAT: प्रकाइयते; अन्यथा ANA. 
त्‌। सरलाः तरुविशेषाः, तत्प्रकाण्डानां परस्परनिष्पेषनिष्पन्नः | बाधेत 
चेदिति | दवबाधायाः कादाचित्कत्वाच्वदुपगमे तथा संभवति चेदिः 
त्यर्थः । तस्य बाधा नाम राज्ञ इव तदाश्रयिणां पीडा | उल्काभिः 
अलातैः नाशितः चमरीणां वालनिवहो येन | उल्केत्यनायासेनाने- 
कधा aga saa, चमरीति तु वालानां सोकुमार्यसौन्दर्या- 
fara: | बाला रोमाणि। भारदाब्देन ताभिरतिलोभेन रक्ष्यमाणत्वादे- 
कवालस्यापि अविच्छेदेन सामम्या दुत्रहत्वं ध्वन्यते ; यथा माघः-- 
' संकीर्णकी चकबनस्खलितेकवा ळविच्छेद्कातरधियश्चलितुं चमये: |! 
इति | गिरिराजस्य राजचिह् भूतचामरक्षपणेन चाशुझुक्षणरत्यपकारि- 
त्वादवदयदण्ड्यत्वमनेन विशेषणन प्रतिपाद्यते | दवाग्रिरति | असंस्कृ- 
तानामकृत्यकरणेष्वहो निबन्ध इति भावः | एनं दवामिम्‌ | अलं शम- 
यितुं निःशेषं निर्वापयितुम्‌ , ' अग्नेः शेषमृणात्‌ शोषं शत्रोः दोषं न 
शेषयेत्‌? इति बचनात्‌। वारिधारासहस्रिः झटित्यसंख्यवा रिधारा- 
विकिरणेः, आतिपातिके कार्ये मान्द्यस्यायुक्तत्वादिति भावः | न 
केवलं प्रत्युपचिकीष॑या, अपि तु आर्तानुकम्पयाप्येतदनुड्ठेयमित्याह= 
आपन्नातिप्रशमनफला इति | आपन्नाः स्वयमप्रतिविधेयैदुः खहेवु- 
भिराक्रान्ताः, तेषां जनानामातेंदुंः खस्य प्रकर्षेण शमनं दुःखनिवा- 
रणेन यत्‌, तदेव फलं प्रयोजनं यासां ताः | संप्रदः द्रविणादिविः 
भूतयः । संपद्‌ इति बहुवचनेन, यया कयापि विधया वर्तमाना 
सर्वापि बिभूतिः शरीरादिकमपि परोपकरणमोद्ीनरादिवादिति द्यो 

त्यते । Rasa: प्रसिद्धो । उत्तमानाम्‌ उन्नतहृदयत्वेन | बहुवच- 
नेन; यो य उत्तमस्तस्य तस्यायमेव स्वभाव इति विभाव्यते। अत्रार्था- 
न्तरन्यासोऽलंकारः | ५३ ॥ 
थे संरम्भोत्पतनरभसाः स्वाङ्गभङ्गाय तस्मिः 
न्युक्ताध्वानं सपदि शरभा लङ्घयेयुभैवन्तम्‌ | 
तान्कुर्वी थास्तुमुलकरकातद्ृष्टरिपातावकीणी- 
न्केषां न स्युः परिभवफला निष्फलारम्भयत्राः ॥ 


अथ तत्र केचन दुर्जनास्त्वां परिबुभूषन्ति, तानकरुणमुपमर्दये- 
त्याइ-- ये संरम्भेति | संरम्भोत्पतनरभसाः ARTEA मव- 
तो लङ्घनोद्योगे प्रथममशक्र्यतया भग्ने, पुनः सरो पनिर्बन्ध यलङ्घना- 
भमुत्ट्ववनम्‌ , तत्‌ संरम्भेगोत्पतन॑ तस्मिन्‌, स्वनाशमप्यनवेक्षमाण; 
क्रममुछ॒ज्धयन्‌ य: सत्वरो व्यापारः, स रभसो XTA) 'आवेश एव 
विषये प्रतिघातिनि रोषवान्‌ | अनुबन्धी च भूयोऽपि संरम्भत्वं प्रप- 
यते ॥' इति, 'सर्वात्ययानवेक्षी ठु त्वरावान्‌ लङ्गितक्रमः | अशक्यः 
सोहुमन्येश्र व्यापारो रभसः स्मृतः |! इति च दिवाकरः । स्वाङ्ग- 
भङ्गाय अदाक्यप्रवृत्तौ प्रस्तरपतनेन विशीर्णदारीरतारूपं फलं प्राप्तुम्‌ , 
न पुनः फलान्तरायेति भावः | तस्मिन्‌ हिमवति । मुक्ताध्वानं तत्स- 
चरणसरणिपरिहारेण विश्रमार्थ क्कचित्कोणे निषण्णम्‌ । अनेन तेषां 
निरपराधत्रा धकत्वाद्दण्डथत्वमखण्डमेवेति द्योत्यत | सपादि आचिन्ति- 
तमेव | शरभाः पादाष्टकविशिष्टा दुष्टमृगाः | “झारभश्च गजाराति- 
रत्पाद श्राष्टय़ादपि ? इति वैजयन्ती | बहुवचनेन एकस्य मोहादप- 

चारे क्षन्तब्येऽपि बहुनां बुद्धिपूर्वमेकमव्येन करणे कः क्षमायाः प्रसङ्ग 
इति व्यज्यते । कुर्वीथा इति विधिः, Ag दयया कथंचिदपि 
निवर्तनीयमिति भावः ; “ अवध्ये यो भवेद्दोषो बध्यमाने नृपात्मज | 
स वध्यस्यावधे दृष्ट इति धर्मविदो विदुः || ? इति स्मरणात्‌। 
तुमुलकरकादृःष्टिपातावकी णान्‌ संकुलमे परो पलवर्षपातनविश्ञी all णान्‌ | 
“भेोपलास्तु करकाः ' इत्यमरः | भयपलायिर्तावयुक्तदारदारकान्‌ 
गिरिगुहादिघु निलीय स्वरक्षणपरानित्य4: | उचितमेवैतदनुचितका- 
रिणां देवप्रातिकूल्यादित्याह--- केषामिति । ब्रह्मादीनां महात्मना- 
मपि पुरहरनिन्दादिपु शिरश्छेदादिदर्शनान्न कस्यापीति भावः | 
परिभवफलाः स्वगर्वभङ्गमात्रप्रयोजनाः | निष्फलारम्भयत्ञाः विधि: 
४प्रयोजनशून्येघु BAY चापलमात्रेगोद्योगाः | यला इति बहुवचनं 
क्रियासमभिहारस्यासह्यतां दशयति | अत्रार्थान्तरन्यासोऽलंकारः |. 


त्र व्यक्तं EWE चरणन्यासमर्थेन्दुमो लेः 
शश्वत्सिद्धेरपहृतत्रलिं भक्तिनम्रः परीयाः | 
यस्मिन्दष्टे करणविगमा दुध्वेमुद्धतपापाः 
कल्पिष्पन्ते स्थिरगणपद्पाप्तमे APTA ॥ 
अथ तत्रानायासेनेबोपासनीयं भ्रेय.साधनमुपदिशति-- तत्रेति | 
aa हिमवति | व्यक्त भसितलिप्तत्वादिलिज्षेः स्पष्टम्‌ । अथवा 
हृदि शिलायां न तु शिलासु व्यक्तं कस्यांचित्पवित्रायां पदि 
ARI प्रभावादवगाढमपित॑ गयादिवत्‌ | चरणन्यासं पादनिः 
धानबुद्राम्‌ । अधेन्दुमोले; साक्षाच्छिबस्य्र | दाश्चत्‌ aac | faa: 

देवयोनिविशेषै: | अथवा कपिलादिमिः परमयोगिभिः ' सिद्धानां 
कपिलो मुनिः इति भगवद्वचनात्‌ | उपद्धतबळिं उपपादितपूजम्‌ | 
भक्तिनम्रः भक्त्या प्रणतः | परीयाः प्रदक्षिणं परिक्रामेः | दष्टे 
दर्शनविषयीकृतमात्रे | करणविगमात्‌ वर्तमानस्य शरीरस्य प्रार- 
ब्घकर्मपरिक्षत्रेण पतनात्‌ | ऊर्ध्वम्‌ अनन्तरम्‌ । “करणं कारणे 
काये ? इति वैजयन्ती | उद्धूतपापाः अनेकजन्मत्रासितमपि झटिति 
इठात्‌ Ashi दुःखबीजं दुरित येपाम्‌ | अनेन दशनात्पभ्रति 
पापरादित्यात्‌ यावत्करणबिगममैहिकसुखानामपि भाजनं भवन्तीति 
द्योत्यते | कल्पिष्यन्ते योग्या भविष्यन्ति, 'तदङ्गसंसर्गमवाप्य कल्पते 
श्रुवे चिताभस्मरजो5पि शुद्धये ' इतिवत्‌ । ' नमः स्वस्तिस्वाहास्व धालं- 
angan इति सूत्रे अलंशब्दस्यार्थग्रहणात्‌ पर्यातिवाचिनः क्ल- 
पिघातोयगे प्राय इति चतुर्थी । स्थिरगणपदप्रासये इन्द्रादिपदव- 
त्कतिपययुगावस्थानलक्षणास्थैर्यरहितञ्ाश्वतपार्षदस्वरूपोपलग्धये ; त- 
'खसादान्मुक्तानामपि garang aa सर्वज्ञत्वादिरिवलक्षणवि- 
Rear शिववान्ित्यत्वमेवेति भावः | 'मुक्तात्मनो5पि शिवा: किंत्वे- 
ते तत्पसादतो मुक्ताः । सोऽनादिमुक्त एको बिज्ञेयः पञ्चमन्त्रतनुः ? 
इत्यागमात्तेधामनादिमुक्तत्वस्यैव निषेधात्तदितरगुणानुमतिः | Ag- 
नाः आस्तिक्याद्रीकृतचेतस: | 'तथेति प्रत्ययः श्रद्धा? इति इलायुधः। 
भद्धापूर्विकाया एव प्रवृत्ते सर्वत्र साफल्यमिति भावः; ' हतमश्रद्धये- 
तरत्‌” इति स्मृतेः । दृष्ट इति, दर्शनमात्रस्येयं परिणतिः; प्रदक्षिण- 
नमस्करादिषु कृतासु क्रियासु किमुच्यतामिति भावः । अप्रस्तुतप्र- 
शंसाळंक्रार:, कार्य प्रस्तुते कारणस्यामिधानात्‌ ॥ ५५ ॥ . 

शब्दायन्ते मधुरमनिलैः कीचकाः पूर्यमाणाः ` 
संरक्ताभिख्तिपुरीवजयो गीयते किंनरीभिः | 

निहादी ते सुरज इव चेत्कन्दरेषु ध्वानेः स्या- 
त्संगीतार्थो ननु पशुपतेस्तत्र भावी समग्रः ॥ 


अथ तत्र साक्षान्निवसतः पार्वतीपतेह्कदयंगमं सेवाप्रकारमुपदिशति 
--शब्दायन्त इति । शब्दायन्ते स्वनन्ति, “मन्दं दान्दायमाने? इति 
बत्‌ । ' शब्दवैरकलह्ाभ्र--' इत्यादिना क्यङ्‌ | मधुरं श्रवणसुभः 
गम्‌ | अनिलै; तानप्रदानोत्सुकेवौशिकेरिवेति ध्वन्यते | बहुवचन वारे 
बारमापततां मसुतामविच्छेदात्कीचकशन्दस्याप्यनुब्न्धं द्योतयति ॥ 
कीचकाः वेणुविशेषाः । पूर्यमाणाः tega Rifa: 
रनुप्राविश्याध्माप्यमानाः । संरक्ताभिः सम्यक्‌ रक्तकण्ठीमिः; यथा- 
“रक्ताभिः सुरसुन्दरीभिरभितो गीतात्तु कणद्रयी तचच श्रोष्यतिः नाम 
किम्‌? इति। त्रिपुरविजयः कनकरजतताम्रमयपुरत्रयनिवासिनामसुः 
शणामीश्वरकर्तृको नितरां सुकरस्जिजगदुपकारको विजयप्रकारो गेयाये 
पितः। क्रिन्नरीभिः गुद्ागुदृविहारिणीभिरश्वमुखीमिः स्त्रीभिः | बहुवच- 
नेन बहुत्वात्‌ कासांचिच्छूमेऽन्यासां प्रबृत्तेगीता नुबन्धो द्योत्यते। कन्दः 
रेषु निरहांदी गुहासु प्रतिध्बनिप्रसरेण घोषवान्‌ | मुरः आनद्धवाद्यः 


विशेष: | ध्वनिः स्तनितशब्दः । संगीतार्थः गीतदुत्तंवाद्यरुप « 


बस्तु, संगीतस्य हेतुर्वा । ` उत्त गीतं च वाद्यं च त्रयं संगीतमुः 
च्यते |? इति हलायुधः | ' अर्थः स्याद्विषये मोक्षे शब्दवाच्ये प्रयो 
जने | व्यवहारे धने शास्रे चस्तुहदेतुनिद्गत्तिषु ॥ › इति वैजयन्ती l 

ननुरवधारणे | ` प्रश्नावधारगैतिद्यसमीहानुनये aq’ इति वैजयन्ती। 
पद्मपतरित्यनेन, सर्वेश्वरत्वेन पूर्णकामस्य कर्तब्यान्तरा भावादानन्दता- 
ष्डवोद्योग इति ध्वन्यते | तत्र हिमगिरो | समग्रः अविकल;, ay 
ण इति यावत्‌ । अत्र समाधिरलंकारः, कारणान्तरयोगेन कार्यसौक- 
पैप्रतिपादनात्‌ | समं वा, योग्यतया योगस्य संभावितत्बात्‌ || 


श्रालेयाद्रेरुपतटमतिक्रम्य तांस्तान्विक्षपा- 
नहंसद्वारं भंगुपतियशोवरत्म यत्क्रोश्वरन्ध्रम्‌ | 
तेनोदीचीं दिशमनुसरस्तिर्यगायामशोभी 
HAM पादो बलिविमथनाभ्युश्रतस्येव fast: ॥ 
अथ गिरीन्द्रमतिक्रम्योत्तरां दिशं AISA गमनप्रकारमुपदिः 
शति ~ प्राळेयेति । प्रालेयाद्रिः हिमगिरेः | उपतटं कटकसमीपे | 
अतिक्रम्य इदयंगमतया दर्झनादो तृष्णाया अविच्छेदेऽपि FET- 
बैत्वरापाशनिगलितत्वात्‌ कथमप्युलङ्घ्यम्‌। तांस्तान्‌ नानाप्रकारान्‌ $ 
विशेषान्‌, कुतूहलजनकतया शैलान्तरेम्यो व्यावर्तकान्‌ धर्मान्‌ । हकः 
दारं हंसानां मानससरोमर्त्यलोकगतागतयोमार्गभूतः | भगुपंतियशो- 
wal भगवता परशुरामेण शरवेधतो जमितत्वात्‌ निरतिशयबलबीर्व- 
EIRA तद्यशसो दिव्यदेशप्रसरणसरणिम्‌ ; यथा कादम्बयाम्‌-- 
' परञ्चुरामशारविवरनिर्गंता हंसा इव' इति । हर्षचरिते च-- पर 
घरामपराक्रमस्मृतिकृतो हंसा इव' इति | कोञ्चन्त्रे Rafika: 
ध्यवर्ति दक्षिणोत्तरायामेन भूतं छिद्रम्‌। तेन मार्गेण । उदीचीम्‌ उच 
राम । तिर्यगायामञ्चोमी तिरश्रीनदैष्यंदर्शनीयः । तत्कालविशेषण- 

मिदम्‌ । ऊर्थ्लोकविक्रमाय शनेरुन्नमने तियग्भागत्रती | पाद 
अङ्म्रिदण्डः | ब्रलिविमथनाभ्युद्यतस्य वेरोचनिपदप्रच्यावनोद्यक्तत्य। 


विष्णोः त्रिभुवनमपजिहीर्षतो नारायणस्य | अत्रोपमानेन फलाव्यभि- 


चारः, गन्तुरस्यासन्नफललाभता च द्योत्यत | अल्रोपमालंकारः || 
गत्वा Ad दशमुखभ्रुजोच्छासितप्रस्थसंघेः 
कैलासस्य त्रिदशवनितादपेणस्यातिथिः स्याः | 
Marga: कुसुदविशदैयों वितत्य स्थितः खं 
. राशी भूतः प्रतिदिनामिव त्यम्वकस्याट्ृहासः ॥ 


अथ संनिवृष्ट एव कैलासगिरिः, तमुपसरेत्याह-- गत्वा चोध्व- 
मिति । चकारो वाक्यार्थससुच्चये | ऊर्ध्ये औौञ्चरन्त्रापरतः fae 
द्न्तरम्‌ । अथवा, गिरिविवरसंकोचं निस्तीर्य angan 
दशमुखभुजोच्छासित प्रस्थसंधेः परममाहेश्वरस्य लङ्कापतेः सुहृद इव 
Nee संपीडिताः तटानामन्योन्य- 
बन्धनप्रदेशा यस्य, “ प्रिग्रतमभुजोच्छासितालिङ्गितानाम्‌? इतिवत्‌ । 
अनेन ` भक्तोपरोधमन्तरेण परिभवान्तराप्रात्तिः शंकरगिरेः परिसं- 
ख्यया थोत्यते | त्रिदशवनितादर्पणस्य स्फटिकमयंसर्वाङ्गतया राजः 
TE स्पष्टदष्टयतिमाशरीराणामलंकृतानां सुराङ्गनानां दपैनिप्पा 
दकत्वान्माणिमुकुरभूतस्य | अतिथिरिति । नूतनागतत्वेन : गुणशाछि 
त्वेन च सविशिषसंमानभाजनं भूया इत्यर्थः | श्रङ्गोच्छायै shat 
दिखरैः। नगाद्यारोह उत्सेध उच्छायश्रोच्छूयश्व सः ' इत्यमरः | 

वितत्य आस्तीर्य । रादीभूतः एकत्र देशे संमरणात्पुञ्जीभूतः 

gek त्रिभुवनसंद्दारदीसनेत्रत्रयस्य महेश्ररस्य | अनेन रौद्ररूपाव- 
लम्बिन एव शंभोः स्पष्टाट्रदासविशिष्टतेति व्यज्यते ; यथाः IAI — 
: महेश्वरस्तरयम्बक एव नापरः? इति | अट्टहासः अतिदायो हासः | 
अद्टावतिशायक्षौमौ ' इति वैजयन्ती | प्रतिदिनमट्टहास इत्यन्वयः, 
दिने दिने भवन्नट्टदास इत्यर्थः | हासस्यापि विकटददानदीधितिनिच- 
यनिचुलितत्वात्कुमुदविशदत्वम्‌ | विभातीति शेष: | SATE ॥ 


उत्पश्यामि त्वयि तटगते स्तिग्धभिन्नाञ्जनाभे 
सद्चःङृत्तद्विरदरदनच्छेदगारस्य तस्य | 
शोभामद्रेः स्तिमितनयनप्रेक्षणीयां भवित्री- 
सन्यस्ते सति gaaat TAH वाससीव ॥५९॥ 


अश्र तदृपसरणे भवतः कामपि मनोहरतां AAA इत्या 
ह~ उत्पश्यामि स्वयीति | तटगते अधित्यकाश्रयिणि, सिरः स्था 
नीयस्य दिखरस्याधोगतसानुसंनिपण्ण इत्यर्थः, अंसन्यस्तस्योपमान- 
त्वात्‌ ।' स्िग्धभिन्नाज्ञनाभे खिग्धा तत्कालदलिताञ्जनशिलाकान्तिः 
सदृशी च कान्तिर्यस्य तस्मिन्‌ | सद्यः तत्काल एव कृत्तः छिन्नः 
द्विरदरदनच्छेदः करिणो दन्तखण्डः, तद्वत्‌ घवलवर्णस्पर १ 
भिन्नसग्मःकृत्तदाब्दाभ्यां घरणिधूलिधौसर्यादिविरहात्प्रभाप्रकषे प्रकाः 
व्यते | स्तिमितनयनप्रेक्षणीयां विस्मयौत्सुक्यनिश्चलनत्रैः प्रेक्षकेवेमा 
निकादिभिः प्रेक्षितुं योग्याम्‌। भवित्रीं भविष्यन्तीम्‌। अंसन्यस्ते 

लीलया स्कन्धपीठनिहिते | coud इति, सीरेणेव विश्वसंहरणचतुर 
भुजबलशालिनः केलासोपम्ययोग्यस्य उत्तुज्ञस्य शरीरा भोगस्वः वैशि- 
यं प्रकाश्यते; यथा श्रीविष्णुपुराणे-- मत्तः कोपेन चाघुणेस्ततो- 
ऽधिश्षपजन्मना | उत्थाय वाष्ण्यं वसुधां जघान स इलायुधः ॥! 
इति हलायुधशब्देन निरतिशयत्रलविरिष्टस्योक्तिः | द्विरदरदनच्छेदगौ- 
रत्बं हृलभ्ृतोऽपि समम्‌ । मेचके नीले, तस्य नीलाम्त्ररत्वात्‌ faa: 
aera; यथा श्रीविष्णुपुराणे ` किं न पश्यसि दुग्धेन्दुमृणालः 
सहृशाकृतिम्‌ | बलभद्रमिमं नीलपरिधानमुपागतम्‌ ||! इति । अत्रो- 
षमालंकार: ॥ ५९ || 


हित्वा तस्मिन्धुजगतवलयं श्चुना दत्तहस्ता 
क्रीडाशैले यदि च विचरेत्पादचारेण गौरी | 
` भङ्गी भक्त्या विरचितवपुः स्तम्भितान्तजेलौघः 
सोपानत्वं कुरु मणितटारोहणायाग्रयायी ॥६०॥ 
अथ तत्र जगन्मावुर्हेमवत्याः शिवसहचरितायाः समयोचितं 
सेवाप्रकारमाह-- हित्वेति । तस्मिन्‌ कैलास | भुजगवलवं 
नागरूपं कङ्कणम्‌ | हित्वा देव्यास्त्रासपरिहाराय। अनेन देवस्य देवी 
सेबायामवहितत्वं द्योत्यते । शंभुनाते |. यः सर्वजगतः सुखप्रसांवकः, 
बस्य तचाइशसेवाप्रतरतको देव्याः सौभाग्यातिशयो ध्वन्यते; पौ 
रोमीप्रमुखं मुखप्रतीक्ष परिजनं निषिध्य स्वयमेव देवस्य AKAN 
चिश्र। अथवा शंभुनेति निष्प्रत्यूहसं भोगसंपदे तन्मालसहायत्वं सूच्यते | 

दत्तहस्ता गिरितटस्खलनभयच्छलेन करकिसळयस्प्चलोल्यात्समर्पित- 
प्रकोष्टा | क्रीडाशैले ली लासाधनपर्वतभूते तस्मिन्नित्यन्वयः| अथवा क्री- 
डारैल: कश्चिदन्यः कृत्रिमः | चकारो वाक्यार्थसमुचये । विचरेत्‌ । परि 
कामेत्‌ | विहरेदिति वा पाठः, क्रीडेत्‌ । त्वदुपगम इति शेष: | पाद चारे- 
ह उपभोगयोग्यकुसुमितलतानिकु्जादिनिरीक्षणविनोदमात्रफल कृत्वा- 
ल्संचरणस्य चरणपछवाभ्यां चङ्क्रमणेन, न तु वाइनपूर्वकम्‌ | अनेन 
भवत्सेत्रायास्तदानीं सुतरामौचित्यम्‌, पवित्रतरतद्रेणुसपर्शसंभवादिद़ि 
ब्यज्यते | गौरीति, कौदिकीसंपादनाय योगबलपरित्यक्तक्ालवर्णत्वः 
कोशतयामिव्यक्तगोरवर्णत्वात्‌ त्रिभुवनोपकारिणीति प्रकाश्यते; ततश्र 
कृतज्ञतयापि wider: सेव्यत्त्रमिति भावः | भङ्गी सोपानसदृदाभः 
क्षपरपराविशिष्टः | भक्त्या दिवयोरुपरि प्रकृष्टेन भावेन; डाम्मिकत्वे 
पादस्पर्शोत्सतभाजनतानुपपत्तेः | विरचितवपुः -विविधकृतरूपः 4 
अनेन मणितटसोपानत्वोचितरमणीयरूपपरिग्रह उक्तः | अथक 
भङ्गीभक्त्या भङ्गीनां खण्डप्रस्तराणां भक्त्या विन्यासविशेषेण विभाः 
गेन वा । विराचितं वपुः ad । स्तम्भितान्तर्जलीधः चरणन्या- 
ससहत्वाय स्थिरीकृतोदरगतजलसंचवः । सोपानत्वं. आरोहणमार्गकः 
त्यम्‌ । “आरोहणं स्यात्सोपानम्‌' इत्यमरः, । मणितटारोइणाय 
अधस्तनेभ्यः स्फटिकादिमथेभ्यस्तटेभ्य ऊर्ध्व॑गतानां तादृशानां तरा- 
नामांरोदणार्थम्‌ । . तयोरिति शेषः । अंम्रयायी RA 
war, तयोः पुरतस्तल् तत्र गच्छन्नितयर्थः | अत्र च “बाह्यानि 
aa इत्यक्तमनुसंहितं वेदितव्यम्‌ | अत्र ` परिणामोऽळंकारः। 
मेघस्य सोपानतया परिणामप्रतिपादनात्‌ ॥ ६० U 

तत्रात्रश्यं वलयकुलिशोद्धदनोद्वीणतोय 
नेष्यन्ति सां सुरयुवतयो यश्वधारागृहत्वम्‌ | 
ताभ्यो मोक्षस्तव यदि सखे घर्मलब्धस्य न EN- 
त्क्रीडालोलाः श्रवणपरुपेगेजितेभाययेस्ताः ॥ ` 
अथ तल प्रस्तुतकार्यप्रत्यूइसंभेदमुत्प्ेक्ष्य स परिहर्तव्य इत्याह-- 
सद्वावश्यमिति | अवद्यं निश्चितम्‌, पुरापि तासां ताहशदुर्विल 
सितानि मयानुभूतानीत्यर्थः | वलूयकुलिशोडद्धइनोद्वीणतोयं कङ्कण 
प्रत्यु्वज्ररलनिदितकोटिपाटनजानितसूक्ष्मरन्ध्रजालप्रक्षरितजलकणम्‌ | 
नेष्यन्ति प्रापयिष्यन्ति | त्वां सदृजदाक्षिण्यवशंवदामित्यर्थः | सुरयुव- 
तयः शिवसेवार्थ वा स्वैरविह्ाराय वा तत्र वर्तमाना देवलोकतरुण्यः | 
युत्रतय इत्यनेन, तासां स्मरशरसंज्वरसौलभ्यं ध्वन्यते | बहुवचनेन 
कयाचित्कंचित्कालमनुभूय BHA पुनरन्या, ततोऽप्यपरेति द्योत्यते। 
Tamma स्थृणनिवहस्थापनमन्तरेण यथा तिष्ठेत्‌ , तथा यन्त्रे 
गोपायेन राचितमुपरिसलिलस्थापनयो ग्यसो धसँनिवेदामधोनिषण्णानां 
परितः पाठुकवारिधाराशीकरानेकरेणोष्णदुःखनिवारकं aga 
यन्त्रधारागहमाहु:, तद्भावम्‌; यथा रघुवंशे-- ' शिलाविश्ेषानधि: 
शय्य निन्युधीराणहेष्वातपमृद्धिमन्तः ' इति | प्रबोधचन्दरोदये च-- 
मुच्यन्ता यन्त्रमागाः प्रसरतु परितो वारिधारा ey इति । यन्त्र 
धारःणहत्वमिति, “ गृहयन्त्रपताकाश्री: ' इतिवत्‌ । मोक्षः अनुज्ञया 
विसजनम्‌। न स्याद्यदीति। प्रस्थानप्रक्रमे पुनराक्षणादिप्रसङ्कान्न कथं 
चिद्भवेदित्यर्थः ; कार्यान्तरत्वरितस्य हृदयमविज्ञाय, तासामतिप्रसङ्गः 

स्यानौचित्याद्रस भङ्गददतुत्वमेव, ओचित्यस्यैव सर्वत्र रससुधणवकण- 
धारत्वादिति भावः | सखे इति । सुहृत्कार्यव्यसनिनस्तब ada 
छासवागुरावश्यत्वमवश्यं न भावीत्यथः | धर्मलब्धस्य स्मरञ्वरसंताप- 
समये KAA: | “निदाध ऊप्मणि ग्रीप्मे स्वेदे घर्मस्तु तेष्वपि | 
आतपे तद्दिने च ? इति वैजयन्ती । ग्रीष्मकाले लब्ध इत्यर्थो न 
घटते, सुरयुत्रतीनां विशेषतः परमेश्वरनिवासभूते प्रदेशे सततसुखे 
रीप्मब्राधे।क्तेरनौचित्यात्‌ , “ आतङ्कः कुसुमायुश्षः ? इति क्ुमारसं- 
भवे, माधे च ' कुर्वन्ति द्यामुत्पतन्तः स्मरार्सस्वर्लोकसत्ीगात्रनिवौ- 
णमत्र इति स्मरस्यैव ताइशीनां anak, तच्छमनाय 
कादम्बर्यादिषु हिमणहादिनिर्माणवर्णनाच | घर्मलब्धस्येत्यनन स्वाः 
पेक्षितसमये प्राप्तस्य तव अमोक्षणे दासीसुतानामम्बरचरशम्भ- 
छीनां का हा।निः; मम तु प्रयोजनं निमूलं नङ्क्ष्यतीति द्योत्यते | क्री- 
डालोलाः त्वदधोभागे स्थित्वा त्वदीयधाराद्ीकर्शनव।पितइारीरतया 
कन्दुका।देविनो दपरत्वादन्याचित्ताः; अचिन्तितोपनतत्वे भयस्थोद्वेल- 
त्वादिति भावः | श्रवणपरुषे: यथा श्रवणे दुःसहत्वं भवेत्‌ , तथा 
KAA तत्कालविशेषणम्‌ ; श्रवणसुभगत्वस्यैव स्वभावत्थे।क्ते; । 
गित; न तु गार्जितेन | अनेनोपटुपारे प्रइत्तेराश्वासावसरो न देय 
इत्युच्यते स्त्रविषयवैराग्योःपादगेन तासां पुनरनुसरणपरिहाराय | भा- 
ययेः ल्लासयेः तत्रापि कृत्यमस्ति-- विभीषिकेव कार्या तासां 
मार्दवरक्षणेन, न पुनमोंमरणादिजननेनात्यन्तनिर्दयत्वम।विष्करणी- 
यामिति भावः | ता इति | भीरवः daan परिहरि- 
प्यन्तीति भावः | अत्र परिणामोऽग्रस्वुतप्रदांसा चालंकारः || 

हेमाम्भोजप्रसवि सलिलं मानसस्याददानः 

कुबैन्कामारक्षणम्ुखपटप्रीतिमेराबतस्य | 

| धृल्वन्कल्पह्ुमकिसलयान्यंशुकानि स्त्रवाते- 
रनानाचेरैजेलद ललितेनिविशेस्त नगेन्द्रम्‌ ॥६२॥ 
अथानन्यसामान्यगुणविशिष्टमतिचिरषृष्टं तमद्रिराजं यावदिच्छ- 
मुपभुङक्ष्वे्याह- हेमेति । हेमाम्भोजप्रसवि कनककमलसंतानवि- 
शिष्टम | अनेन तजननोचितसा रत्वाल्लोको त्तरत्वं सलिलस्य प्रकाःयते | 
मानसस्यति, अविज्ञातकाळष्यत्वं सूच्यते । आददानः न पुनरात्त- 
बान्‌। अनेन बहुदः समादानस्य मध्ये मध्ये सलिलमोक्षणहेतुकत्वात्‌ , 
कनकारविन्दगन्धब्रन्धुना मानससरोवारिणा भगवत्प्रीतये केलासकट- 
कावसेचनमसक्ृरकर्तव्यमिति प्रकाश्यते | कुर्वन्निति | यदा यदा 
सलादानायाबतीयते, तदा तदा संपादयन्नित्यर्थः | कामात्‌ इच्छाः 
बशात्‌ | क्षणमुखपटप्रीतिं प्रतिगजादशनाय मुखे निधेयं दृष्टितिरो- 
धायकं वस्त्र मुखपटः, तजन्यां प्रीतिं तत्कृत्यानुष्ठानात्‌ | क्षणमिति, 
चिरावस्थाने मदनिप्नस्य तस्य॒ समाकर्षणादिकद ्थनप्रसङ्गात्प्रमादः 
बरिहर्तव्य इति द्योत्यते ¦ ऐराब्रतस्य कनककोकनदषण्डविहरणर- 
सेन सरसि मजतः सुरेन्द्रकुञ्जरस्य | ऐरावतोपादानं तस्याश्रमाः 
तङ्गत्वात्‌ बरान्धवातिशयेन तस्प्रीतिकरणस्यावश्यकत्वध्तननार्थम्‌ | 
धून्वन्‌ कम्पयन्‌) कल्पद्रुमिकिसलयानि तटगतसुरतरुपछत्र भूतानि। 
अंशुकानि अरुणसुक्रुमाराण दुकूलानि । Sara: ' अभ्रस्थाः प्रपः 
तन्त्यापो वायुना समुदीरिताः ? हत वचनात्‌ बृष्टिमेरकेनिजमारुतेः | 

प्रथमाश्वासः । ९५ 


बहुबचनेन बहुमुखत्वान्मरुतां बहूनां कल्पद्रुमाणामंश्यकानां युगपदू- 
ननं प्रतिपाद्रते; ततश्च सर्वतः पर्वतकटके मङ्गलवैजयन्तीसंतानसौ- 
भाग्यं भविष्यतीति ध्वन्यते; यथा कुमारसंभवे — “ यत्र कल्पहुमैरेव 
बिलोलविटपांझुकैः | गुहयन्त्रपताकाश्रीरपौरादरनिर्मिता ॥ ? इति ॥ 
उक्तं चेशन्तरमुपलक्षणं चेष्टान्तराणाम्‌ , कामादित्युक्तत्वात्‌ ; अत 
आइ-- नानाचेष्टैः विविधव्यापारैः । अनेनाबुद्धिपूर्वकतदात्वोन्मी- 
रुत्वामाविकसुकुमारचेषटेविध्योज्ज्वलत्वमुक्तम्‌ | जळदेति, मेघजा- 
ahd च सर्वमाचेशष्टितव्यम--विद्युत्स्फुरणै: प्रकाशनम्‌ , स्तनितेर्द- 
रीविवरपूरणमित्यादि च यत्यते । ललितैः पुरुषगुणविदोपैः । यथाइ 
दिवाकर:-- ' अबुद्धिपूर्वं यत्तु सुकुमारं स्वभावजम्‌ | ANTAR 
Red ललितं तदुदाहृतम्‌ il’ इति | ललितैरिति बहुवचनेन 
प्रतिक्षणं रमणीयत्वान्नवनवत्वं ध्वन्यते | निर्विशेरिति, निर्विशेः उपभु- 
ga “निर्वेदा उपभोगः स्यात्‌. इत्यमरः | उपभोगेन सफलमात्मा- 
नं कुरु विशिष्टविषयोपभोगफलत्वाखकृष्टस्य शरीरग्रहणस्येति भावः । 
तं रमणीयतया प्रसिद्धम्‌ । नगेन्द्र पर्वतानां मध्ये परमेश्वर्यालिनमिति 
रमणीयताया हेतुः | अत्रोदात्तमलंकारः ॥ ६२ ॥ 


` तस्योत्सङ्गे प्रणयिन इव स्रस्तगङ्गादुकूलां 
न स्व दृष्टा न पुनरलकां ज्ञास्पसे कामचारी । 
या वः काले वहति सलिलोद्वारमुचेबिमान- 
मुक्ताजालग्रथितमलक॑ कामिनीवा श्रबृन्दम्‌ ॥ 
अथानुपाङ्गिकं रसमनुभूय ` गन्तव्या ते वसतिरलका नाम” 

९६ मेघसंदेशे 


इत्यक्तत्तात्‌ परमेद्देद्यभूतामलकामुपगच्छेति भङ्गया प्रतिपादयति-- 
ISa | तस्य प्रकृतस्य केलासस्य | उत्सङ्गे अधित्यकामध्ये | प्रण- 
faa इव प्रियतमस्येव । कामिनीमिति योज्यम्‌ , ' कामिनीव? इत्यु- 
त्तरवाक्ये उपादानात्‌ | अनेन परस्परसुखावहत्वे ददीनीयत्वं च Paw. 
योरलकाकैलासयोव्यज्यते । सस्तगङ्गादुकूलां विगलितं परिसरे 
प्रबददन्ती स्वच्छसलिला गङ्गैव दुकूलं यस्याः, तप्परिखापरिक्षेपात्‌ | 
प्रियाङ्गसङ्ग रसवशतया स्त्रयमेवोच्छुसितनीवीबन्धत्वात्‌ दरगलितं 
गङ्ासदृरां दुकूलं यस्वाः, तां च | त्वमिति | यः सर्वत्लाप्रतिहृत- 
गतिः, सदा विपयरसिकश्च, स त्वमित्यर्थः | दृष्टा पुनरिति पुनः 
शब्दो व्याइत्तो। सकदुश्या अपि परोक्षे दृष्टा न वेति संशयो भवति 
दृष्टायां विशेष; | न न ज्ञास्यसे अहो पूर्वेमस्मामिद्रष्रचरीयमिति 
्रत्यभिज्ञास्यस एवेत्यर्थः ; 'द्वो नजो प्रकतम्थ दृढं सूचयतः ' इति 
न्यायात्‌ , “ नासौ न काम्यो न च वेद सम्यखष्ठु न सा भिन्नरुचिर्हि 
लोकः? इतिबत्‌ कमचारी कामतः स्वेच्छया संचरणशील इत्यर्थः ; 
अतस्त्रमलकामपि सर्वभोगसंपन्निदानभूतां पूर्वमुपगत एवेति भावः। 
न च ब्रह्मलेकादिवत्‌ भवादृामसाबगोचर इत्याह-- या पुरी । वः 
काले युप्माक मेघानामनुदिनं वर्षणाय विभज्याधिङ्गते समये,. हे 
लीलाकमलम्‌ ? इत्यादिना युगपरृतूनां संनिधानस्थ वक्ष्यमाणत्वात्‌ | 
अथवा वर्षासु। ' हस्ते लीलाकमलम्‌ ? इत्यत्रापि पुष्पसंपत्संपादनमे- 
वोच्यते; यथा कुमारसंभवे ५ पर्यायसेवामुखुज्य पुष्पसंभा- 
रतत्परा; ” इति, माधे च-- प्रसूनवलसिं दधतः सदरतवः ' 
इति, पुप्पसंभरणमात्रमुत्तम्‌ | अत एव प्रत्यासन्ने नमसि 

प्रथमाश्वासः | ९७ 
इति, यावः काले” इति, 'घर्मलब्धस्य ' इति “ परिणतशर- 
बन्द्रिकासु ' इत्यादीनामविरोधः, कोयीन्तराणां तत्रापि देशान्तरसा- 
धारण्यात्‌ | सलिलोद्गारं जलमुद्विरति सलिलधारां वर्षतीति सलिलो- 
द्वारम्‌ | ' कमेए्यणू ? | उच्चैः उन्नतैः, अर्थान्मेत्रमागी तिक्रान्तशिखरै- 
रित्यर्थः | विमानैः पुष्पकादिभिर्देवयानैभवनभूतेः | अथवा सप्त- 
भूमेः प्रासादविशेषे; । बहुवचनप्रयोगेडपि सर्वेषामपि विमानानां 
संभूय नगर्याः दिरस्त्वेनावस्थानादेकोत्तमाङ्गस्थानीयत्वमेव, . एकस्याः 
कामिन्याः शिरोबहुत्वानुपपत्तेः | ' विमानोऽसत्री देवयाने सप्तभूमे च 
सद्मनि’ इति वैजयन्ती । मुक्ताजालग्रथितं प्रशास्तमुक्ताफलगुम्मितो 
गवाक्षाकारो भूषणविदोषो . मुक्ताजालम्‌ , तेन ग्रथितं बद्धम्‌ । 
अलकमिति जात्येकवचनम्‌ ; चूर्णकुन्तलनिकरामित्यथेः ; . अभ्रवृन्द- 
स्योपमानत्वात्‌ | कामिनीबोति | यथा कामिन्यास्तदानीं निकामम्रेक्ष 
Maag, तथा तस्यास्तदानीमिति ध्वन्यते | अभ्रवृन्दं सलिलोद्गा- 
रमित्युक्तत्वाजळगर्भतया स्निग्धनीलमिति eats, अलकोपमेय- 
त्वात्‌ | उपमात्रालंकारः II 

अत्र चं “माग तावच्छृणु ' इति प्रतिज्ञातस्य मार्गकथनस्य संपूर्ण- 
त्वात्पूर्वभांगस्य परिसमाप्तौ प्रणयिन उत्सङ्गे स्वलंकृतां कामिनीमिवोति 
यक्षवचनद्वारेण भविंष्यत्तदीयप्रियासमाममसूचकं मङ्गलं कविकुल- 
चकोरचन्द्रेण प्रयुक्तं वेदितव्यमिति मङ्गलम्‌ ॥ 3 

इति श्रीपूर्णसरस्वतीविरचितया विदयुद्ठताख्यया व्याख्यया समेते 

महाकविश्रीकालिदासक्ृते मेघसंदेशे 
प्रथमाश्वासः AAT: | 
M 7 

॥ श्रीः ॥ 


॥ हितीय आश्वासः ॥ 


$+ 


CS 


विद्यत्वन्त ललितवनिताः सेन्द्रचापं सचित्राः 
संगीताय प्रहतमुरवाः स्निग्ध पजेन्यघोषम्‌ | 

अन्तस्तोयं मणिमयभुवस्तुड्रम भ्रेलिहाग्राः 

प्रासादास्त्वां तुलयितुमलं यत्र तेस्तेविशेषेः ॥१॥ 


अथ “संदेशं मे तदनु जलद श्रोष्यासि? इत्युद्दिष्टस्य संदेशस्य प्राता- 
चसरंतया तमारभमाणः, पुरवर्णनतदन्तःपातिस्वभवनलक्षणतत्यरा- 
सिस्वाप्रियादर्शनतदीयतत्कालदशातदुपसरणप्रकारादीनि संदेशात्पुरो- 
भावीनि ततसङ्गाङ्गानि प्रतिपिपादयिषुस्तत्र पूर्वभागम्स्तुतां राजरा- 
जराजधानीमेव' वरणयितुमुपक्रमते-- विद्युत्वन्तमिति | विद्युत्वन्तं 
सोदामिनीसहितम्‌ | “तसौ मत्वर्थे ” इति भसंज्ञा; तेन तकारस्य 
पदाश्रयं जश्त्वे न भवति | ललितवनिताः ललिता: रूपवेष्रविलासाः 
दिभिर्मधुराः स्रियो येषु, यक्षीणां ety बिशिष्टत्वात्‌ । सेन्द्रचापं इन्द्र | 
अनुःसहितम्‌ | सचित्राः आलेख्ययुक्ताः | संगीताय डृत्तगीतवाद्रप्रयो | 
गार्थम्‌ | प्रहृतमुरवाः ताडितत्वेन शब्दायमानमुरवाख्यवाद्यविशेषाः । 

द्वितीयाश्वासः । ९९ 


स्निग्धपजेन्यघोषम्‌ अपरुपतृ्युद्योगस्तनितयुक्तम्‌; ' अन्नाद्भवन्ति 
भूतानि पर्जन्यादन्नसंभवः | यज्ञाद्भवति पर्जन्यो यज्ञः कर्मसमु- 
द्ववः ॥ इति भगवद्वचने पर्जन्यशाब्दस्य वृष्टिवाचकत्वावगतेः | 
वैजयन्त्यां ठु ' पर्जन्यो गर्जदभ्रेडपि स्वाने शक्रे5थयन्त्रके ' इति श्रव- 
णात्तदानीं सिग्धगर्जनघोषमिति व्याख्येयम्‌ | अन्तःस्तोयम्‌ उदरः 
वर्तिजलम्‌ | मणिमयभुवः स्फटिकादिरल्रबद्धमूतलाः | JRA उन्न- 
तम्‌ । अभ्रंलिहाग्राः गगनश्रङ्गस्पद्रिशिखराः | 'वहाभ्रे लिहः? 
इति खश्‌ | प्रासादाः यक्षेन्द्राणां देवयोनिविशेष्राणां भवनविश्ेप्रा: | 
“हर्म्यादिर्घनिनाँ वासः प्रासादो देवभूभुजाम्‌' इत्यमरः | तुलयितुम्‌ 
उपमानीकर्तुम्‌ | ठुलाशाब्दः सदृदावाचकोऽप्यस्ति; तस्मात्‌ ' तत्क- 
रोति? इति णिच्‌ | “तुळ उन्माने? इत्ययं धातुश्चौरादि- 
कः | तस्मिन्वा अलं Talat: | यत्र यस्यामलकानगर्याम्‌ । तेस्तेः 
उक्तैरनुक्तेः प्रालम्बमुक्ता दामत्वादिमिधीरापातादिविशिष्टमिति बहु- 
भिः पुरान्तरव्यावतकेधर्मेः | अत्र द्वितीयान्तानां मेत्राविशेषणत्वे- 
नेकतः, प्रथमान्तानां प्रासादविशेषणत्वेनान्यतश्चान्वयेऽर्थसामर्थ्या- 
द्विद्युदादिमिव॑नितादीनामुपमेयत्वसिद्धि: | “संगीताय प्रहतमुरवाः 
स्निग्धपजन्यघोषम्‌ ' इत्यत्र प्रक्रमभङ्गशङ्का न कर्तव्या; स्निग्धध्वानं 
प्रहतमुरजा: साधुसङ्गीतहेतोरित्यादिप्रयोगप्रकारसौकर्येऽपि, विवक्षि- 
- तार्थप्रतिपादक्छिष्ठमधुरसंदर्भ एव संरम्मोडशमाहशानाम्‌ , न पुनः 
रीहशक्षुद्रदोष्रास्थादो:स्थ्यमिति रससुधार्णवकर्णधारेण कवीन्द्रेण 
स्वातन्त्र्यप्रकारानात्‌ | अत्र च कनकावदातलोललावण्यालोकले- 
Raa, न्न्ग्धदीक्तसंकीर्णविविधवर्णरमणीयत्वम्‌ , गम्भीरमधुरनिद्दो- 

१०० मेघसंदेशे 


दप्रतिश्रून्मिश्रितदिगन्तरत्वम्‌ , प्रसन्नमसुणशीतलाभ्यन्तरशमित श्रम - 
aq, Kasad चेति विद्युदादिभिर्वनितादीनां प्रतीयमानः 
amagi ग्राह्यः । त्वां तुलयितुमलामेत्यनेन अहो चिरात्सहृशयः 
संगमो भविष्यतीति ध्वन्यते | तत्समानगुणतया च त्वां तत्रत्यः 
परिपालकादिजनो विविक्ततया न ज्ञास्यत इति सामान्यं तद्गुणो 
बालंकारो ध्वन्यते | उपमा चात्रालंकारः | अलकावर्णनान्तर्गतानामे- 
qi «लोकानां तामलकां न न ज्ञास्यस इति पूर्वत्रान्वयः ; तत्रागार- 
मिति उत्तरत्र वा पर्यवसानम्‌ || १ ॥ 


हस्ते लीलाकमलमलका बालकुन्दानुबिद्धा 
नीता लोध्रप्रसवरजसा पाण्डुतामाननश्रीः । 
- चुडापाशे नवकुरवकं चारु कर्णे शिरीषं 
सीमन्ते च त्वदुपगमजं यत्न नीपं वधूनाम्‌ ॥ २॥ 


अथ तत्र परमेश्वराराधनाय युगपदृतुषटकस्य यथास्वकार्यसमग्र- 
तया बा, यथा यथाकुसुमसंभारसंपादनमात्रेण वा संनिधानादेशान्तरेभ्यः 
सोभाग्यातिशयमाइ-- हस्त इति | हस्ते लीलाकमलमिति, शर 
रतोः प्रथर्मालङ्गम्‌; लीला कमलं करतले | यथा शरद्णने सेतो- 
* भमर रुअ दिणणअण्णं घणरो हविमुक्कदिणअरकराळिद्धम्‌। WATE 
अतंविब पडिबुज्झइ जळणिहित्तणाळं गळिणम्‌॥' इति; तथा हर्षच- 
रिते- ` कोमलकमले मधुस्यन्दीन्दीवरे” इति; waar च--' पुण्डरीः 
कातपत्रस्तं विलसत्काशचामर: ' इति | अलका बालकुन्दानुविद्धा 

इति पाठः, “ अलकाश्चूर्णकुन्तलाः ! इत्यमरसिंहेनालकानां पुछिंग- 
विधानात्‌, तथा प्रथोगबाहुल्यदर्शनाच | ae: नवैः कुन्द- 
पुष्पैः | अथवा बालानां कुन्दद्रुमाणां पुप्पैरिति धावल्यात्परमागाय 
निंहितैरविराहिता: ख्निग्धनीलास्ूर्णकुन्तळा zat: । कुन्दपुष्पं च 
डेमन्तसमयलक्षणम्‌; यथा शाकुन्तले-- ` भ्रमर इव विभाते कुन्द- 
मन्तस्तुष्रारम्‌ ' इति । लोध्रप्रसवरजसा SAATA ATARI- 
गेण | वदनलक्ष्मीपाण्डुताकरणं तेन सौन्दर्यातिशयार्थ काव्येघु प्रसि- 
द्वम्‌; तथा कुमारसंभवे-- ` कर्णार्पितो लोभ्रकघ्रायरूक्षे गोरोचनाप- 
त्रनितान्तगौरे ? इति; माधे च--* अधरेप्वळक्तकरजः seat विशद 
कपोलभुवि लोध्ररजः ' इति | sage च शिशिरकाललक्षणम्‌ | 
माघे हेमन्ते च-- ' अभिषिषेणयिषुं भुवनानि यः स्मरमित्राख्यत 
लोध्ररजश्चयः ' इति लोभ्रस्य, शिशिरे च-- “स्फुटमिति प्रसवेन 
पुरो हसत्सपदि कुन्दलता दलतालिनः? इति, विक्रमोर्वशीये च-- 
८ निषिञ्चन्माधवीबृद्धि कुन्दरोषं च वर्तयन्‌' इति ङुन्दस्य वर्णनं 
हेमन्तसंवन्धिनः कुन्दस्य शिशिरे5नुवत्तेः, शिशिरसंतान्धिनो SAI 
हेमन्ते प्रारम्भाचेति मन्तव्यम्‌। चूडापाशे बद्धकेशकलापे | “घम्मिछः 
संहृताः कचाः | शिखा चूडा केशपाशे ! इत्यमरः | नवकुरवकं तत्का- 
लविकसितं कुरवकतरोः कुसुमम्‌ | तञ्च वसन्तसमये केतनभूतम्‌ , 
“ कुरवका रवकारणतां ययुः? इति, ' अग्ने स्रीनखपाटलं कुरवकम्‌ ' 
- इति च काब्येषु प्रसिद्धेः | चारु सहृदयचमत्कारकारि, सोकुमार्यसोन्द- 
यौनुगुण्यात्‌। कर्णे श्रवणश्षिखरे, अवतंसतया न्यस्तं शिरीषे शिरीषाख्य- 
तरुप्रसूनम्‌ | तत्‌ ग्रीष्मतोरसाधारणं लिङ्गम्‌; यथा शाकुन्तले-- 

"इसि चुम्बिआइ भमरेहिं सुउमारकेसरसिहाइ। ओदंसअन्ति दअमाणा 
पमदाओ सिरीसकुसुमाइ' इति; रघुबंश च-अमी शिरीपप्रसवावतंसाः 
प्रश्नंशिता वारिविहारिणीनाम्‌ |” इति | सीमन्ते केरामध्यरेखायाम्‌ | 
त्वदुपगमजं स्वमस्मिन्‌ उपगच्छसीति त्वदीयः MIERS: त्वदुपगम 
इत्युच्यते, घनागम इति प्रावृषः पर्यायत्वात्‌ | ततो जायमानं नीपं 
कदम्बपुष्पम्‌ | नीपं च वर्घासमयचिह्वम्‌ ; तथा रघुवंशे- “ गन्धश्च 
घाराहतपल्वलानां कदम्बमधोंद्गतकेसरं च? इति | ऋत्वन्तरसंवन्धिनां 
लीलाकमलादीनामरथोन्नेयत्वेनोक्तो, नीपस्य तु स्वढुपगमजमिति 
कण्ठोक्त्या प्रकाशानमन्येभ्यः सर्वेभ्यस्त्वदीयं कदम्बमेव सुप्रमासंपाद- 
कतया प्रस्तेन सीमन्तस्थानेन धार्यत इति मेघस्य चाटुकरणार्थम्‌ | 
अत्र च पर्यायभाबिनां परस्परविरुद्धगुणानामृतूनां युगपदेव तत्रावस्था- 
नात्‌ सर्वस्यापि यथाभिलप्रितभोगसामग्रीतो विप्रयिणां ततः परं किं 
विशिष्टं भोगस्थानमिति प्रकाश्यते | वधूनामिति, अनन्यसामान्याक- 
ल्पकस्पनेनोत्तमस्रीणां तत्रत्यानामालम्बनविभावतापरिपोष उक्त; | 
अत्र कार्यमुखेन कारणानाममिधानादप्रस्तुतप्रशंसालंकारः | गम्यस्यापि 
भङ्ग्यन्तरेणाभिधानात्‌ पर्यायोक्तं वा । मूतभाविनां प्रत्यक्षायमाण- 
त्वात्‌ भाविकं वा ॥ २ | 


यस्यां यक्षाः सितमाणिमयान्येत्य हम्येस्थलानि 
ज्योतिश्छायाकुसुमखचितान्युत्तम्रीसहायाः | 

आसेवन्ते मधु रातिफलं कर्पहृक्षप्रसूति 
त्वद्गम्भीरध्वानिषु शनकेः पुष्करेष्वाहतेषु ॥ ३ ॥ 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


द्वितीयाश्वासः | १०३ 


अथ तद्वासिनां विलासिनाम्‌ अनुपमरसासेवनेन सफलोद्दामयौव- 
नत्वमाइ--- यस्यामिति । यक्षाः निधिपतित्वेन प्रसिद्धसमृद्धिकाः | 
सितमणिमयानि सितमणिः स्फटिकशिला, अथवा मुक्ताशिला, तन्नि- 
मितानि । हर्म्यस्थलानि सौधशिखरकुट्टिमानि | ज्योतिश्छायाकुसुम- 
खचितानि ज्योतिषां नक्षत्रग्रहताराणां प्रतिविम्बरूपैः पुष्पोपहारेः 
संमिश्राण | अथवा छायाभिः कुसुमैश्च संकीर्णानि | अनेन हर्म्यश- 
Smit तारापथसंनिकृष्टत्वम्‌ , मणिकुद्धिमानां प्रसादसंपच्च ध्वन्यते | 
ज्योतिदछायाकुसुमानिकरयोः संदिह्ममानत्वमिति संदेहालंकारध्व- 
निश्च । प्रदोषकाल इति च सिध्यति, तदात्वस्य तदानीमेवोचि- 
त्यात्‌; यथा कुमारसंभवे-- ‘aq स्फाटिकहर्म्येधु नक्तं सोपानप- 
fq । ज्योतिष्रां प्रतिबिम्बानि प्राप्नुवन्त्युपहारताम्‌॥' इति। उत्तम- 
स्रीदान्दस्य मुख्यवाच्यमूताभिर्यक्षोभिः सहिताः | आसेवन्ते न पुनः 
केवलं fata, दयितामुखपुण्डरीकगण्डूषादानादिभिः सरसतरीकृत्य 
सचमत्कारमास्वादयन्तीत्यर्थः | रातिफलं त्रपानिगलनिर्गलननिरर्गल 
निधुवनं प्रयोजनं यस्य | कल्पवृक्षप्रसूति कल्पतरुपुष्परसनिष्पादितम्‌, 
“ पुष्पासवाघू्णितनेत्रशोभम्‌ ' इतिवत्‌ | अथवा, दिव्यजनोपभोगाय 
सुरतरुकोटरे देव्या वारुण्याः संनिधानात्‌ ततो ASAA, ' इत्युक्त 
वारुणी तेन संनिधानमंथाकरोत्‌ | बृन्दावनवनोत्पन्नक दम्बतरुको- 
टेर ॥ ? इति श्रीविष्णुपुराणोक्तस्वात्‌ | अनेन लोकोत्तरगन्धरसस्पर्श - 
वीर्यविपाकादिमत्त्व मधुनो ध्वन्यते | त्वद्वम्मीरध्वानिषु त्वद्वत्‌ स्निग्धः 
धीरघोष्रेषु । शनकैः नातिद्रुतम्‌, मधुपानोत्सवस्य दीर्घकालमाबि- 
खात्तान्यपि मन्द्रमधुरं मन्द शब्दायन्त इत्यर्थः | पुष्करेषु मुखा- 

दिवाद्यमाण्डमुखेपु | ' पुष्करं करिहस्ताग्रे वाद्यभाण्डमुखे जेल ! इति 
वैजयन्ती | आहतेषु कुदलेस्ताडितेषु ; तथा रघुवंशे-- ` नदद्भिः 
स्निग्धगम्भौरं तूर्येराहतपुष्करेः ' इति | पुष्कराहतिरत्तगीतयोरप्यु- 
पलक्षणम्‌ | “ पानासक्तं महात्मानं हिरण्यकशिपुं तदा | उपासांचक्रिरे 
सवै सिद्धगन्धर्वपन्नगाः || अवादयञ्गगुश्चान्ये जयशब्दानथापरें | 
देत्यराजस्य पुरतश्चक्रुः सिद्धा मुदान्विताः? इति श्रीविष्णुपुराणे मधु- 
पानात्सवाङ्गत्वेन संगीतस्य कथनात्‌ | अत्रोदात्तमलकारः: || ३ ॥ 


नीवीबन्धोच्छूसनशिथिलं यत्र बिम्बाधराणां 
क्षोमं रागादनिश्रतकरेष्याक्षिपतसु परियेषु | 
अचिस्तुङ्गानभिमुखमापि प्राप्य रत्रप्रदी पा- 
न्हीमूढानां भवति विफलमेरणा gag: Il ४॥ 


अथ तत्रत्यानां यूनां परस्परानुरागसाचिव्यप्राज्यसं भोगसा म्राज्यमा- 
ह--नीवीति | ' नीविराग्रथनं नायां जघनस्थस्य वाससः? इत्यमरः | 
नीवीत्रन्धस्य उच्छ्रुसनं गलनम्‌; तञ्च प्रियस्पर्शसुखपरायर्त्ताचत्तता- 
द्योतकम्‌ ; यथा रातिरहस्ये-- ' प्रच्छन्नौ व्रजतः स्तनो प्रकटतां A- 
णीतटं दृश्यते नीवी च स्खलति स्थितापि सुदृढं कामेङ्गितं योषि 
ताम्‌ |” इति | तेन शिथिलं नितम््ब्रिम्बेषु असक्तम्‌ | बिम्ब्राधराणां 
युनः पुनः प्रियैगांढलीढतया स्फुटोपलब्धबिम्त्रीफलसाम्यँ ` दन्तः 
वासो यासाम्‌। अनेन ताद्टशामधरमणीनामेव रागराज्यनिर्वहणगर्व- 
दुर्वारत्वादितराङ्गानो कः साहायकावकाश इति ध्वन्यते | aa 


i 

पट्टांशकविशेषम्‌ | रागात्‌ कामावेशात्‌ । अनिभतकरेघु * छुरितलि- 
खितनाभीमूलवक्षोरुहारुः ऋछथयति धृतधेये च्यावयित्वाथ नीवीम्‌ ! 
इत्युक्तप्रकारेण स्तनादिस्थानप्रसरत्पाणिपछवेघु । अनिमृताः न तु 
व्यापारिता इत्यनेन, रसावेशवशात्खयमेव क्रममनवेक्ष्य कराः NA- 
da इति द्योत्यत, ` शास्त्राणां विषयस्तावद्यावन्मन्दरसा नराः | 
रतिचक्ने प्रवृत्ते ठु नेव शास्त्र न च क्रमः | ` इत्युक्तत्वात्‌ | ब्रिम्बा- 
धराणाम्‌ अनिभ्तकरेष्विति च चुम्बनालिङ्गननखविलेखनादिवाह्रश- 
प्रपञ्चः सूचितः ; ' अभ्यचिता वाह्मरतेन भूयो या देशकालप्रकृती- 
रवेक्ष्य | शथास्तरुण्यः प्रवलानुरागा द्रवन्ति तृप्यन्ति च शीघमेव ! 
इति मदनतन्त्रोक्तः | आक्षिपत्सु अपहरत्सु, न त्वाक्षिप्तवत्सु इति 
वर्तमाननिर्देश:, हरणे fase तासां स्वात्मनोऽपि स्मरणासंभवात्‌ 
चूर्णमुश्प्रिरणादीनां स्मरणदश्ञाभाविनां दूरनिरत्ततां द्योतायितुम्‌ ; 
यथामरुकः-- “ धन्यासि या कथयसि प्रियसंगमेऽपि विललब्धचादुक- 
शतानि रतान्तरेषु | नीवीं प्रति प्रणिहितश्च करः प्रियेण सख्यः 
शपामि यदि किंचिदपि स्मरामि |” इति | प्रियेध्विति, नीबी- 
बन्धोच्छरसनशिथिलत्वहदेतः । आर्चिस्तुज्ञान्‌ ज्वालया अधिकान | 
अभिमुख मुखप्रतीपम्‌ । प्राप्यापि दृष्टापि उपगम्यापीति वा । अनेन 
मोहस्य प्राबल्यं सूच्यते । रल्प्रदीपान्‌ माणिक्यरूपान्‌ प्रदीपान्‌ 
बहुवचनेन सर्वतोदिक्कत्वान्माणिक्यदीपानामेकस्य यत्नतो निर्वापणेऽ- 
प्यन्येषां जागरणादपूरणं कदाचिदपि मनोरथस्य व्यज्यते | द्वीमूढा- 
नां गोप्याङ्गप्रकाशनजनितया लजया किकर्तव्यामित्यजानतीनाम्‌ | 
विफलप्रेरणा निष्प्रयोजनीमूतप्रक्षेपा, अस्यानपतनाद्वा प्रसिद्धप्रदीप- 

बद्निर्वाप्यज्वालात्वाद्वा | अर्चिस्तुङ्गत्वे चाल हेतुः, क्षोदीयसा 
तथात्वेऽपि तरुणतरणिसधर्मणां मणिविशेषाणां दुनिर्वापत्वात्‌ | फलं 
चर तदुपशमे तिमिरतिरस्क्ररणीतिरोधानम्‌। rate: मुखवासाद्यर्थाना 
घनसारादिसुरभिद्रव्याणां करकमलमुष्टिप्रमाणग्रहीतं चूर्णम्‌ । ' चूणी- 
नि वासयोगाः स्युः ' इति वैजयन्ती | अनेन प्रियतमहृदयरसायनं 
तासां मोग्ध्यातिशयो ध्वन्यते | अत्र च समग्रभोगसाधनप्रधाने विवि- 
क्ते वेश्मनि क्षोमाक्षेपस्पष्टदृष्टदयिताघनजघनाद्यपघनानां प्रियजनानां 
कुपितरतिदयितशरशकालितचेतसां निर्यन्त्रणं निधुवनविलसिते कथं 


a 


कथ्यतामिति द्योत्यते | अत्र बिदोप्रोक्तिरलंकार: || ४ ॥ 


नेत्रा नीताः सततगातिना यद्विमानाग्रभूमे- 
रालेख्यानां नवजलकणेदोषमुत्पाद्य सद्यः | 
शङ्कास्पृष्टा इव जलमुचस्तादश्ा यन्त्रजाले- 
धृपोद्वारानुकृतिनिपुणा जजेरा निष्पतन्ति ॥ ५! 
अथ तत्र कामिजनस्य नष्टरागप्रत्यानयनाबुप्रयुक्ताचित्रविषयजल- 
धराणां प्रमादापतितमपराधम्‌ , वैदग्ध्यात्तदापन्िस्तरणं च प्रतिपाद- 
यन्‌,, प्रकृतस्य खजातिबैदग्ध्यचसत्कारेण प्ररोचनं करोति--नेत्रेति | 


नेत्रा तत्र तत्र स्वसंचारकेण | नीता: समीपं प्रापिताः | सततगतिना 
वायुना, न तु स्वबुद्धिदोषेण ; धीमतामपि साचिवदोषेण विपदापत- 


` तीति भावः | यद्विमानाग्रभूमेः यस्या ,नगयो: संबन्धिनां प्रासादः 


बिशेषाणाम्‌ अग्रभूमेः चन्द्रशालायाः, भित्तिसंश्रयिणाम्‌, Ae 

wat चित्रगतपदार्थानामू | सलिलकणिकादोष॑ जलकणाद्री- 
करणजानितं वर्णोज्ज्वल्यप्रमोषभूतमपराधम्‌| कणिकेति अमूलक्षयकर- 
त्वाद्दोष्रस्याल्पत्वम्‌ | सद्यः तदवगमनानन्तरमेवेति “न कश्चिन्नापन- 
यते पुमानन्यत्र भार्गवात्‌ | शोप्रसंप्रतिपत्तिस्तु बुद्धिमत्स्ववतिष्ठते ' 
इति वचनात्‌ प्रत्युत्पन्नप्रतिभत्वं तेषां चमत्करोति | RTE इव 
तत्रत्यजनादनिष्टापत्तिचिन्ताक्रान्ता इव | जलमुचः वर्षणपरा इति 
विशेषणम्‌ , तदानीमेव दोषोत्पादनोपपत्ते: | AEA: भवत्सदृशाः 
सजातीया मेघा इत्यर्थः । यन्त्रजालेः विश्वकर्मविज्ञाननिर्मिताद्भुतगवा- 
क्षविवरैः | धूपोद्वारानुक्कतिनिपुणाः केशाधिवासनधूपनिर्गमानुकरण- 
विदग्धाः, तत्सवर्णत्वाद्धपजालस्बैनात्मानमपह्वोठु पटव इत्यर्थः | 
“ साधुनिपुणाभ्यामचायां सप्तम्यप्रतेः? इति सप्तम्यां सप्तमी arms: ' 
इति समासः | जर्झराः विशीर्णशरीराः, ‘af ग्राव्णा जर्झरा निझ- 
dar? इतिवत्‌ । एप धूपनिर्गमस्वभावारोपो वेदग्ध्योपपादकः | 
निष्पतन्ति कैश्चिदप्यपरिज्ञातं निःसरन्तीति वैदग्ध्यफलोक्ति: । अत्र 
सापह्ववोग्नेक्षालकार; || ५ ॥ 


यत्र स्रीणां भियतमभुजोच्छासितालिड्रिताना- 
मङ्गलानि सुरतजानितां तन्तुजालावलम्बाः | 
बत्संरोधापगमविशदेश्रन्द्रपादेनिंशीये 
व्यालुम्पन्ति स्फुटजललवस्यन्दिनश्रन्द्रकान्ताः ॥ 


अथ तत्रत्यानां यूनां संभोगश्रमस्यानायासेन शमनोपायमतिरमणी= 

यमावदयति-- यत्न ख्रीणामिद्यादि । प्रियतमभुजोच्छासिताहि 
ङ्गितानां प्रियतमानां भुजेः संजातोच्छासं यथा तथा गाढमुपगूढा- 
नाम्‌ | प्रियतमेति, तदङ्गसङ्गस्याम्रतायभानत्वेन सुट्टढमप्यालिङ्गन 
किसलयमृदुलाभिरपि सह्यत इति. द्योत्यते । भुजेति, प्रियतमानां 
दयया मृदूपक्रमे5पि तद्भुजानां प्रियागात्रस्पशेसुखग्रहग्रस्ततया तदङ्ग 
प्रविविक्षतामिव अभैद्ममिलप्रतामिव निभरपरिरम्भारम्मः सूच्यते | 
ङ्गग्लानिम्‌ अङ्गानां व्यापारासइमवसादम्‌ | सुरतजनितां सुरता- 
याससंभृताम्‌ | तन्तुजालावलम्बाः वितानाधोभागे सूत्रसमूहग्राथिताः 
गुलिकाकाराः मालात्मनावलम्त्रमानाः | तथात्वं च जललवस्य- 
न्दित्बोक्तेः सिथ्याति; अन्यथा जळधारास्यन्दसंभवात्‌ । त्वत्संरोधा- 
पगमविशदैः मेघाच्छादनविरहेण निर्मलेः | अथवा ' बाह्मोद्यान- 
स्थितहृरशिरश्चन्द्रिकाधोतहृ्येः ' इत्युक्तत्वात्‌ नित्यं मेघाद्यनुपहतेह 
रशिरश्रन्द्रस्य akad: | चन्द्रपादेरिति, जलबिन्दुस्यन्दनहेठः | 
हेतो तृतीया, सहार्थे वा । निशीथ इति, अत्यायतरतसंभृतस्य 
श्रमस्य प्राबल्यं ध्वन्यते; यतः स्वत एव शीतलतरेण मध्यरात्र 


समयेनाप्यनपनेया ग्लानिश्रन्द्रकान्तजलविन्दुसंतानेरवळप्यत इति 
च्यालुम्पन्ति विशेषेण समन्ताद्च नाइायन्ति | स्फुटजललवस्वः | 
fea: शैत्यादिगुणयोगात्‌ व्यक्ततरवारिबिन्दुखाविणः । चन्द्रका | 
न्ताः चन्द्रदशने द्रवीभावशीला: शिलाविशेषाः | अत्र करतलस्पर्श | 
Barat मालतीमालिकानां जलशीकरावसेकेनाश्वासयिदुर्मालिकस्य 
समाधिरनुसंधेयः | उदात्तमलेकारः |] ६ ॥ 

छि 

mat देवं धनपतिसखं यत्र साक्षाद्रसन्त 
प्रायश्चापं न बहति भयान्मन्मथः पट्पदज्यम्‌ | 
Xx à ALSA AN 
सश्रूभङ्गम [हतनयनः कामलक्षप्वमाघ- 
स्तस्यारम्भश्चतुरवनिताविभ्रमेरेव सिद्धः | ७॥ 

अथ तत्र साक्षाद्वसतो हरस्याजञया सर्वजनदुवारा मारोऽपि aÑ- 
नय एव वर्तते; का पुनरन्येषामकृत्यस्य वार्तापीति प्रतिपादयन्‌, 
agar तदीयवनिताविश्रमाणां दुर्वारवीर्यत्वमाह--मत्वेति | मत्वा 
न तु दृष्टा, तत्ताहशकोपाटोपदुःसदतया निरूप्येत्वर्थः | देवं मदन- 
शरव्यापारमन्तरेणापि स्वाव्यतिरिक्ततया देव्या सह क्रीडापरमू ; 
“श्रद्धा कामं तथा दरम्‌? इत्युपक्रम्य “ सुखं सिद्विर्यदाः कीतिरित्येते 
धर्मसूनवः ? इति श्रीविष्णुपुराणोक्तेः, धर्मस्य दारेषु श्रद्धायां दाक्षा- 
यण्यामुत्पन्नस्य कामस्य सर्गीत्पूर्वमेव KUA: शिवयोरनादिसिद्ध- 
योरनिरुपाथिकसंवन्धसिद्धेः | धनपतिसखं निधिपतेवैश्रवणस्य सखा- ' 
यमू; तदनुग्रहार्थं तत्र वास इत्यर्थः | अनेन बलवदरिनिवहृभयच- 
कितचेतसां- धनवतां बलीयांसं सुहृदमनाश्रित्य कुतः सुखासिकेति 
व्यज्यते | साक्षात्‌ भक्तजनध्यानपूजनार्थमवलम्बितेन पञ्चकृत्योपयु- 
क्तपञ्चब्रह्मात्मकेन वपुषा, न तु प्रतिमारूपेणेत्यर्थः, “साधकस्य तु 
sank तस्य रूपभिदं स्मृतम्‌ । तद्वपुः Tana: पञ्चङगत्योपयो- 
गिभिः ॥? इति ' ईशतत्पुरुपाधोरवामाद्रैर्मतकादिकम्‌' इति 
चागमात्‌ | वसन्तं न तु चरन्तम्‌, एहामिमानेन सदा निषीदन्तमि- 
यर्थः | अनेन ताहे देशे किंचिदप्यपराध्यतः प्रचण्डदण्डापात्ति- 

Aaa प्रायः बाहुल्येन, निश्चितमित्यर्थ: | चापं न वहति न तु 
a gada इति, आङम्बरमात्रस्यैव प्रभुविद्वेषजनकत्वम्‌ ; न पुनस्ते- 
नैव स्थापितस्य स्वकृत्यानुष्ठानस्येति भावः । चापवहनस्य शरसंघा- 
नाथैत्वात्‌ तन्निप्रेधेन कुसुमशरप्रयोग एव नोद्युङ्क इत्यर्थो लभ्यते | 
मयात्‌ चड़ळज्वालाजालचूडालफालनयनपावकरसाभिज्ञतया पुन- 
रपि तत्तादृशव्यसनापातसंत्रासादित्यर्थः | मन्मथ इति, माइशे-. 
aq तस्य चापवहने निर्भयत्वमिति सोत्प्रासवचनम्‌ | घट्प- 
दज्यं मधुकरमालामोर्वीकम्‌ | अनेन झंकारमुखरभृङ्गावलीकोलाहल- 
शाङ्काकुलितत्वादिति द्योत्यते | Terasa चापं न वहतीत्यनेन तथा- 
विधस्य फलाव्यभिचारिणश्चापान्तरस्य, तत्क्षेप्याणां आारान्तराणां च 
सद्भावः, तत्प्रयोगे निभ्रततया निःशाङ्कत्वं च प्रकाश्यते; तदेव 
साधनान्तरमाह-- सश्भूभङ्गप्रदितनयनैः श्रूभेदसहितं प्रयुत्तनेत्रैः। 
कामिलक्षेषु रसिकजनरूपेषु शरव्येघु | अमोपैः अब्यमिचारिभिः; 
'मनोविकाररूपस्य कार्यस्य करणात्‌ | तस्य मन्मश्चस्य, चापस्य वा | 
आरम्भः IÑ: । हेतुहेठुमतोरमेदोपचारात्‌ प्रृत्त्युदे्यं प्रयोजन- 
मात्र आरम्भ इत्युच्यते; निजसाम्राज्यनिर्वहणमित्यर्शः | चतुरवनिता- , 
विभ्रमैः विदग्धतरुणीविलासैः | अत्र कामिनां sada रूपणात्‌ |, 
अूभज्ञानां धनुर्लतात्वेन, नयनानां मछत्वेन, विश्रमाणामायुधान्तरस्वेन | 
च रूपणं लभ्यते । एवेति । पूर्वचापस्यासाध्येषु तपस्विजनेष्वपि तेषां 
साधकत्वात्‌ , एतदसाथ्ये तु विषये तस्य दूरतः कुण्ठितत्वात्‌ साध- 
नान्तरस्यापेक्षैव नास्तीत्यर्थः । सिद्धः प्राप्तः । भूतनिर्देशः प्रयोगान- 
न्तरमेव फलझारित्य प्रकाशयति | अत्र प्रतीपमलंकारः, श्रूभङ्गादिः 

सद्भावेन पूर्वचापादीनां क्रेमर्थक्थेनाक्षेपात्‌ | एकदेशविवातिरूपर्क च 
तस्याङ्गम्‌। अस्मिन्प्रकरणे 'बिद्युत्वन्तम्‌ ' इत्यादिभिः सप्तभिः डोके: 
क्रमात्‌ निरुपरमसंभोगसमुचितस्थानसंपात्तिः, तदनुकूलकालसौन्दर्यम्‌ 5 
तदुद्दीपनतह्लजस्थरद्रव्यसेवो छास :, लोकोत्तररतिरसेकदारणत्वम्‌ , द्र 
एरागप्रत्यायनोपयुक्तविचित्रचित्रादिमनोहरता, रतिश्रमशमनोपायचा - 
TA, तत्रत्ययोप्रारूपवेषाविलासानामसमानत्वं च रतिरसजीवितभूतं 
प्रतिपादितानि वेदितव्यानि | ७ || 


तत्रागारं धनपतिग्रहानुत्तरणास्मदीयं 
दूराहलक्ष्यं त्वदमरधनुश्चारुणा तोरणेन | 
| AAA कृतकतनयः कान्तया वर्षितो मे 
हस्तप्राप्यस्तवकनमितों बालमन्दारहक्षः ॥ ८ ॥ 


अथ पुरे वर्णित तदन्त:पातितया प्रतिपादितसाधारणगुण- 
विशिष्ट स्वभवनविदोषं विशेषलक्षणैर्विविच्योपदिशति-- तत्रेति । 
तत्र वर्णितायामलकायाम्‌ । अगारं ग्रहम्‌ । धनपतिणहान्‌, 
उत्तरेण यक्षराजकुळस्योत्तरभागे संनिकृष्ट । ' एनबन्यनरस्याम्‌ ' 
इत्येनप्प्र्ययः | 'एनपा द्वितीया ' इति द्वितीया। णृद्दानिति, ` णहाः 
पुंसि च भूम्न्यव' इत्यभिधानात्‌ पुंलिङ्गत्वे नियतत्रहुवचनत्वम्‌। अनेन 
राजवाछभ्यमधिकारगोरवं च द्योत्यते | अस्मदीयं न ठु मदीयम्‌, 
पिदृपितामद्ृपरंपरापतितमित्यर्थः | दूरात्‌ लक्ष्यं दूरत एव दृश्यम्‌; 
उ्तङ्गत्वात्‌ । त्वदमरधनुश्चारुणा स्वदीयेन्द्रचापवत्‌ सुन्दरेण, 

प्रत्युप्तविविधरलद्युतशबलोज्ञ्वरत्वात्‌ | अथवा 'त्वदीयेनेन्द्रचा- 
पेन लिखितेन रलप्रभाजनितेन वा योगाच्चारुणा; “ इन्द्रायुध- 
च्योतिततोरणाङ्कम्‌ इतिवत्‌ । तोरणिन बाह्यद्वारस्तम्भसंनिवेशेन | 
' तोरणोऽस्री बहिद्वारम्‌' इत्यमरः | यस्य अगारस्य | उद्याने आक्री- 
डे । अनेन खस्य यक्ष्र्ठत्वात्प्रशास्तवस्तुरमणीयत्वमुद्यानस्य AAA 
“ पुमानाक्रीड उद्यानं राज्ञः साधारणं वनम्‌? इत्यमरः | कृतकतनयः 
कृत्रिमपुत्र इति, उदरेण धारणमेव न तस्थ कृतम्‌ ; स्नेहरत्वौरस इवेति 
द्योत्यते | तदेवोपपादयाति-- कान्तया बद्धितः प्रियया, न तु चेटी- 
जनेन, स्वकरकिसलयोत्तम्भितशातङुम्भसंभ्॒तेरम्भो भिर्वात्सल्यात््य- 
मेव परिपोषित इत्यर्थः | अनेन तस्याः प्रिय इति खस्य तस्मिन्स्नेहाति- 
शयो ध्वन्यते | मे इति, तत्सौकुमार्यसदयेन मया प्रार्थ्यमानापि मामपि 
तस्मन्कृसे नानुमन्येतेति द्योत्यते | हस्तप्राप्यस्तवक्रनमितः शैशवाद- 
नुन्नतत्वेडपि संस्कारवशात्कुसुमित इति, नमित इति स्तत्रकप्राचुये च 
TAT; प्रयासप्रयोजनप्रदानप्रक्रमेण तस्य पुत्रवत्कृतज्ञत्व॑ च | हस्तप्रा- 
प्यः अधःस्थितानामिति शेषः | मन्दारदरक्ष इत्यनेन, कुलपुत्रस्यैव 
वर्धनमुपकारायेत्यभिव्यज्यते | उद्याने MERIA इत्यनेन, 
da महतां मनोहराणां तरुबिशेषाणां बाहुल्ये5पि कतत 
नास्य सविशेषसंस्कृतत्वालक्षणत्वमिति द्योत्यते । खमभावोक्तिरल- 
कारः ॥ ८ ॥ 


` वापी चास्मिन्मरकतशिलाबद्धसोपानमागो 
हैमेः स्फीताः कमलक्नुकुले दी धेवेड्ये ना लैः | 

यस्यास्तीरे कृतवसतयो मानसं संनिकृष्ट 
न ध्यास्यन्ति व्यपगतश्चुचस्त्वामपि प्रेक्ष्य हंसाः II 


अथ लक्षणान्तरमाइ-- वापी चास्मिन्नित्यादिना । “वापी तु 
दीधिका ? . इत्यमरः | खच्छवारिपूरितत्वात्‌ परभागशोभार्थं श्या- 
मलगारुत्मतरलशिलाघाटितावतरणमार्गा। da: सुवर्णमयैः, दिव्यदे- 
झप्रभावात्तथातवेनोत्पद्ममानेः | स्फीताः समृद्धाः | कमलमुकुलैः 
ARIA: | सुकुलोपादानमनुदिनविकासिनां कमलानामविच्छेदध्वन- 
नार्थम्‌ । मत्प्रिया मत्समागमफलसिद्धये देवताचनाय नित्यमेव 
विकसितमात्रेषु कमलेष्वाक्षिसेषु मुकुलमात्रावशिष्टत्व॑ मुकुलशब्देन 
NA, ' बलिव्याकुला वा! इत्युपर्युक्तेः | अवतिष्टमुकुलत्राहुल्या- 
देव समृद्धेति चोच्यते | दीर्षवैङ्कर्यनालैः अगाधजलतया ARTANA- 
वेंडूर्यरल्स्वरूपैदण्डेविशिष्टे: | वेडूर्यनालत्वमपि दिव्यत्वात्स्वामावि- 
कम्‌ । तीरे तटयतलतामण्डपादिषु | तोय इति वा पाठः, जलग- 
तनलिनीदलादिषु | कृतवसतयः कल्पितकुलायाः | अनेन तत्र तेषां 
स्थिरत्वबुद्धिः प्रकाश्यते | मानसं ब्रह्मणा मनसा निमितं दिव्यं सरो 
मानसाख्यम्‌ | अनेन प्रसिद्धानां गभीरमधुरस्वच्छत्वादीनां तद्गुणानां 
प्रतीतिः । संनिकृष्टम्‌ अत्यासन्नदेशस्थितमिति, अनादरेणेव न वु दूर 
स्वादिति द्योत्यते । न ध्यास्यन्ति न तु गमिष्यन्ति, मनसापि न 
| चिन्तयिष्यन्तीत्यर्थः | त्वामपि Aa भारतभागे जलकल॒षीकारादिना 
शोकहेतुत्वादुत्सारकं भवन्तं दृष्टापि | व्यपगतञ्चचः विशेषेणनिरस्त- 


शोकाः शोककारणस्य जलकालष्यशक्षादेदूरोत्सारितत्वात्‌ । अगाध- 
M 8 

त्वादिति ta: प्रतीयंमानो ग्राह्मः । अत्र विशेषोक्तिरलंकार; | कार 
णसामस्ये कार्यानुत्पादप्रतिपादनात्‌ ॥ ९ ॥ 


तस्यास्तीरे विहितशिखरः पेशलेरिन्द्रनीलैः 
क्रीडाशैलः कनककद ली वेष्टनमेक्षणीयः | 

महेहिन्याः प्रिय इति सखे चेतसा कातरेण 
प्रेक्ष्योपान्तस्फुरिततटित त्वां तमेव स्मरामि ॥ 


अथं पुनर्लक्षणान्तरमाह-- तस्या इति | तस्याः वाप्याः | तीरे 
तरलतरङ्गसंघातसंगीतलीलागुरोः  कनककमळपारिमलमिलनदुलीलि- 
तस्य रतिखेदनोदिनस्तदीयवायोरुपसेवनाय, मधुरकूजितोत्तेजितमद- 
नानां मधुमदचपलानां हंससारसकादम्त्रकोक्लो लम्बप्रभ्रृतीनां विहे- 
गानां विहारबिलोकनविनोदनाय च, तत्तटनिकटे निवेशित RA: । 
विहितशिखरः विश्वकर्मनिर्मितश्रङ्गः | tare: निर्दोषतया गुणव- 
त्यां च रमणीयैः | ` चारौ दक्षे च पेशलः ' इत्यमरः | इन्द्रनीलेः 
इन्द्रेनीलाख्यैः शिलाविशेषैः | बहुबचनेन शिखरवाहुल्यम्‌ , निर्माणः 
वैविध्यं च प्रतीयते | बिहितशिखर इत्यनेन कटककन्दरादीनामपि 
रत्रान्तरनिरमितत्वं प्रकाश्यते ; अन्यथा विहित इत्येतावदेव वक्तव्यं 
स्यात्‌ | कनककदळीवेष्टनप्रेक्षणीयंः हेमाम्भोजवत्‌ कनकमयत्वेनोत्प- 
aat कदलीनां परिवेषेण दर्झनीयः | तटादीनामुन्नतनिरन्तरेण कपिः 
whan कदलीवनेन परितस्तिरोहितत्वादुपरि गतानां नीळरुचां 
दिखराणामेंव इश्यतया तटित्वद्द्शनेन तत्स्मरणोक्तिः । ARRAI: 
मद्रृहस्वामिन्याः। अनेन तद्रन्यानुरोधेन तन्निर्माणम्‌, प्रतिदिनं तस्याः 

स्तस्मिन्नुपस्करणपरिरक्षणप्रयक्षश्व ध्यन्यते | प्रिय इति प्रकृष्टसंभो- 
गस्थानतया वलभ इति हेतुना तत्प्रियत्वेन मम तस्मिन्‌ सविशेषः 
पक्षपात इति भावः । सखे इति, मत्यियकारिणा त्वया. प्रथमतः 
Asri प्रत्यवेक्षणीय इति प्रार्थना व्यज्यते | कातरेण MAAR- 
विष्टत्वात्तत्तद निष्टमशनिपातचण्डवातादिकमुस्रेक्ष्य सभयेनेत्यर्थः | उ- 
पान्तस्फुरिततटितं प्रान्ते प्रकाशमानविद्युलतम्‌,। तटितः कदली- 
Tan, तव चेन्द्रनीलशिखरसाम्यात्‌, तमेव स्मरामि aes 
क्रीडाशैलमेव भावयामि, . न पुनरन्यत्र क्चिन्मनों धावतीत्यर्थः | 
ततश्च पुनर्गृहगमने तमक्षतं तथाविधमेव तया सह अपि नाम पश्येः 
यम्‌? इत्यौत्सुक्यं वन्यते | स्मरणं MASER: || १० ॥ 


रक्ताशोकश्चलकिसलयः RATATAT कान्तः 
प्रत्यासन्नौ कुरवकढ्ृतेर्माधवीमण्डपस्य | 

एकः सख्यास्तव सह मया वामपादाभिलाषी 
काङ्खत्यन्यो वदनमदिरां दोहलच्छद्मनास्याः ॥ 


अथ पुनरातिलालितं लक्षणान्तरमाह-- रक्ताशोक इत्यादि । 
बिट्टुमारुणकिसळयकुसुमोऽशोकतरुविशेषो रक्ताशोकः | चलकिस- 
लय इति, मृदुपवनतरललालिततरुणपलवत्वेन नयनह्दारितातिशयः, 
प्रियतमाकर्णपूरा युप भोगयोग्यत्वं च ध्वन्यते। केसरः बकुलतरुः | अत्र 
णहे | अथवा क्रीडाशैले | कान्तः हृदयंगमः, बहुलपरिमलकुसुम- 
पुकञ्चुकितत्वात्‌ , PITA तन्मुखेनेव कान्त्युपपत्तेः । प्रत्यास- 

ज्ञौ अतिनिकटवर्तिनौ, द्वारस्तम्भत्वेनावस्थितावित्यर्थ: | कुरवककृतेः 
* अम्लानस्तु मह्दासद्दा । तत्र शोणे कुरवकस्तत्र पीते कुरुण्डकः ? 

1 इत्यमरः | कुरवकरूपं भित्तिस्थानीयमावरणं यस्य | माधवीमण्ड- 

| पस्य | “ अतिमुक्तकमिच्छन्ती वासन्ती माधवी लता! इति हला- | 
युषः । अतिमुक्तकलतावलयरूपस्य लीलाणहस्य । विलसत इति | 
शेष: | एकः, तयोरित्यायाति; प्रथमोक्तो रक्ताशोकः । तव सख्याः 
सखिभायीया अपि सखीति चिरन्तनव्यवहारः, “तव कृष्ण प्रिया 
सखी? इति श्रीमहाभारते, ' इत्युक्तो वे निववृत्त देवराजस्तया द्विज | 
gre Sans चण्डि सखि खेदातिविस्तरेः ॥' इति श्रीविष्णुपु- 
राणे च तथा व्यवहारात्‌ | मया सह मया सहित एव | बामपादा- 
भिलाप्री वामचरणताडनछन्धः | स्रीणां वामपादस्य कामनिकेत- 
नत्वेन प्राधान्यम्‌ | सरसालक्तकपलबितस्य रणितमणिनू पुरमुखरस्य 
अशोकताडनोद्योगिनो दयितावामचरणस्य सविदोषरमणीयतया त- 
` दानीं प्रणिपातादिभिः प्रयल्लेरात्मनापि दिरसि निक्षेप्यमाणत्वान्मया 
सहेत्युक्तिः ; अथवा, प्रणयकोपादिघु स्वस्याप्यनुभूततत्ताडनत्वात्‌ | 
काङ्क्षति प्रार्थयते | अन्यः अनन्तरोक्तः केसरः | वदनमदिरां 
मुखपुण्डरीकगण्डूषवारुणीम्‌ | अत्रापि मया सहेत्यनुषञ्जनीयम्‌; 
वकुलसेकप्रारम्भे णहीतस्य गण्डूबमधुनो मया पूर्वमास्वादितत्वादिति 
भावः | दोहलच्छझना सपदि पुष्पोद्गमसाधनसंस्कारव्याजेन, तयो- 
रपि तदङ्घ्रिपङ्कजस्पर्शसुखमुखमदिरास्वादयोरेव तात्पर्यम्‌, दोहलः 
मिति व्याजः, पतिदेबतायास्तस्याः प्रकारान्तरेण तदलाभादित्वर्थः। 
अस्याः तव सख्याः | अशोकस्य तरुणीचरणताडनं वकुलस्य तन्मु- 

खमधुगण्ड्रपावसेकश्व दोहलत्वेन काव्येषु प्रसिद्धे; यथा कादम्ब- 
याम्‌-- “ मद्कलितका मिनी गंण्ड्रपशी थुसेकपुलकितवकुलेपु अशो- 
कताडनाराणितमणिनू पुरसहस्रमुखरेषु ” इति | अत्र सहोक्तिरलंकार: || 


| तन्मध्ये च स्फटिकफलका काञ्चनी वासयष्टि- 
मूले वद्धा माणिभिरनतिमौढवंशमकाशैः | 

तालैः शिक्षद्वलयसुभगेनेतितः कान्तया मे 
यामध्यास्ते दिवसविगमे नीलकण्ठः ggz: ॥ 


अथ तत्र नियतवसतिस्त्वदुपगमे सत्कारोन्मुखः सुह्ृदप्यस्तीति 
लक्षणद्वारेणाह-—-तन्मध्ये चेत्यादि | तस्य भवनस्य ASA | चकारो 
लक्षणान्तरसमुञ्चये | स्फटिकफलका दिखरप्रोतस्फटिकशिलामयपीठा | 
तथात्वं च मयूराणां शिशिरप्रियत्वात्‌ | काञ्चनी कनकमयी | वास- 
यष्टिः क्षितितलनिखातमूलो वासार्थो दण्डः | मूले पादे। बद्धा चिता, 
्थैयार्थम्‌ | अनतिप्रौढवंदाप्रकाशेः अनतिपरिणतवेण्वङ्करसदृशप्रभेः | 
मणिभिः खििग्धवहुलश्यामलच्छायैमरतकेरित्यर्थः । श्रेतरक्तश्यामानां 
मुख्यवर्णानां संगमे परस्परगुणावहत्वेन कामनीयकातिशयात्तथा- 
स्वोक्तिः । तालैः करकमलप्रहारशब्दैः | शिञ्जद्वल्यसुभगैः तदनुगुणर- 
णन्मणिकङ्कणस्वृहणीयैः, मधुरतरवाद्यविशेषमनीषोन्मेषात्‌ |  शिजि 
अव्यक्ते शब्दे ' इत्ययं धातुरात्मनेपदी ; अतः परस्मैपदित्वं चि- 
न्त्यम्‌ | नर्तितः उत्तलीलायां तालानुगुणायां शिक्षितः | मे कान्तया 
तदानीं सातिशयरमणीयत्वादन्तरान्तरा चुम्बनालिङ्गनादिभिरुपला- 

waar मम रागमुद्दीपयन्तेत्यर्थः | यामध्यास्ते यस्यां वसति। 


अधिशीङस्यासां कम! इति आधारस्य कमत्वात्‌ ` सप्तम्यर्थे 
द्वितीया । दिवसविगमे दिनावसाने, दिवसस्य विहारेणेवातिवाहि 


तत्वात्‌ | नीलकण्ठ; मयूरः | वः सुहृत्‌ युष्माक मधानामिष्टवन्धुः | 
अत्रोदात्तमलंकारः ॥ १२ ॥ 


एभिः साधो हृदयनिहितेलेक्षणेलेक्षयेथा 

्रारोपान्ते लिखितवपुषौ शङ्खपद्मौ च दृष्टा । 
क्षामच्छायं भवनमधुना मद्वियोगेन नूनं 

सूयोपाये न खळ कमलं पुष्यति स्वामभिर्याम्‌ ॥ 


; अथोक्तानि तोरणादीनि मन्दिरसोन्दर्योपयुक्तानि लक्षणत्वेन 
निगमयन्‌ , निजस्य यक्षेश्वरत्वस्यासाधारणं लक्षणं किमप्युपदिशति- 
एभिरित्यादि । एभिः अनन्तरोक्तैस्तोरणादिभिः | साधो सुजन, 
हृदयखेदस्त्वया न कर्तव्य इति भावः | हृदयनिहितैः अवधानेन 
ग्रहीत्वा धारिते; | लक्षणैः इतरेम्यो व्यावर्धकैधमै; । लक्षयेथाः 
विविच्य विजानीयाः | तत्‌ भवनमिति शेषः । द्वारोपान्ते द्वारस्य 
समीपे, अर्थादुभयतः | लिखितवपुषो द्वारपालत्वेन चित्रनिवेशित 
निजलक्षणविशिष्टरीरो | शङ्खपद्मौ शिरसि शङ्खेन लाञ्छितो निधिदे 
वताबिशेषः शङ्कनिधिः, पञ्नेन तु पद्मनिधिः, तौ। चकारो लक्षणान्त- 
रसमुचचयार्थः । ' दृष्टा? इत्युक्तः पूर्वत्रापि BRA विपरिणामेन .यो- 
च्यम्‌ । अत्र च बहुळक्षणोपदेशः कालवञ्चात्‌ केषांचिदन्यथात्वेऽपि 

बरेषां प्रकृतिस्थानामेव गमकत्वायेति वेदितव्यम्‌ | अथ RA यथा- 
पुरमवस्थितेरमावमाशड्क्य तमुपपच्या निश्चिन्वन्नाइ-- क्षामच्छायं 
बियोगसमयतो न्यूनशोभम्‌ | अधुना एषु दिवसेषु | मद्वियोगेन रसे- 
कशरणस्य विशिष्टसंभोगसंपत्तये तढुपस्कारतत्परस्य स्वामिनो मम दूर- 
देशवर्वित्वात्तन्मूलमेव दुःखितायाः प्रियायाश्र तत्परिचरणे ताटस्थ्या- 
दित्यर्थः | नूनं निश्चितम्‌ | कुतो निश्चय इति चेत्तत्राह-- सूर्यापाये 
भास्करस्य ततो देशादेशान्तरप्रात्तो। खल्विति सानुनयः प्रश्नः; 
तवापि तत्संमतमेवेत्यर्थ: । ' निषेध वागलंकारे ज्ञीप्सानुनययों: ag! 
इति वैजयन्ती | कमलमिति प्रसिद्धकान्त्यादिगुणत्वम्‌ , “ताळा M- 
अन्ति गुणा जाळा दे सहिअ एहि घेप्पन्ति | रावाकिरणाणुग्गाहिआ 
wait कमलाइ कमलाइ ' इत्यत्र द्वितीयकमलशन्दवत्‌ | पुष्यति 
प्रकादायाति | स्वां सहजाम्‌ | आभिख्यां शोभाम्‌ | ' अभिख्या नाम 
शोभयोः ? इति वैजयन्ती | सहजस्यापि सौन्दर्यस्य तरणिसंनिधान 
एबोन्मीलनात्‌ | अत्रोपमानेन भवनस्यापि स्वतःसिद्धायाः शोभाया 
आविनाशेऽपि स्वस्य विरहादनुज्ज्वलत्वम्‌ , पुनः स्वसमागमे तस्य 
भविष्यदनुपमरामणीयकत्वं च द्योते | अत्र दष्ान्तोऽलंकारः ॥ 


गत्वा aa: कलभतनुतां शीघ्रसंपातहेतोः 
क्रीडाशैले प्रथमकथिते रम्यसानो निषण्णः | 

अहस्यन्तर्भवनपतितां कतुमल्पार्पभासं 
खद्योतालीविळसितनिभां विद्युदुन्मेषदृष्टिम्‌ ॥ 

अभैवंलक्षणं स्वभवनमुपगतस्यास्यानन्तरकरणीयमाइ- गत्वेति । 

यत्वा अवलम्ब्य | सद्यः तद्दशनानन्तरमेव | कलभतनुतां द्वालिश- 
इषैरूपचतुर्थदशावतिनो गजस्य दारीरमिव प्रमाणतः शारीरं यस्य, 
तद्भावम्‌ | शीप्रसंपातहेतोः गगनतलादाविलाम्वितावतरणनिमित्तम्‌ - | 
प्रथमकथिते वापीतटनिविष्टववेन पूर्वमुक्ते । अनेन वापीपवनसेवने- 
नाध्वश्रमस्यानायासापनोद्यत्वं ध्वानितम्‌ | रम्यसानो स्फटिकांदिनि- 
मिंतत्वेन वासस्पृद्ाजनककटकाभोगे | निषण्णः न तु स्थितः, स्व- 
त्वाद्विसब्धभेव सुखासीन इत्यर्थः | निषण्णः न दु निषीदन्‌, इति 
भूतनिर्देशेन कंचित्काळं स्थित्वा लब्धविश्रान्तिसुख इति द्योत्यते, 
तदानीमेव प्रस्तुतकार्यप्रारम्भोचित्यात्‌; तदाह--अईसि योग्यो भव- 
सि, प्रसन्नचेतस्त्वाम्‌ | अन्तभवनपतितां ग्रहोदरप्रविष्टाम्‌ | कतु 
न ठु धर्तुम। अनेन स्वबुद्धिपूर्वप्रवतने यथाभिळपितप्रभाप्रसरप्रमाणः 
सिद्धिष्वन्यते | अल्पाल्पभासं अतिस्वल्पप्रकादाम्‌ , दयिताभीतिः 
परिहाराय | खद्योतालीविलसितनिभां कीटमणिपरंपरापरिस्फुरणसर 
शीम्‌, तनुतरप्रकारजननान्नयनप्रतिघाताकरणाब्चेत्यर्थः | विद्युदुन्मेष 
दृष्टि तटित्स्फुरणरूपं चक्षुः। यादृशो रक्षस्तारशो बलिरिति न्यायात्‌ 
मेघस्थ त दष्टिविशिष्टत्वौचित्यम्‌ | गहान्तईत्तान्तनिरीक्षणायेति शेषः 

ag “खिन्नविद्युत्कलत्र: ! इत्यादिभिर्विद्युतः कलत्रत्वमुक्तम्‌; अल तु 
तस्या दृष्टित्वमुच्यत इति विरोध इति चेत्‌, न; तत्तत्स्थलोच्चितार्थ- 
प्रतिपादनेन रसनिर्वाहकत्व एव कवीनां तात्पर्यात्‌ , शास्त्रार्थविसंवाद 
इब प्रभूतप्रत्यवायाभावान्च | ' सलिलवसनम्‌! इति, “वेणीभूतप्रतनु- 


wee’ इति, “मुखमिव पयः? इत्यादिष्वप्येवमनुसंधेयम्‌ | 
SAMA रूपक चालंकारः ॥ १४ | 

तन्वी शयामा शिखरदशना पक्तकविम्बाधरोष्ट्री . 
मध्येक्षामा चकितहरिणीमेक्षणा निम्ननामिः | 
श्रोणीभारादलसगमना स्तोकनम्रा स्तनाभ्यां _ 
या तत्र स्याद्युवतिबिषये Toes धातुः ॥ 
अथ दृष्टिव्यापारानन्तरं तत्र किमपि era प्रत्यक्षीकरिष्यसी- 
त्याह--तन्वीति । तन्वी न ठु तनुतरा | अनेन नातिस्थूला नाति- 
कृशेति व्यज्यते, 'अतिदीघा yet हृस्वा अतिस्थूला मुझ कृशा 
अतिगौरी wet काली प्रडेता बर्जिताः स्त्रियः? इति सामुद्रोक्तेः | 
am कुवलयदलस्यामवर्णा । शिखरदशना 'पक्कदाडिमत्रीजाभं 
माणिक्यं शिखरं विदुः ? इति हलायुधः | शिखराख्यमाणिक्याबिशे- 
परवत्‌ खिग्धधवलारुणदन्तीत्यर्थः, '२७६णेः खिग्थैः सितैर्दन्तैः शोम- 
नत्वं च गच्छति’ इति सामुद्रोक्तेः | पक्कबिम्बाधरोष्ठी परिणतविम्बिका- 
फलसइशो5धरोष्ठी यस्याः, स्निग्धारुणकोमलाधेरेत्यर्थ: ; 'ओष्ठी a 
निर्मणौ स्निग्धौ नातिस्थूलो न रोमशौ | रक्तो बिम्बफलाकारौ धन- 
पुत्रसुखप्रदौ ॥' इति सामुद्रोक्तेः | मध्येक्षामा मध्यप्रदेश TIRT | 
:अमूरैमस्तकात्स्वांगादकामे ' इत्यङक्‌ | चकितहरिणीग्रेक्षणा केनः 


चित्कारणेन भीताया मृग्यास्तत्कालतरलतरमुग्धस्निर्धासितदीर्धवि- 
पुलुप्रेक्षणमिव प्रेक्षणं यस्याः । निम्ननामिः गम्मीरनाभिरन्ध्ा। 
श्रोणीमारात्‌ नितम्बगौरवाक्रान्तत्वात्‌ । अलसगमना मन्दगतिः | 
स्तोकनम्रा ईषन्नमिता । स्तनाभ्यां दृत्तोत्तुङ्गपीनाभ्याम्‌ , Rak 


शी विशालाक्षी निम्ननाभिः सुमध्यमा । सुमुखी सुप्रभा स 

तां कन्यां वस्येद्रुध: ||” इति “सा धन्या सुभगा ज्ञेया ayy 
दीर्षासितेक्षणा | मयूरहंसनेत्रा च मृगनेत्रा च शोभना |!” इति 
च सामुद्रोक्तेः | अत्र “ कमलमुकुलमृद्दी फुछराजीवगन्धः सुरतप- 
यस्ति यस्याः सौरभ दिव्यमङ्गे । चाकेतमुगदृगाभे प्रान्तरक्ते 
च नेत्रे स्तनयुगलमनघे श्रीफलश्रीविडम्बि ॥ तिलक्ुसुमसमानां 
बिभ्रती नासिकां च द्विजगुरुसुरपूजाः श्रद्दधाना सदैव | कुवलयद्‌- 
= रकान्तिः कापि चाम्पेयगोरी विकचकमलकोशाकारकामातपल्रा || 
अजति मृदु सलीलं राजहंसीव तन्वी त्रिवलिवलितमध्या हंसवाणी 
सुवेषा । मृदु शुचि लघु भुङ्के मानिनी गाढलजा धवलकुसुमवासोव- 
लमा पद्मिनी स्यात्‌ || ` इति नन्दीश्वरमते पद्मिनीत्वेन, “ सममूर्धा- 
कुश्चितघनकेशी ठुच्छोदरी नितम्बाढ्या इत्यायुक्तरीत्या वात्स्यायनः 
मते हरिणीत्वेन, “ लिग्धनखदशननयना निरनुशया मानिनी स्थिर, 
स्नेहा । सुस्पशंशिशिरमांसलवराङ्गविवराङ्गना श्यामा । भवति 
छेष्मप्रकृतिः' इति Jarda &ेष्मप्रक्!तित्वेन च, शुभ- 
लक्षणसंपन्नत्वाळोकोत्तरश्हज्ञारालम्बनविभावत्वमस्या: प्रतिपादितम्‌; 
"श्यामा कफ़प्रकृतिका बडबा मृगी बा गन्धर्षयक्षसुरकिन्नरसा- 
स्वका वा । ालाथवाभिनवयोवनभूषिताङ्गी सा भामिनी भवः 
मुदां परमं रहस्यम्‌ | इत्युक्तत्वात्‌ | ' सुरभिशुचिशरीरा सुप्रस- 
जानना च प्रचुरजनधनाव्या भामिनी देवसत्त्वा |! इति, “ अपे- 
तरोषोज्ज्वलदीसवेधां सग्गन्धधूपादिपु बद्धरागाम्‌ | संगीतलीलां 
कृथला Fora गन्धवसत्त्वा युवती वदन्ति |! इति लक्षितदेवगन्ध- 
बसस्वयोरन्यतरा चेयं शया, तद्गुणवि शिष्टत्वात्‌ । ' नून तस्याः ? इति | 

मुखचन्द्रस्य, “शिखिनां बर्हभारेषु केशान्‌? इति केशपास्य 
' नदीवीचिषु श्रूविलासान्‌' इति श्रूलतयोः, * यास्यत्यूरुः सरस- 
कदलीस्तम्भगौरश्रलत्वम्‌ ZAAN, “ स्यामास्वङ्गम्‌ ' इति करचर- 
गानां तत्र तत्र प्रसङ्गे वर्णयिष्यमाणत्वादत्र मुखादिवणेनं न कृतामिति 
रोदितव्यम्‌ | शामा यौवनमध्यस्थेत्यर्थोऽत्र न वक्तव्यः, वर्णस्याव- 
श्यवक्तव्यत्वात्‌ , ' बाळा ? इति चानन्तरमेवावस्थाया वक्ष्यमाणत्वात्‌ | 
या, AR शेषः | तत्र भवनमध्ये | स्यात्‌ भवेत्‌, न ठु भवति; 
आशापाशवशेन जीवेदिति संभाविता, न ठु निर्णाता, मम प्रतिकू- 
लदैवत्वादिति भावः | समग्रसत्रीगुणविशिष्टत्वाहुत्पेक्षत --- युवति- 
विषये तरुणीजनसुष्टिकर्मण्यधिकृते | सृष्टि; निर्माणम्‌ । आद्या प्रथमा 
प्रथममतियल्लादनल्पशिल्पकल्पिता प्रतिक्षणग्रत्यवक्षणीया, TAT: 
त्सिसक्षितानां युवतीनां संस्थानसौन्दर्यस्योपमानभूता योपित्प्रतियातः 
नेत्यर्थः | अथ वा, स्रीसर्गबीजभूता परमेश्वरीतेजोंडशसंभूता देवी 
दाक्षायणी भगवतो नीललोहितस्य धर्मपत्नी सृष्टिराद्रेत्युच्यते; यथाह 
काश्चित्‌ नतनाभि नितम्बसिन्नमव्यादधरे शोणमचाक्षुषं विलग्ने | 
स्तनशालि वपुस्तवाम्ब धातुर्मेहिलासृष्टिपु मातृकायमाणम्‌ ' इति। धातुः 
प्रथमप्रजापतेः | अत्र MAUS उस्रेक्षा ; द्वितीये रूपकमलंकारः | 
ततश्च तस्या धातुरतिप्रयलनिमितत्बं तत्संरम्भगोचरस्य चाराक्यवर्ण- 
नत्वं वन्यते ॥ १५ ॥ 


तां जानीयाः परिमितकथां जीवितं मे द्वितीयं 
दूरीभूते मयि सहचरे चक्रवाकीमिवैकाम्‌ | 

गाढोत्कण्ठागुरुषु दिवसेष्वेषु गच्छत्सु बाला 
जाता मन्ये शिशिरमथिता पद्चिनीवान्यरूपा ।। 


अथ तां मश्मियां विजानीदीत्याइ-- तां जानीया इत्यादि। परि 
मितकथां सत्यमधुरहितार्थमल्पमाषिणीम्‌, वाचालतायां तथात्वानुप- 
पत्तेः, “न दुष्टा दुष्टवाक्छल्याम्‌ ' इति निषेधस्मृतेः | उपलक्षणं चैतत्‌ 
सफुटहासनिवृत्तेरपि, ' स्फुटहसितनिवृत्ति शीलवृर्सि च कुयात्‌? इति 
भार्याधिकारिकोक्तेः | जीवितं प्राणान्‌} मे इति । यद्विरहेणेहशी दशा 
येन मया समनुभूयते, तस्य मे इति न केवलमुपचारवचनमिदम्‌ , 
अपि ठु कार्यतो भवता दष्टमेवेत्यर्थः | जीवितमित्यनेन तस्या अपाये 
स्वस्यापि शरीरस्य सुलभापायत्वं ग्रोत्यते, प्राणापाये झारीरपतनस्य 
प्रसिद्धत्वात्‌ | द्वितीयम्‌ एतच्छरीरवतिप्राणव्यतिरिक्तम्‌ | एतेन लोक- 
लोचनग्राह्यं शरीरभेदमात्रमेव, न त्वान्तरजीवितभेदशाङ्कापीति ध्व- 
न्यते। दूरीभूते न त्वदृष्टमात्रे दूरदेशवरती दूरः, तथाभूते | सहचरे aa. 
ऽप्यएथक्संचारिणि | सहचरे दूरीभूते इति, कदाचिदपि गगनकुसु- 
मवदसंभावेतमेतत्‌ निष्कारणवैरदारुणेन विधिना दूरीभूतत्वं कथं 
ममोपनामितमिति दैवं प्रति सासूयो वितकों ध्वन्यते | एकां चक्र- 
बाकीमिव परस्परप्रेमपरतन्त्रतया प्रसिद्धयोश्रक्रवाकयोः सहचराविर- 
हेणाद्वितीयां विहाराहारनिस्पृहा चिन्तास्तिमितां चक्रवाकीमित्र aE- 
दयदयनीयदशाकबालितामित्यर्थः। उपमानेन निरन्तराक्रन्दैकदारणत्वं 
स्वजनेऽप्यरतिनिशासु निद्रानिरास इत्यादिरनेकोऽथों व्यज्यते | तां 
मम द्वितीयं जीवितं जानीया इति विधिना न कश्चिदत्र संशय इति 

निश्चाययति | खं विज्ञापितायास्तस्याः सोकुमायौतिरेक दुःसहतां च 
AEA AeA सविधादमाशडक्याह---गाढो त्क ण्ठागुरुषु गात्रशोषा- 
दिस्वकार्यसामम्यप्रचण्डतररणराणिका ढुः खज्ञापनाचार्य भूतेषु । एपु वि- 
रहावधिभूतवर्षावयवतया प्रस्तुतेषु | बाला अष्टादशवर्षदेशीया, 'बाला- 
त्वा षोडशाब्दात्तदुपरि तरुणी त्रिंशतं यावत्‌ इति रतिरहस्योक्ते:; श्री- 
हर्षचरिते च--' कुमारी किंचिदुन्मुक्तबाळभावे भूषितनवयोवने वयसि 
वतमाना? इति, PRAA च--'दिव्यत्वादपरिज्ञायमानवयःप्रमाणा- 
मप्यष्टादशवर्षदेशीयामिवोपलक्ष्यमाणाम्‌ ' इत्यष्टादरावपेत्वोक्तेः | A- 
छाथवामिनवयोवनभूषिताज्ञी सा भामिनी भवमुदां परमं रहस्यम्‌ ' 
इति बराल्भावप्रशंसा ; तत्र वालादाब्देन कोमारकयोवनमध्यवर्तिनी 
दञ्याभिधीयते | ततश्च मधुरसुकुमारवयो.ऽवस्थावस्थायिन्यास्तश्वा ले- 
IAS दुः खानामसहात्वा दन्यरूपत्वाराङ्का युज्यत एवेत्यर्थः | बालेत्य- 
नेन रातिरसायनं वयस्तस्या विषमगिरिप्रपातपादपविटपकोटरगतमिव 
मधु निरुपयोगमेवातिवर्तत इति विषादो AAN जाता न दु जायते, 
विरहृदिवसादारभ्य पञ्चपदिवसातिवाहन एव तथात्वं वृत्तमेवेत्य थे: | 
मन्ये निश्चिनोमि | शिशिरमाथिता हिमपतनजनितशीतलत्वयोंगाद्धे- 
मन्तः शिशिर इत्युच्यते हिमसेकविपत्तित्वात्‌ पद्मिन्याः | शिशिर- 
ऋतुवो, तन्नापि तद्विनाशस्य साम्यात्‌ | तेन मथिता विनाशितसोन्द- 
al | अन्यरूपा अतिकरुणप्रकारान्तरभजनेन पूर्वद्रशटुणामप्रत्यमिशेया- 
कारा | उपमानेन प्रकृतिकोमलत्वं श्रीनिवासत्वं निरतिशयकान्ति- 
दिग्धमुग्धाङ्गत्वं म्रदीयसोऽपि दुःखस्य दुःसहत्वमित्याद्यनेकं “वन्यते | 
बिरहदिबसाना शिशिरस्थानीयत्वं शेयम्‌ । रामायणरसायनपरायणेन 

च कवीन्द्रेण तदर्थचमत्कारतत्परतया तदर्थठायायोनिरथोऽस्मिन्पन्र 
निवेशितः ; स यथा-- ' हिमइतनलिनीव नष्टशोभा व्यसनपरंपरया 
निपीड्यमाना | सहृचररहितेव चक्रवाकी जनकसुता कृपणां दशां 
प्रपन्ना ? इति | अत्रातिदायोक्तिरुपमा चालंकारः | १६ ॥ 


नूनं तस्याः प्रबलसुदितोच्छूननेत्ं प्रियाया 
i * निश्वासानामशिशिरतया भिन्नवणाधरोष्ट्रम्‌ । 
हस्तन्यस्त मुखमसकलव्यक्ति लम्बालकत्वा- 
दिन्दोदेन्यं त्वदनुसरणक्विष्ठकान्तेबिभर्ति ॥ १७॥ 


अथ तस्याः सर्वाज्ञप्रधानममन्दसोन्दर्यसुधानिधानं तन्मयत्वेना- 
नुभूयमानमाननं तदात्वविशेषणविशिष्टमनुशोचन्नाह-- नूनं तस्याः 
प्रबळरुदितोच्छूनेत्यादि | नूनं निश्चितम्‌ | तस्याः तथाविधानुरा- 
गनिर्गालतच्वेनानुभूतायाः । प्रबलरुदितोच्छूननेत्रम्‌ अविच्छिन्नेन म- 
इता चाश्रुमोक्षेण सशोफनयनम्‌ | प्रियाया इति, तादृरादझामग्चत्वेन 
चिन्त्यमाना सा मम प्राणसमत्वान्मम हृदयमतितरां दहतीति वन्यते | 
निश्चासानां मुखमारुतानाम्‌ | अशिशिरतया अन्तर्दाहतस्तत्वेनाशीतः 
त्वात्‌ | भिन्नवर्णाधरोष्ठं भिन्नः अन्यथाक्कतः वर्णः स्निग्धारुणत्वं 
यस्य धूसरीकृत इत्यर्थः, सोऽधरोष्ठो यस्य । इस्तन्यस्तं करकमलः 
तळनिवेशितकपोळमुकुरम्‌ | चिन्तासंतानस्य चायमनुभावः; यथाह 
कश्चित्‌ अधिकरतलतल्पं कस्पितस्वापकेली परिमलननिमीलत्पा- 
ण्डिमा गण्डपाली | सुतनु कथय कस्य व्यञ्जयत्यञ्जसैव GRAU- 

द्वितीयाश्वासः । १२७ || | 
तिलीलायौवराज्यामिषेकम्‌' इति । असकलव्यक्ति अपूर्णदर्शनम्‌ | ft | 
लम्बालकत्वात्‌ अनलंकृतत्वेन गलितवलीकस्वेरविलम्बिनः प्रगुणा- Pa 
यताः कुन्तला यस्य, AAT | दैन्यं शोभाविरहम्‌ | त्वदनुसरण- | 
्किकान्तेः त्वच्छब्देन पुरोवतिनः सछिलगर्भस्य मेघस्य परामर्शात्‌ i 
नवजलधरासङ्गकळपरितलावण्यस्येत्यर्थः, अलकप्रतिवस्तुत्वाजळध- if | 
रस्य । अत्र निदर्शनालंकारः ॥ १७ ॥ | 
आलोके ते निपतति पुरा सा बलिव्याकुला वा || 
qaa विरहतनु वा भावगम्यं लिखन्ती । || 
¢ ~ ९ । I 
पृच्छन्ती वा मधुरवचनां शारिकां पञ्जरस्थां ia | 
कच्चिद्धतुः स्मरसि सुभगे त्वं हि तस्य प्रियेति ॥ +” 
Bi! 
अथ पतिदेवतायास्तस्याः स्वविरहसमयसमुचितान्व्यापारान्संभा- | 
वितान्प्रतिपादयन्‌ , तदन्यतमव्यग्रा सा तव नयनगोचरं गामिष्य- Bi 


तीत्याह--- आलोके ते इत्यादि । आलोके आलोचने दर्शनगोचर 
इति याबत्‌।निपताति पुरा निपतिष्यति, दर्शनपथमवतरिष्यतीत्यर्थ: | 
' यावत्पुरानिपातयोलंट्‌ ! इति लडर्थे लट्‌ | सा मम प्रियतमा | 
बलिव्याकुला देवताविशेषान्‌ गिरिजागिरीशप्रम्ुतीनाचिरसमागमसंपा- 
दकानुद्दिब्य पूजोपहारव्यग्रा | वाशब्दो विकल्पे | मत्सादृद्य मच्छरीर 

तिच्छन्दम्‌ । विरहतनु वियोगदुःखेन HAA | तत्करं तया ज्ञायत दात 
चेत्तत्राह---भावगम्य मनोव्रत्तिज्ञेयम्‌ , अस्या दशाया इच्या तदिति 
प्रेमवशात्‌ भावनया परिच्छेद्यमित्यर्थः | लिखन्ती leaa चि- 


ड 

त्रपटादिष्वाकारयितु प्रयतमाना, न ठु लिखित्वा पश्यन्ती | अनेन 
प्रवहृदश्रुपटलपिहितनयनत्वेन सा्वससन्नस्विन्नकरकिसलयतया चाश- 
क्यलेखनमप्योत्सुक्यवशात्पुनः पुनरारभमाणेति द्योत्यते | प्रच्छन्ती 
अनुयुञ्जाना | मधुरवचनां श्रवणसुभगसंजल्पितामित्यनेन प्रियतमा- 
वचनसहचरतया तद्वचसां तस्याः क्षणे क्षण तदनुस्मारकत्वेन खप- 
क्षपातभूमित्वं प्रकाश्यते | शारिकां झुकाङ्गनाम्‌ । पञ्जरस्थां न पुनः 
प्रकोठनिविष्टाम्‌ | अनेन निवेदात्ताहशरसेष्वनुद्योगो ध्वन्यते | क- 
चित्‌ किमित्यर्थः | “कब्चिग्रश्ने सामवादे ' इति वैजयन्ती । भर्तुः 
स्मरसि मधुरफलमधुरसादिभिस्त्वत्पोषणपरस्य पितुः किं स्मरसि | 
‘अधीगर्थदयेशां कर्मणि ? इति कर्मणि पष्ठी । सुभगे सौभाग्यज्ञालिनि। 
तदेव सौभाग्यमाह-- त्वं हि त्वं त्विति विशेषार्थों हिशब्दः; 
अस्मदादिम्योऽपीत्यर्थः | प्रिया इष्टा | अतस्त्वं कच्चित्स्मरसीति 
पृच्छन्ती वेत्यन्वयः || १८ ॥ 


उत्सङ्गे वा मलिनवसने सौम्य निक्षिप्य वीणां 
RAE विरचितपदं गेयमुद्वातुकामा | 
तन्त्रीराद्री नयनसलिलैः सारयित्वा कथाचिः 
 ङूयो भूयः स्वयमधिकृतां मूर्च्छनां विस्मरन्ती ॥ 


अथ व्यापारान्तरमाह-- उत्सङ्गे इति | उत्सङ्ग अङ्के | मलि- 

नवसने वासोन्तरपरिबर्तनाभावाद्वरणिशयनादिना रजोरूषितम्‌ अ- 
` c ` An 

आर यस्य | अनेन “ आर्तीतै मुदिता हृष्ट प्रोषिते मलिना कृशा | 

द्वितीयाश्वासः । १२९ 
मृते म्रियेत या पत्यौ सा ख्री शैया पतिव्रता |? इति स्मरणादु 
क्रेन मलिनवसनत्वेन वक्ष्यमाणे्वेणीधारणधरणिशयनशुद्धस्नानादि 
भिश्च प्रियविरदे पतित्रताधमौवधान ध्वन्यते | सौम्य शुद्धहृदय 
सतीनामाचारः ञुद्धचेतसा त्वया परिज्ञायत एवेति भावः । निक्षिप्य 
स्तनकलशकालिताळुबुकां निह्ितचरणाङ्कां कृत्वा । वीणां विपञ्जीम्‌ | 
मद्गोत्राङ्कं मदीयनामाक्षरिह्नितम्‌ | “ गोत्रं नाम्नि कुलाचलयोः? इति 
वैजयन्ती | विरचितपदं स्वयं विविधगुम्मितशब्दम्‌ | गेयं गान- 
योग्यं गाथादि। उद्गादुकामा उत्कण्ठाविनोदनाय उच्चैर्गातुमि- 
च्छन्ती | तन्त्रीः गुणान्‌ | आर्द्रा: सिक्तत्वान्मूदुभूताः | नयनसलिलैः 
मया सह पुरावृत्तं गीतोत्सवमनुस्मृत्य दुःखबशान्रिष्पतद्धिरश्रुजले: | 
बिन्दुप्रबन्धविवक्षया बहुवचनम्‌ | सारयित्वा अङ्कुलीदलेराख्ाव्य, 
ध्वनिमान्दयहदेठुभूतामाद्रेतां करकमलपराम्शेनापनीयेत्यर्थः | F- 
चित्‌ sada, निर्भरोद्भूतमन्युवदातरालितानामङ्कळीनां संस्थापने- 
नेत्यर्थः | भूयो भूयः पुनः पुनः । स्वयमधिकृतां देदाकालदशा- 
नुगुण्येन स्वया तदानीं प्रयोज्यतया अङ्गीकृताम्‌ | मूर्छनां रागस्व- 
रूपक्रमव्यात्िम्‌ । “क्रमयुक्ताः स्वराः सप्त मूर्छना परिकीतिता ' 
इति निघण्टुः | विस्मरन्ती अन्यचित्ततया नावगच्छन्ती । भूयो 
भूय इत्यनेन सक्कद्विस्मृता पुनयलतोऽन्विष्य सिद्धा पुनरपि चित्त- 
व्याकुलतया प्रश्ररितामिति द्योत्यते || १९ II 


A A A “ac 
शषान्मासान्विरहादिवसस्थापितस्यावधवां 


विन्यस्यन्ती भ्रुवि गणनया देहलीमुक्तपुष्पेः । 
M 9 

मत्संयोगं हृदयनिहितारम्भमास्वादयन्ती 
प्रायेणेते रमणविरहेष्वङ्गनानां विनोदाः ॥ २०॥ 


अथ व्यापारान्तरमाइ-- शेषानिति । दोषान्‌ अवरिष्टान्‌ , 

अनतिवाहितानित्यर्थः | विरहृदिवसस्थापितस्य तत्रथमवि-छेषहेतु भूते 
दिवसे निर्णतस्य। अवधेः कालसीमायाः, ak यावत्‌ । 
इतो दिवसादारभ्यैतावतो दिवसानतिवाह्य प्रक्षालितशापकलङ्कः समा- 
गमिष्यामि, तावदस्य मजीवितजीवातोस्त्वदीयजीवितस्य परित्राणे 
प्राणसमे प्रयतस्वेति बहुमुखं समाश्वास्य मया प्रवसता स्थापितस्य 
तस्य काळरात्रिबालामित्रस्य संवत्सरस्यावयवभूतान्‌ गतरोषान्मासा- 
नित्यर्थः | विन्यस्यन्ती एकादिक्रमेण निक्षिपन्ती | भुवि भूतले | 
गणनया संख्यापरिज्ञानहेतोः | हेतौ तृतीया | अथवा, संख्यारूपेण | 
देहलीमुक्तपुष्पैः ' गहावग्रहणी देहली ” इत्यमरः | देहल्यां द्वाराधः- 
स्थितफलकायामनुदिनमेकैकशो निहितैः पुष्पैः, कतिपयदिनाव- 
साने तेः संपिण्डितैर्गणितेर्गतदिवसेयत्तापरिज्ञानसौकर्यात्‌ | अथ 
मङ्गलाथै वा, देहल्यां निहितेः पुष्पे: | मासान्‌ भुवि गणनया 
विन्यस्यन्तीत्युक्तेः तस्या मुग्धतातिशयाद्विवसगणनद्वारेण मासगणनं 
चोत्यते; अन्यथा दिष्टस्य मासचतुष्टयस्य गणनायामीदशयल्षप्रति- 
पादनानुपपत्तेः | मासोपादानं ठु तेषां फलितत्वात्‌ , मोग्ध्यरसभङ्ग- 
प्रसङ्गा | ततश्च ' दिवसगणनातत्पराम्‌ › इत्युक्तस्यानुसन्धानं च कृतं 
वेदितव्यम्‌ | मत्संयोगं मया सह समारामम्‌, आलिङ्गनचुम्ब्रनादिरू 
पम्‌ | हृदयनिहितारम्भं मनसा संपादितप्रक्रमम्‌, संकल्पपरिकल्पि- 

द्वितीयाश्वासः | १३१ | 
तमित्यर्थः | आस्वादयन्ती अनुभवन्ती | वेत्त्राप्यनुषज्यते; अथ Be | 
वा, सवैव्यापारेष्वपि तत्समागमस्य मनसानुभूयमानस्य निष्प्त्यूहत- \ | 
यानुवृत्तेर्विकल्पानुपादानम्‌; यथा श्रीरामायणे-- Sqr पश्यति | Bh 
राक्षस्यो नेमान्पुष्पफलद्रुमान्‌ | WHEAT नूनं राममेवानुपद्य- a 
fa? इति, “नैव दंशान्न मशकान्न कीटान्न सरीसुपान्‌। UT- i 
बापनयेद्वात्रात्‌ त्वद्वतेनान्तरात्मना ||! इति च | प्रायेण बाहुल्येन, in | 
दास्त्रतोंडनुभवतश्र सिद्धत्वादित्यर्थः | “गतवति दयिते तु क्वापि । | 
मङ्गल्यमात्राण्यपचितगुरुविप्रा धारयेन्मण्डनानि | उपगुरुशयनं च sl | 
amai च व्ययस्य प्रतिदिनमपि कुर्यादस्य वार्तानुसारम्‌ ॥ | 
अनवहितविधानं स्वस्थ निर्वाहयलं प्रतिदिननियर्म च शक्षेमसिद्धये- ita} | 
विदध्यात्‌? इत्यादि भार्याधिकारोक्तेः, सीतादिषु तथा व्यापारश्रव- l | 
mal एते ईदृशाः ! रमणविरहेषु दयितस्य भर्तुर्वियोगेषु | बहु- ) & 
वचनेन कार्यबाहुल्यान्मध्ये मध्ये प्रवासादिमिर्विरहे विरहे तथैव 3 


| 
| 
| 
| 


बृत्ति; सतीनामिति व्यज्यते । अङ्गनानाम्‌ उत्तमस्त्रीणाम्‌ | विनोदाः 
कालक्षेपोपायाः । प्रायेणेति, गुर्वादिसद्भावे तच्छुश्रूषादीन्यपीति A- | 
तयति । एत इति न पुनरन्ये इति, ' क्रीडाशरीरसंस्कारसमाजो- j 
त्सवद्‌र्शनम्‌ | हासं Rat यानं त्यजेत्प्रोषितभर्तृका ||! इति स्मर- i 
णात्‌ क्रीडादीनामचिन्तनीयत्व॑ ध्वन्यते । अत्र च “पितृमातृसुत- 
भ्रातृश्वश्रूश्वशुरमातुळेः | न हीना स्यांद्विना भर्त्र गईणीयान्यथा 
भवेत्‌ ॥' इति स्मृतस्याधिट्टितत्वस्याकथनं प्रस्दुतरसानङ्गत्वाद्वा, 
तादृशीनां साध्वीनां निरुपमनिजतपःप्रभावयुत्तानां जानक्या दरौपद्या 
दमयन्त्या इब च रुप्त्यन्तरानपेक्षत्वाद्वा ; “ शीलेन रक्ष्यते नारी: 

इत्युक्तत्वात्‌ | अत्र प्रकरणे खभावोक्तिरलैकारः || २० II 


सव्यापारामहनि न तथा पीडयेद्विप्रयोगः 
ङ्के रात्रौ गुरुतरशुचं निर्विनोदां सखीं ते । 
मत्संदेशेः सुखयितुमलं पश्य साध्वीं निशीये 
ताघ्ुन्निद्रामवनिशयनासन्नवातायनस्थः ॥ २१ ॥ 


अथ. समाश्वासनोचितं तदुपसर्पणसमयमस्योपदिशति-- स॒व्या- 
पारामित्यादि | सव्यापारां पूर्वोद्दिष्टल्यादिव्यापारसहिताम्‌ , तदा- 
नीं चित्तस्य किंचिद्वथाक्षेपात्‌ | अहनि दिवसे । तथा दुःसहतया 
प्रसिद्धेन रूपेण । पीडयेत्‌ मोहादिभिरवशीकुर्यात्‌ | विप्रयोगः वि- 
रहः | गुरुतरशुचं WSs अनल्पशोकाक्रान्तेति मन्ये | तत्र हेतुः-- 
निविनोदामिति | निरस्तकालक्षेपोपायामित्यर्थः ; तदानीं स्वेरलब्धा 
बसरतया निरङ्कशैनिरवधीभराधिभिराधीयमानवैधुर्यत्वात्‌ रोदना- 
दिरूपस्य शोकश्य दुरनिवारत्वमिति भावः | ते सखीमिति, तवाव- | 
श्यरक्षणीया ननु सेति द्योत्यते ; ततश्च निशी थप्रतिपालनसमाश्वासना- | 
दिप्रयल्लेनालस्यमपास्यमिति drag । तदित्यध्याहियते, तस्मात्‌ | 
मत्संदेशैः मदीयवाचिकेः | सुखयितुम्‌ अलम्‌ अतितरामानन्दयि- 
तुम्‌ । पश्य निरीक्षस्व । कुलवधूसविधोपसर्पणानुचिते निशीथसमबे | 
तामेकाकिनी कथं निरीक्ष इत्यत्राह-- साध्वीमिति । बिजितेन्द्रि- 
यतया सदाचारैकनिरताम्‌ , “ पतिप्रियहिते युक्ता स्वाचारा विजि- 
तेन्द्रिया | इह कीर्तिमवाप्नोति प्रेत्य चानुत्तमां गतिम्‌ ॥' इति स्मर- 

द्वितीयाश्वास: । १३३ 


, | उन्निद्राम्‌ उद्धतनिद्राम्‌ । अवनिशयनासन्नवातायनस्थः 
क्षितितलाविततमेध्याजिनादिरूपतदीयदायनप्रदेासंनिक्ृष्टगवाक्षतरहि- 
भागस्थितः | अनेन योग्यस्थानस्थितेश्च तव न कश्चिद्दोष इति सू- 
च्यते | अत्र काव्यलिङ्गमलेकारः || २१ |l 


आधिक्षामां विरहशयने संनिषण्णेकपाश्वी 
प्राचीमूले तनुमिव कलामात्रशेषां हिमांशोः | 

नीता रात्रिः क्षण इव मया asa 
तामेवोष्णे विरहमहतीमश्चुभियोपयन्तीम्‌ ॥ २२॥ 


अथ तस्यास्तदानींतनं विरहव्यथायाः सतीत्वस्व मन्मथोन्मादस्य 

qayi समवस्थानमनुरागातिशयवशादुत्प्रेक्षितं चतुर्भिः ATEA- 
शयति-- आधिक्षामामित्यादि | आधिक्षामां मानसदुःखसंस्पशक- 

शिताम्‌ | विरहशयने वियोगदश्ञासमुचिते धरणीशयने | संनिषण्णै- 

| कपाश्वी सम्यङ्निलीनेकपाश्वीम्‌ | अनेन प्रियतमगतह्नदयतया qrat- 
न्तरपरिब्रत्तिविरहेण एकेनैव Waa लिखितवदवस्थान व्यज्यते | 
प्राचीमूले पूर्वदि ङ्मुखे | तनु मूर्तिम्‌ । कलामात्रशेषां कला घोड- 
| दाभाग एव शिष्टो यस्याः | “मात्र कात्ल्यैडवधारणे ' इति वेज- 
| यन्ती | सुरपरिपीतकलान्तरत्वादेककलात्मिकाममावास्यायामिन्दुमूर्ति- 
मिवेत्यर्थः | उपमया प्रक्कतिकोमलत्वम्‌ , IEA कृशत्वेऽप्यपरिङुप्तला- 

वण्यत्वम्‌ , रसिकजनहृदयशल्यायमानकष्टदशाविरिष्टसवं चेष्टतमाया 

चोत्यते | नीता अतिवाहिता ५ क्षण इव नाडिकायाः THY भाग इव, 

रसव्याक्षेपेणाचेतितापयानात्‌ । इच्छारतेः मनोरथानुगुणकरणबन्ध- 
बन्धुरैः सुरतविदोषैः | या रात्रिः | तामिति, रात्रित्वसामान्यविव- 
क्षयोच्यते | एवेति, पश्यावयोविधिविलसितबैपरीत्यमिति द्योत्यते | 
उष्णैः, शोकजत्वात्‌ | विरहमहतीं मद्दियोगदुःखदीघींभूताम्‌ | याप- 
यन्तीं गमयन्तीम्‌ | अत्रोपमा विरोधश्वालंकारः । ` आधिक्षामाम्‌ ` 
इत्यारभ्य `न प्रबुद्धां न सुस्ताम्‌' इत्यन्तानां “प्य साध्वीम्‌ ' 
इत्यत्र पश्येति क्रिययान्वयः || २२ ॥ 


निश्वासेनाधरकिसलयक्केशिना विक्षिपन्तीं 
शुद्धलानात्परुषमलक नूनमागण्डलम्वम्‌ | 

मत्संयोगः कथमुपनमेत्स्वभजो5पी ति निद्रा- 
aged नयनसलिलोत्पीडरुद्धावकाशाम्‌ ॥ 


निश्चासेनेति । निश्वासेन नितरामायतेन श्वासेन । अधराकिस- 

लयङ्केशिना पल्लववदरुणकोमलस्याधरस्य म्लानिमधोसर्यसंपादनेन 
क्केशकारिणा | विक्षिपन्ती व्याकुलयन्तीम्‌ | शुद्धानात्‌ खेहाभ्यज्ञ- 
नल्लानीयलेपविरहेण नियमार्थमभिष्रेकात्‌ | परुषम्‌ अख्निग्धम्‌ , धूस- 
रीभूतमित्यर्थः । अलक चूर्णकुन्तलम्‌ | जात्येकवचनम्‌ | नूनं निश्चि 

तम्‌ । आगण्डल्म्बं कपोलं यावल्लम्ब्रमानम्‌, उपेक्षया भङ्गरभङ्गि- 
भङ्गात्मरुणायतमित्यर्थः | मत्संयोगः मया सहालिङ्गनादिरूपः संभो- 

ग इत्यर्थः | कथमुपनमेत्‌ केन प्रकारेणोपपद्चेत | स्वम्नजोऽपि स्वम्ना- 
बस्थाजनितोंऽपि | अपीति, जागरदश्ाभाविनोऽस्य दैवनिवारितत्वा- 

द्वितीयाश्वासः । १३५ 


Ada भवतु नाम; स्वाप्नस्य ठु क्षणिकतया कारुणिकेन विधिनापि 
क्षन्तन्यत्वमिति द्योत्यते । इति एवं निरूपणेन हेतुना । निद्राम्‌ , 
आकाङक्षन्तीम्‌ इच्छन्तीम्‌; न पुनरनुभवन्तीम्‌ | तत्र हतुः नय- 
नसलिलोत्पीडरुद्धावकाझां शोकजनिताश्रुसमूहदनिरस्तस्वावस्थानस्थ- 
लामू. । अत्र केनचिजलात्मना मित्राभासेन कदर्थीकृत्य दूरीकृतायां 
प्रियसमागमोपायनिपुणायां सख्यां तदीयप्रियसख्यार्तदानयनचिन्ता- 
समाधिरनुसंधेयः | परित्रत्तिरलंकारः ॥ २३ ॥ 


आदे बद्धा विरहदिवसे या शिखादाम हित्वा 
शापस्यान्ते विगलितशुचा तां मयोद्रेष्टनी याम्‌ | 

स्पर्श्लिशमयमितनखेनासकृत्सारयन्तीं 
गण्डाभोगात्कडिनविषमामेकवेणीं करेण ॥ २४॥ 


` आयेद्यादि । आदये तत्प्रथमे। बद्धा तदनुगुणेनाकारेण ग्रथिता | 
विरद्ददिवसे वियोगहेतुभूते दिवसे । शिखादाम घम्मिछभूषणभूतां 
नवक्कुसुममालिक्राम्‌ | fear न पुनरपनीय, तंद्रतेन कौतुकेन सह 
तृणवदूरतस््म्त्ेत्यर्थः | शापस्यान्ते वर्षपारिपूरणेन शापस्याबसाने 
जति । विगलितशुचा विशेष्रेणापुनरुद्भवाय गलिता नश TR SA 
यस्य तेन ; विगलितझुचेति, उपरि ईहशाना ्रमादानां परिहारेण 
मतिपूर्व परवर्तनास्मियाविरहदुःखस्य a कदाचिदपि संभावनेति 
भावः । उद्देश्नीयां उद्देशयिदुं शिथिलग्रन्थिबन्धीकठे योग्यम्‌, 


यथापुरमत्युदारबन्धनाय | स्फ्शक्किष्टा कुुमदामकोमलेप्वङ्गेछ आसन्न 

कण्टकवत्प्रचण्डतोदवेदनासंपादकेन तस्याः स्पर्शेन म्लानीकृताम्‌ | 
अयमितनखेन अकल्पितत्वात्खेच्छाविवृद्धकररुहेण | असक्कत्‌ बहुश 
पुनः पुनः पतनात्‌। सारयन्ती परतो5पसारयन्तीम्‌ । गण्डाभोगात्‌ 
कपोलस्थलात्‌ | कठिनविषमां कर्कशामुचचावचां च । अयं च स्पर्श- 
ANA ददतुः, स्पर्शक्लिष्टात्व॑ चापसारणे | एकवेणीम्‌ एकजटात्मक- 
केशबन्धनविशेषरूपां वेणीम्‌ | करेण न तु अद्डलीभिः | अनेन खिग्घा- 
सितबहुलबर्बरदी धसूक्ष्ममृदुलानां भिन्नाग्राणां च केशानां वेण्याकारेण 
संदष्टतया घनीभूय भारायमाणत्वात्करकमलेनेव TASTAR- 
त्वम्‌ , न पुनरतिदुर्वलैरङ्गुलिदलेः शक्यापसारत्वमिति द्योत्यते | 
अत्र RaR, काव्यालिङ्गम्‌ , स्वभावोक्तिश्वालंकार: || २४ Il 


पादानिन्दोरमृतशिशिराञ्जालमागेप्रविष्टा- 
न्पूवेभीत्या गतमभिमुख संनिष्टत्तं तथैव । 
खेदाचक्षुः सलिलगुरुभिः पक्ष्मभिछादयित्वा | 
साभ्रेऽहीव स्थलकमालिनी न अबुद्धा न सुप्ताम्‌ ॥ 
—— डा 


पादानिन्दोरित्यादि । पादान्‌ किरणान्‌ । अमृतशिशिरान्‌ पि- 
यूषमयत्वेन -शीतलान्‌ । जालमार्गप्रविष्टान्‌ गवाभ्नैरन्तरागंतान्‌ | 
Tiar मत्सहावस्थानसमयोपभोगसं भृतेन स्नेहेन । गतं प्राप्तम्‌ । 
अभिमुखं प्रतीपमिति गमनक्रियाविशेष्रणम्‌ प्रियातिथीनिवाभ्युद्र- 
तमित्यर्थः । संनिवृत्तम्‌ इतोमुखमेवागतम्‌ | तथैव तत्रानासादितर 
सतया गमनदशातो निर्विरोषत्वात्‌ झटित्येव निवारितप्रसर मित्यर्थः | 

द्वितीयाश्वासः । १३७ 


खेदात्‌ दुःखातिशयनिःसहतया | सलिलगुरुभिः अश्रुबिन्दुदन्तुरा- 
न्तरालतया गौरवाकाम्तेः | पक्ष्मभिः नयनपटलरोमावलिमिः | छाद- 
वित्वा पिधाय, निमील्येत्यर्थ: | साभ्रे मेघसहिते, नीलजलदजालजालि- 
कानिचुलिततरणिबिम्त्रतया तिमिरपरागनिकुरुम्त्रकरम्त्रत इत्यरथः | 
ag स्वतः सिद्वप्रसिद्धप्रकादासंवन्धे दिवस इत्यर्थः | स्थलकमलिनीं 
पङ्कमन्तरेण भूमिमात्रे प्ररोहन्ती कमालिनीम्‌ | कमलिन्यन्तरात्तस्याः 
सीन्दर्यसोकुमार्यातिशयात्तदुपादानम्‌ , यथा मछटः-- न पङ्काः 
EFAG जलसहवासब्यसनिता वपुर्दिग्ध कान्त्या स्थलनलिन TA- 
द्युतिमुषा ' इति । न प्रबुद्धां प्रकृष्टबोधरहिताम्‌ , निमीलितनयनत्वा- 
त्ीब्रदुःखाभिघाततिरस्क्रतवाह्यविषयपरिज्ञानत्याच, अन्वत्र निरर्ग- 
लतरणिकरसंसर्गसुखविरहादसमग्रलब्धविकासत्वात्‌ । न सुप्तां निखि- 
लेन्द्रियविश्रामजनकस्य निद्रारसप्रसङ्गस्य भङ्गात्‌ , अन्यत्र दिवस- 
स्वाभाव्यादेव दरदलितदलसंपुटत्वमात्रविशिष्टव्वात्‌ कमलिनीशब्दो 
यद्यपि कन्दमृणालपलाशाकुसुमादिसमुदाये प्रसिद्धः, सुसिप्रबोधौ च 
तत्मसूनमात्रगतौ; तथाप्यवयवधमेस्यावयविन्यप्युपचारोपपत्तेस्तद्रत- 
सेन तयोरुक्तिः, महाकविप्रयुक्तेश्र; यथा रल्लावल्याम्‌-- यातो5- 
स्मि पद्मनयने समयो ममैष gar मयैव भवती प्रतिबोधनीया | 
आश्वासनामयामितीव सरोरुहिण्याः सूयोऽस्तमस्तकनिविष्टकरः करो- 
ति ||? इति। अत्रोपमा विरोधश्चालंकारः ॥ २५ ॥ 


सा संन्यस्ताभरणमबला पेलवं धारयन्ती 
शय्योत्सङ्गे निहितमसकृइःखदुःखेन गात्रम्‌ | 

त्वामप्यासं नवजलमयं मोचयिष्यत्यवश्य 
प्रायः सवो भवति करुणाष्टत्तिराद्रोन्तरात्मा ॥ 


एवं तस्यास्तदानीन्तनीं दश्यां वर्णयित्वा ताइशदशाविशिशया- 
स्तस्या दर्शने तत्करुणारसपराधीनचेतास्त्वं भविष्यसीत्याह-- सा 
संन्यस्ताभरणमित्यादि | सा एवमुक्तप्रकारा । संन्यस्ताभरणं ` गत- 
बति दयिते तु क्वापि मङ्गल्यमात्राण्यपचितयुरुविप्रा धारयेन्मण्ड- 
नानि? इत्यनुमतेः कण्ठसूत्रादिमङ्गल्याभरणव्यतिरेकेण संन्यस्तानि 
त्यक्तानि आभरणानि केवलशोभार्थांनि येन। अत्रलेति, ताहशामति- &् 
सुकुमाराणां कृशानां स्वाज्ञानामपि धारणे न शक्तिरित्यहो aa 
संशयितजीवितं मम जीवितमिति शङ्कातङ्कसकटमनुशोचनम्‌ | पेल- 
बम्‌ अतिकोमलम्‌ | शय्योत्सङ्गे तल्पमध्ये | असकृदिति, रणराणि- 
काव्याकुलहृदयतया पुनः पुनरुत्थान शयनतले निपतनं च ग्योत्यते । 
दुःखदुःखेन आधिभिरुपहतत्वादन्यदीयामिव भारायमाणमतिक्केरोन 
बन्ती । त्वामपि पूर्वदशादर्शिन जनम्‌, किं पुनस्तत्कालोपनतं 
भवन्तमिव तदात्विकदौःस्थ्यविबशतादर्सिनमित्यर्थः | आस्तम्‌ अश्रु। 
नवजलमयमिति, जलधरानुयुण्यात्‌ | आस्नं मोचयिष्याति करुणाद्र- 
बद्टुतद्वदयतया शोकाश्रुवाष्रिणं करिष्यतीत्यर्शः | अवश्य निश्चितम्‌ | 
निश्चयमेवोपपादयाति-- प्रायः अव्यभिचारेण | सर्वः, जन इति 
शेषः | करुणाबृत्तिः अनुकम्पायां प्रब्नत्तियस्य; < अनुकम्पा तु सा 
जया दुःखितान्‌ प्रति देहिनः | उपकारपरत्वं या कुस्ते चित्तव , 
क्रिया ! इति दिवाकरः | आर्द्रान्तरात्मा आई: सर्वत्र मैत्रः अन्तः. 

IP मनो थस्य सः; “यद्यदस्य प्रियं वेत्ति तस्य तस्याझुकारिताम्‌ | 
योग्यतामार्द्रतामा हुर्मनःकाठष्यनाशिनीम्‌ |! इति दिवाकरः | g- 
खिढुःखिनिर्विशेषमार्दरान्तःकरणो यः, तस्य दुःखितमदुःखोचितं 
जन दृष्ठा निर्व्याजकारुण्यवदयत्वमबश््यं भवतीत्यर्थः | अर्थान्तरन्या- 
सोऽलंकारः ॥ २६ ॥ 


जाने सख्यास्तव माये मनः संभृतस्तरेहमस्मा- | 
दित्थंभूतां प्रथमविरहे तामह तकेयामि । 
° वाचालं मां न खळ सुभगंमन्यभावः करोति 
प्रत्यक्ष ते निखिलमचिराद्धातरुक्तं मया यत्‌ ॥ 


अथ दयितादझादोःस्थ्यस्य स्वानुरागहेठुकतया स्वकृतत्य TE- 
णनस्य स्वसौभाग्य>षछाघापरत्वदोष्रमाशङ्कय परिहरति-- जाने स- 
ख्या इत्यादि | जाने बहुशः परीक्ष्य निश्चिनोमि। तव सख्याः निस- 
गंत एव परिशुद्धशीलतया तब सखीव्यपदेशयोग्याया इत्वर्थः | मनः 
हृदयमेव; न तु गणिकानामिव वागादिभिरह्ृदयपूर्वकैरव्यापारैजल- 
तया वञ्चितरतां स्निग्धां जानामीत्यर्थः | मयि संभतस्नेइँ मद्ि- 
प्रये संपर्णप्रेमरसत्वेना मेत्रम्‌ , ' अनन्या राधवेणाहं भास्करेण प्रभा 
यथा? इत्युक्तवत्‌ | अस्मात्‌ अतो हेतोः । इत्यंभूतां एबंप्रकारः 
बिशिष्ठाम्‌ | प्रथमविरहे इति । इदंप्रथमे वियोगे} पूर्व सुहतमपि 
विरहदु; खस्याविदितत्बाद्वैवदोषाद्राधीयासि तस्मिन्ुपनते gis 
सस्तस्या इतोऽपि दौःस्थ्यं संभाव्यत इति भावः, न तथा ATA 


1 

कृष्ण प्रकृत्या निर्धनो जनः । यथा भद्रां श्रियं प्राप्य तया हीनः 
सुखैधितः ॥' इत्युक्तत्वात्‌ | तां तादृशीं गुणशालिनीं भायाम्‌ | अदृ 
निरतिशयोपलालननिपुणतया यो गहीततदीयंहृदयः, सोऽहम्‌ | 
तर्कयामि उपपत्त्या संभावयामि | वाचालं वहुभाषिणम्‌, तद्विरहः 
दझावर्णनवचनमुखरमित्यर्थः | खल वाक्यालंकारे, अनुनये बा | 
सुभगंमन्यभावः सुभगं युवतिजनवल्भमात्मानं मन्यत इति सुभगं- 
मन्यः | ' आत्ममाने खश ।' ¦ असुद्विपदजन्तस्य मुम्‌? इति मुमा- 
गमः | तस्य भावस्तच्वम्‌ । प्रत्यक्षम्‌ अनुभवगोचरः, भविष्यतीति 
शेषः | निखिलं सर्वम्‌ । अचिरात्‌ अविलम्त्रितमेव | श्रातरिति ७ 
मत्कार्यार्थेद्रुततरगतिरप्यसीति भावः | यत्‌ वस्तुण्हसंबद्धं ग्रहि- 
णीसंबद्धं च | अत्र काव्यानुमानमलकारः | २६ II 


ुद्धापाङ्गमसरमलकैरञ्जनस्नेहशूनयं 
प्रत्यादेशादपि च मधुनो विस्पृतश्रूविलासम | 
सय्यासन्ने नयनमुपरिस्पन्दि शङ्के मृगाक्ष्या 
मीनक्षोभाच्चलकुबलयश्रीतुलामेष्यतीति ॥ २७ ॥ 


| 


अथ संदेशहारिणि मम प्रियसुहृदि त्वयि प्रत्यासन्ने समासन्नम- 
त्समागमसूचकं सुनिमित्तमपि तस्याः प्रा दुर्भविष्यतीत्याह शछोकद्वयेन- 
रुद्धापाङ्गप्रसरमित्यादि | निवारितकटाक्षव्यापारम्‌, अलकैः कपो- 
लस्यैवाच्छादनात्‌ | अञ्चनखेहद्मून्यम्‌, कालाञ्जनजनितेन स्निग्धः 
दयामत्वेन रहितम्‌, तस्यैव वर्जनात्‌ ।: प्रत्यादेशात्‌ परित्यागात्‌ | 

Gara निराकृतिः ' इत्यमरः | अपि चेति समुच्चये | मधुनः 
मदिरायाः | विस्मृत श्रुविळासं विस्मृतानि श्रूलतायाश्रतुर्चेश्तानि 
येन | विस्मरणं नाम संस्कारमात्रस्यापि विलोपः । प्रेक्षिताङ्गत्वेनैव 
श्रूविलासानां चमत्कारकारित्वात्‌ विस्मृतत्रविलासत्वं नयनविशेषण- 
त्वेनोक्तम्‌ | आसन्ने मत्सन्देदाविवक्षया समीपोपसर्पिणि | नयनमि- 
सेकवचनेनैकत्वम्‌ , ख्रीत्वौचित्यात्‌ ' वामश्च ' इत्युत्तरत्र चकाराच 
ana सिद्धयति | उपरिस्पन्दि कनीनिकाया उपरिभागे स्पन्दन - 
विशिष्टम्‌ | शङ्के निरूपयामि | मृगाक्ष्या इति, सुनिमित्तप्रसङ्गेनो - 
-त्सुक्यहर्षकोतुकादिक्षोमितह्ृदयतया तादात्विकतारल्यमधुरतरविपुल- 
- नीळरिनिग्धमुग्धस्य नयनयुगळस्य निक्रामप्रेक्षणीयत्वं द्योत्यते | मीन- 
क्षोभात्‌ विहरणतरलमत्स्वसंघट्टनात्‌, न तु वातक्षोभात्‌, वायुना 
AA सुजातयोः संनिकृष्टनिविष्टयोद्व॑योरिन्दीवरयोरन्यतरचलनानुप- 
पत्तेः; मीनक्षोभे ठु तडुपपत्तेरेकनयनस्फुरणोपम्ययोगात्‌ तदुपादा- 
नम्‌ | चलक्ुवलयश्रीतुलां स्पन्दमानस्य कुवलयस्य शोभया साम्यम्‌ | 
एष्यति प्राप्स्यति | इतिः शाङ्काप्रकारे | अन्यच्छायायोनिश्चायमर्थः | 
“प्रास्पन्दतैक नयनं सुकेश्या dara पद्ममिवामिताम्रम्‌' इति 
श्रीरामायणोक्तेः | उपमात्रालंकारः || २८ | 
NC NAN 
वामश्चास्याः कररुहपदमुच्यमाना मदाय- 
भुक्ताजाळं चिरविरचितं त्याजितो दैवगत्या | 
संभोगान्ते मम सञ्चितो हस्तसंवाहनानां 
यास्यत्यूरुः सरसकदलीस्तम्भगोरश्रलत्वम्‌ l 

वामश्रेत्यादि । वामः दक्षिणेतरः | कररुहपदैः नखक्षतकिणे; | 
मुच्यमानः न ठु मुक्तः, कालक्रमेण तेषां तिरोधीयमानत्वात्‌ | मदीवैः 
तदूरुदण्डसौकुमार्यकदर्थाकारकातरेण मया सदयं न्यस्तैरित्यर्थः | 
तच्च मुच्यमानत्वे हेतुः । सुक्ताजालं मुक्ताभिविरचितो मेखलादामनि 
BARA जालाकारो भूषणविशेषो मुक्ताजालम्‌ ; यथा हारयष्टिप्रः 
मेदाधिकारे कौटिल्यः --“सुवणंसूत्रान्तरं सोपानं मणिमध्यं बा मणि- 
सोपानकं तेन शिंरोहस्तकटीकलापजालकविकल्पा व्याख्याताः' इति। 
चिरविरचितं चिरकालविन्यस्तम्‌ , अविरहेणेव चिरकालातिवाह- 
` नात्‌ | अथ वा, चिरेण निमितं विश्वकर्मणा यिल्पाविकल्पकल्पनासं- 
रम्भात्‌ | त्याजितः न तु त्याज्यमानः, तस्य विरहृदिवस एव निर- 
सत्वात्‌ | दैवगत्या विधेः प्रकोरेणास्िरताळक्षणेन ; न पुनरीहृशी 
दशा स्वम्ेऽपयुत्प्रक्षितेति भाव: | संभोगान्ते सुरतावसाने | प्रतिसंभो- 
गावसानं तदाश्वासनपरतया स्वेन नियतकृत्यत्वेना नुष्ठीयमानव्वात्समु- 
चितत्वोक्तिः | हस्तसंवाहनानां कोमलतया करतलेनैव मुष्टिणहीतेन 
श्रमशमनाय सुखसंमर्देनानाम्‌ | “संवाहनं ata स्यात्‌ ! इत्यमरः | 
सरसकदलीस्तम्भगोरः सारोत्तरधरातलावस्थानात्समयावसेकाचावि- 
.दितशोषदण्डकदलीकाण्डवत्‌ छष्णबृत्तविपुलत्वसहचरितविमलवर्ण- 
विशिष्ट: | गौरवणेत्वं च वरवर्णिनीनां गण्डसूकुरकुचमण्डलोरुकाण्डेषु 
स्मरेण यौवनोष्मणा च काव्येषु प्रसिद्धम्‌ । चलत्वं स्पन्दनम्‌, वामोरु 
स्पन्दनस्य प्रियसमागमसूचकेषु प्रशस्तत्वात्‌ | तदुपादाने निमि- 
चान्तरप्रतिपादननिबृत्तिः, {प्रस्पन्दमानः पुनरूरुरस्या रामं पुरस्ता- 
त्स्थितमाचचक्षे ' इत्युक्तत्वात्‌ | अत्र स्त्रभावोक्तिरलंकारः || २९ ॥ 

॥॥ ° 
तस्मिन्काले जलद यदि सा लब्धनिद्रासुखा स्या- | 
दन्वास्येनां स्तनितविमुखो याममात्रं सहस्व | y | 
मा भूदस्याः प्रणयिनि मायि स्त्रमलब्धे कथंचि- | | 


त्सद्यः कण्ठच्युतभुजलताग्रान्थि गाढोपगूढमू ॥ iy | 


| 

| 

| 

| 

| 

अथास्य तढुपगमसमये तस्याः कमप्यवस्थान्तरं संभाव्य तदनु- | 
गुणां स्थिति सहेतुकमुपदिशति-- तस्मिन्काल इत्यादि । तस्मिन 

gang ? इति प्रकृते त्वदासत्तिकाले | जलदेति, खकीयशीकर- | 

निकरशिशिरमारुतस्पर्शन तस्या निर्वापितशरीरतया सुखनिद्रोपपत्ति- fi | 
ग्रोत्यते अथ वा, स्तनितस्येव निषेधाद्रूथावस्थानपरिह्दाराय तत्समीपे | 

स्थित्वैव बहिः शनेःशनेर्नि!शब्द॑ जलमोक्षणविनोदः कार्य इति i | 

व्यज्यते | अथ वा, विरहिजनजीवितहरत्वेन प्रसिद्धस्य भवतो दर्शने ) L 

सा यथा प्राणान्न जह्यात्‌, तथा कर्तव्यमिति | सा “ निद्रामाकाङ्क्ष- P| 

न्तीम्‌' इत्युक्तप्रकारेण दुर्लभनिद्रा | यदि स्यादिति | अत्र न ठु | 

निश्चय इति भावः | अन्वास्य उपास्य, समीपे निष्ेत्यर्थः | | 

| 


स्तनितविमुखः गर्जनाद्विरतः, तदकालम्रबोधशङ्कया तत्रासपरिजिः | i 
हीषेया च । याममात्रं मुहूर्तत्रयमात्रम्‌, ताबतो.ऽवधेरन्यूनातिरिक्त- $ 


तया रमणीयत्वात्समागमसुखस्य तावता निरईत्तत्वेन स्वामविरहस्य 
तादशदुःखावहत्वाभावात्‌। प्रथमयामे चिन्तासंतापेन निद्रया विहीने, | 
-दवितीययामे श्रमेण खाभाविककालशैत्याच कर्थचिभिद्रोपपत्तेस्तृती- a 
ययामे पुनः प्रबो धाचोत्तमस्त्रीणामतिचिरनिद्राया AT Bu las | 
मतरमित्युक्तम्‌ | सहस्व क्षमस्व, अप्रबोधयंस्वूष्णीमास्वेत्यथः | 

अन्यथाकरणे दोषमाह-- प्रणयिनि निरतिशयप्रेमाद्र इति, भुज 
ग्रन्थिगाढत्वहेतुः | कथेचित्स्वप्तलब्धे प्रयलेन समासादिते सति | 
सदयः प्रप्तयनन्तरमेव; कंचित्कालं विलम्बे ठु तदावर्जनीयत्वाद्युक्त- 
मेवेति भावः | कण्ठच्युतभुजळताग्रन्थि मत्कण्ठदेशाद्विगलितो 
भुजळतयोर्वलयाकारेण बन्धनरूपो ग्रन्थिर्यस्य | सद्यः कण्टच्युतेति, 
तदानीं तस्य शोच्यतातिदायं ध्वनयति | ang दृढतरं तर्षो- 
स्कषीदालिङ्गनम्‌ | किमर्थमसौ न प्रवोध्यत इति कार्ये पृष्टे कारण: 
स्याभिधानादम्रस्तुतप्रशंसाळंकारः || ३० | 


मुत A Ss A 
तामुत्याप्य स्वजलकाणिकाशीतलेनानिलेन 
. ~ NN कैमा 
प्रत्याश्वस्तां सममभिनवेजा लकैमालती नाम्‌ | 
A 0 aa . 
TATRA स्तामतनयना त्वत्सनाथे गवाक्षे 
CERA A Ala n 
वक्तुं धीर स्तनितवचनेमोनिनीं प्रक्रमेथाः ॥ 
अथ तामवसरे प्रबोध्य, संदेश श्रवणायाभि मुखी कुर्वित्याह-- ता- 
` A . 
मुत्थाप्येत्यादि । तां स्वम्समागमसुखनिन्तैताम्‌ | उत्थाप्य प्रबोध्य। 
खजलकणिकाशीतलेन त्वदुदरनिर्गतत्वेन त्वत्सबन्धिजलबिन्दुसंसर्ग- 
शिशिरेण । प्रत्याश्वस्तां स्वम्समागमसुखभङ्गप्रतिनवीक्कतविरहृदुः ख- 
तया झानैः सुनरुपपन्नप्रसादाम्‌ | मालतीजालकानां तु ग्रत्याश्वासो 
नाम दिवातनसंतापग्लानिविरहेणोलासः | समं सह, तेप्रामपि 
प्रदोषसमये बिकासात्‌ | ततश्च तस्या अपि संतापासहसौकुमार्यत्व 
ध्वन्यत | अभिनवैः तत्कालविकसितै: | जाछकै: कुड्मलै:, anda | 

मालती जातिः | दुःखावहेनापि जलदपवनेन विरहिण्याः समाश्चासन- 
कथनं तस्य स्वभावतः संतप्तशरीरनिर्वापकत्वाद्विरहदुःखस्य संदेशेना- 
नन्तरमेव निर्वीपयिष्यमाणत्वाच्चेति aan वि्युद्व भः उद्रनियमित- ih 
तदिल्लतः | तत्फलमाइ--स्तिमितनयनाम्‌ अतर्कितोपनतेन भवदर्श- hi 
नेन विस्मयचिन्तोत्सुक्यादिविवदातया निश्चलन्यस्तदृश्मि ; तटितो i | 
afe: स्फुरणे स्तिमितनयनात्व न संभवतीति भाव: | त्वत्सनाथे त्वया | 
नाथवति, सहित इत्यर्थः | गवाक्षे वातायने | धीर अविकृतेन्द्रिये- H 
ति वचनोचित्यम्‌ । अथ वा, धीरस्तनितवचनेः गम्भीरगर्जितरू- | 
पैवाक्यैः । मानिनीं स्वचारित्रपरिरक्षणामिमानशालिनीम्‌; ततोऽपि | 
तब तया संलापें न दोष इति भावः | अथ वा, एतावतो Ra- “| 
सान्‌ दुःखिताया ममाश्वासनाय वार्तामात्रमपि न कस्यचिन्मुखेन | ; 
कठिनहृदयेन प्रेषितमिति मयि प्रणयप्रकोपवतीमित्यर्थः | वक्तुं 110 
प्रक्रमेथा इति | “एव ब्रूयाः इति वक्ष्यमाणस्य संदेशस्यावसरला- ) | 
भायामिमुखीकुर्वित्यर्थः | अत्र सहोक्तिरलंकारः || ३१ ॥ | 


wads मियमविधवे विद्धि मामम्बुवाह | 
तत्संदेशान्मनासि निहितादागतं त्वत्समीपमू । : 1 

यो उन्दानि त्वरयति पाथ श्राम्यतामध्वगानां 
मन्द्रस्िग्थेध्वेनिभिरबलावेणिमोक्षोत्सुकानि ॥ 

अथ अभीष्टबस्तुसंकीर्तनरूपममिमुखीकरणप्रकारमाह--- xg- 


रिति । BERR, न केवलं प्रियेति तत्य मदन एव, अ उ धर्म 
M 10 

पत्नीति शोकोऽपि व्वद्विरहे वर्तत इति द्योत्यते; “पली नष्टेति 
झोकेन प्रियेति मदनेन च? इति श्रीरामायणोक्तेः । अतश्च तव 
धर्मपल्याः समाश्वासनमवश्र्यकतंव्यमेव तस्येति द्योत्यते | मित्रं gg- 
दम्‌, इंडदोषु कार्येषु मित्राणामेवाधिकृतत्वात्‌ | तेषामप्यपण्डितत्वा - 
नात्मवित्त्वादिदोषवत्त्वादप्रियत्वे बाह्मत्वमाशाङ्कघाह-- प्रियमिति | 
निदोप्रोऽयमिति मां हृदयनिर्विशेषं मन्यमानः परममन्त्रेष्वन्तरङ्गी- 
करोतीत्यर्थः, ' नासुद्दत्परमं मन्त्रं भारताईति वेदितुम्‌ । अपण्डितो 
वापि सुहृत्पण्डितो वाप्यनात्मवान्‌? इति महाभारतोक्तेः | आविधवे 
Panda इत्यामन्त्रणेनेव तव प्राणसमो जीवत्येव, न खळ तजीविते 
त्वया शङ्का कर्तव्येति तस्या दृदयमवस्थापयति; सति धार्मिणि धर्मा- 
श्रिन्त्यन्त इत्यन्येषां विशेषाणामत्वरयैव वक्तव्यत्वात्‌ | विद्धि विजा- 
नीहि | अम्बुवाहमिति, स्वभावत एव परोपकारैकपरत्वं द्योतयन्‌ , 
विश्वास्यतामात्मनः प्रकाशयति | अथ किं तन्मित्रत्वमात्रेण मद्द्शना- 
ama इति चेत्तत्राह तत्संदेशात्‌ तदीयात्‌ त्वद्विषयात्संदेशा 
द्वतोः। मनसि निहितात्‌ न तु लेखार्पितात्‌ | अनेन मम निसुष्टार्थता- 
माप्ततां चाबगम्य मन्मुखे तेन दत्तो मया चावधानेन हृदये निक्षिप्त इति 
द्योत्यते | त्वत्समीपम्‌ आगतं त्वद्दशीनमेव प्रधानप्रयोजनत्वेनोद्विश्य दूर- 
देशादागतम्‌ , न पुनरानुषङ्गिकत्वदनार्थमित्यनेन तद्दर्शनस्य गौरवं 
ध्वनितम्‌ । अचिराच त्वया सह तं घटयिष्यामीति द्योतयन्‌ , आत्मनो 
विरहिजनसंघटनच्यापारसामर्थ्यमाह-- य इति। बृन्दानि समूहान्‌ | 
अनेन विविधकार्यव्यग्रचितसामनेकेषां जनानां तत्तत्कायोपेक्षणेन संभूय 
निवर्तनं सूचितम्‌ | त्वरयति शीध्रगमनाय प्रेरयति । पथि श्राम्यतां 

स्थपुटांगिरिकटकसरिदवटतरुविटपादिसंकटे मार्गे सीदतामू । अनेन 
ताइशक्लेशशतानिरूपणेनेव तेषामविश्रमं प्रबृत्तिव्यज्यत | अध्वगानां |; 


fe ति लभ्यते z | 
पथिकानाम्‌ , अ्थोद्विरदिणामिति लभ्यते | मन्द्रलिग्धेः गम्भीरैरः th 
fet ~ A ¢ dag KAN 
रसैश्च | ध्वनिभिः गर्जितशब्देः । ध्वनिभिरिति, त्वरणकार्यसै | 
सूच्यते | बहुवचनेन खेदे5पि तेषां मध्ये बिलम्बचिन्तापरिहाराय 1 


ध्वनिपरंपरया विभीषिका द्योत्यते | त्वराया हेतुमाइ-- अबलावेणि- ! 
मोक्षोत्सुकानीति । विरहव्यक्तदौर्वल्यानां प्रेयसीनामेतच्छन्दश्रवणे | 
जीवितसंशयोडपि स्यादिति शङ्कया तत्परिहाराय झटित्युपगमेन 
तासामेकवेणीबन्धनेद्वेष्टना थ॑मुत्कण्टितानीत्यर्थ: | त्वरयति न ya- 
स्त्वरयामीति परोक्षनिर्देशः प्रसिद्धाम्बुवाहस्वभावप्रतिपादनेन ag- 
दयसंबादमंस्याः संपाद्य स्वस्य तद्भावप्रकादानात्स्वसामर्थ्ये Ag 
म्भजननाय | यस्त्वरयति, तमम्बुबाहं मां त्वत्समीपमागतं विद्धी 
युक्तेः, अत्रापि मम शक्तिरस्त्येव, किं तु विधिविहितस्यावधेरल- ds 
ङ्ध्यत्वात्तदीयदूतत्बेनागतो5स्मि, कि करोमि . मान्यशीले, नान्या f 
गतिरस्तीत्यनुकम्पा संतापश्च ध्वन्यते अत्राप्रस्ठुतप्रशेसालंकारः, 
कायंद्वारेण स्त्रसामर्थ्यस्य कारणस्य प्रतिपादनात्‌ ॥ ३२ ॥ 


Fan uu 


sina Spe MN MEN BEE M 140 


इत्याख्याते पवनतनयं मेथिलीवोन्सुखी सा R 
त्वामुत्कण्ठोच्छुसितह्ृदया वीक्ष्य संभाव्य चेव | 

श्रोष्यत्यस्मात्परमवहिता सोम्य सीमन्तिनोनों 
कान्तोपान्तात्सुहृदुपगमः संगमात्किचिदून | 


अभैतद्दचनानन्तर॑ तस्याः प्रबृत्तिमाइ-- इत्याख्यात इत्यादि |: fi 

इति अनेन प्रकारेण निजकर्णरसायनायमानमन्नामसंकीर्तनपुर:सरं 
कथित इत्यर्थः | 'वानरो5ह महाभागे दूतो रामस्य धीमतः | राम- 
नामाङ्कितं चेदं पश्य देव्यङ्खलीयकम्‌ ||” इत्यादिवादिनम्‌ , qaq- 
तनयं पैतृकबलावलेपतृणीकृतदुर्लडलझादुगे स्वसमीपमागतं हनूम- 
न्तम्‌ | मेथिलीत्यनेन, न केवलं सीरध्वजस्येव, किंतु मिथिलाभवा- 
नामतीतानामागामिनां च राजप्रीणामतिपवित्रेण निजचरित्रेण पावनी 
अलंकारभूता चेति ध्वन्यते | मेथिलीव वौक्ष्येसनेन, यथा देवी 
सीता वातात्मजं हर्पविस्मयखेहबहुमानविश्वासोत्कण्ठाशब लितहृदय- 
मवलोकितवती, तथा त्वां मद्रेहिनीति व्यज्यते | उपमानेन दुष्कर 
कार्यशक्तत्वम्‌ , मित्रकार्येष्वनिर्वेद:, बन्धुजनानुरागः, विद्युद्धशास्रो- 
द्वासितप्रतिभाप्रसरत्वम्‌ , विजितेन्द्रियत्व॑ च मेधस्य, निजचरित्र- 
निष्कलङ्कत्वम्‌, महाभिजनत्वम्‌ , स्त्रोरलत्वं च नायिकायाः. प्रकाइयते। 
sadi उन्नमितवदना | उत्कण्ठोच्छसितह्ृदया मद्दातीश्रवणो- 
त्सुक्यविकसितहृदया ।  उच्छूसितं पूर्वसंको चविरहादुछसितम्‌, 
' सुग्गीअस्स बि हिअअं रादृवसुंक्अपडिमुञ्चणासन्तह्णं | अगणिअद्‌- 
हृमुहृदप्पं णिन्बूढभरं ब तक्खणं ऊससिअं ॥ ` ' पूर्वीपराधभीतस्य 
कामस्योच्छूसितं मनः › इतिबत्‌ । संभाव्य ' कल्याणी बत गाथेयं 
लौकिकी प्रतिभाति मे । एति जीवन्तमानन्दो नरं वर्षशतादपि ॥ ` 
इत्यादिभिः प्रिथवचनैरर्ध्यादिभिश्च संपूज्य | संभाव्य चैवेत्येवका - 
रेण, तस्या हर्षसंश्रमेऽप्युपचारावधानं ध्वन्यते | अस्मात्‌ उक्ताद्वच- 
नात्‌ । . परम्‌ अनन्तरं वक्ष्यमाणं मदीयं संदेशम्‌ | अवहिता 
एकाग्राचित्ता | सोम्येति, शान्तास्मनस्तव दर्शने को नाम 

इति व्यज्यते | तस्या अवधानमेवोपपादयति-- सीमन्तिनीनाम्‌ 
उत्तमाङ्गनानाम्‌ । कान्तोपान्तात्‌ प्रियतमसमीपात्‌ | तत्संदेशादिवि- 
| 
| 
| 
| 
। 
| 
| 
| 
| 
| 


शिश्त्वेन, सुद्ददुपगमः तदीयमित्रागमः; न पुनः कान्तमित्रागम- 
मात्रम्‌ , तस्यादरमात्रविषथत्वात्‌ , ' संगमात्किचिवून; ` इति वक्नु- 
मयुक्तत्वात्‌ | संगमात्‌ तदङ्गसङ्गात्‌ | किंचिदूनः feta हीनः 
एवशब्दोऽध्याहतव्यः | तद्वचनश्रवणेन श्रोत्रस्य, तञ्चरितपरिज्ञानेन 
हृदयस्य च समाश्चासात्‌ , नयनरसनघाणस्परानानामेव सुखसंविभागा- 
मावादित्यर्थः | अल्नोपमार्थान्तरन्यासश्चालंकारः || ३३ ॥ 


तामायुष्मन्मम च वचनादात्मनश्चोपकतु- 
AAT एवं तव सहचरो रामगियश्रमस्थः | 
अव्यापन्नः कुशलमबले पृच्छति तां वियुक्तां 
पूर्वाश्ञास्ये सुलभविपदां प्राणिनामेतदेव ॥ २४ ॥ 


अथैवमभिमुखीकृतामवहितां च तां प्रति वचनप्रकारमाइ- 
तामायुष्मन्नित्यादि । तां येवं श्रवणायावहिता, ताम्‌ । आयुप्म- 
न्निति, LENT: खसागरमम्नजनपरित्राणात्‌ भवत एव सफलतया | 
स्तमायुरिति drag । प्रशंसायां मतुप्‌ । मम वचनाच्च मदीयवच- 
नस्वेन चेत्यर्थः | उपकर्तुः ईद्ृशपरमोपकारकारिणः | आत्मन 
आत्मशब्देन मेघः परामृश्यते, भबतक्रेत्यर्थः | वचनादित्यनुषञ्यः 
ते । एवं अनन्तरबक्ष्यमाणप्रकारेण | अन च ' तब सहचरः ' or 
रम्य ' मन्मुखेनेद्माइ ' इत्यन्तस्य मेधवचनत्वात्‌ , “इयामाठु 

इत्यादेश्च यक्षवचनत्वात्‌ “ पाठक्रमादर्थक्रमस्य बलीयस्त्वम्‌' इति न्या- 
यात्‌ अर्थानुरोधेन आत्मनो वचनाच मम वचनत्वाचेति क्रमो ज्ञेयः | 
अर्थविवक्षया तु न क्रमभङ्गदोषप्रसङ्गः | तव सहचर: न पतिमा- 
ay, नापि प्रियमात्रम्‌ , अपि तु चक्रवाकवत्पृथक्‌संचरितुमप्यरा- 
क्षित: | रामगिर्याश्रमस्थः रामगिरिसंशकर्गिरिविशेषगताश्रमवर्ती | 
सहचरो रामगिर्याश्रमस्थ इति, अघटमानसंघटनदुर्ूलिते विधिवि- 
लसिते विरोधिनि क उपालभ्यतामिति भावः | अव्यापन्नः ara 
नाशापादनिगलितजीविततया कथमप्येतावतो दिवसान्‌ जीवन्नेव ; न 
तु तत्पाणितविषया चिन्ता त्वया कतव्येत्याशयः | HAS जीवितसं- 
धारणरूपं मङ्गलम्‌ , त्बजीवितायत्तत्वात्‌ तदीयजीवितधारणप्रयोज- 
नस्य । अबले इति, एतावत्येव तस्य चिन्ता-- त्वं प्रकृतिपेलवा 
विशेषतो विरह्दाधिभिः कृशतरीकृता; अतस्त्वाम्‌ अपि नाम शापावसाने 
जीवन्तीं संभावयेयम्‌--इति द्योत्यते | वियुक्तामिति, अवश्यप्रश्व्यत्वे 
हेतु), सुलभकुशलेतरत्वादवस्थायाः | अपि सुवासिनि निष्प्रत्यूह 
नियमासि! अपि निरापदो भवनमुपत्रनतरवः परिष्कुर्वते १ अपि 
कुशली परिजनो वशे वर्तते? अपि सुरक्षित कोशग्रहस्‌ ! इत्यादीनां 
प्रष्टव्यान्तराणां बहूनां विद्यमानत्वेऽपि किमादौ जीवितप्रश्‍न एव 
क्रियत इति चेत्तत्राह पूर्वाशास्यमिति । प्रथम प्रार्थ्यम्‌ , प्रार्थ्यत्वा- 
दिष्टविषये प्रष्टव्यत्वमपि तस्य सिध्यति | सुलभविपदाम्‌ अचिन्तितो- 
पनमद्विरहादिदुः खोत्खातनिइतीनामित्यर्थः | तदपि तावत्सह्यते, यदि 
पुनः समागमे निश्चयः ; सोऽपि नेत्याइ-- प्राणिनामिति | छत्रः 
च्छत्रिणोरिवात्यन्तविविक्ततया वर्तमानयोदेहदेहिनोरवि श्लेष्रेणावस्थि- 

तेर्दुरबधारत्वात्‌ प्राणानां वारुणीमदतरलवरतरुणी श्रूलताविश्रमानु- 
कारितया तद्वतां का पुनः समागमप्रत्यादोति भावः | एतदेव स्वजी- 
वितमेव; सति हि कुड्ये चित्रकर्मसौकर्यमिति भावः | अत्र शङ्गार- 
qa शान्तरसविभावस्योपादानं प्रतिकूलमिति रसदोषो नाशङ्कनीयः, 
नायकवचनत्वाभावात्‌ , नायिकाजीवितदरानाभ्युदयमुदितह्कदयस्य 
XIA तदाश्वासन एव तात्पयात्‌ | न चात्र सुलभविपच्तमात्रं प्रति- 
पादितम्‌, अपि तु विविधभोगनिदानतथा कुशलमेवाशास्यं प्रका- 
द्वितमिति न निर्वेदप्रस्तावः | अर्थौन्तरन्यासोऽलंकारः ॥ ३४ ॥ 


अङ्केनाङ्गं ag च तनुना गाढतप्तेन तस 
सास्रेणास्रदुतमविरतोत्कण्ठमुत्कण्ठितन | 

उष्णोच्छासं समधिकतरोच्छासिना दूरवती 
संकस्पैस्ते विशति विधिना वैरिणा रुद्धमागेः ॥ 


अथ कुशलप्रश्‍नावधृततदीयजीवितावस्थापितस्व्जावतस्य तद्विषयां 
प्रवत्तिमाह--- अङ्गेनाङ्गमिल्यादि | चकारः कुंशलप्रश्नसमुच्यया4: | 
तनु कृशम्‌ | तनुना कृशेन । गांठतसेन अतिशयज्वरितेन | तप्त 
ज्वरितम्‌ । सास्नेण सबाष्पेण | आखद्रुतम्‌ अभ्रुरूपेण विलीनम्‌ | 
अविरतोत्कण्ठम्‌ अविच्छिन्नदर्शनौत्सुक्यम्‌ | उत्कण्ठितेन संजातरण 
रणिकेन । उष्णोच्छासम्‌ अन्तस्तापक्वयितोद्धूतश्वासम्‌ | समाधिक 
तरोच्छासिना आयततरमुच्छुसितुँ शीर्ल यस्य तैन | दूरवर्ती विप्रकृष्टे 
देशे वसन्‌ | संकल्पैः मनोरथैः । ते एवं मम प्रियतमामाङ्िष्या- 

मीति तद्भावभावनोपपादितायास्तवेत्यर्थःः। विशति तृष्णातिशयेनेक्य- 
मभिलपन्ननुप्रविशति। विधिना दैवेनेति, तस्यालङ्घ्यत्वं प्रकाशयति। 
बैरिणा अकारणद्वेप्रदारुणेनेति, निष्कारुण्ये तस्मिन्नसूया व्यज्यते | 
रुद्धमार्गः निवारितत्वदुपगमनमार्गः ; शापारगीलयेति शेषः । अतो 
गत्यन्तराभावात्संकल्पैरेव त्वदङ्गमनङ्गपरवयो निजाङ्गेन सुहढमालि- 
gÑ चेत्यर्थः | तनु तनुनेत्यादिभिरुभयानुरागसाचिव्येन परां FISI- 
मधितिष्ठन्‌ रसो ध्वन्यते। अत्र इलोके “तनु तनुना’ इति साधारण्येन, 
‘media’ 'समधिकतरोच्छ्रासिना ' इति दुःखाधिक्यस्य तृतीयान्त- 
स्वाङ्गगतत्वेन ' आखद्रुतम्‌ , “ अविरतोत्कण्ठम्‌ ' इति द्वितीयान्त- 
प्रियतमाङ्गगतत्वेन अनियमप्रतिपादनम्‌ उभयत्रापि विरहृविधुरता- 
'साम्यसंसूचनायेति ` मन्तव्यम्‌ | अतश्च निरतिशयान्योन्यानुरागब्य- 
ञ्जनपरत्वात्तथोक्तेः प्रक्रमानिर्वाहृङ्काया नावसरः । यथासंख्यमलं- 
कारः || ३५ || 


शब्दाख्येयं यदपि किल ते यः सखीनां पुरस्ता- 
कर्णे लोलः कथयितुमभूदाननस्पशेलो भात्‌ | 

सोऽतिक्रान्तः श्रवणविषयं लोचनाभ्यामटए- 
स्त्वामुत्कण्ठाविरचितपदं मन्सुखेनेदमाह ॥३६॥ 


अथैवं हढतरदत्तकण्ठग्रहस्त्वामेवं संदिशतीत्याह--- शब्दाख्ये- 
यमित्यादि | शब्देन प्रकाशमेव कथयितुं योग्यम्‌ | शब्द एवाभि 
धेयं यस्य, तत्‌ निरर्थकमिति केचित्‌ | यदपि यद्यपि | किलेति वार्ता- 

याम्‌; मयापि सख्युः संलापेष्वधिगतम्‌, न त्वनुभूतामिति भाव: | 
madara: किल ' इति वेजयन्ती | सखीनां पुरस्तादिति, 
निर्यन्त्रणमुखरपशो नौचित्यहेठु; | कर्णे कथयितुम्‌ । लोलः g- 
तरलः | लोळ इत्यनेन चपलोऽयमिति तासां बुद्ध वुन्मेषमप्यनवेक्ष्येति 
ध्वन्यते | अभूदिति, अहो तत्‌ पुरावृत्तत्वेनेदानीं कथाशेषं ada 
इति द्योत्यते । आननस्पर्शलोभात्‌ क्षणमात्रं asa सोड़मधी- 
रतथा | सः तादृशानुरागनिगलितः | अतिक्रान्तः अतिलङ्कितवान्‌ | 
श्रवणविप्रयं कर्णाभ्यां बरत्तान्ताकणनगोचरमपि, अतिदूर वतित्वात्‌ | 
लोचनाभ्यामदृष्टः तथात्वे नयनाभ्यां AAA का वार्तापि | त्वां 
तादृशी भवतीम्‌ | उत्कण्ठाविरचितपदम्‌ औत्सुक्येन विविधग्रथित- 
शब्दम्‌ | मन्मुखेन मद्रूपेण स्वेन मुखेन, मम तस्य चाभेदात्‌; अथ 
वा मदीयेन मुखेन | इदं वक्ष्यमाणं वचनम्‌ | आह त्रृते। अत्र 
विरूपसंघटनात्मक विषम विरोधो वालंकारः || ३६ ॥ 


ऽयामास्वङ्गं चकितहरिणीप्रेक्षणे दृष्टिपातं 
sa शशिनि शिखिनां बहेभारेषु केशान्‌ । 
उत्पश्यामि प्रतनुषु नदीवीचिषु भ्रूत्रिलासा- 
न्हन्तैकस्थ क्कचिदपि न ते चण्डि सादृश्यमस्ति ॥ 
अथ प्रतिशतं संदेशमारभते ; तत्र प्रथमं तावददर्शनजनिततर्षो- 


ag मे त्वदीयं दीनमपेक्षितम्‌ , आश्लेषादीनां पश्चाद्भावित्वात्‌, 
“ अददीने दशेनमात्रकामा ? इत्युक्तवत्‌ | तच्च साक्षान्न लभ्यते, 

शापोपहतत्वात्‌ । अतः सादृञ्यरूपेण तदर्थे यले, तदपि मम मन्द- 
भाग्यस्य न समग्रं सिद्धथ्नतीत्याइ--- श्यामास्वित्यादि । श्यामासु 
फलिनीलतासु, न तु श्यामायाम्‌। अनेन देशकालदशाविशेषवशात्तासां 
वैविध्येन प्रयक्षतो5न्विष्य कस्यांचिद्वर्णकान्तिम्‌ , अन्यस्यां कोमल- | 
त्वम्‌, अपरस्यां तनुत्वमित्यादि द्योत्यते | इयामालतानां श्यामलको- | 
मलत्वांदिगुणयोगात्तदुपादानम्‌, 'कुवलयदलश्यामा इयामालता प्रवि- 
जम्भते ' इत्युक्तत्वात्‌ । अङ्गं शारीरम्‌, करचरणादिकं वा । चकि- 
तहरिणीप्रेक्षणे लस्तानां मृगीणां नेत्रव्यापारेषु, न तु मृगीजातिमात्रस्य | 
अनेन सिंहृबहितादिसद्भावे चकितस्वस्योपपत्तेः, तस्य च कादाचि- 
त्कत्वात्‌ कृच्छूलभ्यत्वं द्योत्यते | दृष्टिपातं नयनप्रेरणम्‌ | वक्त्रच्छायां 
मुखशोभाम्‌। शशिनीति, चन्द्रमसः पूर्णत्व एव मुखसाद्दश्यला भादस्थि- 
रत्वम्‌, तदानीं च स्फुटविकटकलङ्कपङ्काङ्कतया तत्सामम्यविरहो ध्वन्य- 
ते। शिखिनां न पुनः शिखिनः । तेन तेषामपि प्रावृषि प्रभूतमदानामरो- 
गाणां बहूनां मध्ये केषांचिदेव शवराद्यनुल्लञ्छितेषु पिञ्छकलापेषु PY- 
चिद्वनतरायतस्निग्धनीलमृदुलेष्वेव साम्यसिद्धेस्तथास्वस्य दुःखोपल- 
भ्यत्वं प्रकाश्यते | बर्हभारेषु शिखण्डनिचयेषु | केशान्‌ न तु केशभा- | 
रम्‌, शिरोरुहमात्रस्यैव स्मारकत्वात्‌ , चतुरकृतबन्धस्य केद भारस्य 
तुस्यतायामपर्यासेः | उत्पश्यामि उत्प्रेक्षे । ईदशामिदम्‌ , ईद्ृशमिद- 
मिति मनसा तर्कयामि | प्रतनुप्विति, मृदुपवनशकुनिशफराद्यास्फालन 
एव तनुतराणां तरङ्गाणामुदयात्तेषामप्यसुलभत्वम्‌, AA च 
ताहशसाहश्यबराह्यत्वं प्रतीयते | नदीवीचिषु सरित्तरद्ञेघु न तु सरो 
वीचिषु | प्रसन्नशीतलेषु अविच्छिन्नेषु जलप्रवाहेष्वेव त्वदीयं लावण्य 

मप्यनुसंद घ इति द्योतयितु नदीग्रहणम्‌ , तन्मध्यगतानां वीचीनां 
डावण्यानत्तिश्रुलतानुस्मारकत्वनियमात्‌ । भ्रूविलासान्‌ स्मरसमर- 
मरधुमदादिष्वनुभूतान्‌ श्रुलताविश्रमान्‌ | इन्तेति विष्रादे | ' इन्त 
dara ' इति वैजयन्ती | हन्तेति, अहो दुष्कर्मणो विष्यक्प्र- 
तिकूलाचरणनिर्वन्ध इति भावः | एकस्थम्‌ एकसिन्नेव वस्तुनि 
समग्रतया स्थितम्‌ । क्कचिदपि वनेषु गिरिषु गगने सलिले अन्यत्र 
वा कुत्रचिद्देशे । ते इत्यङ्गादिष्वपि प्रखेकमनुषज्यते | चण्डि 
कोपने | अनेन एकस्मिन्‌ वस्त्वन्तरे समग्रत्वत्साद्वश्यदर्शनमसहमा- 
नया त्वया तत्‌ agg विभज्य निवेशितमिति मयोत्येक्ष्यत इति 
द्योत्यते । अथ वा, विभक्तस्यापि तस्य निरीक्षणं त्वया मत्प्राणखा- 
मिन्या प्रणयप्रभावान्न क्षम्यते; तथापि किं करोमि ; सहस्व हंस- 
गामिनि काळविनोदनाय क्रियमाणं तदिति व्यज्यते Ka 
साम्यम्‌ | नास्ति न तु न दृश्यत इत्यनेन सादृश्यस्य सतो न केत्र- 
लमदर्शनम्‌ , अपि तु तत्सत्तेव न भवति, समग्रस्य सोन्दर्यकोदास्य 
त्वय्येव वेधसा aaa निवेशितत्वादिति व्यज्यते । ततश्चोपमानाद- 
न्यस्य गुणाधिक्यप्रतीतिव्यतिरेकालंकारध्वनिः | अत्र स्मरणमळंकारः ॥ 
त्वामालिरूय प्रणयकुपितां धातुरागेः शिलाया- 
मात्मानं ते चरणपतितं यावदिच्छामि कतुम्‌ | 
आसेस्तावन्सुहुरुपचितेष्टिरालिप्यते मे 
ऋरस्तस्मिन्नपि न सहते संगमं नो कृतान्तः ॥ २८॥ 


अयैकस्थत्वत्साहृदयसामम्यदर्शनोत्सवे समुत्सारितं किमपि त्वदनु- 

भबोपायान्तरं चिन्तितमपि न संपद्मत इत्याइ-- त्वामित्यादि | 
ag आलिख्य या त्वं मदुरःकवाटसालर्भाञ्जका, सा त्वमालिख्य 
द्रष्टव्या जातेति हा कष्टमिति Tag । आलिख्य चित्रात्मना 
निवेशय | प्रणयकुपितां प्रणयस्य प्रेम्णः प्रकर्षेण यत्किचिदप- 
Ra वास्तबवकारणमन्तरेण कुपिताम्‌, न पुनः प्रणयापराधक्कु- 
पिताम्‌ , त्वदेकरसतया मम स्वमेऽपि अनपराधित्वात्‌ । तद- 
qama आलेखनं तदानीं तस्याः सबविरोषस्प्रृहणीयतया विप्रलम्भः 
संभिन्नस्य संभोगस्य तृष्रितसमयसमुपनतस्येव डिडिरवारिणः परमान- 
न्दनिष्यन्दसुन्दरत्वा दिति ग्राह्मम्‌। धातुरागैः मनःशिलादिभिः रञ्जनद्र- 
व्यैः, धातूनां वैरा | बहुवचनेन तत्तत्स्थानोचितवर्णपञ्चकसामम्य- 
मुक्तम्‌ , गिरो तेषां सौलभ्यात्‌ | शिलायां समचतुरश्रतया फलकस्था- 
नीये क्वचिच्छिलातले | आत्मानम्‌ आत्मदाब्देनात्र यक्षः TUA- 
स्यते, मामित्यर्थः | ते तव । चरणपतितं न ठु चरणविनतम्‌ | 
अनेन प्रसन्नचेतसा प्रतिपन्नदयाद्रेया ada भुजलताबल्येन सुद्ृढ- 
मादाय स्मितसुधाधवलिताधरत्रिम्बया यावत्सदापथमुत्थाप्यै, ताबच्चर- 
Tea कराभ्यां निष्पीड्य तदुपहितशिरसमवनिमण्डले दण्डवत्पति- 
तामेति द्योत्यते | चरणपतितं न तु चरणे पतन्तामिति, किमिदम्‌ अयि ` 
कुमुदहासिनि निरपराधकोपिनि ` प्रसीदेति झटिति कोपाबिकारदर्श- 
नानन्तरमेव पतितम्‌ , न पुनः प्रणामोद्युक्तमात्रमिति तत्कोपकातरतया 
सादरत्वं ध्वन्यते | यावत्‌ यत्कालावधौ | इच्छामि मनसा निरूप- 
यामि | कहु साक्षादेव स्वरूपेण त्रिधातुम्‌ । अथवा चित्रे निवेश 
यितुम्‌ | are: अश्रुभिः | तावत्‌ तत्कालाबधौ । मुहुः बहुशः, 

if इति वा। उपचितैः अनुवन्धेन प्रवृत्त: | दृष्टि; चक्षुः | ch. 
शब्देन प्रतिपादनं दर्शनसौश्ष्म्यस्येव चित्रकर्मणि प्राधान्यं द्योत- 
यितुम्‌ । आलिप्यते परिदिह्यते इत्यनेन यथा सुधादिद्रव्योपलि 
त्वे भित्त्यादेरत्यन्तान्तरितत्वम्‌ , तथा. द्टेरपयश्रुजलोपलेपलशक्ति- 
त्यात्‌ कथं तत्र प्रतरत्तिरिति सूच्यते । मे यो5हमनुचिन्तितपर्वतरत्ता 
न्ततान्तमनाः, तस्य मे इत्यर्थः | क्रूर निरपराधवाधकः | Ha 
त्कदाचिदप्यनुपजातकरुणाकणश्चेत्यनेन साक्षात्संगमं तावन्न सहतां 
नाम, येन केनाप्युपायेन क्रियमाणं स्मरशरमथितचेतसोः संगमाभा सं 
जनंगमोऽपि सन्‌ क इव न सहते हृतविधिमन्तरेणेति' दैवविषयो 
मन्युः प्रकाश्यते | तस्मिन्नपि अमुख्ये आलेख्यरूपेऽपि | संगमं 
संश्ेषम्‌ | नो आवयोः । कृतान्तः कृतः निर्मितो विशेषेण ag. 
स्याप्यन्तो नाशो येन सः | अथ वा कृतस्य aa प्रपञ्चस्य 
प्रतिसंहर्ता परमेश्वर इत्यनेन निष्प्रतिकारत्वं ध्वन्यते | अत्र तुल्य- 
योगितालंकारः ॥ ३८ ॥ 


.  मामाकाशमणिहितश्चुजं ANDR- 

| लेब्धायास्ते कथमापि मया स्वमसंदशनेषु | 

पश्यन्तीनां न ag बहुशो न स्थलीदेवतानां 
मुक्तास्थूलास्तरुकिसलयेप्वभुलेशाः पतन्ति ॥ 


| 
| 


अथ तस्मिन्नप्युपाये विहते त्वदुपलम्भायेक एव योगो5वरिष्टः ; 
ततराप्यपूणीमनोरथतयातिकरुणं वर्तत इत्याइ- मामाकाशेत्यादि | 

aia एवं प्रतिहतोपायान्तरस्त्वदालिङ्गनतृषितः, तं माम्‌ । आका- 
शप्रणिहितभुजम्‌ अलक्षमेव गगने प्रमोदसरभसप्रसारितबाहुयुगम्‌ , 
cq नीलकण्ठ ब्रजसीत्यलक्षवागसत्यकण्ठार्पितबा हुबन्धना ' इतिबत्‌ | 
अतश्च लब्धायाः MANAN निद्राभङ्गाद पूर्णमनोरथस्यैव प्रबोधः 
प्रकाश्यते; अन्यथा लक्षशरन्यत्वोक्त्यनुपपत्तेः । निर्दयाेषरेतोः 
स्मरशरसंज्बरितमदङ्गनिर्वापणसुधायमानदृ ढतराएलिङ्गननिमित्तम्‌ | ल- 
apat: प्रमादप्रश्रंशिताया इव रल्लमालायाः पुनरुपलब्धायाः | ते 
मयेति, विरहपरितप्तयोरावयोः परस्परसमागमे या AR, तां 
भगवानपर्णाजानिरेव जानातीति द्योत्यते | कथमपीति, नयनजल- 
द्रवोद्रेकविद्वावितनिद्रामुद्रतया खप्नदशनस्यापि कादाचित्कत्वम्‌ , 
ath विनश्वरत्वं च ध्वन्यते | स्वभसंदर्शनेषु स्वप्मावस्थोपपादितेषु 
सम्यग्दर्शनेघु | सम्यगिति, साइव्यस्यापूर्णत्वात्‌ , आलेख्यदर्शनस्य 
विहतत्वाच्च, GN तु न तथा, दर्शनसुख तावत्समग्रमुपलभ्यत इति 
व्यज्यते | बहुवचनेन विषयान्तरचिन्ताभावान्मनसः, सातत्यवासिः 
तायाः सम्नोन्मेषप्रमोषयोस्तटित इव तस्याः क्षणे क्षणे दृष्टत्वं नष्टत्वं 
च, ततश्च स्वस्थ वारं वारं व्याकुलत्वम्‌ , तेन च द्रश्टणामतिकरुणाई- 
ताजनकत्वं च द्योत्यते । बहुश इत्यनेनाप्ययमर्थः समर्थ्यते TA- 
मतीनां न तु दृष्टवतीनाम्‌ | अनेन दर्शनस्य नेंरन्तये प्रकाश्यते | स्थः 
लीदेवतानां गिरिवनस्थल्यभिमानिनीनां देवतानाम्‌ | मुक्तास्थूलाः कः 
रुणरसबिलीनह्ृदयतया झटित्यवशमेव विगलनात्‌ स्थूलाः TAA: | 
मुक्ताफलवत्स्थूला इत्यनेन साहचर्याद्धव्रलत्वं a च लभ्यते | 
तरुकिसळ्येष्विति | तासां तरुशिखरेष्ववस्थानात्‌ किसलयानां च 

निरन्तरस्थितेरश्रुलेशानां तेष्वेव पतनस्यावऱ्यंभावात्‌ | अश्रलेशा: 
नयनजलबिन्दवः | किसल्येप्वश्रुलेशा: पतन्तीत्यनेन कोमलारुणेषु 
way स्थूलधवलवतुलानाम्‌ अश्रुविन्दूनामवश्यायशीकराणामिव 
| परभागलाभात्‌ चटचदथ्वनिप्रादुमोवाच्च स्फुटदृद्यत्वम्‌ | खल्विति 
प्रसिद्धो, सर्वजनविदितोऽयम्थ इत्यर्थः । अत्र च FRÀ 
ध्वन्यते | लब्धाया अप्याक्ेषानुपलब्धेविशेपोक्तिरलंकारः || ३९ ॥ 


भित्ता सद्यः किसलयपुटं देवदारुटुमाणां 
ये तस्क्षीरखुतिसुरभयो दक्षिणेन प्र्टत्ताः । 
A ` ~ 
आलिङ्गथन्ते गुणवाति मया ते तुषाराद्रित्राताः 
पूवेस्पृष्ट यदि किल भवेद$मेभिस्तवेति ॥ 
अथ तदङ्गस्पसुखलो मेन तदुपलब्ध्युपायमनुष्ठीयमानमाइ- 
भित्त्वा सद्य इत्यादि | भित्त्वा स्वसंघट्टनेन विदलितमुखं कृत्वा | 
सद्यः अनन्तरमेव | सद्य : इत्यनेन अयातयामत्वात्‌ स्पर्शस्य अनन्त 
रितत्वं द्योत्यते । सद्यः प्रव्ृत्ता इत्यन्वयः | किसलयपुटं ब्राल्या- 
दस्फुटितमुखं Ten | अतो मान्द्रमुक्तम्‌ , ' भिन्नश्षिखण्डि- 
बह: इातिवत्‌ | देवदारुरिति कोविदार इतिवत्संज्ञा; अतो दारुश- 
RA द्रुमशब्दस्यापौनरुक्त्यम्‌ , “स देवदारुद्ुमवेदिकायाम्‌' इतिः 
वत्‌ । तस्क्षीरखुतिसुरभयः मदभरचण्डवेगवेतण्डगण्डपिण्डकण्डूयनाः 
दिखण्डितत्बचां तेषां नवीनरसनिष्यन्दैः सुगन्धयः | एतच gT- 
वातत्बे प्रमाणम्‌ । दक्षिणेनेति | मार्गणेति शेषः | “प्रकृत्यादिभ्य 

उपसंख्यानम्‌? इति तृतीया | समेन धावति, विषमेण धावतीति- 
बत्‌ विशेष्याप्रयोगः | आलिङ्गथन्ते प्रसारितबाहुयुगलं परिरम्यन्ते, 
न पुनरालिङ्गिता इत्यनेन प्रतिसमागमं तेषां तथाचरणं ध्वन्यते । 
गुणवति विदिष्टस्पशीदिगुणशालिनि | अनेन येन केनाप्युपायेन तदी- 
यस्पर्शसुखानुभवे चेतसि स्फीतवृष्णता द्योत्यते | तुषाराद्रिवाता इति, | 
गिरिराजस्य हिमशीतलतया तदीयत्वाद्वातानां शैत्यमपि सूचितम्‌ | 
TAE हिमवदुपगमात्प़ाक्‌ स्पृष्टम्‌, केलासस्य हिमवदुत्तरभागवर्ति- 
त्वात्तदधिवासाच तेवत्यर्थ; | यदि किलेति अपरमार्थसंभावनाया- 
मव्ययम्‌ | मम तावदभिनिबेशादेवं मनीषा; वस्तुतस्तु तथा, न 
वेति देवो जानातीत्यर्थः | भवेत्‌ संभावनायां लिङ्‌ । अङ्गं रारीरम्‌ , 
अथ वा, करचरणादिष्वेकम्‌; तावतापि मम चरितार्थत्वादिति 
भावः । एभिः वातैः | यो य आयाति, स स आलिङ्गधते केन- 
चित्कदाचित्कस्यचित्कथंचित्तवाङ्गस्य स्परशशाङ्कयेति बहुवचनेन A- 
त्यते | इति एवं निरूपणाद्वेतोः | अयं च श्रीरामायणक्ोकच्छाया- 
योनिः रोकः; यथा-- ' वाहि वात यतः कान्ता तां स्पृष्टा मामपि 
स्पृश | त्वयि मे गात्रसंस्पशश्रन्द्रे दष्टिसमागम:” इति। अत्र च 
श्यामाखङ्गमित्यादिभिश्चतुभिः sr: ' वियोगे चायोगे प्रियजन- 
सहक्षानुभवनं तताश्चित्रालोकः स्वपनसमये दरोनमपि | तदङ्गस्पृष्टाना- 
मुपगतवतां स्पर्शनमिति प्रतीकारः कामव्यथितमनसां कोऽपि गदितः 
इति गुणपताकोक्तमनुसंहितं वेदितव्यम्‌ | अत्राप्रखुतप्रदवांसालंकारः, 
स्वदेहसंतापनिर्वापकप्रियतमास्पर्शामृततर्घातिदायस्य कारणस्य पवना- 
“छेषरूपकार्यमुखेन प्रतिपादनात्‌ || ४० Il अ | 

संक्षिप्येत क्षण इव कथं दीघेयामा त्रियामा 
सवौवस्थास्वहरापि कथं मन्दमन्दातपं स्यात्‌ | 
इत्थं चेतश्वटुलनयने दुलेभप्रार्थन 
गाढोष्णाभिः क्ृतमशरणं त्वद्वियोगव्यथामिः ॥ 


अथैवं प्रतिहतसकलसमागमोपायो मन्मथशरमथितचेतस्तया 
शक्याशक्यविवेकशून्यां स्वां दशामाह-- संक्षिप्येतेति | संक्षिप्येत 
हासं गच्छेत्‌ । क्षणो नाडिकायाः प्रष्ठी भागः | क्षण इव न तु 
याम इव । अनेन मेरोः सर्षपत्वप्रार्थनवदतिविलक्षणवस्तुविषयत्वं 
मनोरथस्य ध्वन्यते | कथं केन प्रकारेण, कस्योपायस्यानुष्ठानादि- 
त्यर्थः | दीर्घयामा निर्विनोदतया निद्राविच्छेदाच dina इवा- 
नपगच्छन्तो यामा यस्याः | दीर्धयामा, न तु दीर्वेत्यनेन अवयविन्या 
यामिन्या एव.न केवलम्‌ , अपि तु तदवयवानां यामानामपि न विर- 
AR द्योत्यते; त्रियामेति सोत्यासँ वचनम्‌; परःशतयामामिमां 
यामिनीं त्रियामेति कथं कथयन्तीति भावः । सर्वावस्थासु ग्रीष्मे 
NÈ मध्याह्ने च | अहः दिनम्‌ । अपिः समुच्चये । मन्दमन्दातपं 
निरूष्मतया भृझापटुभूतरविकरोद्योतम्‌ , अन्यथा ' शीतलतरत्वादा- 
लिङ्गनसुखानुस्मारणेन यातनावहत्वात्‌ । ' प्रकारे गुणवचनस्य ' 
इति द्विर्वचनम्‌ । अत्र त्रियामायाः खत एव. विरहिजनसंतापक 
स्वास्सक्षेपस्यैव प्रार्थना; अहस्तु विविधव्यापारविनोदद्यालितया तीव्रा 
तेपत्व एव बाधकत्बान्मन्द्मन्दातपत्वाशंसनमेवेति मन्तव्यम्‌ | इत्थम्‌ 
अनेन प्रकारण | चडुलनयन इति, माद्विरहवेदनाविहतधृतिम्‌ AT 

गशरशरपतनकदनतरलतरनयनयुगलीं पुरोवर्तिनीमिव भवतीं पश्यत- 
स्तस्य मे कथं वा व्यथा मा भूदिति द्योत्यते । दुर्लभप्रार्थन॑ प्राप्तु- 
मशक्ये वस्तुन्याशंसा यस्य | गाढोष्णामिः अन्तर्टढसंतापाभि: | 
कृतं न तु क्रियते। अनेन तथात्वं तस्य पूर्वमेव निर्दत्तमिति व्यज्यते। 
ततश्च प्रतीकाराभावाजीवित एवाशंसा दूरोत्सारितेति ध्वन्यते | 
अशरणं अपगतरक्षकम्‌, त्वत्समागमस्येव शरणत्वात्तस्य च विल- 
म्बनादित्यर्थ: । त्वद्वियोगव्यथाभिः त्वद्दिरहहेतुकेवेदनानुभवेः | ag- 
बचनेन प्रकारवाहुल्यं ध्वन्यते | अत्र विरोधोऽलंकारः ॥ ४१ ॥ 


न त्वात्मानं बहु विगणयन्नात्मना नावलम्वे 
तत्कर्याणि त्वमपि सुतरां मा गमः कातरत्वम्‌ | 

कस्यात्यन्तं सुखमुपनतं दुःखमेकान्ततो वा 
नीचेगेरून्त्युपारे च दशाश्रक्रनेमिक्रमेण ॥ ४२ ॥ 


adi त्वद्विरहव्यथाक्षुमितं निधनोन्मुखमपि जीवितं त्वत्समाग- 
मप्रत्यादाभेषजेनाहं परिरक्षामि ; तस्माच्वमपि मत्प्राणत्राणकारणात्‌ 
कुसुमसुकुमारं स्वजीवितं कथंचिद्धारयेति समाश्वासयति-- न त्वा- 
त्मानमित्यादि | तुशब्दो विशेषे ; अतिदुःखितस्य प्राणत्यागे योग्ये- 
saad: | आत्मानं जीवं देइं वा । “आत्मा जीवे घृतो देहे ' 
इति वैजयन्ती | बहु बिगणयन्‌ त्वया सहदोपरि परिभोक्ष्यमाणमनेकः 
मभिलाषविप्रयं बिचिन्तयान्निति हेतुः | आत्मना धृत्या; अथ वा, 
भेर्यावळम्बिना स्वेनेब, समाश्वासयितरन्तराभावात्‌ | न नावलम्बे निः 

l. पातान्रिवारयाम्येव । तत्‌ तस्मात्कारणात्‌ । कल्याणि पुण्यलक्षणे 


इत्यामन्त्रणेन प्रशस्तलक्षणप्रकाशितभविष्यदनवयसमृद्धिसंभारा भ- 
बती न अतिचिरं दुःखस्य भाजनं भविष्यतीति ब्रोत्यते | त्वमपि ag 
पेक्षयाहमिव, मदपेक्षणेन त्वमपीत्यर्थ: । सुतरां यावता जीवितब्यसन- 
मापतेत्‌ , तावदित्यथः | कातरत्वं दुःखानुभूतौ अधीरताम्‌ | छोक- 
वृत्तमवेक्ष्यापि त्वया भैर्यमवळम्प्रनीयमित्याह-- कस्येति eren- 
न्तवातिनः स्थिरस्य चरस्य वा कस्य भूतस्येत्यर्थः; पुरन्दरादिषु देवताः 
बिशेष्ेप्वपि बृत्रवधादो स्वपद भ्रंशप्रच्यापत्त्याद्यतीतवृत्तान्तश्रवणात्‌ , 
बर्तमानेषु च तथानुभवात्‌, मविष्यत्यु च तथानुमानादित्यर्थः | 
अत्यन्तं निरतिशयम्‌ | सुखम्‌ अनुकूलाविष्रयसाध्योऽनुभवः | उपनतं 
TAR । दुःखं प्रतिकूलविषयसाध्योऽनुभवः | एकान्ततः कालत्रि- 
तयेऽप्येकरूपेणेत्यर्थः | कस्य सुखं दुःखं वा अत्यन्तम्‌ एकान्तत 
उपनतमित्यन्वयः, ` नेकान्तात्यन्ततोऽभावात्‌ ' इतिवत्‌ | तत्र Yg: 
माह--नीचेः अभिमताविषयपरिपोषणविरह्ादपरेण रूपेण | उपरि 
तद्वैषम्यादुत्कृष्टेन । चकारेण आश्रयैकयं प्रकाश्यते | गच्छन्ति न तु 
गम्यन्ते आपाद्यन्त इति वा । अनेन पुराकृतविचित्रकर्मोपनेयानां 
तासां काळवरोन स्वयमेव प्रवृत्तेः पुरुप्रेच्छाधीनत्बं निरस्यते; यथाह 
कश्चित्‌ ' देहिनामिति विचित्रकर्मणामुञ्चनीचफलभोगसाक्षिणी | 
कालकालमपहाय HIS कालशकितरिह केन SHAT ॥? इति, “ वासरं 
वासतेयीं च पाराधीन्येन पश्यतः । सुस्थान्याम्यामवस्थाभ्यां स्वस्थाम्यां 
को मदेतरौ |? इति च। दशाः अवस्था: | बहुवचनेन देशकालादु- 
पाचिभेदात्‌ बाहुविध्यमवबोध्यते । चक्रनेमिक्रमेण चक्रं रयचरणं 

तस्य नेमिः धारा क्रमः तदीयं संचरणम्‌ , न्यायो वा--स चोर्ध्वगतस्य 
भागस्याधोगमनमधोगतस्य च पर्यायेणोद्धृंगमनमिति ; तेन तत्सहशेन 
क्रमेणेत्यर्थः ¦ “ चक्रधारा प्रधि नेमिः? इत्यमरः | अत्र प्रक्नतश्वङ्गा- 
रर्षप्रतिकूलश्ान्तरसोद्दीपनविभावप्रसङ्गशङ्का न कर्तव्या, लोकबृत्ता- 
न्तप्रदर्शनेन प्रियतमाहृदयभैर्यामादन एव तात्पर्यात्‌ । किंच 
“न मुग्धे प्रत्येतुं प्रभवति गतः कालहरिणः' इत्यत्र कालस्या- 
पुनरागमप्रतिपादनात्‌ बिरुद्धरसाविभावत्वमेव ; अत्र तु न तथा, सुख- 
दुःखयो्वयोरपि पर्यायय्रबृत्तिप्रकाशनात्‌ ; लोकवृत्तनिदर्शनेन प्रिया- 
जीवितावलम्बनप्ररोचन एव विरहृविधुरितस्य कामिनः प्रवृत्तेः, 
दुःखमात्रप्रतिपादने च निर्वेदशङ्काया अवकाशलाभात्‌ , परस्परप्रेमसं- 
दानितयोर्विधिवशोपनीतविरद्दोत्तामिनोः कामिनो र्भविष्यत्‌ क्षणिकमपि 
मागमसुखमवेक्ष्य ' एति जीवन्तमानन्दो नरं वर्षशतादपि’ इति 
मनीषया वर्धशतानुभाव्यमपि ge तितिक्षमाणयोविंदेहकैवल्यनिई- 
तेरपि विप्रयसुखेष्वेब बहुमतेः झान्तस्य स्वग्नेडप्यसंभाव्यत्वाज्च | 
अर्थान्तरन्यासोऽलंकारः || ४२ II 


शापान्तो मे भुजगशयनादुट्थिते शाहरेपाणो 
मासानन्यान्गमय चतुरो लोचने मीलयित्वा | 
पश्चादावां विरहणुणितं तं तमात्माभिलाषं 
निर्वेक्ष्यावः परिणतशरञ्चन्द्रिकासु क्षपासु ॥ ४३ ॥ 


अथ कियदवधिरियं धैर्यखम्भावष्टम्मेन जीवितालम्बनविडम्बनेति 

a प्रियाया gaanz तदवधिलाघवप्रतिपादनेन म- 
विष्यत्सुखसंपत्प्रकाशनेन च तात्पर्यमवस्थापयति---शापान्त इत्यादि। 
झापान्तः यक्षेश्वरदत्तस्य शापस्य निवृत्तिः । भुजगशयनात्‌ अनन्ता- 
ख्यनागराजरूपातू तस्पात्‌ । दायनादुत्थित इति, स्वात्मानुसंधानरू- 
पयोगनिद्रामुद्रितनयनारविन्दस्येन्दिरापतः परमात्मनः परमार्थतः 
संवेशोत्थानयोरभावेऽपि भक्तजनपूजनादिदेतोः शुद्धकालसपादनाय 
शेषशायनप्रासिपरिहारो, न ठु स्वापप्रबोधाविति द्योत्यते, ' असुवंतो 
वि पबुद्धो पुढमविबुद्धसिरिसेविओ महुमहणो ? इति सेतृक्तवत्‌। तथा 
कोरमे-- 'क्षीराव्धौ शेषपर्यङ्क आषाढ्यां संविशेद्धरिः | निद्रां त्यजति 
कार्तिक्यां तयोः संपूजयेद्धरिम्‌ ॥| ! इति | सदा जागरूकत्वमेव जग- 
रुरोरुपपादयति--शाङ्गपाणाविति | ' भूतादिमिन्द्रियादिं च द्विधा- 
हकारमीश्वरः | विभर्ति शङ्करूपेण शाङ्गेरूपण च स्थितम्‌ ॥' इति 
श्रीविष्णुपुराणोक्तेः, तत्वदृष्ट्या निखिलेन्द्रियकारणमूततेजसाइंकाररूप- 
आङ्गधारणात्सकलेन्द्रियप्रवर्तकत्वेनापरिलप्तदक्स्वरूपस्य, लोकदृष्टया 
दुष्टनिष्टापनप्रकृष्टदिव्यायुधवहनालरोककण्टकखण्डनव्याएतस्य कुतो 
निद्राप्रसङ्गः ; कुतस्तरां च प्रबोधशङ्कति व्यज्यते | अतश्चातीतशर- 
स्कालप्रारम्भे झापस्योपलम्भ इति गम्यते; तदानीं च तत्पाप्तिवर्ष- 
यन्त्रितानां प्रवर्यकत्वाच्छरदस्तदारम्भेऽप्यस्य दयितादिसङ्गेन निधि- 
पालनादो स्वाधिकारे प्रमादादित्यवसेयम्‌ | अन्यान्‌, गमितेभ्य 
इत्यर्थात्‌ | गमय अतिवाहय | चतुर इति, तस्याः स्थेयीपादनाय 
लघुत्वादकूच्छ्य़ाप्यत्वं ध्वनति | विरहव्यथामूच्छेनेन मासमेकमपि 
यापयितु न कश्चिदुपायः, किमुत मासचतुष्यमित्याशज्याह--+ oc. 

मीलयित्वा नयने निमील्येति लोकोक्त्यनुसारः ; यथा कश्चित्कातरो 
जनः स्वाङ्गसंभूतपिटकादिच्छेददाहक्षारप्रयोगादिप्रसङ्गे तद्द्शनमसह- 
मानो गत्मन्तराभावान्नयननिमीलनेन प्रतीकारेण तहुःखं गमयति, | 
तथा त्वमपि दुःखमनालोचयन्ती विविधकार्यव्यापारितेन चेतसा 
मासान्‌ गमयेत्यर्थः | एवं कर्थचिजीवने भविष्यत्‌ फलगोरवमाह--- 
पश्चात्‌ मासनतुष्टयात्ययेन शापे क्षालिते । आवां त्वमहं च | विरह- 
गुणितं वियोगेन व्रहुमुखीकृतम्‌, मोगेरपूर्यमाणत्वात्‌ , अभिमत- 
विषयालाभे च वद्धिण्णुत्वात्तष्णायाः | तं तमिति, प्रतिक्षणं प्रसरतां 
मनोरथानामीहक्तया इयत्तया वा अनवधारणीयस्वं ARAN | आत्मा- 
भिलाषम्‌ , अभिलष्यते ` प्रार्थ्यते इत्यभिलाषविषयोऽत्रामिलाष 


N उच्यते | आत्मशान्देन च भिन्नरुचित्वान्मनसां मम कश्चिदुपभोग- 
प्रकारोऽभिलष्रितः, तव कश्चिदन्य इत्यभिव्यज्यते | निर्वेक्ष्याबः 
-उपभोक्ष्यावहे | तं तं निर्वेक्ष्याव इत्यनेन प्रत्यापन्नदिव्यमहिमसंपन्नत- 3-2 
या तदानीमनवद्यदिव्याद्यानसरोविहारगीतन॒त्तवाद्यविद्याविशेष्रप्रयोरा- द 
प्रकृष्टवारुणीरसास्वादबहुविधपरिरम्भचुम्बनादिषु संभोगप्रकारेपु A- 3 
नोरथविषयेषु संकल्पमात्रोदयत्सिद्विकत्वान प्रतिनिधिग्रहणदोगंत्यवे- हि 
रस्यमिति प्रकाश्यते | तदनुकूलं कालसोन्दर्यमाह-- परिणतशरञ- be 
-्द्रिकासु मेघाद्रावरणविरद्देण लब्धसामग्रीका दारत्प्रसन्ना ज्योत्स्ना z 
यासु | अनेन स्वनिवासभूतायामलकायां सदा शरदः संन्निधानात्त- PR 
व्यसादितायाश्रन्द्रिकाया अप्यविच्छेदानिप्पत्यूहृसंभोगसंपत्त्वं सूच्यते | Ee 
क्षपासु रात्रिषु । क्षपाग्रहणेन शापमोक्षादृध्वं पुनरीडशव्यसनापातप- 


रिहाराय स्वाधिकारावधानेनेब दिवसानामतिब्राइनात्‌ भोगयोग्वे ' 

निशामुख एव संमोगारम्भादसंभाव्यविरहत्वं ध्वन्यते e. 
उदात्तमळंकारः | अत्र च “श्यामाखङ्गम्‌' इत्यारम्य ' आत्माभि- 


art निर्वेक्ष्यावः ' इत्यन्तमिदं वचनम्‌ ` मन्मुखेनेदमाह * इति 10 
संदेशकथनं परिसमापितं वेदितव्यम्‌ । इति शब्दोपादान तु गम्य- i’ 
त्वान्न कृतम्‌ | ४२ II । 


भूयश्चाह त्वमसि शयने कण्ठलग्ना पुरा मे 
निद्रां गत्वा किमपि रुदती सस्वरं बिप्रबुद्धा । 
सान्तर्हासं कथितमसकृत्पृच्छते च त्वया मे 1 
दृष्टः स्वम्ने कितव रमयन्कामापि त्वं मयेति ॥ ४४ ॥ 


essences ence, 


2 


अथ कथितस्य संदेदास्य विश्वास्यतासिद्धधै किमप्यविगात Se 
मपि Ragga दत्तमित्याह-- भूयश्चे्यादि | भूयश्च एवं संदे- 
शमुक्त्वा पुनरपीति चकारः पूर्वोक्तसमुञ्चये | शयने न तूद्यानविह्य- 
रादौ | अनेन विजने वासमन्दिरे मद्धितीया हंसतूलिकातस्पगतेति 
सखीभिरप्यर्विदतस्य द्वाभ्यामेव ज्ञातत्वं ANAA | कण्ठलग्ना हढतर- 
भुजलतात्रन्धेन मालतीमालिकेव कण्ठे सुर्िष्टा । अनेन मुरता- 
वसानसादनिःसहैरज्ञे: संदष्टत्वं सूच्यते | पुरा परस्परसमागमसुखेब 
रसमयेष्विब दियसेष्वतिक्रान्तेषु ; कदाचिदिति दोषः । मे निरति- 
शयगुणगणबशीकृततया त्वदेकरसस्य मे इत्यर्थः | किमपि निद्रा 
गत्वा Tg gag अंगं रोअण्णंतो वळ्ळपोक्खिउं दिग्घटिउं | 
विघडन्ति भुआरआ असुरअम्मि वीसामो? इत्युक्तनीत्या AAA राग- 


3 E 
ay 


ae > “क y 

राज्ये प्रवतमानेडपि रतिखेदसादवशेनेपन्निद्रां प्राप्येत्यर्थः । सस्वरं 
रुदती अष्ष्टपूर्वमदीयप्रणयापराधदर्रनप्रचण्डखण्डनोददण्डमन्युसंभार- 
विवशतया मुक्तकण्ठं प्ररुदितेत्यर्थः | विप्रबुद्धा व्याकुलं प्रबुद्धा, 
असीत्यन्वयः । सान्तर्हासं प्रवोधानन्तरमेव प्रेमकाष्ठाप्रतिष्ठितनिज- 
इदयातिशङ्कानुगुणोन्मेष्रेण स्वप्नदर्शनेन स्वस्याः प्रतारितत्वमवगम्य 
समुलसितमन्दास्मितमिति कथनक्रियाविशेषणम्‌ | असकृत्‌ पृच्छते 
त्वसक्षोभदर्शनकाम्पितहृदयतया किमिदममृतहासिनि कथय कथयेति 
सराफथं पुनः पुनरनुयुज्ञानाय | चकारः प्रबोधेन कथनं aga 
नोति | कितव वञ्चक | अनेन स्वप्न इति ऋजुधियो मे प्रतिभाति; 
कितवेन त्वया तु साक्षादेव तथा समाचरितं न वेति देवं जानातीति 
तस्याः प्रणयकोपानुवृत्तिः प्रेमातिझाङ्कामोग्थ्यं च ध्वन्यते | रमयन्‌ 
आलिङ्गनादिमिरुपचरन्‌। कामपि रमयन्‌ दृष्ट इत्यनेन आवेगाञ्झ- 
Ria प्रबोधेन नायिकान्तरस्य विशेषानालोचनम्‌ , ततश्च दृष्ट इति 
दर्शनमेष कृतम्‌, न तु तदनन्तरभावि चरणताडनादि प्रयुक्तमि- 
त्यनुतापो व्यज्यते | त्वं मयेति, त्वमेव मयैव स्वम्नेऽप्येवे Tak 
इत्यतः किमरुंतुदं ममेति प्रतीयते | इति कथितं चेत्यन्वयः ॥ 


एतस्मान्मां कुशलिनमभिङ्गानदानाद्विदित्वा 

मा कोलीनादसितनयने मय्यविश्वासिनी भूः | 
सेहानाहुः किमपि विरहे हासिनस्ते ह्यभोगा- 

दिए सस्तुन्युपचितरसाः प्रेमराशीभवन्ति ॥ ४५ ॥ 

द्वितीयाश्वास: | १६९ र 


| 
| 
| 
« 2 | 
ह ° संवादयन्‌, आत्मनः gag 
तस्या निश्चयमुपपाद्य, शङ्कान्तरमपि संभावितं निरस्य प्रयत्रतोऽपि | | 
| जीवितधारणे At .हृदयस्य च व्याकुलतापनोदनेन परं दनद ॥ 
| दयति-- एतस्मादित्यादि । एतस्मात्‌ अनन्तरकृतात्‌ | कुशलिनं | 
| जीवन्तम्‌ । अभिज्ञानदानात्‌ चिह्नसमपंणात्‌ | ‘ अङ्कश्रिहृममिज्ञा- 
| नम्‌ ` इत्यमरः | विदित्वा निश्चित्य | कोलीनात्‌ रसमुधार्णवविगा- | 
इविधुराणां पुरुषविशेषमजानतामितरजनानाम्‌ ‘se: प्रवासा- 
श्रयात्‌ ' इत्यादिसामान्यवचनं प्रमाणयतामनुपपत्तिकात्प्रलापातू , 
“ कोलीनभीतेन ग्रहानिरस्ता न तेन वैदेहसुता मनस्तः ' इतिवत्‌ । 
/ कौलीनं जनवादः ` इत्यमरः | असितनयने आसतां तावदनवद्य- 
' लावण्यसुधास्तोतःसावीणि अवयवान्तराणि; विपुलचपलमेचकाभ्यां , " 
| विलोचनकुवलयाभ्यामेव ते विचिन्तिताभ्यां त्रलवदशरणीकृते मावि 
| कः पुनरन्यथाशङ्काया अवकाश इति aad । अविश्वासिनी | 
पुरातनोत्तरङ्गप्रेममङ्ग प्रसङ्गशङ्कया विस्तम्भरहितेत्यर्थः। जनवादप्रका- | 
रमेव प्रकाशमनूदय, तमुपपत्त्या दूषयन्‌ , विश्वासं हढीकरोति-- स्ने- i | 
दान्‌ Kai चित्केषुचित्स्वरसत एव जायमानान्‌ प्रेमबन्धान्‌ | j 
बहुवचनेन कस्यचित्क दाचित्केनचिदुपाधिना भवतु नाम प्रेमश्रंशः; | 
तं इन्त सार्वत्रिकं मन्यन्ते मन्दा इति द्योत्यते | आहुः कथयन्तीति 
वक्तृतिशेषा निर्देशेन अनि्दिष्टवकतृकस्यैतिह्यस्य काळतालीयत्वेन N- 
माण्यानयमं निरस्यति; “जगति बहु न तथ्यं नित्यमैतिह्ममुक्तम्‌ ' इति 
वचनात्‌ | किमपि हासिनः पूर्वावस्थातः किंचिदपक्षययुक्तान्‌ | 
सिन इत्याहुरित्यन्वयः । ते Ber: । हिस्त्वर्थ ; ते तु तथा न नियता 

ज वसति 
i १७० देशे 
इत्यर्थः | अभोगात्‌ मोगाभावात्‌ , भागे हि भोजन इव क्षुघो रसस्य 
क्षयः शनैर्भवत्यपीत्यर्थः | इष्टे वसुनि बुभुक्षित पदार्थ | वस्तुनीति 
न केवलं प्रियाविषय एवायं नयः; आपि तु सर्वास्मन्भाव इति द्यो- 
त्यते । उपचितरसाः तदा तदानुचिन्तया प्रतिक्षणप्रवृद्धरागाः | | 
प्रेमराशीभवन्ति यथा त्रीह्यादयो5नुपभुज्यमानाः सजातीयप्रक्षेपेण 
प्रतिदिनमुपचीयमानाः कालतः पर्वतवत्परिवर्धन्ते, एवं काष्ठागतप्रे- 
agaaa परिणमन्तीत्यर्थः | यत एवम्‌; अतः प्रतिदिनोप- 
। चीयमानप्रेमरसविसरविवशमनसि त्वदुपसरणाशाधारितजीविते मथि 
| विश्वासिनी भूत्वा धैर्यमवलम्ब्य खजीवितपरिरक्षणाय प्रि- 
यतमे प्रयतेथा इति भूयश्चाहेत्यम्वयः | अत्राप्रस्वुतप्ररंसा, अर्था- 
\ न्तरन्यासो TER: | “तव सहचरो रामगिर्याश्रमस्थः* इत्यार- 
भ्य ' मय्यावेश्वासिनी भूः ` इति “भूयश्राह ' इत्यन्तस्य प्रकरणस्य 
संदेशत्वात्‌ तस्य च परिसमाप्तत्वात्‌ “एवं aan.’ इति क्रिययान्व- 
यो जेयः ॥ ४५ Ul 


कचित्सौम्य व्यवसितमिदं बन्धुकृत्यं त्वया मे 
i. TARNA खळु-भवतो धीरतां कल्पयामि । 
| निःशब्दो हि प्रदिशसि जलं याचितश्चातकेभ्यः 
त्युक्तं तु प्रणयिषु सतामीप्सितार्थक्रियेब ॥ ४६ ॥ 


अथैवं संदेशप्रकारं परिसमाप्य, तच्छबणकृतावधानस्य दौत्याः 
बलम्बिनोऽम्बुवाइस्य तूष्णी भवतो 5पि स्वकार्यकरणेऽनुमत्िं परिकल्प्य, 


| 
| 
| 
। 

द्वितीयाश्वास: | १७१ 


3 त व्यवसायवन्‌ , छोकोत्तरस्वभावप्रकाशनेन तमु- 
पश्ठोकयति-- कञ्चित्साम्येत्यादि । 'कब्रित्मक्रे सानुनये इत्य- 
मरः । सौम्य अक्रह्ृदय । अनेन एतस्यामवस्थायामीद॒शं दुःखित 
जनमुपेक्ष्य गन्तु चण्डालानामिवातिक्राणामेव युज्यते वैर्यम्‌, न तु 
करुणामृताद्रचेतसां त्वाहशामिति व्यज्यते | व्यवसितम्‌ अवश्यकर्त- 
व्यत्वेनाङ्गीकृम्‌ | इदम्‌ अनन्तरप्रतिपादितम्‌ | बन्धुकृत्यं सुह्ृद्भिर- 
नुष्ठाठु योग्यम्‌ , आपदि शरणत्वेन तित एव बन्धुत्वात्‌ । प्रत्यादे- 
शात्‌ याच्जाया अवधीरणात्‌ | हेतो ल्यब्लोपे वा पञ्चमी ; प्रत्यादेशं 
कृत्वेत्यर्थः | “प्रत्यादेशो निराकृतिः ˆ इत्यमरः | खलुः वाक्यालं- 
कारे | भवतः अभिजनादिभिर्मान्यस्य तव | धीरतां निर्दयताम्‌। 
कल्पयामि मनसा संभावयामि, तद्विप्रये मम संशय एव नास्तीत्यर्थः | 
नियोज्यस्यानुवादे हि नियोक्तुः संशयानेवृत्तिर्युक्ता । मम तृष्णीं- 
भावे कथं सेति चेत्तत्राइ--- निःशन्द इति | निरस्तगजितः । हिः 
प्रसिद्धो ; “वर्षति वर्षासु निस्वनो मेघः › इत्यादिमिलाकसिद्धोऽयम- 
थे इत्यर्थः | प्रदिशासि प्रदास्तं ददासि, समये संभवित्वाद्दानस्य। या- 
चितः तृष्णातिशयवशादाक्रन्दितेन प्रबोधितः, समासन्नबृष्टिसूचकत्वा- 
्ातकरटितस्य | चातकेभ्य इति ब्रहुवचनेन अनिर्वेदो ध्वन्यते । 


अयमेव च सजनस्वभाव इत्याह-- प्रत्युक्तं प्रतिवचनम्‌ | तुशब्द ' 


विशेषे | प्रणयिषु स्वाभिळषितं याचमानेषु | सतां फलानुमेयप्रारः 
म्भाणां प्रकृत्या मितभाषिणां महापुरुषाणां | ईप्सितार्थक्रिया तेषामा- 
प्वुमिष्टस्य प्रयोजनस्य करणम्‌ | एबकारेण AT TONA AE 
गर्जिताडम्बर इति द्योत्यते | अथीन्तरन्यासोऽलंकारः || ४६ ॥ 

क १७२ मघसदश 
"एतत्कृत्वा प्रियमनुचितप्राथनावत्मना q 


सौहादीद्वा विधुर इति वा मय्यजुक्रोशबुद्ध्या | 
i इष्ठान्दशाञ्जलद्‌ विचर प्राहषा UTAT- 
मी भूदेवं क्षणमपि च ते विद्युता विप्रयोगः ॥ ४७॥ 


अथाम्युपगतकार्याय मुदितचेतसे प्रतिष्ठमानाय TATA स्वाभिमत- 
करणोद्योगपरितुष्टेन गुह्मकश्रेष्ठेन प्रयुज्यमानामाझिष द्वारीकृत्य रसिक- 
जनचातकालिकालमेघः कालिदासः प्रारब्धं मेघसंदेश परिसमाप्य 
ब्याख्यातृश्रोतन्प्रति परमाशीर्वचनं प्रयुङ्के — एतत्कृत्वेत्यदि | एतत्‌ 
प्रस्तुतम्‌ ; कार्यमिति शेषः | कृत्वा अनुष्ठाय | थियम्‌ इष्टम्‌ , प्रियत- 
माप्रेमग्रहण्हीततामात्रेणोचित्यमनवेक्ष्य प्रस्दुतत्वात्‌ ; तदाह- अनुचि 
तप्रार्थनाबर्त्मनः “न हि प्रकृष्टाः परेष्यन्ते प्रेष्यन्ते हीतरे जनाः ? इति 
न्यायात्‌ सुरपतिसाचिव्यभव्यस्य भवतो लघीयसि दूतकर्मणि यो नियों- 
गः, तद्रूपे अनुचिते बस्तुनि याश्चाप्रकारो यस्य | ममैव नियोक्तुस्तदनु- 
चितम्‌, नियोज्यस्य भवतः प्रत्युत भूषणमेव तदिति हेतुद्दयेनाह-- | 
1 सौहार्दात्‌ सुहृद्धावात्‌, मित्रत्वादित्यथ; ; मित्रकार्य का पुनरुचिता- | 
| नुचितचिन्ता, ८ सारथ्यपारिषदसेबनसख्यदौत्यवीरासनानुगमनस्तव- 
नप्रणामैः | स्निधेषु पाण्डुषु जगत्प्रणतस्य विष्णोर्भक्ति चकार aaf- 
श्वरणारविन्दे ॥' इत्युक्तेमगवतो5पि त्रिभुवनगुरो लक्ष्मीपतेः geda- 
पातेन तत्तदनुत्ितकमंप्रबृत्तेरिति भावः । हेत्वन्तरमाह faye 
H विरहक्लिष्ट इति हेतोः ।: मय्यनुक्रोराबुद्धया वा इदृशदशञाविदिष्टत्वन 
i} पुरोवर्तिनि मथि कारुण्यबुद्धया वा; सोहार्दमन्तरेणापि तत्कालहृष्टेऽपि 

द्वितीयाश्वासः । १७३ 


क्लिष्ट जने सतां जीमूतवाहनादीनामिव दयामयत्वेन परित्राण परबृत्त्यौ- 
चित्यादिति भावः | सौहदादद्रि अनुक्रोशबुद्धथा वेति विकल्पेन द्वयो- 
रेकस्यापि प्रवर्तकत्वम्‌; किं पुनरेकत्र समुदितयोद्ृयोरपीति ध्वन्यते | 
इष्टान्‌ आमिमतभोगसाधनसामम्र्‍्या विचरितुमभिरुतितान्‌ | देशान्‌ 
खर्गादीन्‌ | बहुबचनेन क्वचिददेशे कदाचिद्वर्पा,, अन्यत्रान्यदा 
अतो यत्र यत्र स्वानुकूलः कालो वतेते, तत्र तत्र पर्यटनं कार्य-- 
मिति द्योत्यते | विचर विविधप्रकारैः पुष्पमेघत्वादिभिः परिक्राम | 
जलद समुचितप्रदेशवषंणपर । अनेन तत्चदवेश्यानामपि त्वदुपगमः 
प्रमोदायेति द्योत्यते । प्राव्रप्रा संभृतश्रो; पूर्वोक्तनीत्या नित्यं वर्षतु- 
ना संपादिता शिखण्डिताण्डवबलाकाभिगमकदम्बसौर भसुरपति- 
शरासनादिशोमिनी समृद्धियंस्य | एवं यथा मम मत्प्रियतमयेतिः 


` व्यतिरेकदृष्टान्तः | क्षणमपि कालकलामपि | विद्युता निजप्रियतमया 


परमसुष्मासंपादिन्या सौदामिन्या | विप्रयोगश्च मा भूदित्यन्वयः | 
एषा यक्षवचनत्वेन योजना | अथ कविवचनत्वेन योज्यते-- एतत्‌ 
मेघसंदेशस्वेन प्रारब्धं संपूर्ण चेदं काव्यम्‌ । कृत्वा गुरुमुखेन शिक्षि- 
त्वा, ‘Hara: कृतविद्यः कृतहस्तः ' इतिवत्‌ | प्रियं रससंरम्भेण 
सादरं निर्मितत्वात्‌ | अनुचितप्रार्थनावत्मनः सतां गुणग्रहणलोभेन 
स्वयमेव प्रदृत्युपपत्तेम॑म त्वेतन्निरीक्षणप्रार्थना अनुचितेत्यर्थः | सौहा- 
दात्‌ मात्सार्या दिदोषोत्सारणविशद्धहृदयतया | विधुरः एतद्विरचना- 
यासक्लेशितः | अनुक्रोशबुद्धथा दाक्षिण्येन ' प्रणयिषु वा दाक्षिण्यात्‌? 
इत्युक्तत्वात्‌ । इष्टान्‌ देशान्‌ यत्र यत्र रुच्यनुरोधेन गम्यते, तत्र 
ततरैतच्छी लनोन्मीलितमनीषस्य रसिकसदसि सत्कॉरलाभात्‌ | जलद 


CC-0. Gurukul Kangri Collection, Haridwar. 


2 


लि 


Z 


e_N 


= I शीश शनि जनक 


a N, 


Digitized By Siddhanta eGangotri Gyaan Kosha 
७७42092 
द १७४ naga 


जलानां नीरसदुस्तार्किकाणां खण्डक | अथवा रसातिशयजनकत्वेन 
सद्ददयानामानन्दबाष्पजलदायिन्‌,) हे श्रोतः, व्याख्यातश्र | प्रावृर्डिति 
सुखशीतलकालोपलक्षणम्‌ | रसानुभवविनोदात्सुखायमानेन कालेन 
जनितशोभः | अथ वा प्राबडिति समयवर्धितया राजाबली लक्ष्यते । | 
तया गुणगणाहादितया बितीर्णघनधान्यादिरूपलक्ष्मीयुक्तः | एवमि 

ति. अभिनयेन पुरोवर्ती सुखदुःखाभ्यां ब्छिष्टविशिष्टो लोक इवेति | 
बैधम्यदृष्टान्त: प्रदइयेते | विद्युदिव चञ्चलत्वात्‌ विशषण द्योत- | 
am पूर्वप्रस्तुता श्रीर्विद्युदित्यध्यवसीयते; तया वियोगश्च मा भूत्‌ 

श्री; सिध्यतु, तया सततमविरहश्र भूयादित्याशिषा श्रीशब्दप्रयो- 

गाञ्च एतत्काब्यश्रोतृव्याउ्यात्रादीनाममङ्गरमङ्गसंपत्तिरित्यशेषरमति- 

मङ्गलम्‌ ॥. ४७ |l 


पूणेसरस्वत्याख्यः पूणेज्योतिःपदाब्जपरमाणुः | 
मेंघस्य विव्रृतिमेतां विदधे विद्युतां नाम्ना ॥ 


विद्यछ्ूताकृतोद्योतं मेघं दृष्टा रसखुतम्‌ | 
नत॑नेऽपि प्रवतेन्ता मत्ताः केऽपि कलापिनः ॥ 


सुकबिवचसि पाठानन्यथाकृत्य NET- 


द्रसगतिमवधूय प्रौढमर्थ विहाय । 
विबुधवरसमाजे व्याक्रियाकासुकाणां | 
गुरुकुविमुखानां. Wears नमोऽस्तु ॥ 


यस्य भासा जगद्भाति यद्भासा भाति HRE: । 


अविद्याविद्विषेः तस्मे: आीपूणज्योतिषे नमः ॥ i 

द्वितीयाश्वासः | tog 


आविःस्नेहसुपासिता सह बुधरन्ते वसन्त्या गिरा . 
चान्द्री चन्द्रिकयेव मूर्तिरमला तारागणैः शारदी । 
Aa ~ संग्धेन्दुना x 
मूळे धान्न निषेदुषी बटतरोजुंग्धेन्दुना मुद्विता 
gar वेदगिरां परा विजयते विज्ञानमुद्गावती n 


इति श्रीपूर्णसरखतीविरचितया विद्युद्ठताख्यया व्याख्यया समेते 
महाकविश्रीकालिदासकृते मेघसंदेशे 
द्वितीयाश्वासः समास: | 

अनेन व्याख्यात्रा अनुद्धतानि माल्लिनाथेन 
व्याख्यातानि पद्यानि | 
प्रथमाश्वारे 
“नीपं दछ्ठा इति पद्यानन्तरम्‌ 
अम्भोबिन्दुग्रहणचतुरांश्रातकान्वीक्षमाणाः 
श्रेणीभूताः परिगणनया निर्दिशन्तो बलाकाः । 
त्वामासाद्य स्तनितसमये मानयिष्यन्ति सिद्धाः 
j सोत्कम्पानि मियसहचरीसंभ्रमालिक्नितानि ॥ 
प्रक्षिममपि व्याख्यायते । अम्भ इति । अम्भोविन्दूनां वषो- 
दविन्दूनां ग्रहणे `सर्वसहापातितमम्बु न चातकस्य हितम्‌? इति 
शस्राद्धृस्पृशोदकस्य तेषां रोगहेतुत्वादन्तराल एव ARI चतुरान्‌ 
चातकान्‌ । वीक्षमाणाः कोठुकात्पश्यन्तः । श्रेणीभूताः बद्धपङ्कीः । 
अभूततद्भावे च्विः | बलाका THIS: | परिगणनया एका द्वे तिख 
इति संख्यानेन। निदिशन्तो इस्तेन दर्शयन्तः | सिद्धाः। स्तनितसमये 
त्वद्गजितकाले | सोत्कम्पानि उत्कम्पपूर्वकाणि। प्रियसहचरीणां संभ्रमे- 
नालिङ्गितानि आसाद्य खर्यंग्रहणाछेषसुखमनुभूयेत्य रथ: | त्वां मान- 
यिष्यन्ति ; त्वन्निमित्तत्वात्सुखलाभस्येति भावः ॥ 


` दीर्घीकुवेन्‌? इति शछोकानन्तरम्‌ 
. झारांस्तारांस्तरलणुटिकान्कोटिशञः शङ्खशुक्तीः 
शष्पश्यामान्मरकतमणीजुन्मयूखप्ररो हान्‌ । 

द्वितीयाश्वासः । is 


दृष्टा यस्यां विषणिरचितान्विदुमाणां च भङ्गाः 
न्सलक्ष्यन्ते सलिलनिधयस्तोयमात्राबत्ञेषाः ॥ 


हारानिति। यस्यां विशालायाम्‌ | कोटिदा; | विपणिषु पण्यवीथि- 
कासु | “विपणिः पण्यवीथिका ' इत्यमरः । रचितान्‌ प्रसारितान्‌ | 
इदं विशेषणं यथालिङ्गं सर्वत्र संवध्यते | तारान्‌ शुद्धान्‌ । “तारो 
मुक्तादिसंशुद्धौ तरणे शुद्धमौक्तिके ' इति विश्वः | तरल्गुटिकान्‌ मध्य- 
मणीभूतमहारल्लान्‌ | “तरलो हारमध्यगः ' इत्यमरः | “पिण्डे मणौ 
were गुटिका ब्रद्धपारदे ? इति शब्दार्णवे | दारान्‌ मुक्तावलीः | 
तथा कोटिशः agia शुक्तीश्च मुक्तास्फोटांश्च | ` मुक्तास्फोटः स्त्रियां 
शुक्तिः ag स्यास्कम्बुरस्रियो ? इत्यमरः | A बालतृणं तद्वच्छया- 
मान्‌ | “झाष्पं बालतृणं घासो यवसं तृणमजुनम्‌' इत्यमरः | IA- 
यूखप्ररोहान्‌ Irak api | मरकतमणीन्‌ गारुडरनानि | तथा 
विद्रुमाणां भङ्गान्‌ प्रवालखण्डांश्च | दृष्टा | सलिलानिषयः समुद्राः | 
तोयमात्रमवशेषो येषां ते MENN: । संलक्ष्यन्ते तथानुमीयन्त इत्यर्थः| 
रत्लाकरादप्यतिरिच्यते रत्रसंपद्भिरिति भावः ॥ 


प्रद्योतस्य प्रियदुहितरं वत्सराजोऽत्र जहे 
हेमं तालट्टमवनमभूदत्र तस्यैव T: | 

c 

अत्रोद्वान्तः किल नलगिरिः स्तम्भमुत्पाव्य दपो- 


दित्यागन्तून्रमयति जनो यत्र बन्धूनभिङ्गः ॥ 
M. 12 

प्रद्योतस्येति | अत्र प्रदेश । वत्सराजो वत्सदेशाधीश्वर उदयनः | 
प्रद्योतस्य नामोजयिनीनायकस्य राज्ञः | प्रियदुहितरं वासवदत्ताम्‌ | 
we जह्वार | अत्र स्थले | तस्यैव राज्ञः प्रद्योतस्य । हैमं सौवर्णम्‌ | 
तालद्रुमवनमभूत्‌ | अत्र नलगिरिनमिन्द्रदत्तस्तदीयो गजः । दर्पात्‌ 
मदात्‌ | स्तम्भम्‌ आलानम्‌ | उत्पाट्य IYA | उद्धान्त उत्पत्य 
भ्रमण कृतवान्‌ | इति इत्थंभूताभिः कथाभिरित्यर्थः । अभिज्ञः 
ूर्वोक्तकथाभिज्ञः कोविदो जनः । आगन्तून्‌ देशान्तरादागतान्‌ | 
औणादिकस्तुनप्र्ययः | बन्धून्‌ | यत्र विशालायाम्‌ | रमयति विनो- 
दयति ! अत्र भाविकालंकारः | तदुक्तम्‌-- ` अतीतानागतं यत्र 
प्रत्यक्षत्वेन लक्ष्यते | अतयद्वुतार्थकथनाद्भाविकं तदुदाह्वतम्‌ |? इति ॥ 


पत्रश्यामा दिनकरहयस्पथिनो यत्र वाहाः 
शेलोदग्रास्त्वमिव करिणो दृष्टिमन्तः प्रभेदात्‌ | 
योधाग्रण्यः प्रतिदशम्ुखं संयुगे तस्थिवांसः 
प्रत्यादिष्टाभरणरुचयश्रन्द्रहासत्रणाङ्कः ॥ 
पत्रेति। हे जलद, यत्र बिशालायाम्‌ । वाहा हया: । पत्रश्यामाः 
पलाझवर्णाः। अत एब दिनकरहयस्पर्धिनः वर्णतो वेगतश्च सूर्याश्वक- 
स्पा: | तथा शैलोदग्राः शैलवदुन्नताः। करिणः प्रभेदात्‌ मदखाबात्‌ 
हेतोः | त्वमिव बृष्टिमन्तः | अग्रं नयन्तीत्यग्रण्यः | ' सत्सूद्विष-? इत्या- 
दिना क्विप्‌ । ' अग्रग्रामाभ्यां नयतेः ? इति वक्तव्याण्णत्वम्‌। योधाना- 
मग्रण्यो VENT: । संयुगे युद्धे । प्रतिदशमुखम्‌ आभिरावणम्‌। तस्थिः 

वांसः स्थितवन्तः । अत एव चन्द्रहासस्य रावणासेब्रणानि क्षतान्ये- 
वा्काश्चिहानि तेः । ' चन्द्रहासो रावणासावसिमात्रेऽपि च कचित्‌ 
इति शाश्वतः । प्रत्यादिष्टाभरणरुचयः प्रतिषिद्ध भूषणकान्तयः | शस्त्र 
सहारा एव वीराणां भूषणमिति भावः | अत्रापि भाविकालंकारः ॥ 


द्वितीयाश्वासे 
torr OF less es 
हस्ते लीलाकमलम्‌ ' इति श्वोकानन्तरम्‌ 


यत्रोन्मत्तश्रमरमुखराः पादपा नित्यपुष्पा 
हंसश्रेणीराचितरशना नित्यपद्मा नलिन्यः । 

केकोस्कण्डा भवनशिखिनो नित्यभास्वत्कलापा 
नित्यज्योत्स्नाः प्रतिइततमोषृत्तिरम्याः प्रदोषाः ॥ 


यत्रेति | यत्रालकायाम्‌। पादपा बृक्षाः | नित्यानि पुष्पाणि येषां 
ते तथा, न त्बृतुनियमादिति भावः | अत एवोन्मत्तैश्रमरैमुखराः 
शब्दायमानाः | नलिन्यः पाह्मिन्यः नित्यानि पद्मानि यासां तास्तथा, 
न तु हेमन्तवर्जितमित्यर्थः | अत एव इंसश्रेणीभी राचितरशनाः 
नित्यं हंसपरिवेष्टिता इत्यर्थः | भवनशिखिनः क्रीडामयूराः | नित्यं 
भास्वन्तः कलापा बहांणि येषां ते तथोक्ताः, न तु वर्षास्वेव | 
अत एव केकाभिरुत्कण्ठा Ifa: | प्रदोषा रात्रयः नित्यं 
ज्योत्स्ना येषां ते, न तु शुक्लपक्ष एव । अत एव प्रतिहृता तमसां 


`~ 


Tara ते च ते रम्याश्रेति तथोक्ताः ॥ 

आनन्दोत्यं नयनसालिलं यत्र नान्येनिमित्ते- 
नोन्यस्तापः कुसुमशरजा दिष्टसंयोगसाध्यात्‌ | 
नाप्यन्यस्मात्रणयकलहाद्विमयोगोपपत्ति- 
वित्तेशानां न च खळ वयो यौवनादन्यदस्ति ॥ 
आनन्देति। यत्रालकायाम्‌। वित्तेशानां यक्षाणाम्‌ | ' वित्ताधिपः 
कुबेरः स्यात्रभौ धनिकयक्षयोः ' इति शब्दाणेवे । आनन्दोत्थमा- 
नन्दजन्यमेव। नयनसलिलम्‌। अन्येर्निमित्तेः शोकादिभिर्न | इष्टसंयो- 
गेन प्रियजनसमागमेन साध्यान्निवतेनीयात्‌, न त्वप्रतीकार्यादित्य्थः | 
कुमुमशरजात्‌ मदनशरजात्‌ | अन्यस्तापो नास्ति | प्रणयकलह्ाद- 
न्यस्मारकारणात्‌ | विप्रयोगोपपत्तिर्विरहप्रा्तिरपि नास्ति । कि च 
यौवनादन्यद्वयो वाकं नास्ति | छोकद्वयं प्रक्षिप्तम्‌ ॥ 
“यस्यां यक्षाः? इति श्छोकानन्तरम्‌ 
प्न्दाकिन्याः सलिलशिशिरेः सेव्यमाना मरुद्धि- 
मेन्दाराणामन्नुतररुहां छायया वारितोष्णाः | 
अन्वेष्टव्ये: कमकसिकतासुष्टिनिष्षेपगूढेः 
संक्राडन्ते मणिभिरमरप्राथिता यत्र कन्याः ॥ . 


मन्दाकिन्या इति । यत्रालकायाम्‌। अमरैः प्रार्थिताः, सुन्दयं 
इत्यर्थः | कन्या यक्षकुमार्यः । “ कन्या कुमारिकानार्योः ' इति विश्वः | 

मन्दाकिन्या गङ्गायाः | सलिलेन शिशिरैः शीतळ; | मरुद्भिः सेव्य- 
माना; सत्यः | तथानुत्ं तटेधु रोहन्तीत्यनुतटरुहः | क्रिप | तेषां 
अता छायया ie वारितोष्णाः शमितातपा: सत्यः | 
कनकस्य सिकतासु मुष्टिमिगिक्षेपेण गूदेः संवृत्ते | अत एवान्तरे 
TA: । मंणिभी रले: संक्रीडन्ते | गुप्तमणिसंज्ञया रा i 
क्क्रीडन्तीत्यर्थः | * क्रीडोऽनुसंपरिभ्यश्च ? इत्यात्मनेपदम्‌ | : रत्नादि- 
भिवीठ़कादो गुपैद्रष्टव्यकर्ममि: | कुमारीमिः कृता क्रीडा नाम्रा Ja- 
मणिः स्मृता । रासक्रीडा गूढमणिर्गुसकेलिस्तु लायनम्‌ | पिच्छक- 
न्दुकदण्डाद्यैः स्मृता दैशिककेलयः |” इति शब्दाणबे | 


“यत्र स्त्रीणाम्‌ इति 'छोकानन्तरम्‌ 
अक्षय्यान्तर्भवनानिधयः प्रत्यहं TRF- 
रुद्वायाद्धिधनपतियशः Kata साधम्‌ | 
वे्राजारूयं विचुधवनितावारञ्ुख्यासहाया 
बद्धालापा बहिरुपवनं कामिनो निविशन्ति ॥ 


अक्षय्येति | यत्रालकायाम्‌ । क्षेत शक्याः क्षय्याः | ' क्षय्यनय्यो 
दाक्‍्यार्थ ! इति निपातः | तता नञ्समासः | भवनानामन्त; अन्त 
भंबनम्‌ । “अव्ययं विभक्ति’ इत्यादिना्ययीभावः | अक्षय्या 
अन्तर्भवने निधयो येषां ते तथोक्ताः | यथेच्छाभोगसंभावनार्थमिदं 
विशेषणम्‌ | विबुधवनिता अप्सरसस्ता एव वारमुख्या वेश्यास्ता 
एब agrar येषां ते तथोक्ताः | ' वारस्त्री गणिका वेश्या रूपाजी- 

वाथ सा जनेः | सत्कृता वारमुख्या स्यात्‌? इत्यमरः । ब्रद्धालापाः 
संभावितसंलापा; | कामिनः कामुकाः । प्रत्यहमहन्यहनि | ' अव्ययं 
विभक्ति? इत्यादिना समासः | रक्तो मधुरः कण्ठः कण्ठध्वनियैां 
ते तैः सुन्दरकण्ठध्वनिभिः | धनर्पीतयशः कुबेरकी तिंम्‌ | उद्गायद्भिरु- 
्ैर्गायनशीलैः, देवगानस्य गान्धारग्रामत्वात्तारतरं गायाद्भिरित्यर्थः | 
किनरे; सार्धं सह । बिश्राजस्येदं वेश्राजम्‌ | वैश्राजमित्याख्या यस्य 
तदैभ्राजाख्यम्‌ | “बिश्राजेन गणेन्द्रेण त्रातं वैश्राजमाख्यया ' इति 
शंभुरहस्ये चैत्ररथस्य नामान्तरमेतत्‌ | बहिरुपवनं बाह्योद्यानं निवि- 


शन्ति अनुभवन्ति Il 
A 


गत्युत्कम्पादलकपातितैयेत्र मन्दारपुष्पेः 
पत्रच्छेदेः कनककमलेः कणेविश्रंशिभिश्र | 
मुक्ताजालेः स्तनपरिसरच्छिन्नसत्रेश्र हारे- 
NX A ` (>या AN 
नेंशो मागः सवितुरुदये सूच्यते कामिनीनाम्‌ ॥ 
गतीति । यत्रालकायाम्‌। कामिनीनामभिसारिकाणाम्‌ | निशि 
भवो नैशो मार्ग; | सबितुरुदये सति | गत्या गमनेनोत्कम्पश्चलनं तस्मा- 
देतो; | अळकेभ्यः पतितैः । मन्दारपुष्पेः युरतरुकुसुमैः | तथा पत्राणां 
पत्रलतानां Se: खण्डैः ; पतितैरिति शेषः | तथा कणेम्यो विश्रश्य- 
न्तीति कर्णविश्रंशीनि तै; | कनकस्य कमलैः | षष्ठया विवक्षितार्थलाभे 


सति मयटा विम्रहेऽध्याहारदोषः | एबमन्यत्राप्यनुसंघेयम्‌ | तथा 
मुक्ताजालेमौक्तिकेसरेः, शिरोनिहितैरित्यर्थ:। तथा स्तनयोः परिसरः 

प्रदेशस्तत्र च्छिन्नानि gar येषां तै: | हरेश्च । सूच्यते शाप्यते | 
मार्गपतितमन्दारकुसुमादिलिङ्गैरयमभिसारिकाणा पन 
1 पन्था इत्यनुमीयत 
इत्यर्यः I 
वासश्चित्रं मधु नयनयोबिश्रमादेशदक्ष 
TURE सह किसलयैभूपणानां विकल्पान | 
ळाक्षारागं चरणकमलन्यासयोग्यं च यस्या- 
मेकः सूते सकलमबलामण्डनं FEIN: ॥ 


‘FAA end परिधेयं विलेपनम्‌ | चतुर्धा भूषण प्राहुः 


. ख्रीणामन्यत्र दैशिकम्‌ ॥? इति रसाकरे | तदेवैतदाह--- वास इति | 


यस्यामलकायाम्‌ | चित्रं नानावर्ण वासो वसनम्‌ | परिधेयमण्डनमेतत्‌। 
नयनयोः । विश्रमाणामादेश उपदेशे दक्षम्‌ | अनेन विभ्रमद्वारा 
मधुनो मण्डनत्वमनुसंघेयम्‌ | तचच मण्डनादिवद्देदधार्यडन्तर्भाव्यम्‌ | 
मधु मद्यम्‌ | किसलयैः पलवैः सह पुष्पोद्भेदम्‌, उभयं चेत्यर्थः | 
इद तु कचधार्यम्‌ | भूषणानां विकल्पान्विरेषान्‌ | देहृधार्यमेतत्‌ | 
तथा चरणकमलयोन्यासस्य समर्पणस्य योग्यम्‌ | रज्यतेऽनेनेति 
रागो रञ्जकद्रव्यम्‌ | BAT रागस्तं लाक्षारागं | चकारोऽङ्गरा- 
गादिंविलेपनमण्डनोपलक्षणार्थः | सकलं सर्वम्‌ | चदुर्विधमपी- 
त्यर्थः | अबलामण्डनं योषित्प्रसाधनजातम्‌ | एकः ITA एव | 
सूते जनयति, न तु नानासाधनसंपादनप्रयास इत्यर्थः ॥ 

' एतस्मान्माम्‌ ? इति श्होकानन्तरम्‌ 


आश्वास्यैवं प्रथमविरहोदग्रशोकां सखीं ते 
शैलादाशु त्रिनयनट्रषोत्खातङ्टान्निषृत्तः | 
साभिज्ञानप्रहितकुशलैस्तद्वचोभिममापि 
प्रातः कुन्दप्रसवशिथिलं जीवितं धारयेथाः ॥ | 


इत्थं स्वकुशलं संदिश्य तत्कुशलसंदेशानयनमिदानीं याचते-- | 
. आश्रास्येति | प्रथमविरहेणोदग्रशोकां तीत्रदु'खाम्‌ । ते सखीम्‌ | एवं | 
j पूर्वोक्तरीत्या | आश्वास्य उपजीव्य | त्रिनयनस्य त्र्यम्बकस्य वृषेण FM- 
भणोत्खाता अबदारिताः कूटाः शिखराणि यस्य तस्मात्‌ sa 
” शिखर ङ्गम्‌? इत्यमरः | शैलात्‌ केलासात्‌ | आशु ATT: 
सन्प्रत्याबृत्त सन्‌ | साभिज्ञानं सलक्षणं यथा तथा प्रहितं प्रेषितं 
कुशलं येषु तेः | तस्यास्त्वत्सख्या वचोभिः | ममापि । प्रातः कु- 
न्दप्रसवमिव शिथिलं दुर्बलम्‌ | जीवितम्‌ | धारयेथाः स्थापय | 
प्राथनायां लिङ्‌ ॥ 


E | 


| 
| 


2 PANS. ~” CE 

‘| 
| 
॥ श्रीः ॥ | 
| 
॥ श्छोकानुक्रमणिका ॥ | 
| 
। 
: श्श्म्‌ पृष्ठम्‌ | 
अक्षय्यान्तभंवन १८१ उत्पश्यामि द्रुतमपि ३७ | 
अङ्गेनाङ्गं तनु च १५१ उत्सङ्गे वा मलिनवसने १२८ | 
अद्रेः शृङ्गं हराति २६ एतत्कृत्वा प्रियमनु | 
अप्यन्यस्मिञ्चल ५२ एतस्मान्मां कुशलिन । 
अम्भोबिन्दुग्रहण १७६ एभिः साधो हृदय 
आद्ये बद्धा विरह १३५ कच्चित्सौम्य व्यवसि 
आधिक्षामां विरह १३३ ag यच्च प्रभवति 
आनन्दोत्थं नयन १८० कश्ित्कान्ता 
` आएच्छख प्रिय २३ गच्छन्तीनां रमण 
आराध्यैनं शरवण ६८ गत्युत्कम्पादलक 
आलोके ते निपतति १२७ गत्वा aa दशमुख 
INA प्रथम १८४ गत्वा सद्यः कलम 
आसीनानां सुरभि . ८० गम्भीरायाः पयि 
ZUGAN पवन १४७ छन्नोपान्तः पार 


उत्पइयामि त्वयि तट ८९ जातं वंशे Yaa 

परिष्क्रियानिवेदनम्‌ | 


मह्दाशयाः, विदितमेबेदं भवतां यदद्य यावन्मुद्रणासंस्करणमन- 
वाप्य कुहचन कोणे खनाबिव निविष्टानि ग्रन्थरलान्युद्धत्य agaa- | 
श्रवणाभरणतामापिपादयिप्रतामस्माकमलघुतर एव प्रयासभर इति | 
तत्रैवं सति प्रकृतव्याख्याप्रकटनावसरे तद्वचः संदर्भशोधनैकप्रवणतया 
मनसः कचित्कचिद्रथापूर्वपरिचित्यन्ययैव feat मूलपाठानां 

